


श्रीमदप्पय्यदीक्षितप्रणीतः

# कुवलयानन्दः ।

जयदेवविरचितचन्द्रालोकव्याख्यारूपः

## चन्द्रालोकसहितः ।

श्रीमत्तत्सदुपाख्यवैद्यनाथसूरिविरचितया  
अलंकारचन्द्रिकाव्याख्ययालंकृतः ।



पणशीकरोपाह्वलक्ष्मणशर्मात्मजेन वासुदेवशर्मणा  
पाठान्तरैः वर्णक्रमकोशयोजनेन च

परिष्कृतः ।

( चतुर्थावृत्तिः )



सच

मुम्बय्याख्यराजधान्यां तुकाराम जावजी इत्येतैर्निर्णयसागराख्य-  
मुद्रणयन्त्रालयाधिपैः स्वीयेऽङ्कनालये  
संसुद्ध प्राकाश्यं नीतः ।

शाकः १८३८, स्त्रीस्ताब्दः १९१७.

मूल्यं १४ आणकाः ।


१३१

D7(E7)

15589

इदं पुस्तकं १८६७ स्य २५ तमेशानुशासनेनाङ्कयित्वा  
अस्य पुनर्मुद्रणादयोऽधिकारा राजनियमानुसारेण  
अङ्कयित्रा खायत्तीकृताः सन्ति । L

Published by Tukaram Javaji and Printed by Ramchandra Yesu Shedge,  
at the Nirnaya-sagar Press, 23, Kolbhat Lane, Bombay.



अथ प्रकाश्यतेऽयमस्माभिः कुवलयानन्दोऽलंकारचन्द्रिकया युतः सकलजन-  
मनःप्रमोदमाधातुम् । अस्य कर्तुः सुगृहीतनाम्नः श्रीमदम्प्यदीक्षितस्येतिवृत्तं न  
किञ्चित्समासादितमस्माभिरितिहाससाधनविधुरैरिति । केवलमैतिह्यमालम्ब्य कि-  
चिदिवात्र विलिखामः । अयं हि पण्डितो द्रविडजातीयः सकलश्रौतस्मार्तक्रियाक-  
लापनिपुणः सर्वतन्त्रस्वतन्त्रप्रतिभः कदाचित्काशीगतः प्रभाते कृतभागीरथीस्नानो  
निर्वर्तितप्रातराह्निकः स्वभवनं प्रत्यागच्छन् घटे शयानं कंचन युवतीदत्तकण्ठग्रहं  
प्रावृताखिलशरीरमपि बहिर्निःसृतविस्त्रसाश्वेतशिखं पुरुषमद्राक्षीत् । अवादीच्च तं  
क्रोधविस्मयकरुणामिर्युगपदभिभूतचेताः—

‘किं निःशङ्कं शेषे शेषे वयसि त्वमागते मृत्यौ’ इति ।

तदाकर्ण्य यावदुत्क्षिप्य पटमवलोकयति वक्तारं स शयानः पुरुषस्तावदिदं  
पण्डितराजं जगन्नाथमभिज्ञाय श्रीमदम्प्यदीक्षित उत्तरार्धमिदं पपाठ ।

अथवा सुखं शयीथा निकटे जागर्ति जाह्नवी भवतः’ इति ।

एवं किंवदन्त्या पण्डितराजसमकालीनत्वमस्यावगम्यते । पण्डितराजस्तु  
‘शहाजहानाभिधयवनसार्वभौमस्य संसदि प्रवेशं लब्धवान् । अधिगतवांश्च  
निजविद्याचमत्कारपरितोषितात्तस्मादेव पण्डितराजपदवीम् । स्थितश्च प्रथमे  
वयसि प्रायस्तत्रैव तत्समीपे तत्सूनोर्दाराशिकोहस्य समीपे । शहाजहानमही-  
पतिस्तु १६२८ तमे ख्रिस्ताब्दे राजसिंहासनमधिरूढः, १६५८ तमे ख्रिस्ताब्दे  
औरंगजेबनाम्ना स्वपुत्रेण कारागृहे निवेशितः, १६६६ तमे ख्रिस्ताब्दे च पञ्चलं  
गतः । पण्डितराजोऽपि वार्धके मथुरायां श्रीकाश्यां च गत्वा परमेश्वरा-  
राधनेन वयःशेषं नीतवान् । तस्मात् ख्रिस्ताब्दीयसप्तदशशतकमध्ये पण्डित-  
राज आसीदिति सुव्यक्तमेव’ इति निर्णीतवान् रसगङ्गाधरभूमिकायां जय-  
पुरस्थो दुर्गाप्रसादनामा पण्डितः । तेनास्य कुवलयानन्दस्य प्रणेतुः श्रीम-  
दम्प्यदीक्षितस्य जीवनकालोऽपि ख्रिस्ताब्दीयसप्तदशशतकमेवेत्यवसीयते ।

श्रीमद्दीक्षितैश्वरुरधिकशतं १०४ ग्रन्थाः प्रणीता इति श्रूयते तेषामेकतमो-  
ऽयमलंकारशास्त्रविषयो ग्रन्थः । अत्र श्रीजयदेवप्रणीतं चन्द्रालोकमेव मूलतया  
परिगृह्योपमादिहेत्वलंकारान्ताः शतमलंकारा निरूपिताः । अत्रे च रसवदादयः  
संकरसंकरान्ताश्चतुर्विंशतिरलंकाराः स्वातन्त्र्येणैव निरूपिताः । एतच्च मूल एव  
ग्रन्थकृता दर्शितम्—

**‘येषां चन्द्रालोके दृश्यन्ते लक्ष्यलक्षणश्लोकाः ।  
प्रायस्त एव तेषामितरेषां त्वभिनवा विरच्यन्ते’ इति ।**

सोऽयमलंकारशास्त्रमध्येतृणासुपयोगायालंकारचन्द्रिकाख्यया टीकया सहितः  
प्राचीनैर्द्वित्रैः पुस्तकैः संवाद्य पाठभेदटिप्पणीभिश्च संयोज्यैतदन्तर्गतानां सर्वेषा-  
मपि श्लोकानामकारादिवर्णक्रमेण सूचीं च प्रदर्श्य परिष्कृतोऽध्येतृणासुपकाराय  
प्रभूयादित्साशास्त्रे—

विदुषामनुचरः

पणशीकरोपाहो वासुदेवशर्मा ।

## चन्द्रालोकविषयक्रमः ।

विषयः	पृष्ठं.	विषयः	पृष्ठं.
<b>प्रथममयूखः १.</b>		<b>तृतीयमयूखः ३.</b>	
१ तत्र काव्यहेतुः ... .. १		७ काव्यविशेषलक्षणानि ... ५	
२ काव्यलक्षणम् ... .. २		<b>चतुर्थमयूखः ४.</b>	
३ रूढियौगिकम् ... .. २		८ काव्यगुणवर्णनम् ... .. ६	
४ सामान्यपरिवृत्तिसिद्धकथनम् २		<b>पञ्चममयूखः ५.</b>	
५ क्रमेण तदुदाहरणानि ... २		९ शब्दालंकारपरिसंख्यानम् ७.	
<b>द्वितीयमयूखः २.</b>		१० अर्थालंकारपरिसंख्यानम्... ८	
६ काव्यदोषवर्णनम्... .. ३			

## कुवलयानन्दविषयक्रमः ।

क्रमः	विषयः	पृष्ठं.	क्रमः	विषयः	पृष्ठं.
	मङ्गलान्तरणम्. ... .. १		१५ दीपकालंकारः ... .. ४९		
	ग्रन्थकरणप्रतिज्ञा ... .. २		१६ आवृत्तिदीपकालंकारः ... ५१		
१	उपमालंकारः ... .. ३		१७ प्रतिवस्तूपमालंकारः ... ५२		
२	अनन्वयालंकारः ... .. ९		१८ दृष्टान्तालंकारः ... .. ५५		
३	उपमेयोपमालंकारः ... १०		१९ निदर्शनालंकारः ... .. ५६		
४	प्रतीपालंकारः ... .. ११		२० व्यतिरेकालंकारः... .. ६२		
५	रूपकालंकारः ... .. १५		२१ सहोक्त्यलंकारः ... .. ६३		
६	परिणामालंकारः ... .. २०		२२ विनोक्त्यलंकारः ... .. ६४		
७	उल्लेखालंकारः ... .. २१		२३ समासोक्त्यलंकारः ... ६५		
८	स्मृत्यलंकारः ... .. २३		२४ परिकरालंकारः ... .. ७१		
९	भ्रान्त्यलंकारः ... .. २३		२५ परिकराङ्कुरालंकारः ... ७४		
१०	संदेहालंकारः ... .. २३		२६ श्लेषालंकारः ... .. ७४		
११	अपह्नुत्यलंकारः ... .. २५		२७ अप्रस्तुतप्रशंसालंकारः ... ७८		
१२	उत्प्रेक्षालंकारः ... .. ३१		२८ प्रस्तुताङ्कुरालंकारः ... ८४		
१३	अतिशयोक्त्यलंकारः ... ३८		२९ पर्यायोक्तालंकारः ... ८७		
१४	तुल्ययोगितालंकारः ... ४६		३० व्याजस्तुत्यलंकारः ... ९१		

क्रमः	विषयः	पृष्ठं.	क्रमः	विषयः	पृष्ठं.
३१	व्याजनिन्दालंकारः	... ९४	६५	मिथ्याध्यवसिल्लंकारः...	१३६
३२	आक्षेपालंकारः	... ९६	६६	ललितालंकारः	... १३७
३३	विरोधाभासालंकारः	... ९८	६७	प्रहर्षणालंकारः	... १३९
३४	विभावनालंकारः	... ९८	६८	विषादनालंकारः	... १४१
३५	विशेषोक्त्यलंकारः	... १०१	६९	उल्लासालंकारः	... १४१
३६	असंभवालंकारः	... १०२	७०	अवज्ञालंकारः	... १४३
३७	असंगत्यलंकारः	... १०२	७१	अनुज्ञालंकारः	... १४४
३८	विषमालंकारः	... १०५	७२	लेशालंकारः	... १४४
३९	समालंकारः	... ११०	७३	मुद्रालंकारः	... १४६
४०	विचित्रालंकारः	... ११२	७४	रत्नावल्यलंकारः	... १४७
४१	अधिकालंकारः	... ११३	७५	तद्गुणालंकारः	... १४९
४२	अल्पालंकारः	... ११४	७६	पूर्वरूपालंकारः	... १४९
४३	अन्योन्यालंकारः	... ११४	७७	अतद्गुणालंकारः	... १५०
४४	विशेषालंकारः	... ११५	७८	अनुगुणालंकारः	... १५१
४५	व्याघातालंकारः	... ११६	७९	मीलितालंकारः	... १५१
४६	कारणमालालंकारः	... ११७	८०	सामान्यालंकारः	... १५२
४७	एकावल्यलंकारः	... ११८	८१	उन्मीलितालंकारः	... १५३
४८	मालादीपकालंकारः	... ११८	८२	विशेषकालंकारः	... १५३
४९	सारालंकारः	... ११९	८३	उत्तरालंकारः	... १५४
५०	यथासंख्यालंकारः	... १२०	८४	सूक्ष्मालंकारः	... १५५
५१	पर्यायालंकारः	... १२०	८५	पिहितालंकारः	... १५६
५२	परिवृत्त्यलंकारः	... १२२	८६	व्याजोक्त्यलंकारः	... १५६
५३	परिसंख्यालंकारः	... १२२	८७	गूढोक्त्यलंकारः	... १५७
५४	विकल्पालंकारः	... १२३	८८	विवृतोक्त्यलंकारः	... १५८
५५	समुच्चयालंकारः	... १२३	८९	युक्त्यलंकारः	... १६०
५६	कारकदीपकालंकारः	... १२४	९०	लोकोक्त्यलंकारः	... १६१
५७	समाध्यलंकारः	... १२५	९१	ल्लेकोक्त्यलंकारः	... १६१
५८	प्रत्यनीकालंकारः	... १२५	९२	वक्रोक्त्यलंकारः	... १६३
५९	अर्थापत्यलंकारः	... १२६	९३	स्वभावोक्त्यलंकारः	... १६३
६०	काव्यलिङ्गालंकारः	... १३१	९४	भाविकालंकारः	... १६४
६१	अर्थान्तरन्यासालंकारः	... १३१	९५	उदात्तालंकारः	... १६४
६२	विकस्त्रालंकारः	... १३४	९६	अत्युक्त्यलंकारः	... १६४
६३	प्रौढोक्त्यलंकारः	... १३५	९७	निरुक्त्यलंकारः	... १६५
६४	संभावनालंकारः	... १३५	९८	प्रतिषेधालंकारः	... १६६

क्रमः	विषयः	पृष्ठं.	क्रमः	विषयः	पृष्ठं.
९९	विध्यलंकारः ...	१६६	११३	आत्मतुष्टिप्रमाणालंकारः	१७५
१००	हेत्वलंकारः ...	१६७	११४	श्रुत्यलंकारः ...	१७६
१०१	रसवदलंकारः...	१६८	११५	अर्थोपत्यलंकारः ...	१७७
१०२	प्रेयोलंकारस्य भा- वालंकारत्वम् ...	१७०	११६	अनुपलब्ध्यलंकारः ...	१७७
१०३	ऊर्जस्वदलंकारः	१७०	११७	संभवालंकारः...	१७७
१०४	समाहितालंकारः	१७१	११८	ऐतिह्यालंकारः	१७८
१०५	भावोदयालंकारः	१७१	११९	अलंकारसंश्लिः	१७९
१०६	भावसंध्यलंकारः	१७२	१२०	अङ्गाङ्गिभावसंकरः	१७९
१०७	भावशबलालंकारः	१७२	१२१	समप्राधान्यसंकरः	१८१
१०८	प्रत्यक्षालंकारः	१७२	१२२	संदेहसंकरालंकारः	१८३
१०९	अनुमानालंकारः	१७३	१२३	एकवाचकानुप्रवेशसंकरः	१८४
११०	उपमानालंकारः	१७४	१२४	संकरसंकरालंकारः	१८६
१११	शाब्दप्रमाणालंकारः	१७४	१२५	ग्रन्थावसाने कविनामादि- वर्णनम् ...	१८८
११२	स्मृत्यलंकारः ...	१७५			

संपूर्णैयं कुवलयानन्दविषयानुक्रमणी ।



श्रीः ।

चन्द्रालोकः

प्रथमो मयूखः १

श्रीगणेशाय नमः ।

उच्चैरस्यति मन्दतामरसतां जाग्रत्कलङ्कैरव-  
ध्वंसं हस्तयते च या सुमनसामुल्लासिनी मानसे ।  
धृष्टोद्यन्मदनाशनाचिरमला लोकत्रयीदर्शिका  
सा नेत्रत्रितयीव खण्डपरशोर्वाग्देवता दीव्यतु ॥ १ ॥  
हंहो चिन्मयचित्तचन्द्रमणयः संवर्धयध्वं रसा-  
त्रेरे स्वैरिणि निर्विचारकविते मास्मात्प्रकाशीभव ।  
उल्लासाय विचारवीचिनिचयालंकारवारांनिधे-  
श्चन्द्रालोकममुं स्वयं वितनुते पीयूषवर्षः कृती ॥ २ ॥  
युक्त्यास्वाद्यलसद्रसैकवसतिः साहित्यसारस्वत-  
क्षीराम्भोधिरगाधतामुपदधत्सेव्यः समाश्रीयताम् ।  
श्रीरसादुपदेशकौशलमयं पीयूषमस्माज्जग-  
जाग्रद्भास्वरपद्मकेसरशयः शीतांशुरस्माद्बुधाः ॥ ३ ॥  
तं पूर्वाचार्यसूर्योक्तिज्योतिःस्तोमोद्रतं स्तुमः ।  
यं निपत्य प्रकाशन्ते महुणत्रसरेणवः ॥ ४ ॥  
नाशङ्कनीयं पूर्वेषां मतमेतेन दूष्यते ।  
किंतु चक्षुर्मृगाक्षीणां कज्जलेनैव भूष्यते ॥ ५ ॥

काव्यहेतुमाह—

प्रतिभैव श्रुताभ्याससहिता कवितां प्रति ।  
हेतुर्मृदम्बुसंबद्धबीजव्यक्तिर्लतामिव ॥ ६ ॥

काव्यलक्षणमाह—

निर्दोषा लक्षणवती सरीतिर्गुणभूषिता ।  
सालंकाररसानेकवृत्तिर्वाक्काव्यनामभाक् ॥ ७ ॥  
अङ्गीकरोति यः काव्यं शब्दार्थावनलंकृति ।  
असौ न मन्यते कस्मादनुष्णमनलं कृती ॥ ८ ॥  
विभक्त्युत्पत्तये योग्यः शास्त्रीयः शब्द उच्यते ।  
रूढयौगिकतन्मिश्रैः प्रभेदैः स पुनस्त्रिधा ॥ ९ ॥  
अव्यक्तयोगनिर्योगयोगाभासैस्त्रिधाग्रिमः ।



ते च वृक्षादिभूवादिमण्डपाद्या यथाक्रमम् ॥ १० ॥  
 शुद्धतन्मूलसंभिन्नप्रसेदैर्यौगिकस्त्रिधा ।  
 ते च भ्रान्तिस्फुरत्कान्तिकौन्तेयादिस्वरूपिणः ॥ ११ ॥

रूढियौगिकमाह—

तन्मिश्रोऽन्योन्यसामान्यविशेषपरिवर्तनात् ।  
 नीरधिः पङ्कजं सौधं सागरो भूरुहः शशी ॥ १२ ॥

सामान्यपरिवृत्त्या यत्सिद्ध्यति तदाह—

क्षीरनीरधिराकाशपङ्कजं तेन सिद्ध्यति ।  
 विभक्त्यन्तं पदं वाक्यं तद्ब्रह्मोऽर्थसमाप्तितः ॥ १३ ॥  
 युक्तार्थता तां च विना खण्डकाव्यं स इष्यते ।  
 वाक्यं च खण्डवाक्यं च पदमेकमपि क्वचित् ॥ १४ ॥

ऋमादुदाहरति—

धूमवत्त्वादिति यथा देवेत्यामन्त्रणं यथा ।  
 वाक्यान्त्येकार्थविश्रान्तान्याहुर्वाक्यकदम्बकम् ॥ १५ ॥  
 महादेवः सत्रप्रमुखमखविद्यैकचतुरः  
 सुमित्रातद्भक्तिप्रणिहितमतिर्यस्य पितरौ ।  
 अनेनासावाद्यः सुकविजयदेवेन रचिते  
 चिरं चन्द्रालोके सुखयतु मयूखः सुमनसः ॥ १६ ॥

इति श्रीजयदेवकविरचिते चन्द्रालोकालंकारे वाग्बिचारो नाम प्रथमो मयूखः ।

द्वितीयो मयूखः २

दोषनिरूपणम्—

स्याच्चेतोविशता येन सक्षता रमणीयता ।  
 शब्देऽर्थे च कृतोन्मेषं दोषमुद्घोषयन्ति तम् ॥ १ ॥  
 भवेच्छ्रुतिकटुवर्णः श्रवणोद्वेजने पटुः ।  
 विदुष्यते व्याकरणविरुद्धच्युतसंस्कृतिः ॥ २ ॥  
 अप्रयुक्तं दैवतादौ शब्दे पुंलिङ्गतादिकम् ।  
 असमर्थं तु हन्त्यादेः प्रयोगो गमनादिषु ॥ ३ ॥  
 स हन्ति हन्त कान्तारे कान्तः कुटिलकुन्तलः ।  
 निहतार्थं लोहितादौ शोणितादिप्रयोगतः ॥ ४ ॥  
 पकाक्षरं विना भूभूक्षादिकं खतलादिवत् ।  
 व्यनक्त्यनुचितार्थं यत्पदमाहुस्तदेव तत् ॥ ५ ॥  
 इयमुद्धतशाखाप्रकेलिकौतुकवानरी ।  
 निरर्थकं तुहीत्यादि पूरणैकप्रयोजनम् ॥ ६ ॥

अर्थे विदधदित्यादौ दधदाद्यमवाचकम् ।  
 धत्ते नभस्तलं भास्वानरणं तरुणैः करैः ॥ ७ ॥  
 अश्लीलं त्रिविधं व्रीडा जुगुप्साऽमङ्गलात्मना ।  
 आह्लादसाधनं वायुः कान्तानाशे भवेत्कथम् ॥ ८ ॥  
 स्याद्यर्थमिह संदिग्धं नद्यां यान्ति पतत्रिणः ।  
 स्यादप्रतीतं शास्त्रैकगम्यं वीतानुमादिवत् ॥ ९ ॥  
 शिथिलं शयने लिल्ये मच्चित्तं ते शशिश्चिथि ।  
 मस्तपृष्ठकटीलोष्ठगह्लादि ग्राम्यमुच्यते ॥ १० ॥  
 नेयार्थं लक्षणात्यन्तप्रसरादमनोहरम् ।  
 हिमांशोर्हारधिकारजागरे यामिकाः कराः ॥ ११ ॥  
 क्लिष्टमर्थो यदीयोऽर्थश्रेणितः श्रेणिमृच्छति ।  
 हरिप्रियापितृवारिप्रवाहप्रतिमं वचः ॥ १२ ॥  
 अविमृष्टविधेयांशः समासपिहिते विधौ ।  
 विशन्ति विशिखप्रायाः कटाक्षाः कामिनां हृदि ॥ १३ ॥  
 अपराधीन इत्यादि विरुद्धमतिक्रम्यतम् ।  
 अन्यसङ्गतमुत्तुङ्गहारशोभिपयोधरा ॥ १४ ॥  
 रथाद्यनुचिते वर्णे प्रतिकूलाक्षरं विदुः ।  
 न मामङ्गद जानासि रावणं रणदारुणम् ॥ १५ ॥  
 यस्मिन्नुपहतो लुप्तो विसर्ग इह तत्तथा ।  
 कुसंधिः पटवागच्छ विसंधिर्नृपती इमौ ॥ १६ ॥  
 हतवृत्तमनुक्तोऽपि छन्दोदोषश्चकास्ति चेत् ।  
 विशाललोचने पश्याम्बरं तारातरङ्गितम् ॥ १७ ॥  
 नूनं त्वत्खड्गसंभूतं यशःपुष्पं नभस्तलम् ।  
 अधिकं भवतः शत्रून्दशत्यसिलताफणी ॥ १८ ॥  
 कथितं पुनरुक्ता वाक्छायाब्जश्यामलोचना ।  
 विकृतं दूरविकृतैरैरुः कुञ्जराः पुरम् ॥ १९ ॥  
 पतत्प्रकर्षहीनानुप्रासादित्वे यथोत्तरम् ।  
 गम्भीरारम्भदम्भोलिपाणिरेष समागतः ॥ २० ॥  
 समाप्तपुनरात्तं स्यादेष पीयूषभाजनम् ।  
 नेत्रानन्दी तुषारांशुरेत्यम्बुनिधिवान्धवः ॥ २१ ॥  
 अर्धान्तरपदापेक्षि क्रीडानृत्येषु सस्मितम् ।  
 मेघारम्भं स्तुमः शम्भुमर्धरम्भोरुविग्रहम् ॥ २२ ॥  
 अभवन्मतयोगः स्यान्न चेदमभितोऽन्वयः ।  
 येन बद्धोऽम्बुधिर्यस्य रामस्यानुचरा वयम् ॥ २३ ॥  
 स एष लङ्कालंकारं रावणं हन्तुमुद्यतः ।

द्विषां संपदमाच्छिद्य यः शत्रून्समपूरयत् ॥ २४ ॥  
 अस्थानस्थसमासन्नविद्वज्जनमनोरमम् ।  
 मिथः पृथग्वाक्यपदैः संकीर्णं यत्तदेव तत् ॥ २५ ॥  
 वक्त्रेण भ्राजते रात्रिः कान्ता चन्द्रेण राजते ।  
 ब्रह्माण्डं त्वद्यशःपूरगर्भितं भूरिभूषणम् ॥ २६ ॥  
 आकर्षय पयःपूर्णसुवर्णकलशायते ।  
 भयप्रक्रममारब्धशब्दनिर्वाहहीनता ॥ २७ ॥  
 अक्रमः कृष्ण पूज्यन्ते त्वामनाराध्य देवताः ।  
 अमत्तार्थान्तरं मुख्येऽमुख्ये वार्थे विरोधकृत् ॥ २८ ॥  
 त्यक्तहारमुरः कृत्वा शोकेनालिङ्गिताङ्गना ।  
 अपुष्टार्थो विशेष्ये चेन्न विशेषो विशेषणात् ॥ २९ ॥  
 विशन्ति हृदयं कान्ताकटाक्षाः खञ्जनत्विषः ।  
 कष्टः स्पष्टावबोधार्थमक्षमो वाच्यसंनिभः ॥ ३० ॥  
 व्याहृतश्चेद्विरोधः स्यान्मिथः पूर्वापरार्थयोः ।  
 सहस्रपत्रमित्रं ते वक्रं केनोपमीयते ॥ ३१ ॥  
 कुतस्तत्रोपमा यत्र पुनरुक्तः सुधाकरः ।  
 दुःक्रमप्राप्त्यसंदिग्धास्त्रयो दोषाः क्रमादमी ॥ ३२ ॥  
 त्वद्भक्तः कृष्ण गच्छेयं नरकं स्वर्गमेव वा ।  
 एकं मे चुम्बनं देहि तव दास्यामि कञ्चुकम् ॥ ३३ ॥  
 ब्रूत किं सेव्यतां चन्द्रमुखीचन्द्रकिरीटयोः ।  
 अनौचित्यं कीर्तिलतां तरङ्गयति यः सदा ॥ ३४ ॥  
 प्रसिद्ध्या विद्यया वापि विरुद्धं द्विविधं मतम् ।  
 न्यस्तेयं पश्य कन्दर्पप्रतापधवलद्युतिः ॥ ३५ ॥  
 केतकी शेखरे शम्भोर्धत्ते चन्द्रकलातुलाम् ।  
 सामान्यपरिवृत्तिः स्यात्कुण्डलच्छविविग्रहा ॥ ३६ ॥  
 विशेषपरिवृत्तिः स्याद्दयिता मम चेतसि ।  
 द्वे स्तः सहचराऽचारुविरुद्धान्योन्यसङ्गती ॥ ३७ ॥  
 ध्वाह्वाः सन्तश्च तनयं स्वं परं च न जानते ।  
 सरोजनेत्र पुत्रस्य मुखेन्दुमवलोकय ॥ ३८ ॥  
 मालयिष्यति ते गोत्रमसौ नरपुरन्दरः ।  
 पदे तदंशे वाक्यांशे वाक्ये वाक्यकदम्बके ॥ ३९ ॥  
 यथानुसारमभ्यूहेदोषाञ्छब्दार्थसंभवान् ।  
 दोषमापतितं स्वान्ते प्रसरन्तं विशृङ्खलम् ॥ ४० ॥  
 निवारयति यस्त्रेधा दोषाङ्कुशमुशन्ति तम् ।  
 दोषो गुणत्वं तनुते दोषत्वं वा निरस्यति ॥ ४१ ॥

भवन्तमथवा दोषं नयत्यत्याज्यतामसौ ।  
 मुखं चन्द्रश्रियं धत्ते श्वेतश्मश्रुकराङ्कुरैः ॥ ४२ ॥  
 अत्र हास्यरसोद्देशे ग्राम्यत्वं गुणतां गतम् ।  
 तव दुग्धाब्धिसंभूते कथं जाता कलङ्किता ॥ ४३ ॥  
 कवीनां समयाद्विद्याविरुद्धो दोषतां गतः ।  
 दधार गौरी हृदये देवं हि-मकराङ्कितम् ॥ ४४ ॥  
 अत्र श्लेषोदयाच्चैव त्याज्यं हीति निरर्थकम् ।

ीजयदेवकविवरविरचिते चन्द्रालोके दोषनिरूपणो नाम द्वितीयो मयूखः ॥

### तृतीयो मयूखः ३

अथ लक्षणानि—

अन्त्याक्षरा विचित्रार्थख्यातिरक्षरसंहतिः ।  
 उषाकान्तेनानुगतः शूरः शौरिरयं पुनः ॥ १ ॥  
 शोभाख्यातोऽपि यद्दोषो गुणकीर्त्या निषिध्यते ।  
 मुधा निन्दति संसारं कंसारिर्यत्र पूज्यते ॥ २ ॥  
 अभिमानो विचारश्चेदुहितार्थनिषेधकृत् ।  
 इन्दुर्यदि कथं तीव्रः सूर्यो यदि कथं निशि ॥ ३ ॥  
 हन्तुस्त्यक्त्वा बहुन्पक्षान्युत्थैकस्यावधारणम् ।  
 नेन्दुर्नाकोऽयमौर्वाग्निः सागरादुत्थितो दहन ॥ ४ ॥  
 प्रतिषेधः प्रसिद्धानां कारणानामनादरः ।  
 न युद्धे न भुवोः स्पन्दे नैव धीरा निवारिताः ॥ ५ ॥  
 निरुक्तं स्यान्निर्वचनं नाम्नः सत्यं तथानृतम् ।  
 ईदृशैश्चरितैर्जाने सत्यं दोषाकरो भवान् ॥ ६ ॥  
 स्यान्मिथ्याध्यवसायश्चेदसती साध्यसाधने ।  
 चन्द्रांशुसूत्रग्रथितां नमः पुष्पस्रजं वह ॥ ७ ॥  
 सिद्धिः ख्यातेषु चेन्नाम कीर्त्यते तुल्यतोक्तये ।  
 युवामेवेह विख्यातौ त्वं बलैर्जलधिर्जलैः ॥ ८ ॥  
 युक्तिर्विशेषसिद्धिश्चेद्विचित्रार्थान्तरान्वयात् ।  
 नवस्त्वं नीरदःकोऽपि स्वर्णं वर्षसि यन्मुहुः ॥ ९ ॥  
 कार्यं फलोपलम्भश्चेद्भापाराद्गस्तुतोऽथवा ।  
 असावुदेति शीतांशुर्मानच्छेदाय सुभुवाम् ॥ १० ॥

१ अत्र स्वर्णपदेन कनकं पक्षे सुष्ठु अर्णः उदकम् ।

इत्यादि लक्षणं भूरि काव्यस्याहुर्महर्षयः ।  
स्वर्णभ्राजिष्णुभानुत्वप्रभृतीव महीभुजः ॥ ११ ॥

इति श्रीजयदेवकविवरविरचिते चन्द्रालोके लक्षणनिरूपणो नाम तृतीयो मयूखः ॥

## चतुर्थो मयूखः ४

अथ गुणः—

श्लेषो विघटमानार्थघटमानत्ववर्णनम् ।  
स तु शब्दैः सजातीयैः शब्दैर्वन्धः सुखावहः ॥ १ ॥  
उल्लसत्तनुतां नीतेऽनन्ते पुलककण्टकैः ।  
भीतया मानवत्येव श्रियाश्लिष्टं हरिं स्तुमः ॥ २ ॥  
यस्मादन्तःस्थितः सर्वैः स्वयमर्थोऽवभासते ।  
सलिलस्येव सूकस्य स प्रसाद इति स्मृतः ॥ ३ ॥  
समताल्पसमासत्वं वर्णाद्यैस्तुल्यताथ वा ।  
श्यामला कोमला बाला मरणं शरणं गता ॥ ४ ॥  
समाधिरर्थमहिमा लसद्भनरसात्मना ।  
स्यादन्तर्विशता येन गात्रमङ्कुरितं सताम् ॥ ५ ॥  
माधुर्यं पुनरुक्तस्य वैचित्र्यचारुतावहम् ।  
वयस्य पश्य पश्यास्य चञ्चलं लोचनाञ्चलम् ॥ ६ ॥  
ओजः स्यात्प्रौढिरर्थस्य सङ्क्षेपो वातिभूयसः ।  
रिपुं हत्वा यशः कृत्वा त्वदसिः कोशमाविशत् ॥ ७ ॥  
सौकुमार्यमपारुष्यं पर्यायपरिवर्तनात् ।  
स कथाशेषतां यातः समालिङ्ग्य मरुत्सखम् ॥ ८ ॥  
उदारता तु वैदग्ध्यमग्रास्यत्वात्पृथङ्गता ।  
मानं मुञ्च प्रिये किञ्चिल्लोचनं समुदञ्चय ॥ ९ ॥  
शृङ्गारे च प्रसादे च कान्त्यर्थं व्यक्तिसंग्रहः ।  
अमी दश गुणाः काव्ये पुंसि शौर्यादयो यथा ॥ १० ॥  
तिलकाद्यभिव स्त्रीणां विदग्धहृदयंगमम् ।  
व्यतिरिक्तमलंकारप्रकृतेर्भूषणं गिराम् ॥ ११ ॥  
विचित्रलक्षणन्यासो निर्वाहः प्रौढिरौचिती ।  
शास्त्रान्तररहस्योक्तिः संग्रहो दिक् प्रदर्शिता ॥ १२ ॥

इति श्रीजयदेवकविवरविरचिते चन्द्रालोके गुणनिरूपणो नाम चतुर्थो मयूखः ॥

## पञ्चमो मयूखः ५

### शब्दालंकारपरिसंख्यानम्—

शब्दार्थयोः प्रसिद्ध्या वा कवेः प्रौढिवशेन वा ।  
 हारादिवदलंकारसंनिवेशो मनोहरः ॥ १ ॥  
 स्वरव्यञ्जनसंदोहव्यूहाः संदोहदोहदाः ।  
 गौर्जगज्जाग्रदुत्सेकाच्छेकानुप्रासभासुरा ॥ २ ॥  
 आवृत्तवर्णसंपूर्णं वृत्त्यनुप्रासवद्वचः ।  
 अमन्दानन्दसंदोहस्वच्छन्दस्यन्दमन्दिरम् ॥ ३ ॥  
 लाटानुप्रासभूर्भिन्नाभिप्राया पुनरुक्तता ।  
 यत्र स्यान्न पुनः शत्रोर्गर्जितं तर्जितं जितम् ॥ ४ ॥  
 श्लोकस्यार्थं तदर्धं वा वर्णावृत्तिर्यदि ध्रुवा ।  
 तदा मता मतिमतां स्फुटानुप्रासता सताम् ॥ ५ ॥  
 उपमेयोपमानादावर्थानुप्रास इष्यते ।  
 चन्दनं खलु गोविन्दचरणद्वन्द्ववन्दनम् ॥ ६ ॥  
 पुनरुक्तप्रतीकाशं पुनरुक्तार्थसंनिभम् ।  
 अंशुकान्तं शशी कुर्वन्नम्बरान्तमुपैत्यसौ ॥ ७ ॥  
 आवृत्तवर्णस्तबकं स्तवकन्दाङ्करं कवेः ।  
 यमकं प्रथमाधुर्यं माधुर्यं वचसो विदुः ॥ ८ ॥  
 काव्यवित्प्रवरैश्चित्रं खड्गबन्धादि लक्ष्यते ।  
 तेष्वद्यमुच्यते श्लोकद्वयी सज्जनरक्षिता ॥ ९ ॥  
 कामिनीव भवेत्खड्गलेखा चारुकरालिका ।  
 काश्मीरसेकरकाङ्गी शत्रुकण्ठान्तिकाचिका ॥ १० ॥

शब्दालंकारान्निरूप्यार्थालंकारमाह । तत्रैषामलंकाराणां  
 अनुक्रमणिका लिख्यते—

उपमानन्वयावादानुपमेयोपमानता ।  
 प्रतीपं रूपकं चैव परिणामस्ततो मतः ॥ १ ॥  
 उल्लेखः स्मृतिमद्भ्रान्तिमत्संदेहा अपह्नुतिः ।  
 उत्प्रेक्षातिशयोक्ती च ततः स्यात्तुल्ययोगिता ॥ २ ॥  
 दीपकालंक्रतिश्चैव तत आवृत्तिदीपकम् ।  
 प्रतिवस्तूपमा चैव स्याद्दृष्टान्तो निदर्शना ॥ ३ ॥  
 व्यतिरेकः सहोक्तिश्च विनोक्तिस्तदनन्तरम् ।  
 समासोक्तिः परिकरस्तथा परिकराङ्करः ॥ ४ ॥  
 श्लेषो ज्ञेयोऽप्रस्तुतप्रशंसा च प्रस्तुताङ्करः ।  
 पर्यायोक्तं ततो व्याजस्तुतिः स्याद्वाजनिन्दनम् ॥ ५ ॥

आक्षेपालं कृतिश्चैव विरोधाभास एव च ।  
 विभावना विशेषोक्तिरसंभव उदाहृतः ॥ ६ ॥  
 असङ्गतिश्च विषमं समं चैव विचित्रकम् ।  
 अधिकालं कृतिश्चाल्पालं कृतिस्तदनन्तरम् ॥ ७ ॥  
 अन्योन्यं च विशेषश्च व्याघातालं कृतिस्ततः ।  
 हेतुमालैकावली च मालादीपकसाधकौ ॥ ८ ॥  
 यथासंख्यं च पर्यायः परिवृत्तिस्ततो मता ।  
 परिसंख्यालं कृतिः स्याद्विकल्पस्तदनन्तरम् ॥ ९ ॥  
 समुच्चयस्ततः प्रोक्तस्ततः कारकदीपकम् ।  
 समाधिः प्रत्यनीकं च काव्यार्थापत्तिरेव च ॥ १० ॥  
 काव्यलिङ्गं ततश्चार्थान्तरन्यास उदाहृतः ।  
 विकस्वरः स्यात्प्रौढोक्तिः संभावनमतः परम् ॥ ११ ॥  
 मिथ्याध्यवसितिश्चैव ललितं च प्रहर्षणम् ।  
 ततो विषादनोल्लासाववज्ञालं कृतिस्ततः ॥ १२ ॥  
 अनुज्ञा शैलमुद्रा च रत्नावल्यपि तद्गुणः ।  
 स्यात्पूर्वरूपालंकारोऽतद्गुणानुगुणावपि ॥ १३ ॥  
 मिलितं चैव सामान्यमुन्मीलितनिमीलितौ ।  
 उत्तरं सूक्ष्मपिहितं व्याजोक्तिस्तदनन्तरम् ॥ १४ ॥  
 गूढोक्तिर्विवृतोक्तिश्च युक्तिस्तोकोक्तिरेव च ।  
 छेकोक्तिश्चैव वक्रोक्तिः स्वभावोक्तिश्च भाविकम् ॥ १५ ॥  
 उदात्तं तत्तदाल्युक्तिर्निरुक्तिस्तदनन्तरम् ।  
 प्रतिषेधो विधिर्हेतुरित्यलं कृतयः शतम् ॥ १६ ॥

इत्यलंकारानुक्रमणिका ।

इति श्रीजयदेवकविवरविरचिते चन्द्रालोके शब्दालंकारनिरूपणं नाम  
 पञ्चमो मयूखः ॥ ५ ॥

श्रीः ।

श्रीमदप्पय्यदीक्षितविरचितः

# कुवलयानन्दः ।

अलंकारचन्द्रिकाख्यव्याख्यासमेतः ।

श्रीगणेशाय नमः ।

अमरीकबरीभारभ्रमरीमुखरीकृतम् ।

दूरीकरोतु दुरितं गौरीचरणपङ्कजम् ॥ १ ॥

परस्परतपःसंपत्फलायितपरस्परौ ।

प्रपञ्चमातापितरौ प्राञ्चौ जायापती स्तुमः ॥ २ ॥

अलंकारचन्द्रिका ।

अनुचिन्त्य महालक्ष्मीं हरिलोचनचन्द्रिकाम् ।

कुर्वे कुवलयानन्दसदलंकारचन्द्रिकाम् ॥ १ ॥

चिकीर्षिताविघ्नसिद्धय इष्टदेवतां स्तौति—अमरीति ॥ अत्र चरणमेव पङ्क-  
जमिति मयूरव्यंसकादिसमासाश्रयणात्परिणामालंकारः । चरण आरोप्यमाणस्य  
पङ्कजस्यारोपविषयचरणात्मतापरिणतिं विना दुरितदूरीकरणक्रियार्थत्वासंभवात् ।  
'परिणामः क्रियार्थश्चेद्विषयी विषयात्मना' इति तल्लक्षणात् । नच पङ्कजमिव चर-  
णमिति पूर्वपदार्थप्रधान उपमितसमास एवास्त्विति शङ्क्यम् । अमरीणां कबरी-  
भारस्य केशपाशस्य संबन्धिनी सौगन्ध्यलोभात्तत्संस्पृष्टा या भ्रमरी तथा मुखरी-  
कृतमिति विशेषणस्यानुगुण्याभावात्तस्य पङ्कजगतत्वेनैव प्रसिद्धेरिति । एतद्विशेष-  
णावगतेन च पादपतनेनाभिव्यज्यमाना गौरीविषया सुराङ्गनागता रतिः कविगता  
तां पुष्पातीति प्रेयोलंकारोऽपि बोध्यः ॥ १ ॥ परस्परेति ॥ प्राञ्चौ पुरातनौ  
जायापती अर्थादुमामहेश्वरौ स्तुमः । किंभूतौ । प्रपञ्चस्य जीववर्गस्य मातापितृ-  
रूपौ निरुपधिकृपाश्रयत्वाद्वितोपदेष्टृत्वाच्च । तथा परस्परसंबन्धिन्यास्तपःसंपत्तेः  
फलवदाचरितं परस्परस्वरूपं ययोस्तौ । अत्र परशब्दस्य क्रियाविनिमयविवक्षायां  
'कर्मव्यतिहारे सर्वनाम्नो द्वे वाच्ये' इति वार्तिकेन द्विर्भावे असमासवद्भावे 'पूर्व-  
पदस्थस्य सुपः सुर्वक्तव्यः' इत्यनेन सुपः स्वादेशे च परस्परशब्दव्युत्पत्तेः पार्वती-  
तपःसमृद्धिफलायितः परमेश्वरः परमेश्वरतपःसंपत्फलायिता च पार्वतीत्यर्थो ल-  
भ्यते । तपःसंपत्तेश्च फलं निरतिशयानन्द इति तदुपमया परस्परं परमप्रेमास्पदल-  
लक्षणः शृङ्गारो व्यज्यमानः सौभाग्यातिशयव्यञ्जनमुखेन शिवयोर्भावप्रकर्षे पर्यव-



उद्घाट्य योगकलया हृदयाब्जकोशं

धन्यैश्चिरादपि यथारुचि गृह्यमाणः ।

यः प्रस्फुरत्यविरतं परिपूर्णरूपः

श्रेयः स मे दिशतु शाश्वतिकं मुकुन्दः ॥ ३ ॥

अलंकारेषु बालानामवगाहनसिद्धये ।

ललितः क्रियते तेषां लक्ष्यलक्षणसंग्रहः ॥ ४ ॥

येषां चन्द्रालोके दृश्यन्ते लक्ष्यलक्षणश्लोकाः ।

स्यतीति सहृदयैराकलनीयम् । मातापितराविति रूपकाभ्यामुक्तोपमयोः संसृष्टिः । परस्परं चोपमयोः फलायितेत्येकवाचकानुप्रवेशलक्षणः संकर इति दिक् ॥ २ ॥ संप्रति प्रतिपिपादायिषितानामलंकाराणां व्युत्पत्तेः स्वतोऽपुरुषार्थतया फलत्वा-योगात्तस्या रसास्वादौपयिकत्वेन फलत्वं प्रेक्षावतां प्रकृतग्रन्थप्रवृत्तये सूचयितुं शृङ्गाररसाधिदैवतं श्रीकृष्णं प्रति रसास्वादानन्दं प्रार्थयते—उद्घाट्येति ॥ स मुकुन्दो मे मह्यं शश्वद्भवं शाश्वतिकं भग्नावरणतया सदा प्रकाशमानं श्रेयो विग-लितवेद्यान्तरमानन्दं 'रसो वै सः' इति श्रुतेः रसपदाभिधेयं दिशतु । ददात्वित्यर्थः । यथाश्रुते मुक्तिप्रार्थनायाः प्रकृतेऽसंगत्यापत्तेः । स कः । यो धन्यैर्महा-महिमपुण्यशालिभिर्नारदादिमुनिभिर्योगकलया योगकौशिलेन हृदयाब्जस्य उरसो मध्यवर्तिनो हृदयपुण्डरीकस्य कोशं मुकुलमधोमुखतया विद्यमानमुद्घाट्य रेचक-प्राणायामेनोर्ध्वमुखं कृत्वा चिराद्बहुकालं यथारुचि यथेच्छं गृह्यमाणोऽपि रामकृ-ष्णाद्यभिमतमूर्तिध्यानगोचरीक्रियमाणोऽपि परितः पूर्णं रूपमस्य तथाभूतोऽपरि-च्छिन्नब्रह्मरूपोऽविरतं निरन्तरं मुक्तिदशायां प्रस्फुरति प्रकाशत इति विरोधालं-कारः । औपासनिकरूपस्य कल्पितत्वेन च तत्परिहारः । अथवा योगिभिरप्यचि-न्त्यस्वरूप इति माहात्म्यातिशयवर्णनम् । अत्र योगिगतभगवद्विषयकरतिभावस्य कविगतं तं प्रत्यङ्गतया प्रेयोलंकारः ॥ ३ ॥ चिकीर्षितस्य ग्रन्थस्य प्रयोजनाभि-धेये प्रदर्शयति—अलंकारेष्विति ॥ एतच्चोभयान्वयि । अलंकारेष्वर्थालंकारे-षूपमादिषु विषये बालानामव्युत्पन्नानां तेष्ववगाहनस्य व्युत्पत्तेः सिद्धय इत्यर्थः । तेषां ये लक्ष्यलक्षणे तयोः संग्रह इति नित्यसापेक्षत्वात्समासः । लक्ष्यमुदाहरण-म् । अलंकारत्वं च रसादिभिन्नव्यङ्ग्यभिन्नत्वे सति शब्दार्थान्यतरनिष्ठा या विष-यितासंबन्धावच्छिन्ना चमत्कृतिजनकतावच्छेदकता तदवच्छेदकत्वम् । अनुप्रा-सादिविशिष्टशब्दज्ञानादुपमादिविशिष्टार्थज्ञानाच्च चमत्कारोदयात्तेषु लक्षणसमन्व-यः । शब्दार्थयोर्ज्ञाननिष्ठचमत्कृतिजनकताया विषयितयावच्छेदकत्वेन तद्विशेष-णीभूतानुप्रासोपमादेस्तन्निष्ठावच्छेदकतावच्छेदकत्वात् । रसवदाद्यलंकारसंग्रहाय व्यङ्ग्योपमादिवारणाय च भेदद्वयगर्भसत्यन्तोपादानम् ॥ ४ ॥ परकीयग्रन्थाप-हारशङ्कानिरासायाह—येषामिति ॥ येषामलंकाराणां चन्द्रालोके चन्द्रालोका-

प्रायस्त एव तेषामितरेषां त्वभिनवा विरच्यन्ते ॥ ५ ॥

उपमालंकारः १

उपमा यत्र सादृश्यलक्ष्मीरुल्लसति द्वयोः ।

हंसीव कृष्ण ते कीर्तिः स्वर्गङ्गामवगाहते ॥ ६ ॥

ह्यग्रन्थे । त एवेत्यनन्तरं लिख्यन्त इति शेषः । स्थितानामपि केषांचिदलेखना-  
त्प्राय इत्युक्तम् । यथानन्तरश्लोकस्योत्तरार्धम् । तत्रैवं दृश्यते 'हृदये खेलतो-  
च्चैस्तन्वङ्गीस्तनयोरिव' इति । स्वयं लन्यदेव विरचितमिति । एवं च तदीयत्वेन  
कथनादाशङ्कानिरासः ॥ ५ ॥

संप्रत्यर्थालंकारेषु निरूपणीयेषु बहूलालंकारघटकतया सुप्रसिद्धतया च प्रथम-  
मुपमालंकारं लक्षयति—उपमेति । अयं च लक्ष्यनिर्देशः । शेषं लक्षणम् ।  
सादृश्यलक्ष्मीश्चमत्कृतिजनकता । तद्विशिष्टसादृश्यमिति यावत् । धर्मधर्मिणोरमे-  
दोपचाराल्लक्षणं व्याचष्टे—यत्रेति । यत्र काव्ये वृत्तित्वं सप्तम्यर्थः । तच्च शक्ति-  
लक्षणान्यतरसहकारेण बोधकत्वसंबन्धेन । उपमानमधिकगुणं चन्द्रादि, उपमेयं  
वर्ण्यमानं कामिनीवदनादि, सहृदयः काव्यभावनापरिपक्वबुद्धिः, व्यङ्ग्यस्य मर्यादा  
प्रतीतिनियमरूपा यया सा व्यञ्जनेत्यर्थः । अत्र चोपमानोपमेययोरिति स्वरूपक-  
थनं नतु लक्षणान्तर्गतं व्यावर्तनीयाभावादात्माश्रयापादकत्वाच्च । उपमानत्वो-  
पमेयत्वयोरुपमाघटितत्वात् । एतच्चाग्रे व्यक्तीभविष्यति । इत्थं चालंकारत्वे सति  
सादृश्यमुपमालंकारलक्षणं बोध्यम् । एवमग्रेऽप्यधिकारप्राप्तमलंकारत्वविशेषणं  
बोध्यम् ॥ हंसीत्यादि । अत्र तावदिवार्थं सादृश्ये निरूपितत्वसंसर्गेण हंस्या-  
देरन्वयः । सादृश्यस्य प्रयोजकत्वसंसर्गेण स्वर्गङ्गावगाहनाश्रयत्वरूपे साधारणधर्मे  
तस्य च स्वरूपसंबन्धेन कीर्तौ सादृश्यस्य निपातार्थतया नामार्थं प्रति साक्षात्संब-  
न्धेन विशेष्यत्वे विशेषणत्वे च बाधकाभावात् । तथाच हंसीनिरूपितसादृश्यप्रयो-  
जकस्वर्गङ्गाकर्मकावगाहनाश्रयत्ववती कीर्तिरिति बोधः । नचैवं स्वर्गङ्गावगाहन-  
मिवशब्दश्चेत्याद्यग्रिमग्रन्थे धालर्थस्य समानधर्मत्वोक्तिर्विरुद्धेति वाच्यम् । तदा-  
श्रयत्वस्य समानधर्मत्वे तस्य तथात्वस्यौचित्यायातत्वेन विरोधाभावात् । तथा  
सति तत्रैव कुतो न सादृश्यान्वय इति चेन्न । धालर्थनिष्ठविशेष्यतानिरूपितप्रका-  
रतासंसर्गेण शाब्दबोधे विशेष्यतया विभक्त्यर्थोपस्थितेर्हेतुत्वात् । नच निपा-  
तार्थभिन्नवृत्तित्वेन प्रकारता विशेषणीयेति वाच्यम् । घटो न पश्यतीत्यादौ घटाद्य-  
न्विताभावस्य कर्मतासंसर्गेण दर्शनेऽन्वयापत्तेः । यदि तु धालर्थेऽपि तात्पर्यव-  
शात्सादृश्यान्वयोऽनुभवसिद्धस्तदा धालर्थनिष्ठविशेष्यतानिरूपितप्रकारतासंबन्धे-  
नान्वयबुद्धिं प्रति तज्जन्योपस्थितेः प्रतिबन्धकत्वमात्रं परिकल्प्य घटो न पश्यती-  
त्यादौ पूर्वोक्तान्वयबोधो निराकरणीय इति दिक् । एवमरविन्दमिव सुन्दरवदन-  
मित्यादावरविन्दादिनिरूपितसादृश्यस्य प्रयोजकतासंसर्गेण सुन्दरपदार्थैकदेशेऽपि  
सुन्दरत्वेऽनुभवबलादन्वयस्तद्विशिष्टस्य चामेदेन मुखादौ । इत्थं चारविन्दनिरू-

पितसादृश्यप्रयोजकसौन्दर्यवदभिन्नं वदनमित्यन्वयबोधः। अरविन्दसुन्दरमिति समासे खरविन्दपदेनारविन्दनिरूपितसादृश्यप्रयोजकं लक्ष्यते। तच्चाभेदेन पदार्थैकदेशे सौन्दर्येऽन्वेति। एवं चारविन्दनिरूपितसादृश्यप्रयोजकाभिन्नसौन्दर्यवदभिन्नं वदनमित्यन्वयबोधः। एकदेशान्वयायोगादरविन्दपदमेव लक्षणया सर्वार्थबोधकं सुन्दरपदं तु तात्पर्यग्राहकमित्येके। अरविन्दमिव वदनमित्यत्रारविन्दनिरूपितसादृश्यवद्गदनमिति बोधः। सादृश्यस्य निपातार्थतया भेदेन नामार्थान्वये बाधकाभावात्। अरविन्दमिव भातीत्यत्र भातेर्ज्ञानार्थकत्वेऽरविन्दपदस्यारविन्दनिरूपितसादृश्यप्रकारकज्ञानविषये लक्षणा। तस्य चाभेदेन मुखादावन्वयः। शेषं तात्पर्यग्राहकम्। पूर्वोक्तदिशा वा सादृश्यस्यैव प्रकारितासंसर्गेण धात्वर्थेऽन्वयः। अत्रैव सौन्दर्येणेति धर्मोपादाने तृतीयार्थस्य प्रयोज्यत्वस्य सादृश्येऽन्वयात्सौन्दर्यप्रयोज्यारविन्दनिरूपितसादृश्यप्रकारकज्ञानविषय इति बोधः। आद्यकल्पे खरविन्दपदमेव सर्वार्थबोधकमितरतात्पर्यग्राहकमिति ध्येयम्। इयंच सादृश्यस्य पदार्थान्तरत्वमते शाब्दबोधरीतिरुपदर्शिता। तस्य समानधर्मरूपत्वे तु चन्द्र इव मुखमित्यादौ चन्द्रवृत्तिधर्मवन्मुखमिति बोधः। अत्रैवाह्लादकमिति समानधर्मोपादाने इवार्थस्य धर्मस्याह्लादकत्वे पदार्थैकदेशेऽन्वयः। तदसहिष्णुतायां तु चन्द्रनिष्ठाह्लादकत्वमिति आह्लादकपदस्य लक्षणा। चन्द्रादिपदं तात्पर्यग्राहकम्। चन्द्रसदृशमित्यत्राप्येकदेशे सादृश्ये चन्द्रान्वयः संसंबन्धिकत्वात्। सदृशपदं वा चन्द्रसादृश्यविशिष्टे लाक्षणिकम्। अत्रैवाह्लादकत्वेनेत्युक्त्वावभेदस्तृतीयार्थस्त्वस्य च सदृशपदार्थैकदेशे धर्मेऽन्वयः। तथा चाह्लादकत्वाभिन्नचन्द्रवृत्तिधर्मवदभिन्नं मुखमिति बोधः। सदृशपदमेव वा सर्वार्थबोधकमितरतात्पर्यग्राहकमित्येवंविधान्वयसरणिश्रेणयस्त्रतत्र शब्दव्युत्पत्तिनिपुणैरनुसंधेयेत्यलं प्रसक्तानुप्रसक्तपरिचिन्तनेन ॥ पूर्णोपमेतीत्यनन्तरमालंकारिकैरिति पूरणीयम्। तत्त्वं च विशेषत उपात्तशब्दशक्तिप्रतिपादितोपमानोपमेयकत्वे सति विशेषतः शब्दोपात्तसमानधर्मकत्वे च सति विशेषतः खनिरूढशब्दगम्यत्वं स्वपदमुपमापरम्। उपमानलुप्ततायामपि लक्षणयोपमानप्रतिपत्तेस्तद्वारणाय शक्तीति। उपमेयलुप्ततायां स्वरवधूयन्तीत्यादावात्मन उपमेयस्याध्याहृतेनात्मानमिति शब्देन बोधनादुपात्तेति शब्दविशेषणम्। एवमपि तन्वीत्यनेनात्रोपमेयस्य काव्यस्य सदृशं न दृश्यत इत्येवंविधायां लुप्तोपमायामुपमानस्य च सदृशपदोपात्तत्वाद्विशेषत इति उपमेयोपमानतावच्छेदकरूपेणेत्यर्थः। धर्मलुप्ततायामप्युपमावाचकेन सामान्यतो धर्मस्योपात्तत्वाद्विशेषत इति। उपमाप्रयोजकतावच्छेकरूपेणेत्यर्थः। वाचकलुप्ततायामपि लक्षणयोपमानादिपदेनोपमावगमात्तद्वारणाय विशेषतः खनिरूढेति। उपमायां च निरूढा 'इववद्वायथाशब्दा' इत्याद्यभियुक्तोक्तिसंगृहीता इवादयः। अत्र निपातरूपस्येवादेरुपसर्गवद्भूतकत्वमेव। कथमन्यथा 'शरैरुसैरिवोदीच्यानुद्धरिष्यन्सानिव' इत्यादाबुद्धादिपदोत्तरतृतीयादिसङ्गतिः। उस्मादेरुद्धरणक्रियां प्रत्यकरणत्वात्, इवार्थे सादृश्यान्वयित्वेन करणीभूतशरविशेषणत्वाभावाच्च द्योतकत्वे तूस्मादिपदस्योत्सदृ-

यत्रोपमानोपमेययोः सहृदयाह्लादकत्वेन चारुसादृश्यमुद्भूततयोह्यसति  
ह्यमर्यादां विना स्पष्टं प्रकाशते तत्रोपमालंकारः । हंसीवेत्युदाहरणम् ।  
च पूर्णोपमेत्युच्यते । हंसी कीर्तिः स्वर्गज्ञावगाहनमिवशब्दश्चेत्येतेषामुप-  
नोपमेयसाधारणधर्मोपमावाचकानां चतुर्णामप्युपादानात् । यथावा—

‘गुणदोषौ बुधो गृह्णन्निन्दुक्ष्वेडाविवेश्वरः ।

शिरसा श्लाघते पूर्वं परं कण्ठे नियच्छति ॥’

अत्र यद्यप्युपमानोपमेययोर्नैकः साधारणो धर्मः । उपमाने ईश्वरे चन्द्र-  
ल्योर्ग्रहणमुपादानं तयोर्मध्ये पूर्वस्य चन्द्रस्य शिरसा श्लाघनं वहनमुत्त-  
गरलस्य कण्ठे नियमनं संस्थापनमुपमेये बुधे गुणदोषयोर्ग्रहणं ज्ञानं

रतयोस्त्रसदृशैः शरैरिति शरविशेषणत्वेन तृतीयादिसङ्गतितरिति वैयाकरणमतं तु  
हरणीयम् । उपास्यते गुरुरित्यादौ धात्वर्थासनक्रियाया अकर्मकतया कर्मलका-  
पपत्तिरूपबाधकस्योपसर्गवाचकतायामिवेवादिवाचकतायामभावेन दृष्टान्त-  
म्यस्य स्फुटत्वात् । विशेषणविशेष्ययोः समानविभक्तिकतायां ‘विशेष्येण सहै-  
र्था भवेद्यत्र विशेषणम् । तत्र लिङ्गादयः प्रायो विशेष्यस्था विशेषणे ॥’ इत्यनुशा-  
स्येवोपमानोपमेययोरपि तस्यां ‘लिङ्गसंख्याविभेदेऽपि ह्युपमानोपमेयता । वि-  
क्तः पुनरेकैव उपमानोपमेययोः ॥’ इत्यनुशासनस्य सत्त्वेनोपमानपदोत्तरतृती-  
ः साधुत्वार्थतयोपपत्तेश्च । तस्माद्वाचकत्वमेवेवादीनाम् । युक्तं चैतत् । अन्यथा  
लालंकारिकसंमतस्येवशब्दप्रयोगे श्रौतीयस्य दत्तजलाञ्जलित्वापत्तेः । रूढिप्र-  
चनयोरन्यतरस्याभावेन चन्द्रादिपदेन चन्द्रसदृशलक्षणायां निषिद्धलाक्षणिकल-  
नेयार्थत्वरूपदोषापत्तेश्च । अपिच इवादेद्योतकलनये चन्द्रादेरुपमानस्य पदायै-  
त्वात्तया तत्र साधारणधर्मान्वयानुपपत्तिरिति दिक् ॥—उपमानेत्यादि ॥  
मानत्वं चोपमानिरूपकत्वेन विवक्षितत्वं, तदाश्रयत्वेन विवक्षितत्वं चोपमेय-  
म् । साधारणत्वं च धर्मस्वारसिकमौपचारिकं बिम्बप्रतिबिम्बभावकृतं श्लेषकृतं  
प्रतिबस्तुभावेन समासभेदाश्रयणेनेत्यनेकधा चित्रमीमांसायां प्रपञ्चितम् ।  
स्वर्गज्ञावगाहनस्य तथात्वमौपचारिकं कीर्तौ तस्य स्वारसिकत्वाभावात् ।  
दानादिति वाचकस्योपादाननिर्देशः । इतरेषां तु शब्देन प्रतिपादनं तदिति  
न्तनीयम् ॥ साधारण्यप्रकारविशेषोपदर्शनायोदाहरणान्तरमाह—यथावेति ॥  
गदोषाविति ॥ गुणदोषावर्थात्परस्य गृह्णन् जानन् बुधः पण्डितः पूर्वं पूर्वनि-  
ष्टं गुणं शिरसा श्लाघते आन्दोलितेन शिरसामिनन्दति । परं परतो निर्दिष्टं दोषं  
कण्ठे नियच्छति निरुणद्धि । वाचा कण्ठाद्बहिर्नोद्घाटयतीत्यर्थः । क इव । इन्दु-  
क्षौ चन्द्रगरले गृह्णन्मुपाददान ईश्वरो हर इव । सोऽपि पूर्वं चन्द्रं शिरसा श्ला-  
घते तत्पूर्वकं धारयति । परं च गरलं कण्ठे नियच्छति स्थापयतीति । ‘क्ष्वेडस्तु  
लं विषम्’ इत्यमरः ॥ शङ्कते—अत्र यद्यपीति ॥ साधारणस्तत्त्वेनाभिमतो  
र्धः ‘गृह्णन् शिरसा श्लाघते पूर्वम्’ इत्यादिनोक्तो यद्यपि नैको न साधारण इति  
जना । गृह्णन्नित्यादिनोक्त एकोऽपि धर्मः साधारणो नेति वा । यथाश्रुते साधा-

तयोर्मध्ये पूर्वस्य गुणस्य शिरसा श्लाघनं शिरःकम्पेनाभिनन्दनमुत्तरस्य दोषस्य कण्ठे नियमनं कण्ठादुपरि वाचानुद्घाटनमिति भेदात् । तथापि चन्द्रगरलयोर्गुणदोषयोश्च बिम्बप्रतिबिम्बभावेनाभेदादुपादानज्ञानादीनां गृह्णन्त्येकशब्दोपादानेन भेदाध्यवसायाच्च साधारणधर्मतेति पूर्वस्माद्विशेषः । वस्तुतो भिन्नयोरप्युपमानोपमेयधर्मयोः परस्परसादृश्यादभिन्नयोः पृथगुपादानं बिम्बप्रतिबिम्बभाव इत्यालंकारिकसमयः ॥ ६ ॥

**वर्ण्योपमानधर्माणामुपमावाचकस्य च ।**

**एकद्वित्र्यनुपादानैर्भिन्ना लुप्तोपमाष्टधा ॥ ७ ॥**

रणस्य साधारणत्वाभावोक्तेरसङ्गतत्वापत्तेः । साधारण्याभावे हेतुरुपमा इत्यारभ्य इति भेदादित्यन्तेनोक्तः । समाधत्ते—**तथापीति ॥** वस्तुगत्या साधारण्याभावेऽपीत्यर्थः । चन्द्रगरलयोरित्यादि यथाक्रमं चन्द्रगुणयोर्गलदोषयोश्चेत्यर्थः । बिम्बप्रतिबिम्बभावेन प्रतीयमानसादृश्ययोरुपमानोपमेयधर्मयोर्भिन्नशब्दोपात्तरूपेणामेदाध्यवसायात् । एतच्च साधारणधर्मतेत्यग्रेतनेनान्वितम् । ज्ञानादीत्यादिना शिरसा वहनाभिनन्दनयोः कण्ठस्थापनतद्गहिरनुद्घाटनयोश्च संग्रहः । गृह्णन्तीत्यादिना च शिरसा श्लाघते, कण्ठे नियच्छतीत्यनयोः संग्रहः ॥ **अमेदाध्यवसायादिति ॥** अमेदाध्यवसायादाहार्यनिश्चयादित्यर्थः ॥ **साधारणधर्मतेति ॥** साधारणधर्मत्वाभिमानविषयतेतीत्यर्थः । पूर्वस्मात्पूर्वोदाहरणादिति विशेष इत्यन्वयः । न चैवं साधर्म्यप्रतीत्युपपादनेति वस्तुतस्तदभावात्कथमुपमालक्षणसमन्वय इति वाच्यम् । चमत्कारविशेषप्रयोजकसाधारणत्वाध्यवसायविषयधर्मत्वस्यैवोपमालक्षणत्वमित्याभिप्रायादिति । लोके बिम्बप्रतिबिम्बभावव्यपदेशस्य गगनजलाशयादिगतचन्द्रादिविषयतया प्रसिद्धेः कथं प्रकृते तद्व्यपदेश इत्याशङ्कयामाह—**वस्तुत इत्यादि ॥** अभिन्नयोस्तथाध्यवसितयोः पृथगिति भिन्नशब्देनेत्यर्थः ॥ **बिम्बप्रतिबिम्बभाव इति ॥** बिम्बप्रतिबिम्बभावपदवाच्यमित्यर्थः । समय इति । सङ्केत इत्यर्थः ॥ ६ ॥ पूर्णायामुपमानादिसमग्रतानियमप्रसिद्धेस्तद्विपरीतायां लुप्तोपमायां सर्वलोपनियमाशङ्कानिरासाय लक्षणपूर्वकं तां विभजते—**वर्ण्येत्यादिना ॥** चकारो वाशब्दार्थे । तदनन्तरं च लोपे इत्यध्याहार्यम् । एवं चेतरेतरयोगाविवक्षया, वर्ण्यस्योपमानस्य धर्मस्योपमावाचकस्य वा लोपेऽन्यतमानुपादाने लुप्तोपमा । सा च एकद्वित्र्यनुपादानैरष्टधा भिन्नेति पूर्वापराभ्यामुक्तं भवति । तद्धिदित्याद्युदाहरणान्यर्थतो व्याचष्टे—**उपमेयादीनामिति ॥** वस्तुतो लघवात्पूर्णाभिन्नत्वं लक्षणं बोध्यम् । लक्षणवाक्यगतं क्रममुपेक्ष्योदाहरणक्रमानुसारेण विभागं दर्शयति—**यथेत्यादि ॥ वाचकलुप्तेति ॥** वाचकत्वं चात्रानुपूर्वीविशेषवत्तयोपमाबोधने निरूढत्वम् । तच्च शक्त्या निरूढलक्षणया वा । तत्रायमिवादेर्द्वितीयं तु सुहृत्पदादेरिति । तदभावात्तद्धिद्वैरीत्यादौ वाचकलोपः । समासानु-

तडिद्वौरीन्दुतुल्यास्या कर्पूरन्ती दृशोर्मम ।

कान्त्या सरवधूयन्ती दृष्टा तन्वी रहो मया ॥ ८ ॥

यत्तया मेलनं तत्र लाभो मे यश्च तद्रतेः ।

तदेतत्काकतालीयमवितर्कितसंभवम् ॥ ९ ॥

उपमेयादीनां चतुर्णां मध्ये एकस्य द्वयोस्त्रयाणां वा प्रतिपादकशब्दाभावेन लुप्तोपमेत्युच्यते । सा चाष्टधा । यथा—वाचकलुप्ता १, धर्मलुप्ता २, धर्मवाचकलुप्ता ३, वाचकोपमेयलुप्ता ४, उपमानलुप्ता ५, वाचकोपमानलुप्ता ६, धर्मोपमानलुप्ता ७, धर्मोपमानवाचकलुप्ता च ८ इति । तत्रोपमानलोपरहिता-श्चत्वारो भेदास्तडिद्वौरीत्यादिश्लोकेन प्रदर्शिताः । तद्वन्तो भेदा उत्तरश्लोकेन प्रदर्शिताः । तत्र तडिद्वौरीत्यत्र वाचकलोपस्तडिदिव गौरीत्यर्थे उपमानानि सामान्यवचनैः' इति समासविधायकशास्त्रकृतः । इन्दुतुल्यास्येत्यत्र धर्मलोपः स त्वैच्छिको न शास्त्रकृतः । कान्त्या इन्दुतुल्यास्येत्यपि वक्तुं शक्यत्वात् । कर्पूरन्तीत्यत्र धर्मवाचकलोपः । कर्पूरमिवाचरन्तीत्यर्थे विहितस्य कर्पूरवदानन्दात्मकाचारार्थकस्य क्विप इवशब्देन सह लोपात् । अत्र धर्मलोप ऐच्छिकः । नयनयोरानन्दात्मकतया कर्पूरन्तीति तदुपादानस्यापि संभवादिति ।

शासनेन निरूढलक्षणावगमेऽप्यानुपूर्वीविशेषवत्तया शब्दविशेषस्य तदबोधनात् ॥ शास्त्रकृत इति ॥ शास्त्रप्रयुक्त इत्यर्थः ॥ कर्पूरन्तीत्यत्रेति । अत्र 'सर्वप्रातिपदिकेभ्यः क्त्वा वक्तव्यः' इत्यनेन विहितः क्विप् लुप्तोऽपि स्मर्यमाणो धर्ममात्ररूपमाचारं बोधयति । कर्पूरपदं च लक्षणया कर्पूरसादृश्यम् । तस्य चातिरिक्तत्वे पूर्ववत्प्रयोजकतासंसर्गेणाचारेऽन्वयो धर्मरूपत्वे लभेदेन । वस्तुतस्तु क्विब्लोपाप्रतिसन्धानेऽपि तथा बोधात्कर्पूरादिशब्दा एव कर्पूरादिसादृश्यप्रयोजकाभिन्नं तत्सादृश्याभिन्नं वाचारं लक्षयन्तीति युक्तम् । ननु वाचकस्येवादेरनुपादानाल्लोपो युक्तः साधारणधर्मस्य लाचाररूपस्य क्विबुपात्ततया कथं लोपस्तत्राह—कर्पूरवदानन्दात्मकाचारार्थस्य क्विप इति ॥ कर्पूरस्येवेतीवार्थे वतिः । आनन्दात्मको जनकतासंबन्धेन । वस्तुगत्या आनन्दस्वरूपो य आचारस्तद्बोधकस्येत्यर्थः । ननु क्विब्लोपाज्ञानेऽप्याचारप्रतीतेः कर्पूरादिपदानामेव तद्बोधकत्वपक्षे कथं धर्मलोपः संगमनीय इति चेत् । अत्र प्राञ्चः । एवमपि तद्वाचकतया विहितस्य क्विपो लोपात्तल्लोपव्यपदेशः । अत एवात्र समानार्थकः क्वच नोपात्तस्तस्याल्लुप्तत्वादित्याहुः । नव्यास्तु धर्ममात्ररूपस्याचारस्योपादानेऽप्यानन्दत्वादिना विशेषरूपेणानुपादानाद्धर्मलोपो युक्त एव । अन्यथा इन्दुतुल्यास्येत्यादेर्धर्मलुप्तोदाहरणस्यासङ्गतत्वापत्तेः । न चैवं क्वयजादावपि धर्मलुप्ता स्यादिति वाच्यम् । इष्टपत्तेरित्याहुः ॥

कान्त्या स्मरवधूयन्तीत्यत्र वाचकोपमेयलोपः । अत्र कान्त्येति विशेषणसामर्थ्यात्स्वात्मानं कामवधूमिवाचरन्तीत्यर्थस्य गम्यमानतया स्वात्मन उपमेयस्य सहोपमावाचकेनानुपादानात्स त्वैच्छिकः । स्वात्मानं स्मरवधूयन्तीत्युपमेयोपादानस्यापि संभवात् । काकतालीयमित्यत्र काकतालशब्दौ वृत्तिविषये काकतालसमवेतक्रियावर्तिनौ, तेन काकागमनमिव तालपतनमिव काकतालमितीवार्थं 'समासाच्च तद्विषयात्' इति ज्ञापकात्समासः । उभयत्रोपमेयं स्वस्य क्वचिद्गमनं तत्रैव रहसि तन्व्या अवस्थानं च । तेन स्वस्य तस्याश्च समागमः काकतालसमागमसदृश इति फलति । ततः काकतालमिव काकतालीयमिति द्वितीयसिद्धििवार्थं 'समासाच्च तद्विषयात्' इति सूत्रेण 'द्वेवे प्रतिकृतौ' इत्यधिकारस्थेन छप्रत्ययः । तथाच पतनदलितं तालफलं यथा ककेनोपभुक्तमेवं रहोदर्शनञ्जुभितहृदया तन्वी स्वेनोपभुक्तेति तदर्थः । ततश्चात्र काकागमनतालपतनसमागमरूपस्य काककृततालफलोपभोगरूपस्य चोपमानस्यानुपादा-

**स्मरवधूयन्तीत्यत्रेति ॥** ननु 'उपमानादाचारे' इति कर्मभूतादुपमानादाचारे क्यचो विधानात्स्मरवधूं रतिमिवाचरन्तीत्यवगमेऽप्यात्मानमन्यां वेति कथं निर्णयस्तत्राह—**विशेषणेति ॥** रत्यनुरूपाचरणस्य कान्तिकरणकलरूपविशेषणसामर्थ्यादित्यर्थः । कान्तेः स्वरसतः स्वीयत्वावगमादिति भावः । न चात्मन उपमेयस्य तन्वीपदेनोपादानात्कथं लोप इति वाच्यम् । तस्या द्वितीयान्ततया कर्मभूतोपमेयासमर्पकत्वादात्मानमित्यध्याहृतेनैव तद्बोधात् । अत्रच स्मरवधूपदेन स्मरवधूसादृश्यं लक्ष्यते । तस्य च प्रयोजकत्वसंसर्गेणाभेदेन वाचारेऽन्वयः । तथाच स्मरवधूसादृश्याभिन्न आत्मकर्मको य आचारस्तदाश्रयस्तन्वीति बोधः ॥ **काकतालीयेति ॥** वृत्तिविषये समासविषये ॥ **ज्ञापकादिति ॥** इवार्थं समासाभावे तद्विषयादित्यनेनेवार्थविषयसमासानुवादोऽनुपपन्नस्तज्ज्ञापक इत्यर्थः । उभयत्र काकागमनतालपतनयोः । उपमेयमित्यनन्तरं क्रमेणेति शेषः ॥ **तेनेति ॥** काकतालसमवेतक्रियापरयोः काकतालपदयोरिवार्थं समासेनेत्यर्थः । काकतालसमागमेति । अयं भावः । काकागमनतालपतनयोरुपमानत्वे तदुपमेययोः स्वीयगमनतन्व्यवस्थानयोः पृथगनुपात्तत्वेनोपमेयतयान्वयायोगात्काकतालसमागम एवोपमानम् । इत्थंच काकतालसमागमसदृशं काकतालपदार्थस्तस्य चाभेदेन स्वीयतन्वीसमागमरूप उपमेयेऽन्वय इति ॥ **तत इति ॥** तादृशसमासोत्तरमित्यर्थः ॥ **इति तदर्थं इति ॥** काकतालपदलक्षितस्य काककृततालफलोपभोगसदृशस्याभेदेन तन्वीरतिलाभरूपेणोपमेयान्वयादिति भावः । अत्र पतनदलितमिति रहोदर्शनञ्जुभितहृदयेति च बिम्बप्रतिबिम्बभावापन्नधर्मस्वरूपकथनं नत्वेवमन्वयाकार इति बोध्यम् । नच सकृदुच्चारिताभ्यां काकतालपदाभ्यां कथमुपमानद्वयावगम इति वाच्यम् । अनुभवानुसार्यनुशासनेन व्युत्पत्तिवैचित्र्यस्य स्फुटं प्रतिपत्तेरिति ॥ एवं दुरुहत्वात्पयं व्याख्याय तत्रोपमानलतादींश्चतुरोऽपि भेदान्प्रदर्शयितुमाह—**ततश्चेति ॥ काकागमनेत्यादि ॥** काकागमनतालपतनरूपो यः समागमस्तद्रूप-

नात्प्रत्ययार्थोपमायासुपमानलोपः । समासार्थोपमायां वाचकोपमानलोपः । सर्वोऽप्ययं लोपश्छप्रत्ययविधायकशास्त्रकृतः । अवितर्कितसंभवमिति साधारणधर्मस्यानुपादाने प्रत्ययार्थोपमायां धर्मोपमानलोपः । समासार्थोपमायां धर्मोपमानवाचकलोप इति सूक्ष्मया दृष्ट्यावधारितव्यम् । एतेषामुदाहरणान्तराणि विस्तरभयात्र लिख्यन्ते ॥ ७ ॥ ८ ॥ ९ ॥

अनन्वयालंकारः २

उपमानोपमेयत्वं यदेकस्यैव वस्तुनः ।

इन्दुरिन्दुरिव श्रीमानित्यादौ तदनन्वयः ॥ १० ॥

एकस्यैव वस्तुन उपमानोपमेयत्ववर्णनमनन्वयः । वर्ण्यमानमपि स्वस्य

स्येत्यर्थः । इदं च काकागमनमिव तालपतनमिवेति महाभाष्यगतविग्रहवाक्य-विरोधशङ्कापरिहारायोक्तम् । समागमस्य तादृशक्रियाद्वयाभिन्नत्वेनोक्तयुक्त्या तस्योक्तार्थ एव पर्यवसानात् विशिष्टोपमायां विशेषणोपमावगतिवत्समागमोपमायामपि तदवयवक्रियोर्यथायोगं गम्यमानासुपमानमभिप्रेत्य महाभाष्यकृतां तादृशविग्रहवाक्यप्रणयनमित्याशयः ॥ धर्मस्यानुपादान इति ॥ तत्स्थाने 'अभवत्किं ब्रवीमि ते' इति पाठ इति भावः ॥ ७ ॥ ८ ॥ ९ ॥

इति श्रीमत्तत्सदुपाख्यरामभट्टसूरिवरात्मजवैद्यनाथविरचितायामलंकारचन्द्रिकाख्यायां कुवलयानन्दव्याख्यायासुपमाप्रकरणं संपूर्णम् ॥ १ ॥

यद्यप्युपमाननिरूपणानन्तरं तन्मूलालंकारेषु संभवत्सादृश्योपमेयोपमैव प्रथमं निरूपयितुमुचिता न त्वारोपितसादृश्यनिबन्धनोऽनन्वयस्तथापि तं द्वितीयसदृशव्यवच्छेदफलकतया तृतीयसदृशव्यवच्छेदफलिकासुपमेयोपमामपेक्ष्य शीघ्रोपस्थितिकमभिप्रेत्य प्रथमं निरूपयति—उपमानोपमेयत्वमिति । उपमानत्वमुपमेयत्वं चेत्यर्थः । द्वन्द्वान्ते श्रूयमाणत्वात् । विवक्ष्यत इति च शेषः । एवं चैकस्यैव वस्तुनो यदुपमानत्वमुपमेयत्वं च विवक्ष्यते तदनन्वय इत्यन्वयः । असंभवशङ्कानिरासाय मध्ये उदाहरणोक्तिः । ननूक्तलक्षणस्य 'भणितिरिव मतिर्मतिरिव चेष्टा' इत्यादिरशनोपमायामतिव्याप्तिः । तत्र मत्यादेरेकस्यैव वस्तुन उपमानत्वस्योपमेयत्वस्य च वर्णनात् । अथैकस्य वस्तुनो यदेकनिरूपितमुपमानत्वमुपमेयत्वं चेति विवक्षितमेकपदस्यावृत्तिकल्पनात् । इत्थं च रशनोपमायां मत्यादेश्चेष्टादिनिरूपितमुपमानत्वं भणित्यादिनिरूपितं तूपमेयत्वमित्येकनिरूपितोपमानोपमेयत्वविरहान्नातिव्याप्तिरित्युच्यते तदा 'खमिव जलं जलमिव खम्' इत्युपमेयोपमायामतिव्याप्तिः । तत्रैकस्यैव वस्तुनो गगनस्यैकजलनिरूपितस्योपमानत्वस्योपमेयत्वस्य च वर्णनादिति चेन्मैवम् । एकस्यैवेति विरोधघोतकैवकारबलेन स्वाश्रयनिरूपितयोपमानोपमेयत्वयोर्लाभेन क्वाप्यतिप्रसङ्गाभावात् । अस्ति हि 'इन्दुरिन्दुरिव' इत्यनन्वये उपमानत्वमुपमेयत्वं च स्वाश्रयेन्दुनिरूपितं नतु रशनोपमायासुपमेयोपमायां वेति संक्षेपः । अनन्वयपदप्रवृत्तिनिमित्तमाह—वर्ण्यमानमपीति ॥



स्वेन साधर्म्यं नान्वेतीति व्युत्पत्तेः । अनन्वयिनोऽप्यर्थस्याभिधानं सदृशान्तरव्यवच्छेदेनानुपमत्वद्योतनाय । इन्दुरिन्दुरिव श्रीमानित्युक्ते श्रीमत्त्वेन चन्द्रस्य नान्यः सदृशोऽस्तीति सदृशान्तरव्यवच्छेदो लक्ष्यते । ततश्च स्वेनापि सादृश्यासंभवादनुपमेयत्वे पर्यवसानम् ॥ यथावा—

गगनं गगनाकारं सागरः सागरोपमः ।

रामरावणयोर्युद्धं रामरावणयोरिव ॥

पूर्वोदाहरणे श्रीमत्त्वस्य धर्मस्योपादानमस्ति । इह तु गगनादिषु वैपुल्या-  
दर्धर्मस्य तच्चास्तीति विशेषः ॥ १० ॥

### उपमेयोपमालंकारः ३

पर्यायेण द्वयोस्तच्चेदुपमेयोपमा मता ।

धर्मोऽर्थ इव पूर्णश्रीरर्थो धर्म इव त्वयि ॥ ११ ॥

नान्वेतीति ॥ न संबध्यत इत्यर्थः । साधर्म्यस्य भेदघटितत्वादिति भावः । नन्वेवं सत्यसंबद्धप्रलापत्तापत्तिरित्यत आह—अनन्वयिनोऽपीति ॥ बाधितस्यापीत्यर्थः । अर्थस्य साधर्म्यस्य । अभिधानमाहार्यारोपरूपतया प्रतिपादनं । सदृशान्तरव्यवच्छेदेन सदृशान्तरव्यावृत्तिबोधद्वारेण । एतदेव विशदयति—इन्दुरित्यादिना ॥ इत्थंच सदृशान्तरव्यावृत्तिसूचनद्वारानुपमत्वद्योतनरूपप्रयोजनवत्त्वादापाततो रुद्रोदनाथवादवद्धारमात्रतया सादृश्यप्रतिपादनेऽपि नासंबद्धप्रलापतापत्तिरिति भावः । उदाहरणान्तरमाह—यथावेति ॥ गगनाकारं गगनसदृशम् । इवेत्यतः प्राक् युद्धमित्यध्याहार्यम् । उदाहरणान्तरप्रदर्शने बीजमाह—पूर्वोदाहरणेति ॥ वैपुल्यादेरित्यादिपदाद्गाम्भीर्यदारुणत्वयोः संग्रहः ॥ १० ॥ इत्यनन्वयालंकारप्रकरणम् ॥ २ ॥

अधोपमेयोपमां लक्षयति—पर्यायेणेति ॥ अयौगपद्येनेत्यर्थः । वाक्यभेदेनेति यावत् । तत् उपमानोपमेयत्वं । विवक्ष्यत इति शेषोऽत्रापि बोध्यः । उपमेयोपमेति लक्ष्यनिर्देशः । उपमेयेनोपमेति व्युत्पत्तेः । धर्मोऽर्थ इवेत्युदाहरणम् । अर्थो धनम् । पूर्णश्रीः पूर्णसमृद्धिः । अत्र च धर्मार्थयोर्द्वयोर्वाक्यभेदेनोपमानत्वसुपमेयत्वं च वर्णितम् । तत्राद्यवाक्येऽर्थस्योपमानत्वं धर्मस्योपमेयत्वम् । द्वितीये तु तद्विपर्यासेन धर्मस्योपमानत्वमर्थस्योपमेयत्वमिति लक्षणसमन्वयः । उपमानोपमेयत्वमात्रोक्तावनन्वयेऽतिव्याप्तेर्द्वयोरित्युक्तम् । एवमपि 'समत्वं शरदि प्रापुरहो कुमुदतारकाः' इत्युभयविश्रान्तसादृश्यादुपमायामतिव्याप्तिः । तत्र द्वयोः कुमुदतारकयोः सादृश्याश्रयत्वरूपोपमेयत्वस्येव तत्प्रतियोगित्वरूपस्योपमानत्वस्याप्यर्थतः प्रतीतेरतः पर्यायेणेत्युक्तम् । ननु 'भणितिरिव मतिर्मतिरिव चेष्टा चेष्टेव कीर्तिरतिविमला' इति रशनोपमायामतिव्याप्तिः । तत्र द्वयोर्मतिचेष्टयोर्वाक्यभेदेनोपमानोपमेयत्ववर्णनादिति चेन्न । द्वयोरित्यनेन परस्परमुपमानोपमेयत्वस्य विवक्षितत्वात् । अन्यथा पर्यायपदेनैवानन्वयवारणे तद्वैयर्थ्यापत्तेरिति संक्षेपः ॥

द्वयोः पर्यायेणोपमानोपमेयत्वकल्पनं तृतीयसदृशव्यवच्छेदार्थम् । धर्मार्थयोः कस्यचित्केनचित्सादृश्ये वर्णिते तस्याप्यन्येन सादृश्यमर्थसिद्धमपि सुखतो वर्ण्यमानं तृतीयसदृशव्यवच्छेदं फलति ॥ यथावा—

खमिव जलं जलमिव खं हंस इव चन्द्रश्चन्द्र इव हंसः ।

कुमुदाकारास्तारास्ताराकाराणि कुमुदानि ॥

पूर्वत्र पूर्णश्रीरिति धर्म उपपत्तः । इह निर्मलत्वादिधर्मो नोपपत्त इति भेदः । उदाहरणद्वयेऽपि प्रकृतयोरुपोपमानोपमेयत्वकल्पनम् । राज्ञि धर्मार्थसमृद्धेः शरदि गगनसलिलादिनैर्मल्यस्य च वर्णनीयत्वात् । प्रकृताप्रकृतयोरप्येषा संभवति ॥ यथा—

गिरिरिव गजराजोऽयं गजराज इवोच्चकैर्विभाति गिरिः ।

निर्झर इव मदधारा मदधारेवास्य निर्झरः स्रवति ॥ ११ ॥

### प्रतीपालंकारः ४

प्रतीपस्युपमानस्योपमेयत्वप्रकल्पनम् ।

त्वल्लोचनसमं पद्मं त्वद्वक्त्रसदृशो विधुः ॥ १२ ॥

प्रसिद्धोपमानोपमेयभावः प्रातिलोम्यात्प्रतीपम् । यथावा—

ननूपमाप्रतीपोभयरूपाया उपमाद्वयरूपाया वा उपमेयोपमाया अलंकारान्तरत्वे किं बीजमित्यत आह—**द्वयोरिति** ॥ तथा चार्थविशेषद्योतकतया चमत्कृतिवैलक्षण्यमेव तत्र बीजमिति भावः । कथं तृतीयसदृशव्यवच्छेदलाभस्तत्राह—**धर्मार्थयोरिति** ॥ धर्मार्थयोर्मध्य इत्यर्थः । मुखतः शब्देन । तथाच 'प्राप्तस्य पुनर्वचनं तदितरपरिसंख्यार्थम्' इति न्यायादिहापि तृतीयसदृशव्यावृत्तिलाभ इति भावः ॥ **खमिवेति** ॥ शरद्वर्णनमिदम् । खमाकाशमिव जलं कालुष्यापगमेन निर्मलत्वातिशयात् । शेषं सष्टम् । निर्मलत्वादीत्यादिपदेन शैत्यातिशयपरिग्रहः ॥ **गिरिरिवेति** ॥ अत्र गजः प्रकृतः । अयमिति प्रकृतपरामर्शिसर्वनामनिर्दिष्टत्वात् । अत एवोपक्रमादग्रेऽप्यस्य मदधारेत्यन्वयो बोध्यः । अत्र पूर्वार्धे उच्चकैर्विभातीति समानधर्म उपपत्तः । उत्तरार्धे च स्रवतीति स उच्च इति दिक् ॥ ११ ॥ इत्युपमेयोपमाप्रकरणम् ॥ ३ ॥

**प्रतीपमिति** ॥ प्रतीपमिति लक्ष्यनिर्देशः । ननूपमानोपमेयभावस्य वैवक्षिकतया मुखादेरप्युपमानत्वसंभवाच्चन्द्र इव मुखमित्युपमायातिव्याप्तिरित्यत आह—**प्रसिद्धेति** ॥ प्रसिद्धोपमानस्योपमेयभाव उपमेयत्वं प्रतीपं प्रतीपपदवाच्यम् । कुतः । प्रातिलोम्यात्प्रसिद्धोपमानप्रतिकूलत्वात् । उपमेयभावप्रातिलोम्यादित्यविसर्गपाठेऽपि प्रसिद्धोपमानस्य य उपमेयभावस्तस्य प्रातिलोम्यादुपमानप्रतिकूलत्वादुपमानस्योपमेयत्वकल्पनं प्रतीपमित्युच्यत इति व्याख्येयम् । ननु प्रसिद्धस्योपमा-

यत्त्वन्नेत्रसमानकान्ति सलिले मग्नं तदिन्दीवरं  
 मेघैरन्तरितः प्रिये तव मुखच्छायानुकारी शशी ।  
 येऽपि त्वद्गमनानुसारिगतयस्ते राजहंसा गता-  
 स्वत्सादृश्यविनोदमात्रमपि मे दैवेन न क्षम्यते ॥ १२ ॥

अन्योपमेयलाभेन वर्ण्यस्यानादरश्च तत् ।  
 अलं गर्वेण ते वक्र कान्त्या चन्द्रोऽपि तादृशः ॥ १३ ॥

अत्युत्कृष्टगुणतया वर्ण्यमानस्यान्यत्र स्वसादृश्यमसहमानस्योपमेयं किञ्चि-  
 त्प्रदर्श्य तावता तस्य तिरस्कारो द्वितीयं प्रतीपं पूर्वस्मादपि विच्छित्तिविशे-  
 षशालि । यथावा—

गर्वमसंवाह्यमिमं लोचनयुगुलेन किं वहसि भद्रे ।  
 सन्तीदृशानि दिशि दिशि सरःसु ननु नीलनलिनानि ॥ १३ ॥

नोपमेयभावस्य वैपरीत्यादिति यथाश्रुतरीत्यैवंविधप्रातिलोम्यस्य तृतीयपञ्चमप्रती-  
 पमेदाव्यापित्वेन प्रतीपपदप्रवृत्तिनिमित्तत्वायोगादिति । एवं चोक्तप्रकारेणोपमान-  
 प्रातिकूल्यस्य प्रतीपपदप्रवृत्तिनिमित्तत्वकथनेन प्रसिद्धोपमानप्रतिकूलधर्मः प्रतीप-  
 मिति प्रतीपपञ्चकसाधारणं सामान्यलक्षणमिति सूचितम् । अतएव पञ्चमप्रती-  
 पव्याख्यानावसरे वक्ष्यति—उपमानप्रातिलोम्यादिति । प्रतिक्ूलत्वं च तिरस्कार-  
 प्रयोजकत्वम् । एतस्य च सकलप्रतीपमेदसाधारण्यं तत्र तत्र स्फुटीकरिष्यते—  
**यथावेति ॥** प्रोषितस्य प्रियां प्रति वियोगवेदनानिवेदनमिदम् । अथि प्रिये,  
 खदीयसादृश्येन विनोदनं विनोदो विरहयापनं तन्मात्रमपि मम दैवेन न क्षम्य-  
 ते ॥ एतदेव दर्शयति—**यदित्यादिना ॥** लन्नेत्रयोः समाना साधारणी का-  
 न्तिः शोभा यस्य तथाविधं यदिन्दीवरं तत्सलिले मग्नम् । वर्षर्तुना जलवृद्धेः ।  
 तव मुखस्य च्छायया कान्त्या अनुकारी सदृशः शशी मेघैरन्तरितस्तिरोहितः ।  
 येऽपीत्यभिन्नक्रमः । त्वद्गमनसदृशगतयो ये राजहंसास्तेऽपि गता इति । अत्र  
 कान्तीत्यादिधर्मोपादानात्पूर्वोदाहरणवैलक्षण्यं बोध्यम् । ननुपमानादुपमेयस्या-  
 धिक्वयवर्णनारूपाद्यतिरेकालंकारादस्य को भेदः । उच्यते । तत्र वैधर्म्यप्रयुक्त-  
 मुपमेयस्याधिक्यं विवक्षितम्' इह तूपमानतामात्रप्रयुक्तत्वात्साधर्म्यप्रयुक्तमिति  
 ॥ १२ ॥ प्रतीपान्तरमाह—**अन्योपमेयेति ॥** अन्यदवर्ण्यमुपमानं तद्रूपं यदुप-  
 मेयं तस्य लाभेन वर्णनीयस्य मुखादेरनादरो गर्वपरिहारोऽपि तत् प्रतीपमित्यर्थः ।  
 तस्य गर्वप्रसक्तिपूर्वकत्वेनोपमेयताया अपि पूर्वमप्राप्तोपमानतिरस्कृतिविशेषप्र-  
 योजकत्वादिति भावः । अतएव लाभेनेत्युक्तं न तु सत्त्वेनेति । अप्राप्तप्राप्तेर्ला-  
 भशब्दार्थत्वात् ॥ **विच्छित्तिविशेषेति ॥** चमत्कारोत्कर्ष इत्यर्थः । उक्ती-  
 त्योपमानतिरस्कारातिशयप्रतीतेरिति भावः ॥ **गर्वमिति ॥** असंवाह्यं संवह-  
 नायोग्यम् । अपरिमितमिति यावत् । भद्रे शोभने इति संबोधनम् । नन्विति

वर्ण्योपमेयलाभेन तथान्यस्याप्यनादरः ।

कः क्रौर्यदर्पस्ते मृत्यो त्वत्तुल्याः सन्ति हि स्त्रियः ॥१४॥

अत्युकृष्टगुणतया क्वचिदप्युपमानभावमसहमानस्यावर्ण्यस्य वर्ण्यमुपमेयं परिकल्प्य तावता तस्य तिरस्कारः पूर्वप्रतीपवैपरीत्येन तृतीयं प्रतीपम् ॥ यथावा—

अहमेव गुरुः सुदारुणानामिति हालाहल मास तात दृष्यः ।

ननु सन्ति भवाहशानि भूयो भुवनेऽस्मिन्वचनानि दुर्जनानाम् ॥ १४ ॥

वर्ण्येनान्यस्योपमाया अनिष्पत्तिवचश्च तत् ।

मुधापवादो मुग्धाक्षि त्वन्मुखाभं किलाम्बुजम् ॥ १५ ॥

अवर्ण्ये वर्ण्योपमित्यनिष्पत्तिवचनं पूर्वैभ्य उत्कर्षशालि चतुर्थं प्रतीपम् । उदाहरणे मुधापवादत्वोक्त्योपमित्यनिष्पत्तिरुद्धादिता । यथावा—

आकर्णय सरोजाक्षि वचनीयमिदं भुवि ।

शशाङ्कस्त्व वक्त्रेण पामरैरुपमीयते ॥ १५ ॥

प्रतीपमुपमानस्य कैमर्थ्यमपि मन्वते ।

दृष्टं चेद्वदनं तस्याः किं पद्मेन किमिन्दुना ॥ १६ ॥

उपमेयस्यैवोपमानप्रयोजनधूर्वहत्वेनोपमानकैमर्थ्यमुपमानप्रातिलोभ्यात्पञ्चमं प्रतीपम् । यथावा—

हेलथै । अव्ययानामनेकार्थत्वात् । पूर्वोदाहरणे कान्त्येति समानधर्मोपादानमिदं तु नेति मेदः ॥ १३ ॥ वर्ण्योपमेयेति ॥ अन्यस्य वर्ण्यस्य । अनादरोऽपि तथा । प्रतीपमित्यर्थः ॥ अहमेवेति ॥ सुदारुणानामतितीव्राणाम् । गुरुः श्रेष्ठः । तातेति सानुकम्पसंबोधने । मास दृष्य इति । दर्पं मा कृथा इत्यर्थः ॥ १४ ॥ वर्ण्येनान्यस्येति ॥ निरूपितत्वं तृतीयार्थः । वर्ण्येनिरूपिता यान्यस्यावर्ण्यस्योपमा तस्या इत्यर्थः । अनिष्पत्तिवचः उच्यमाना अनिष्पत्तिः । 'कृदभिहिते' इति न्यायात् । तत् प्रतीपम् ॥ मुधेति ॥ किलेति वार्तायाम् । लन्मुखाभमम्बुजमिति वार्ता मुधा निष्प्रयोजनोऽपवादः । अलीकार्थकत्वेनापवादस्य निष्प्रयोजनत्वम् ॥ उत्कर्षेति ॥ उपमानतिरस्कारातिशयप्रयोजकत्वरूपेत्यर्थः ॥ मुधापवादत्वोक्त्येति ॥ उक्तार्थमेतत् ॥ आकर्णयेति ॥ वचनीयमलीकतया निन्दितम् । अतएव भुवीत्युक्तम् । लोकान्तरे मुखसंनिधानेन विशेषादर्शनादलीकत्वग्रहायोगात् । संनिधानेऽपि विशेषाग्रहणात्पामरैरित्युक्तम् । अत्र वचनीयं पामरैरित्येताभ्यामुपमितेरनिष्पत्तिः प्रकाश्यते ॥ १५ ॥ प्रतीपमिति ॥ कः अर्थः प्रयोजनं यस्य तत्तथा । अनर्थकमिति यावत् । तस्य भावः कैमर्थ्यं तदपि प्रतीपं मन्वते । आलंकारिका इति शेषः । ननूपमानस्य पद्मचन्द्रादेराह्लादविशेषरूपप्रयोजनसत्त्वात्कथमनर्थकत्वमत आह—उपमेयस्यैवेति ॥ उपमानधूर्वहत्वेनो-

तदोजसस्तद्यशसः स्थिताविमौ वृथेति चित्ते कुरुते यदा यदा ।  
तनोति भानोः परिवेषकैतवात्तदा विधिः कुण्डलनां विधोरपि ॥

केचिदनन्वयोपमाप्रतीपानामुपमाविशेषत्वेन तदन्तर्भावं मन्वते ।  
अन्ये तु पञ्चमं प्रतीपप्रकारमुपमानाक्षेपरूपत्वादाक्षेपालंकारमाहुः ॥ १६ ॥

पमानकार्यकारित्वेन । अयं चोपमानकैमर्थ्ये हेतुः । अतश्चोपमानकैमर्थ्यमित्यध्या-  
हार्यम् । आह्लादविशेषादेरन्यलभ्यत्वेन प्रयोजनत्वासंभवात्कैमर्थ्यमिति भावः ।  
उपमानप्रयोजकधूर्वहृत्वेनेति पाठे उपमानं प्रयोजकं यस्य इति बहुव्रीहिः । ननु  
'उपमानकैमर्थ्यस्योपमानाक्षेपश्चाक्षेपः' इति वामनसूत्रेणाक्षेपालंकारत्वेनोक्तत्वा-  
त्कथं प्रतीपत्वमत आह—उपमानप्रातिलोभ्यादिति । उपमानप्रतिकूलत्वादि-  
त्यर्थः । प्रतिकूलत्वं च तिरस्कारप्रयोजकत्वमित्युक्तम् । तथाच प्रतीपसामान्यल-  
क्षणाक्रान्तत्वात्प्रतीपान्तर्भाव एवोचित इति भावः ॥ तदोजस इति ॥ नैष-  
थीये नैषधवर्णनमिदम् । विधिब्रह्मा तस्य नलस्यौजसः प्रतापस्य तद्यशसश्च  
स्थितौ सत्यामिमौ सूर्यचन्द्रौ वृथा प्रतापज्योत्स्नादेः कार्यस्य ताभ्यामेवोपपत्ते-  
र्निरर्थकामिति चित्ते यदा यदा कुरुते तदा भानोर्विधोश्च परिवेषस्य परिवेषेः कै-  
तवाच्छलात्कुण्डलनां वैयर्थ्यसूचिकां रेखावेष्टनां करोतीत्यन्वयः । अत्रच नायं  
परिवेषः किंतु कुण्डलनेत्यपह्नुतौ कैमर्थ्यरूपप्रतीपस्याङ्गत्वात्तयोरङ्गाङ्गिभावलक्षणः  
संकरः । यद्यत्पापमित्यादिवच्च तत्पदे वीप्साया अकरणं न दोष इति बोध्यम् ।  
केचिद्दृष्टीप्रभृतयः ॥ अनन्वयोपमेयोपमाप्रतीपानामिति ॥ प्रतीपपदेन  
चात्राद्यमेदत्रयमेव गृह्यते न लन्त्यमेदद्वयमपि । तत्रोपमिति क्रियानिष्पत्तेरभावेनो-  
पमान्तर्भावस्यासंभवात् । वस्तुतस्त्वाद्यमेदत्रयस्यापि नोपमान्तर्गतित्युक्ता । चम-  
त्कारं प्रति साधर्म्यस्य प्राधान्येनाप्रयोजकत्वात् । सामर्थ्यनिबन्धन उपमानति-  
रस्कार एव हि तत्र चमत्कृतिप्रयोजकतया विवक्षितो नतु साधर्म्यमेव मुखत-  
श्चमत्कारितया विवक्षितमिति सहृदयसाक्षिकम् । एवमनन्वयोपमेयोपमयोरपि  
न साहृदयस्य चमत्कारितया प्राधान्येन विवक्षा किंतु द्वितीयतृतीयसदृशव्यवच्छे-  
दोपायतयेति न तयोरप्युपमान्तर्गतित्युज्यते । अन्यथा साहृदयवर्णनमात्रेणोप-  
मान्तर्भावे 'धैर्यलावण्यगाम्भीर्यप्रमुखैस्त्वमुदन्वतः । गुणैस्तुल्योऽसि मेदस्तु  
वपुषैवेदशेन ते ॥' इति व्यतिरेकालंकारस्याप्युपमान्तर्गतिः स्यात् तत्र साध-  
र्म्यसमानाधिकरणं वैधर्म्यमेव चमत्कारे प्रधानं नतु साधर्म्यमिति चेत्तुल्यमिदं  
प्रतीपादिष्वपीति सहृदयैराकलनीयम् । एतावदेवास्वरसबीजमभिंधायोक्तं के-  
चिदिति । अन्ये वामनादयः । अत्र चास्वरसबीजं प्रागेवावेदितम् ॥ १६ ॥  
इति प्रतीपप्रकरणम् ॥ ४ ॥

रूपकालंकारः ५

विषय्यभेदताद्रूप्यरञ्जनं विषयस्य यत् ।

रूपकं तत्रिधाधिक्यन्यूनत्वानुभयोक्तिभिः ॥ १७ ॥

अयं हि धूर्जटिः साक्षाद्येन दग्धाः पुरः क्षणात् ।

अयमास्ते विना शम्भुस्तार्तीयिकं विलोचनम् ॥ १८ ॥

शम्भुर्विश्वमवत्यद्य स्वीकृत्य समदृष्टिताम् ।

अस्या मुखेन्दुना लब्धे नेत्रानन्दे किमिन्दुना ॥ १९ ॥

रूपकं लक्षयति—विषय्यभेदेति ॥ रूप्यते इतरव्यावृत्ततया ज्ञायते धर्मा अनेनेति रूपं तद्रूपमस्यासौ तद्रूपस्तस्य भावस्ताद्रूप्यं चन्द्रकार्यकारिखादि विषयिण उपमानस्याभेदताद्रूप्याभ्यां विषयस्योपमेयस्य यद्रञ्जनमिव रञ्जनम् । खोप-रक्तबुद्धिविषयीकरणमिति यावत् । तद्रूपकमित्यर्थः । रूपकं तदित्येव पाठः । रूपकं लिति पाठे तु तदित्यध्याहार्यम् । उपात्तबिम्बाविशिष्टविषयधर्मिकाहार्यारो-पनिश्चयविषयीभूतमुपमानाभेदताद्रूप्यान्यतररूपकमिति तु निष्कर्षः । मुखं चन्द्र इत्यादौ नामार्थयोरभेदान्वयव्युत्पत्तिवशादाहार्यचन्द्राभेदनिश्चयालक्षणसमन्व-यः । मुखमपरश्चन्द्र इत्यत्र तु न चन्द्राभेदो विषयः । अपर इति भेदस्य विवक्षि-तत्वात् । अपितु चन्द्रकार्यकारिखरूपं ताद्रूप्यमिति तत्रापि लक्षणसंगतिः । नच तस्य मुखे सत्त्वात्कथमारोप इति वाच्यम् । चन्द्रकार्यसजातीयकारिखस्यैव मुखे संच्चवदिति । यद्यपि नामार्थयोरभेदान्वयानुरोधादिहापि चन्द्रपदलक्षितस्य तत्कार्यकारिणोऽभेदसंसर्गेणैव मुखेऽन्वयादभेदरूपकमेव, तथाप्युपमानतावच्छेदकरू-पेणाभेदभाने एवाभेदरूपकत्वं कार्यकारिखादिरूपेणाभेदभाने तु ताद्रूप्यरूपक-त्वमिति तात्पर्यम् । अत्र 'कमलमनम्भसि कमले कुवलयमेतानि कनकलति-कायाम्' इत्याद्यतिशयोक्तिवारणायोपात्तेति विषयविशेषणम् । आरोपश्च निषेधा-नङ्गकत्वेन विशेषणीयः । तेनापहुतौ नातिव्याप्तिः । भ्रान्तिवारणायाहार्येति । 'लत्पादनखरत्नानां यदलक्तकमार्जनम् । इदं श्रीखण्डलेपेन पाण्डुरीकरणं विधोः ॥' इति । निदर्शनावारणाय बिम्बाविशिष्टेति । संशयोत्प्रेक्षयोर्निरासाय निश्चयेत्युक्तमिति संक्षेपः ॥ आधिक्येत्यादि ॥ आधिक्यमुपमानस्य स्वाभा-विकीमवस्थामपेक्ष्योपमेयतादात्म्यावस्थायां बोध्यम् । एवं न्यूनत्वमपि । अनुभव-माधिक्यन्यूनलोभयरहितमभेदताद्रूप्यान्यतरमात्रम् ॥ अयं हीत्यादि ॥ अयं वर्ण्यमानो राजा । येन हेतुना । पुरो नगर्यः । शिवस्यापि त्रिपुरदंष्ट्रत्वात्स एवायमि-ति भावः । तार्तीयिकमिति तृतीयमेव तार्तीयिकम् 'तीयादीककस्वार्थे वा वाच्यः' इति वार्तिकानुसारत् । विलोचनं विनेत्यन्वयः ॥ शम्भुरिति ॥ अत्राप्ययमित्य-नुषञ्जनीयम् । अन्यथातिशयोक्त्यापत्त्या रूपकोदाहरणत्वासङ्गतेः । अथ राजभा-

साध्वीयमपरा लक्ष्मीरसुधासांगरोदिता ।

अयं कलङ्किनश्चन्द्रान्मुखचन्द्रोऽतिरिच्यते ॥ २० ॥

विषय्युपमानभूतं पद्मादि विषयस्तदुपमेयं वर्णनीयं मुखादि विषयिणो रूपेण विषयस्य रञ्जनं रूपकम् । अन्यरूपेण रूपवतः करणात्तच्च क्वचित्प्रसिद्ध-विषय्यभेदपर्यवसितं क्वचिद्भेदे प्रतीयमान एव तदीयधर्मारोपमात्रपर्यवसितम् । ततश्च रूपकं तावद्विबिधम् । अभेदरूपकं ताद्रूप्यरूपकं चेति । द्विविधमपि प्रत्येकं त्रिविधम् । प्रसिद्धविषय्याधिक्यवर्णनेन न्यूनत्ववर्णनेनानुभयोक्त्या चैवं रूपकं षड्विधम् । अयं हीत्यादिसार्धश्लोकेनाभेदरूपकाणि अस्या मुखेन्दुनेत्यादिसार्धश्लोकेन ताद्रूप्यरूपकाणि । आधिक्यन्यूनत्वानुभयोक्त्युद्देशकमप्रातिलोम्येनोदाहृतानि । येन दग्धा इति विशेषणेन वर्णनीये रास्त्रिप्रसिद्धशिवाभेदानुरञ्जनाच्छिवस्य पूर्वावस्थातो वर्णनीयराजभाववावस्थायां

वावस्थायां समदृष्टितां समसंख्यलोचनतामेकरूपलोचनवत्तां च । मुखेन्दुनेति । अत्रेन्दुपदमिन्दुकार्यकारिपरम् । किमिन्दुनेति प्रसिद्धचन्द्राद्भेदविवक्षणात् । अतश्चन्द्रताद्रूप्यरूपकमिदम् । न चात्रोत्तरपदार्थप्राधान्यादिन्दुकार्यकारिणि मुखामेदभानान्मुखाभेदरूपकं स्यान्न तु चन्द्रताद्रूप्यरूपकमिति वाच्यम् । व्युत्पत्तिवैचित्र्येण मुखस्य स्तनिष्ठाभेदप्रतियोगिलसंसर्गेणान्वयाभ्युपगमाद्दिशेषणानुयोगिकस्यापि विशेषणसंबन्धतायाः स्वामित्वस्य षष्ठ्यर्थत्ववादिभिः प्राचीनैश्चैत्रस्य धनमित्यादावङ्गीकारात् । एवंच मुखनिष्ठाभेदप्रतियोगी चन्द्रस्तकार्यकारी वेति बोधान्न मुखामेदरूपकापत्तिर्मुखप्रतियोगिकाभेदस्याभानादित्येवमन्यत्राप्यूह्यम् ॥ असुधेति ॥ सुधासागरादुदितोत्पन्ना प्रसिद्धा लक्ष्मीः, इयं तु न तथेति न्यूनत्वोक्तिः ॥ अतिरिच्यत इति ॥ निष्कलङ्कतया अधिको भवतीत्यर्थः ॥ लक्षणश्लोकं व्याचष्टे-विषय्युपमानेत्यादि ॥ विषयिणोऽभेदेन रूपेण चेति पाठः । रूपेण आह्लादकलादिना ताद्रूप्येण । क्वचित्ताद्रूप्येण चेत्येव पाठः । परमार्थतस्तु प्रामाणिकपुस्तकेषु विषयिणो रूपेण विषयस्य रञ्जनमिति युक्ततरः पाठः । तेन तच्चेत्यादेर्न पौनरुक्त्यमिति ध्येयम् । हरिद्रादिना पटादिरञ्जने प्रयुक्तस्य रञ्जनशब्दस्यैह प्रवृत्तौ बीजमाह—अन्यरूपेणेति ॥ रूपं रक्तपीतादिकम् । अभेदताद्रूप्ये च तथा चान्यदीयधर्मेणान्यस्य तद्वत्तासंपादनत्वसामान्यादिह गौणरञ्जनशब्दप्रयोग इति भावः ॥ तच्चेति ॥ रञ्जनं चेत्यर्थः ॥ प्रसिद्धेति ॥ कविसंप्रदायप्रसिद्धोपमानामेदेन लब्धात्मकमित्यर्थः । रूपपदस्याभेदताद्रूप्योभयसाधारणत्वादिति भावः । अभेदेन रूपेण चेति पाठे तु तच्चेत्यत्र चशब्दो हेत्यर्थकः । तेन पूर्वोक्तस्यैव समर्थनमिति न पौनरुक्त्यम् । तावद्विधान्तरोक्तेः प्रागुद्देशकमप्रातिलोम्येनेति । निर्देशकमवैपरीत्येनेत्यर्थः । एतदेव विशदयति—येनेत्यादि ॥ विशेषणेनेति हेतौ तृतीया । पुरदग्धत्वविशेषणहेतुकशिवाभेदानुरञ्जनादित्यर्थः । ननु न्यूनत्ववर्णने भेदापकर्षयोः प्र-

न्यूनत्वाधिक्ययोरवर्णनाच्चानुभयाभेदरूपकमाद्यम् । तृतीयलोचनप्रहाणोक्त्या  
पूर्वावस्थातो न्यूनताप्रदर्शनाच्चानुभयाभेदरूपकं द्वितीयम् । न्यूनत्ववर्णनमप्य-  
भेददाढ्यापादकत्वाच्चमत्कारिविषयदृष्टित्वपरित्यागेन जगद्रक्षकत्वोक्त्या शिव-  
स्य पूर्वावस्थातो वर्णनीयराजभावावस्थायामुत्कर्षविभावनादधिकभेदरूपकं  
तृतीयम् । एवमुत्तरेषु ताद्रूप्यरूपकोदाहरणेष्वपि क्रमेणानुभयन्यूननाधिकभा-  
वा उन्नेयाः । अनेनैव क्रमेणोदाहरणान्तराणि—

चन्द्रज्योत्स्नाविशदपुलिने सैकतेऽस्मिन्शरण्या  
वादधूतं चिरतरमभूत्सिद्धयूनोः कयोश्चित् ।  
एको वक्ति प्रथमनिहतं कैटभं कंसमन्य-  
स्तत्त्वं स त्वं कथय भगवन्को हतस्तत्र पूर्वम् ॥

अत्र स त्वमित्यनेन यः कंसकैटभयोर्हन्ता गरुडध्वजस्तत्तादात्म्यं वर्णनी-  
यस्य राज्ञः प्रतिपाद्य तं प्रति कंसकैटभवधयोः पौर्वापर्यश्रव्याजेन तत्तादा-  
त्म्यदाढ्यकरणात्पूर्वावस्थात उत्कर्षापकर्षयोरविभावनाच्चानुभयाभेदरूपकम् ।

वेधा द्वेधा अमं चक्रे कान्तासु कनकेषु च ।  
तासु तेष्वप्यनासक्तः साक्षाद्भर्गो नराकृतिः ॥

अत्र साक्षादिति विशेषणेन विरक्तस्य प्रसिद्धशिवतादात्म्यमुपदिश्य नरा-  
कृतिरिति दिव्यमूर्तिवैकल्यप्रतिपादनाच्चानुभयाभेदरूपकम् ।

तीतेः कथं चमत्कारितेत्यत आह—अभेददाढ्यापादकत्वादिति ॥ विशेष-  
निषेधस्य शेषाभ्यनुज्ञानफलकतया निषिद्धव्यतिरिक्तसकलगुणशालिताप्रतीतौ 'ए-  
कदेशविकृतमनन्यवद्भवति' इति न्यायेनाभेदनिश्चयसंपादकत्वादित्यर्थः । विभाव-  
नात्प्रकाशनात् ॥ चन्द्रज्योत्स्नेति ॥ राजानं प्रति कस्यचिदुक्तिः । हे भगवन्,  
चन्द्रज्योत्स्नावद्विशदं श्वेतं पुलिनं यस्य तथाभूतेऽस्मिन् शरण्याः शरयूनामकनद्याः  
सैकते सिकतामयदेशे कयोश्चित्सिद्धतरुणयोश्चिरतरमतिचिरकालं वादरूपं द्यूतम-  
भूत् । कीदृक्तत्राह । एकः सिद्धयुवा कैटभं दैत्यविशेषं प्रथमं निहतं वक्ति वदति,  
अन्यः कंसं प्रथमं निहतं वक्ति, स कंसकैटभयोर्हन्ता त्वं तत्र तयोर्मध्ये पूर्व को  
हत इति तत्त्वं कथयेत्यन्वयः । यद्यपि मुनिप्रभृतावेव भगवन्नित्यामन्त्रणमुचितं  
न राजादौ तथापि राज्ञो भगवत्तादात्म्यवर्णनादनौचित्यं परिहरणीयम् । क्वचित्तु  
भवतेति पाठः । अत्र ज्योत्स्नापदेनैव चन्द्रिकालाभेऽपि चन्द्रपदं शारदपूर्णचन्द्र-  
परतया नापुष्टार्थम् । पुष्पमालेत्यत्र पुष्पपदमिवोत्कृष्टपुष्पपरतयेति बोध्यम् ।  
वादयोग्यतासूचनाय यूनोरित्युक्तम् । अयं हीत्युदाहरणेऽभेदारोपहेतुभूतं पुरदा-  
हकलरूपं साधर्म्यमुपात्तं इह तु जगद्रक्षकत्वादिकं तद्रूप्यमानमिति भेदः ॥  
वेधा इति ॥ द्वेधा कान्ताधर्मिकलकनकधर्मिकलरूपविधाद्वययुक्तं अमं बल-  
वदनिष्ठाननुबन्धिसुखसाधनलभ्रमम् । सर्वेषामपि भ्रमाणां वेधसा निर्माणेऽपि  
प्राधान्यविवक्षयेत्यभिधानम् । अयमास्त इत्युदाहरणे शंभुसादृश्यं गम्यमानमिह



त्वय्यागते किमिति वेपत एष सिन्धु-  
स्त्वं सेतुमन्थकृदतः किमसौ बिभेति ।  
द्वीपान्तरेऽपि न हि तेऽस्त्यवशंवदोऽद्य  
त्वां राजपुङ्गव निषेवत एव लक्ष्मीः ॥

अत्र त्वं सेतुमन्थकृदिति सेतोर्मन्थनस्य च कर्त्रा पुरुषोत्तमेन सह वर्णनी-  
यस्य तादात्म्यमुक्त्वा तथापि त्वदागमनं सेतुबन्धाय मन्थनाय वेति समुद्रेण  
न भेतव्यम् । द्वीपान्तराणामपि त्वद्वशंवदत्वेन पूर्ववद्वीपान्तरे जेतव्याभा-  
वात् प्राप्तलक्ष्मीकत्वेन मन्थनप्रसक्त्यभावाच्चेति पूर्वावस्थात उत्कर्षविभाव-  
नादधिकभेदरूपकम् ।

किं पद्मस्य रुचिं न हन्ति नयनानन्दं विधत्ते न किं  
वृद्धिं वा झषकेतनस्य कुरुते नालोकमात्रेण किम् ।  
वक्त्रेन्दौ तव सत्ययं यदपरः शीतांशुरुज्जृम्भते  
दर्पः स्यादमृतेन चेदिह तदप्यस्त्येव विम्बाधरे ॥

अत्रापरः शीतांशुरित्यनेन वक्त्रेन्दोः प्रसिद्धचन्द्राङ्गेदमाविष्कृत्य तस्य च  
प्रसिद्धचन्द्रकार्यकारित्वमात्रप्रतिपादनेनोत्कर्षापकर्षयोरप्रदर्शनादनुभयं ताद्र-  
प्यरूपकम् ।

अचतुर्वदनो ब्रह्मा द्विबाहुरपरो हरिः ।

अमाललोचनः शंभुर्भगवान्बादरायणः ॥

त्वनासक्तिरूपं तदुपात्तमिति भेदः ॥ त्वय्यागत इति ॥ राजानं प्रति क्रवेरु-  
क्तिः । सेतुश्च मन्थश्चेति द्वन्द्वः । मन्थनं मन्थोऽमृतमन्थनम् । द्वीपान्तरेऽपीत्य-  
पिना सुतरामेतद्वीपे नास्तीति सूच्यते । अद्य राजभावावस्थायां शंभुर्विश्वमित्यत्र  
विश्वसंरक्षकत्वं सादृश्यमुपात्तमिह तु नेति भेदः ॥ किं पद्मस्येति ॥ दयितां  
प्रति नायकोक्तिः । तव वक्ररूपे इन्दुकार्यकारिणि सत्ययमपरः प्रसिद्धः शीतां-  
शुश्चन्द्रो यदुज्जृम्भते उदितो भवति । तस्मात्तव वक्त्रेन्दुः पद्मस्य रुचिं कान्तिं न  
हन्ति किम् । 'प्रयोजनमनुद्दिश्य न मन्दोऽपि प्रवर्तते' इति न्यायात्प्रयोजनस्या-  
न्यतः संभवे तदुज्जृम्भणस्यासङ्गतेरिति । किं न हन्ति इति काका अपितु हन्त्ये-  
वेति पर्यवसाने तदुज्जृम्भणं मुधेति प्रतीतिपर्यवसानम् । एवमग्रिमवाक्ययोरपि ।  
झषो मकरः केतनं चिह्नमस्य तथाभूतस्य समुद्रस्य कामस्य च आलोकनमालो-  
कः प्रकाशश्च तन्मात्रेण अमृतेन दर्पोऽस्मिमान उज्जृम्भणहेतुः स्याच्चेदयुक्तमेतत् ।  
यत इह वक्त्रेन्दौ विम्बाधरे तदप्यस्त्येवेति समुचितपदाव्याहारेण योजनीयम् ।  
यच्छब्दस्योत्तरवाक्यगतत्वेन तच्छब्दाक्षेपक्षमत्वान्न तदनुपादानेऽपि न्यूनपदत्व-  
दोषः । कार्यकारित्वमात्रेणानेनाभेदव्यावृत्तिः । अस्या मुखेन्दुनेत्यत्र किमिन्दुने-  
ति पुनरुपादानमात्रं भेदविवक्षाज्ञापकम् । इह लपरशब्दस्याप्युपादानमिति वि-  
शेषः ॥ अचतुर्वदन इति । बादरायणो व्यासः । भाले लोचन यस्येति व्य-  
धिकरणत्वेऽपि गमकत्वाद्बहुव्रीहिः । ननु हरावपर इति विशेषणात्तदंशे एव

अत्र हरावपर इति विशेषणाञ्चिष्वपि ताद्रूप्यमात्रविवक्षा विभाविता, चतुर्वदनत्वादिवैकल्यं चोक्तमिति न्यूनताद्रूप्यरूपकम् । इदं विशेषोक्त्युदाहरणमिति वामनमतम् । यदाह—‘एकगुणहानौ गुणसाम्यदाढ्यं विशेषोक्तिः’ इति ।

किमसुभिर्गल्पितैर्जड मन्यसे मयि निमज्जतु भीमसुतामनः ।

मम किल श्रुतिमाह तदर्थिकां नलमुखेन्दुपरां विबुधः स्मरः ॥

अत्र दमयन्तीकृतचन्द्रोपालम्भे प्रसिद्धचन्द्रो न निर्माणकालिकमनःप्रवेशश्रुतितत्पर्यविषयः । किंतु नलमुखचन्द्र एवेति ततोऽस्याधिक्यप्रतिपादनादधिकताद्रूप्यरूपकम् । रूपकस्य सावयवत्वनिरवयवत्वादिभेदप्रपञ्चनं तु चित्रमीमांसायां द्रष्टव्यम् ॥ १७ ॥ १८ ॥ १९ ॥ २० ॥

ताद्रूप्यरूपकं स्यादितरांशे लभेदरूपकमेवेत्याशङ्क्याह—अत्रेति ॥ त्रिष्वपीति ॥ एकत्रानेकारोपरूपायां रूपकमालायामवैरूप्याय तात्पर्यग्राहकस्यैकत्र स्थितस्यापि साधारण्यमेवोचितमिति भावः । अयमेव च साञ्चित्यादिपूर्वादाहरणाद्विशेषः । न्यूनरूपकस्य चमकारित्वं पूर्वमुक्तं वृद्धसंमत्या द्रवयति—इदमिति ॥ यदाहेत्यनन्तरं स इति शेषः । एकगुणहानावभिहितायामिति शेषः । गुणसाम्यदाढ्यं शेषगुणप्रयुक्तसाम्यायोगव्यवच्छेदः । चतुर्वदनत्वाद्येकगुणव्यतिरेकस्य प्रमाणान्तरसिद्धस्य पुनर्वचनं शेषगुणाभावपरिसंख्यार्थं पर्यवस्यतीति भावः । अत्रच रूपकप्रभेदत्वेनैव चमत्कारोपपत्तौ नालंकारान्तरत्वं न्यूनत्ववर्णनस्य युक्तम् । सामग्रीकालीनकार्याभावस्य खलंकारान्तरासंभिन्नस्य तद्वक्ष्यमाणं युक्तमित्यखरसो मतमित्यनेन सूचितः ॥ किमसुभिरिति ॥ जडेति मूर्ख-जलमयेति साधारणं चन्द्रसंबोधनम् । गल्पितैर्नष्टैरसुभिर्निमित्तभूतैर्भीमसुताया दमयन्त्या मनो मयि निमज्जतु निलीयतामिति मन्यसे किमिति सोपहासकाकुः । तेन मैवं संस्था इत्यर्थः । अत्र हेतुमाह । किल निश्चितम् । मम विबुधः पण्डितः स्मरः तदर्थिकां सः प्राणनिर्गमकालीनमनःप्रवेशोऽर्थो यस्यास्तां श्रुतिं नलमुखेन्दुपरां मनःप्रवेशाधिकरणत्वेन नलमुखचन्द्रतात्पर्यवतीमाहेति । अयं कलङ्कित इत्युदाहरणे दोषशून्यत्वप्रयुक्तं शाब्दसाधिक्यम्, इह तु गुणविशेषप्रयुक्तं गम्यमानं तदिति विशेषः ॥ सावयवत्वनिरवयवत्वादीति ॥ आदिना समस्तवस्तुविषयत्वादिरूपैतत्प्रभेदानां परम्परितत्वरूपभेदान्तरस्य च परिग्रहः । तथाहि सावयवं निरवयवं परम्परितं चेति त्रिविधं रूपकं प्रत्येकं क्रमेण द्विविधम् । समस्तवस्तुविषयमेकदेशविवर्ति च केवलं माला च श्लिष्टवाचकमश्लिष्टवाचकं चेति श्लिष्टाश्लिष्टभेदयोः केवलमालारूपत्वाभ्यामन्त्यं चतुर्विधमित्यष्टौ भेदाः । तत्र ‘ज्योत्स्ना भस्मच्छुरणधवला विभ्रती तारकास्थीन्यन्तर्धानव्यसनरसिका रात्रिकापालिकीयम् । द्वीपाद्वीपं भ्रमति दधती चन्द्रसुद्रां कपाले न्यस्तं सिद्धाञ्जनपरिमलं लाञ्छनस्य च्छलेन ॥’ इति पद्य रात्रौ कपालिकीलारोपस्य प्रधानतयावयविनोऽवयवरूपाणि ज्योत्स्नाभस्मेत्यादिरूपकाणीति सावयवत्वं समस्तस्य

## परिणामालंकारः ६

परिणामः क्रियार्थश्चेद्विषयी विषयात्मना ।

प्रसन्नेन दृग्बजेन वीक्षते मदिरेक्षणा ॥ २१ ॥

यत्रारोप्यमाणो विषयी किञ्चित्कार्योपयोगित्वेन निबध्यमानः स्वतस्तस्य तदुपयोगित्वासंभवात्प्रकृतात्मना परिणतिमपेक्षते तत्र परिणामालंकारः । अत्रोदाहरणं प्रसन्नेनेति । अत्र हि अब्जस्य वीक्षणोपयोगित्वं निबध्यते न तु दृशः । मयूरव्यंसकादिसमासेन उत्तरपदार्थप्राधान्यात् । न चोपमितसमासाश्रयणेन दृग्बज्जमिवेति पूर्वपदप्राधान्यमस्तीति वाच्यम् । प्रसन्नेनेति सामान्यधर्मप्रयोगात् । ‘उपमितं व्याघ्रादिभिः सामान्याप्रयोगे’ इति तदप्रयोग एवोपमितसमासानुशासनात् । अब्जस्य वीक्षणोपयोगित्वं न स्वात्मना संभवति । अतस्तस्य प्रकृतदृगात्मना परिणत्यपेक्षणात्परिणामालंकारः ॥ यथावा—

तीर्त्वा भूतेशमौलिस्त्रजममरधुनीमात्मनासौ तृतीय-

स्तस्रै सौमित्रिमैत्रीमयमुपकृतवानातरं नाविकाय ।

चस्तुन आरोप्यमाणस्य शब्दविषयत्वं च द्रष्टव्यम् । ‘प्रौढमौक्तिकरुचः पयोमुचां विन्दवः कुटजपुष्पबन्धवः । विद्युतां नभसि नाढ्यमण्डले कुर्वते स्म कुसुमाञ्जलिश्रियम् ॥’ इत्यत्र प्रधानस्य नभसि नाढ्यमण्डलवारोपस्यावयवभूतं विद्युतां नर्तकीलरूपणमार्थं न शाब्दमित्येकदेशे विशेषेण शाब्दतया वर्तनादेकदेशविवर्तित्वम् । ‘कुरङ्गीवाङ्गानि स्तिमितयति गीतध्वनिषु यत्सखीं कान्तोदन्तं श्रुतमपि पुनः प्रश्नयति यत् । अनिद्रं यच्चान्तः स्वपिति तदहो वेद्म्यभिनवां प्रवृत्तोऽस्याः सेकुं हृदि मनसिजः प्रेमलतिकाम् ॥’ इत्यत्र प्रेमलतिकामित्यमालारूपं निरवयवम् । ‘सौन्दर्यस्य तरङ्गिणी तरुणिमोत्कर्षस्य हर्षोद्गमः कान्तेः कामेणकर्म नर्मरहसामुल्लासनावासभूः । विद्या वक्रगिरां विधेरनवधिप्रावीण्यसाक्षात्किया बाणाः पञ्चशिलीमुखस्य ललनाचूडामणिः सा प्रिया ॥’ इत्यत्र च मालारूपं निरवयवं बोध्यम् । एवम् ‘अलौकिकमहालोकप्रकाशितजगत्रयः । स्तूयते देव सद्दंशमुक्त्वारत्नं न कैर्भवान् ॥’ इत्यत्र वेणुकुलयोः श्लिष्टेन वंशपदेन कुले वेणुवारोपपूर्वक एव राज्ञि मुक्त्वारत्नवारोप इति श्लिष्टवाचकं केवलपरम्परितरूपकं विद्वन्मानसेत्यादावेतदेव मालारूपम् । चतुर्दशलोकवल्लिकन्द इत्यत्राश्लिष्टवाचकं केवलपरम्परितम् । ‘पर्यङ्को राजलक्ष्म्याः’ इत्यादौ ‘आलानं जयकुञ्जरस्य’ इत्यादौ चाश्लिष्टवाचकं मालापरम्परितं च द्रष्टव्यम् । विस्तरभयान्नेह प्रपञ्चयते ॥ १७ ॥ १८ ॥ ॥ १९ ॥ २० ॥ इत्यलंकारचन्द्रिकायां रूपकप्रकरणम् ॥ ५ ॥

परिणामं लक्षयति—परिणाम इति ॥ विषयनिष्ठायाः प्रकृतकार्योपयोगिताया अवच्छेदिका विषयतात्मतापरिणतिः परिणामः । सा च विषयतादात्म्याध्यवसायविषयता । एवं च विषयाभेदस्यैव विषयिणि विवक्षणाद्गुग्मिन्नेनाब्जेनेति स्वारसिक एव बोधो न तु रूपक इव दृङ्निष्ठाभेदप्रतियोगिनाब्जेनेत्युपयोगित्व-

व्यामग्राह्यस्तनीभिः शबरयुवतिभिः कौतुकोदञ्चदक्षं

कृच्छ्रादन्वीयमानः क्षणमचलमथो चित्रकूटं प्रतस्थे ॥

अत्रारोप्यमाण आतरः सौमित्रिमैत्रीरूपतापत्या गुहोपकारकलक्षणकार्योप-  
योगी न स्वात्मना गुहस्य रघुनाथप्रसादैकार्थित्वेन वेतनार्थित्वाभावात् ॥

### उल्लेखालंकारः ७

बहुभिर्बहुधोल्लेखादेकस्योल्लेख इष्यते ।

स्त्रीभिः कामोऽर्थिभिः स्वर्तुः कालः शत्रुभिरैक्षि सः ॥२२॥

यत्र नानाविधधर्मयोग्यं वस्तु तत्तद्धर्मयोगरूपनिमित्तभेदेनानेकेन ग्रही-  
त्रानेकधोल्लिख्यते तत्रोल्लेखः । अनेकधोल्लेखने रुच्यर्थित्वभयादिकं

मुख इति रूपकाद्भेदो बोध्यः । असमासेऽप्युदाहरति—तीर्त्वेति ॥ मुरारिनाट-  
कगतमेतत्पद्यम् । आत्मना तृतीयः । सीतालक्ष्मणसहित इति यावत् । असौ  
प्रकान्तो रामः भूतेशस्य शंभोर्मौलिमालारूपामरनदीं गङ्गां तीर्त्वा तस्मै नावि-  
काय गुहसंज्ञाय निषादपतये सौमित्रैर्लक्ष्मणस्य मैत्रीरूपमातरं तरणमूल्यमुपकृत-  
वान् उपकाररूपतया दत्तवान् । अथो अनन्तरं चित्रकूटं प्रति प्रतस्थे प्रस्थित-  
वान् । कीदृशः । व्यामेन तिर्यक्प्रसारितभुजद्वयान्तरालेन ग्राह्यौ तावत्परिणाहौ  
स्तनौ यासां तथाभूताभिः शबराणां व्याधानां युवतिभिः कौतुकेनोदञ्चन्ति विक-  
सन्त्यक्षीणि यत्र क्रियायां तथा कृच्छ्रात्केशात् अतएव क्षणमन्वीयमानः । अनुग-  
म्यमान इत्यर्थः ॥ २१ ॥ इति परिणामालंकारप्रकरणम् ॥ ६ ॥

अथोल्लेखालंकारं लक्षयति—बहुभिरिति ॥ एकस्य बहुधोल्लेखादित्यन्वयः ।  
उल्लेखनं विषयीकरणमुल्लेखः । हेतौ पञ्चमी । तथा चैवंविधोल्लेखाद्देतोरुल्लेख इ-  
ष्यते उल्लेख इति व्यवहियत इत्यर्थः । व्यवहारं प्रति लक्षणस्य प्रयोजकत्वात् ॥  
स्त्रीभिरिति ॥ स्वर्तुः स्वर्गसंबन्धी द्रुमः कल्पतरुः । कालो यमः । स प्रकृतो  
राजा । श्लोकं व्याचष्टे—यत्रेति ॥ नानाविधेति सौन्दर्यदातृत्वशूरत्वादिरूपे  
इत्यर्थः । तत्तद्धर्मैति ॥ रुच्यर्थित्वभयादिरूपेत्यर्थः । एतच्च स्वरूपकथनं ननु  
लक्षणान्तर्गतम् । ननु द्वाभ्यां ग्रहीतृभ्यां निमित्तद्वयवशात्प्रकारद्वयेनोल्लेखेऽव्या-  
प्तिरत आह—अनेकेत्यादि ॥ तथाच लक्षणे बहुपदमनेकपरमिति भावः ।  
एवंच ग्रहीतृविषयाद्यन्यतमानेकलप्रयुक्तमेकस्योल्लिख्यमानानेकप्रकारत्वमुल्लेख इ-  
ति लक्षणं बोध्यम् । सौन्दर्यस्य तरङ्गिणीत्यादिमालारूपकवारणायाद्यं विशेषणम् ।  
तत्र ग्रहीतृभेदयुक्तं नानेकप्रकारत्वमिति नातिव्याप्तिः । वक्ष्यमाणोल्लेखप्रभेद-  
साधारण्यान्यतमप्रवेशः । तद्विचेचनं तद्याख्यानावसरे करिष्यामः । अन्यत-  
मानेकलप्रयुक्तमेकस्योल्लिख्यमानत्वमित्येतावदुक्तौ ‘विद्याविक्रमसौन्दर्यतपसां  
निधिमागतम् । पश्यन्ति विबुधाः शूराः स्त्रियो वृद्धाश्च कौतुकात् ॥’ इत्यत्राति-  
व्याप्तिरतोऽनेकप्रकारत्वमित्युक्तम् । नचोल्लिख्यमानप्रकारत्वमित्येवास्तु । उक्तो-  
दाहरणे प्रकारस्य कस्याप्यनुल्लेखादेवानतिप्रसङ्गादिति वाच्यम् । एवमपि ‘तृ-  
कुव. ४

यथार्हं प्रयोजकम् । रुचिरभिरतिः । अर्थित्वं लिप्सा । स्त्रीभिरित्याद्युदाहरणम् ।  
अत्रैक एव राजा सौन्दर्यवितरणपराक्रमशालीति कृत्वा स्त्रीभिरर्थिभिः प्रत्यर्थि-  
भिश्च रुच्यर्थित्वभयैः कामकल्पतरुकालरूपो दृष्टः । यथावा—

गजत्रातेति वृद्धाभिः श्रीकान्त इति यौवतैः ।

यथास्थितश्च बालाभिर्दृष्टः शौरिः सकौतुकम् ॥

अत्र यस्तथा भीतं भक्तं गजं त्वरया त्रायते स सोऽयमादिपुरुषोत्तम इति  
वृद्धाभिः संसारभीत्या तदभयार्थिनीभिः कृष्णोऽयं मथुरापुरं प्रविशन् दृष्टः ।  
यस्तथा चञ्चलत्वेन प्रसिद्धायाः श्रियोऽपि कामोपचारवैदग्ध्येन नित्यं वल्लभः  
सोऽयं दिव्ययुवेति युवतिसमूहैः सोत्कण्ठैर्दृष्टः । बालाभिस्तद्वाह्यगतवेषा-  
लंकारदर्शनमात्रलालसाभिर्यथास्थितवेषादियुक्तो दृष्ट इति बहुधोल्लेखः ।  
पूर्वः कामत्वाद्यारोपरूपकसंकीर्णः । अयं तु शुद्ध इति भेदः ॥ २२ ॥

एकेन बहुधोल्लेखेऽप्यसौ विषयभेदतः ।

गुरुर्वचस्यर्जुनोऽयं कीर्तौ मीष्मः शरासने ॥ २३ ॥

ग्रहीतृभेदाभावेऽपि विषयभेदाद्बहुधोल्लेखनात् । असावुल्लेखः । उदाहरणं श्ले-  
षसंकीर्णम् । वचोविषये महान्पटुरित्यादिवद्बृहस्पतिरित्याद्यर्थान्तरस्यापि क्रो-  
डीकरणात् ।

त्यत्त्वद्वाजिराजिप्रसरखुरपुटप्रोद्धतैर्धूलिजालैरालोकालोकभूमधीधरमतुलनिरालोक-  
भावं प्रयाते । विश्रान्तिं कामयन्ते रजनिरिति धिया भूतले सर्वलोकाः क्रोकाः  
ऋन्दन्ति शोकानलविकलतया किंच नन्दन्त्युद्धकाः ॥’ इत्यत्र धूलिजालरूपस्यैकस्य  
वस्तुनोऽनेकैर्लोककोकोल्लेखैर्ग्रहीतृभिरेकेनैव रजनीत्वेन प्रकारेणोल्लेखनादतिव्या-  
प्तेर्वारणाय प्रकारेऽनेकलोपादानस्यावश्यकत्वात् । ‘सिञ्जानैर्मञ्जरीति स्तनकलश-  
युगं चुम्बितं चञ्चरीकैस्तत्रासोल्लासलीलाः किसलयमनसा पाणयः कीरदद्याः । त-  
ल्लोपायालपन्त्यः पिकनिनदधिया ताडिताः काकलोकैरिथं चोलेन्द्रसिंहं खदरिमृ-  
गहशां नाप्यरण्यं शरण्यम् ॥’ इत्यनेकभ्रान्तिपरम्परायामतिप्रसङ्गवारणार्थमेक-  
स्येत्युक्तमिति संक्षेपः ॥ यथार्हमिति ॥ स्त्रीभिः कामत्वोल्लेखे तासां रुचिरनु-  
रागः प्रयोजकः । अर्थिभिः कल्पतरुल्लेखे तेषां लिप्सा प्रयोजिका । शत्रुभि-  
र्यमलोल्लेखे तेषां भयं प्रयोजकमित्येवं यथायोग्यमित्यर्थः । उदाहरणान्तरमाह—  
यथावेति ॥ गजत्रातेति ॥ श्रीकृष्णस्य मथुराप्रवेशवर्णनम् । शौरिः श्रीकृष्णः  
वृद्धाभिर्गजत्रातेति दृष्ट इत्याद्यन्वयः । सकौतुकं सोत्कण्ठमिति दर्शनक्रियाविशेषणं  
सर्वत्र संबध्यते । श्लोकं व्याचष्टे—य इति ॥ तथा महाप्राहप्रहणेन । युव-  
तिसमूहैस्तरुणीसमूहैः ॥ पूर्व इति ॥ उदाहृत इति शेषः । उल्लेख इत्यनुषज्यते ।  
आरोपरूपकसंकीर्ण इति पाठे आरोपस्वरूपं यद्रूपकं तत्संकीर्ण इत्यर्थः । आरो-  
परूपरूपकेति पाठस्तु स्पष्टार्थ एव ॥ २२ ॥ उल्लेखप्रभेदान्तरमाह—एकेनेति ॥  
व्याचष्टे—ग्रहीत्रिति ॥ विषयभेदादित्यन्तरमेकस्येति शेषः । विषयपद-  
माश्रयसंबन्धिनोरुपलक्षणम् । अत एव लक्षणे ग्रहीतृविषयादीत्यादिपदेन

शुद्धो यथा—

अकृशं कुचयोः कृशं विलम्बे विपुलं चक्षुषि विस्वृतं नितम्बे ।  
अधरेऽरुणमाविरस्तु चित्ते करुणाशालिकपालिभागधेयम् ॥ २३ ॥

स्मृतिभ्रान्तिसंदेहालंकाराः ८-१०

स्यात्स्मृतिभ्रान्तिसंदेहैस्तदङ्कालंकृतित्रयम् ।

पङ्कजं पश्यतः कान्तामुखं मे गाहते मनः ॥ २४ ॥

अयं प्रमत्तमधुपस्त्वन्मुखं वेत्ति पङ्कजम् ।

पङ्कजं वा मुधांशुर्वेत्यस्माकं तु न निर्णयः ॥ २५ ॥

स्मृतिभ्रान्तिसंदेहैः सादृश्यान्निबध्यमानैः स्मृतिभ्रान्तिमान्संदेह इति  
स्मृत्यादिपदाङ्कितमलंकारत्रयं भवति । तच्च क्रमेणोदाहृतम् ॥ यथावा—

तत्संग्रहः कृतः । तत्र विषयसप्तमीनिर्दिष्टो विषय इत्युच्यते । अधिकरणसप्तमी-  
निर्दिष्टस्त्राश्रयः षष्ठ्यादिनिर्दिष्टः संबन्धीति विवेकः । गुरुरित्यस्यार्थकथनं  
महानिति । 'गुरुर्महति वाच्यवत्' इति विश्वकोशात् । पटुरिति तु तात्पर्यपर्य-  
वसितार्थकथनम् । पटुर्दक्ष इत्यादीत्यादिना कीर्तिविषयेऽर्जुनो धवल इतिवत्पार्थ  
इत्यर्थान्तरस्य धनुर्विषये भीष्मो भीषण इतिवद्गाङ्गेय इत्यर्थान्तरस्य च संग्रहः ।  
'भीष्मस्तु भीषणे रुद्रे गाङ्गेये च निशाचरे' इति विश्वः । क्रोडीकरणादेक-  
वृन्तगतफलद्वयन्यायेन संग्रहात् ॥ अकृशमिति । कपालिनो हरस्य भागधेयं  
भाग्यं तत्त्वेनाध्यवसितं पार्वतीस्वरूपं चित्ते आविरस्तु प्रकटीभवत्विति संबन्धः ।  
किंभूतम् । कुचयोः कुचविषये अकृशं स्थूलम् । एवमग्रेऽपि । विलम्बो मध्यः ।  
'विलम्बो मध्यलम्बयोः' इति विश्वः । विपुलमायतम् । अधरे अधरोष्ठे अरुण-  
मारक्तम् । अरुणाधरमिति पाठस्तु प्रक्रमभङ्गादयुक्तः । चित्ते इति करुणा-  
शालीत्यत्रापि मध्यमणिन्यायेन संबध्यते । एवम् 'तुषारास्तापसत्राते तामसेषु  
च तापिनः । दृगन्तास्ताडकाशत्रोर्भूयासुर्मम भूतये ॥' इत्यादावधिकरणानेकल-  
प्रयुक्तः 'यमः प्रतिमहीभृतां हुतवहोऽसि तन्नीवृतां सतां खलु युधिष्ठिरो धनप-  
तिर्धनाकाङ्क्षिणाम् । गृहं शरणमिच्छतां कुलिशकोटिभिर्निर्मितं लमेक इह भूतले  
बहुविधो विधात्रा कृतः ॥' इत्यादौ संबन्धिभेदप्रयुक्तश्चोद्धेतो द्रष्टव्य इति दिक्  
॥ २३ ॥ इत्यलंकारचन्द्रिकायामुल्लेखप्रकरणम् ॥ ७ ॥

अथ ज्ञानप्राधान्यासाम्यात्स्मृत्यादीनलंकारान् लक्षयति—स्यादिति ॥ स्मृ-  
तिभ्रान्तिसंदेहैर्व्यवहर्तव्यतया हेतुभूतैस्तदङ्कं तेषामङ्कस्तदङ्कः तदङ्को विद्यतेऽस्मि-  
स्तथाभूतम् । मत्पर्यायाच्छ्रययात् । अङ्कश्चिह्नं संज्ञेति यावत् । तेन तत्संज्ञासंज्ञि-  
तमित्यर्थः । अलंकृतित्रयं व्यवहारविषयः स्यादिति योजना । एवंच स्मृतिवत्भ्रा-  
न्तिलसंदेहलानि त्रीणि लक्षणानि । तत्र स्मृतित्वं तावत्स्मरामीत्यनुभवसाक्षिको

दिव्यानामपि कृतविस्मयां पुरस्ता-  
दम्भस्तः स्फुरदरविन्दचारुहस्ताम् ।  
उद्वीक्ष्य श्रियमिव कांचिदुत्तरन्ती-  
मस्मार्षींजलनिधिमन्थनस्य शौरिः ॥

पूर्वत्र स्मृतिमदुदाहरणे सदृशस्यैव स्मृतिरत्र सदृशलक्ष्मीस्मृतिपूर्वकं त-  
त्संबन्धिनो जलनिधिमन्थनस्यापि स्मृतिरिति भेदः ।

पलाशमुकुलभ्रान्त्या शुक्तुण्डे पतत्यलिः ।  
सोऽपि जम्बूफलभ्रान्त्या तमलिं धर्तुमिच्छति ॥

अत्रान्योन्यविषयभ्रान्तिनिबन्धनः पूर्वोदाहरणाद्विशेषः ।

जीवनग्रहणे नम्रा गृहीत्वा पुनरुन्नताः ।

किं कनिष्ठाः किमु ज्येष्ठा घटीयत्रस्य दुर्जनाः ॥

पूर्वोदाहृतसंदेहोऽप्रसिद्धकोटिकोऽयं तु कल्पितकोटिक इति भेदः ॥२४॥२५॥

जातिविशेषः । भ्रान्तिवत् विशेष्यावृत्तिप्रकारकज्ञानत्वम् । संदेहत्वं तु निश्चयभि-  
न्नत्वे सति संभावनाभिन्नज्ञानत्वं पारिभाषिकम् । स्मृतिभ्रान्त्यादिवारणाय सत्य-  
न्तम् । उत्प्रेक्षावारणाय संभावनाभिन्नेति । चमत्कारित्वं पुनरखिलालंकारसाधारणं  
लक्षणत्रयेऽपि निवेशनीयम् । तेन स घट इति स्मृताविदं रजतमिति भ्रान्ता-  
वयं स्थाणुः पुरुषो वेति संशये नातिप्रसङ्ग इति ध्येयम् । गाहते आकलयति ।  
स्मरतीति यावत् । सादृश्यान्निबन्धमानैरिति चमत्कारित्वोपलक्षकम् । न त्वेत-  
स्यापि स्वातन्त्र्येण लक्षणे प्रवेशः । सादृश्यामूलकानामपि स्मृत्यादीनां चमत्कारि-  
त्वेऽलंकारताया अनिवार्यत्वात्, चमत्कारितैकजीवातुत्वात्तस्याः । अचमत्कारित्वे  
तु तेनैव वारणमिति व्यर्थं सादृश्यहेतुकत्वविशेषणम् । न चैतदेवोपादीयतां नतु  
चमत्कारित्वविशेषणमिति वाच्यम् । उदाहृतेषु सादृश्यमूलकस्मृत्यादिष्वतिप्रसङ्ग-  
वारणार्थं तस्यावश्यकत्वादिति संक्षेपः ॥ दिव्यानामिति ॥ माघे जलक्रीडाव-  
र्षेणप्रस्तावे पद्यमिदम् । शौरिः श्रीकृष्णोऽम्भस्तो जलादुत्तरन्तीं निर्गच्छन्तीं श्रि-  
यमिव श्रीसदृशीं कांचितपुरस्तादग्रे उद्वीक्ष्य जलनिधिमन्थनस्य अस्मार्षींस्मृत-  
वान् । 'अधीगर्थ-' इति कर्मणि षष्ठी । किंभूताम् । दिवि भवा दिव्यास्तेषां देवा-  
नामपि सौन्दर्यातिशयेन कृताश्चर्याम् । तथा स्फुरता अरविन्देन कमलेन चारु  
रमणीयो हस्तो यस्यास्तथाभूताम् । तथा चैवंविधनायिकासदृशलक्ष्मीस्मरणात्तत्सं-  
बन्धजलनिधिमन्थनस्मरणमिति भावः । अत्र श्रियमिवेत्युपमायाः स्मृत्यङ्गत्वा-  
त्तयोरङ्गाङ्गिलक्षणः संकरः ॥ पलाशेति ॥ वक्रिमलौहिल्यरूपसादृश्याद्भ्रान्तिः ।  
अलिर्भ्रमरः । सोऽपि शुकोऽपि ॥ भ्रान्तिनिबन्धन इति ॥ भ्रान्तिप्रयुक्त  
इत्यर्थः ॥ जीवनेति ॥ जीवनं जलं प्राणसंयोगश्च । अथैवा जीवन्त्यनेनेति जी-  
वनं धनम् । नम्रा अधोमुखा विनीताश्च । उन्नता ऊर्ध्वमुखा उद्धताश्च । घटी-

अपहृत्यलंकारः ११

शुद्धापहृतिरन्यस्यारोपार्थो धर्मनिह्ववः ।

नायं सुधांशुः किं तर्हि व्योमगङ्गासरोरुहम् ॥ २६ ॥

वर्णनीये वस्तुनि तत्सदृशधर्मारोपफलकस्तदीयधर्मनिह्ववः कविमतिवि-

यन्त्रमेकरज्जुसंबद्धघटमालारूपम् । भाषायां 'राहाट' इति प्रसिद्धम् ॥ कल्पितेति ॥ घटीयन्त्रसंबन्धिनोर्ज्येष्ठकनिष्ठयोः कोट्योरप्रसिद्धेरिति भावः ॥२४॥२५॥ इत्यलंकारचन्द्रिकायां स्मृतिभ्रान्तिसंदेहप्रकरणम् ॥ ८ ॥ ९ ॥ १० ॥

अथापहृतिः । तत्र तावदभेदप्रतिपत्तिनिरूपिताङ्गाङ्गिलान्यतरवान्निषेधोऽपहृतिरित्यपहृतिसामान्यलक्षणम् । निषेधश्च नञादिसत्त्वे वाच्यः । क्वचित्तु तदभावात्कैतवादिपदैः परमतत्वोपन्यासादिभिश्च व्यङ्ग्यः । तथा क्वचिदभेदप्रतिपत्तिसमानाधिकरणः क्वचित्तु तद्व्यधिकरण इति विवेकः । एवमभेदः क्वचिदारोप्यमाणः क्वचित्तु स्वाभाविकः । एवं तत्प्रतिपत्तिरपि क्वचिद्व्यञ्जनया प्रायशस्तु वाच्यवृत्त्येति बोध्यम् । निषेधोऽपहृतिरित्येतावदुक्तौ 'न द्यूतमेतत्कितव क्रीडनं निशितैः शरैः' इति प्रसिद्धनिषेधानुवादरूपे प्रतिषेधालंकारेऽतिव्याप्तिरतोऽभेदप्रतिपत्तिर्निरूपितेत्यादिविशेषणमुपात्तम् । तत्र हि युद्धप्रवृत्तं कितवं प्रति युद्धे द्यूतत्वाभावो निर्ज्ञातोऽपि क्रीर्त्यमानो द्यूत एव तव प्रागल्भ्यं न तु युद्धे इत्युपहासार्थो न तु युद्धाभेदप्रतिपत्त्यङ्गम्, तस्यास्तदुपन्यासं विनापि सिद्धत्वात् । नाप्यङ्गिभूतः । निर्ज्ञातत्वेन तदुपायानपेक्षणादिति तद्वारणम् । अभेदप्रतिपत्तिनिरूपिताङ्गिलमात्रोक्तौ शुद्धापहृतिहेत्वपहृतिपर्यस्तापहृतिर्कैतवापहृतिष्वव्याप्तिः । तत्र सर्वत्र 'नायं सुधांशुः' इत्यादेर्निषेधस्य व्योमगङ्गासरोरुहाद्यभेदप्रतिपत्त्यर्थत्वेन तदङ्गतयाङ्गिलाभावात् । अभेदप्रतिपत्तिनिरूपिताङ्गिलमात्रोक्तौ च भ्रान्तापहृतिच्छेकापहृत्योरव्याप्तिः । तयोर्भ्रान्तिशङ्कानिवारणरूपनिषेधस्य प्राधान्येनाभेदप्रतिपत्त्यङ्गलाभावात् । अतस्तदन्यतरवत्त्वनिवेशः । तदाहुः—'साम्यायापहवो यत्र सा विज्ञेया लपहृतिः । अपहवाय सादृश्यं यस्मिन्नेषाप्यपहृतिः ॥' इति । सर्वं चैतत्तदुदाहरणव्याख्यानावसरे व्यक्तीभविष्यतीति न प्रपञ्चितम् । एवं सामान्यलक्षणं मनसि निधाय शुद्धापहृत्यादींस्तद्भेदान्वक्तुमुपक्रमते—**शुद्धापहृतिरिति ॥** लक्षणं व्याचष्टे—**वर्णनीय इति ॥** कविमतेर्विकासः स्फूर्तिशालिता । तथा चोपमेय उपमानारोपफलक उपमेयधर्मत्वाभिमतनिषेधः शुद्धापहृतिरिति लक्षणमिति भावः । अत्र चानुक्तनिमित्तत्वं कैतवादिपदाव्यङ्ग्यत्वं च निषेधविशेषणं बोध्यम् । तेन हेत्वपहृतौ कैतवापहृतौ च नातिप्रसङ्गः । 'कान्तः किं नहि नूपुरः' इति छेकापहृतावुपमेयधर्मस्य कान्तत्वस्य निषेधसत्त्वादतिप्रसङ्गवारणायाद्यं विशेषणम् । तत्र हि न कान्तत्वनिषेधो नूपुरारोपार्थोऽपि तु नूपुरारोप एव शङ्कितकान्तत्वनिषेधार्थ इति तद्व्यावृत्तिः । पर्यस्यापहृतिवारणायोपमेयधर्मेत्युक्तम्, तत्रोपमानधर्मस्यैव सुधांशुत्वादेर्निषेध इति नातिव्याप्तिरिति सर्वं सुस्थम् ॥



कासोष्णैक्षितधर्मान्तरस्यापि निह्वः शुद्धापहृतिः । यथा चन्द्रे विषन्नदीपुण्ड-  
रीकत्वारोपफलकस्तदीयधर्मस्य चन्द्रत्वस्यापह्वः ॥ यथावा—

अङ्गं केऽपि शशङ्किरे जलनिधेः पङ्कं परे मेनिरे  
सारङ्गं कतिविच्च संजगदिरे भूच्छायमैच्छन्परे ।

इन्दौ यद्वलितेन्द्रनीलशकलश्यामं दरीदृश्यते  
तत्सान्द्रं निशि पीतमन्धतमसं कुक्षिस्थमाचक्षमहे ॥

अत्रौत्प्रेक्षिकधर्माणामप्यपह्वः परपक्षत्वोपन्यासादर्थसिद्धः ॥ २६ ॥

स एव युक्तिपूर्वश्चेदुच्यते हेत्वपहृतिः ।

नेन्दुस्तीव्रो न निश्चर्यकः सिन्धोरौर्वोऽयमुत्थितः ॥ २७ ॥

अत्र चन्द्र एव तीव्रत्वनैशत्वयुक्तिभ्यां चन्द्रत्वसूर्यत्वापह्वो वडवानलत्वा-  
रोपार्थः ॥ यथावा—

मन्थानभूमिधरमूलशिलासहस्र-  
संघटनव्रणकिणः स्फुरतीन्दुमध्ये ।

पुण्डरीकेति ॥ 'पुण्डरीकं सिताम्भोजम्' इत्यमरः । एवं च सरोरुहपदं विशेष्य-  
परमिति भावः ॥ अङ्गमिति ॥ इन्दौ दलितस्य स्फुटितस्येन्द्रनीलमणेः शकल-  
वच्छायामं यदरीदृश्यते तत्केऽपि कवयोऽङ्गं कलङ्कं शशङ्किरे शङ्कितवन्तः, परे-  
ऽन्ये जलनिधेः पङ्कं मेनिरे, कतिचित्पुनः सारङ्गं संजगदिरे अश्रुवन्, परे इतरे  
मुवो भूमेच्छाया भूच्छायं ऐच्छन् । 'विभाषा सेनासुराच्छाया—' इत्यादिना क्लीब-  
त्वम् । वयं तु सान्द्रं घनं निशि रात्रौ पीतम् अतएव कुक्षिस्थमन्धतमसं गाढ-  
ध्वान्तमाचक्षमहे ब्रूमहे इत्यन्वयः । औत्प्रेक्षिका उत्प्रेक्षामात्रविषयाः कलङ्काद-  
यः । अपिना स्वाभाविकस्य भूच्छायत्वस्य समुच्चयोऽर्थसिद्ध इति । 'नायं सुधां-  
शुः' इत्यत्र नेतिशब्दोपात्तत्वाच्छाब्दः । इहतु परमतत्वोत्कीर्तनेन खानमिमत-  
त्वसूचनादर्थगम्य इत्यर्थः । एकत्रानेकापह्ववरूपतयाप्यत्र वैचित्र्यं बोध्यम्  
॥ २६ ॥ हेत्वपहृतिमाह—स एवेति ॥ शुद्धापह्व एवेत्यर्थः ॥ युक्तिपूर्व  
इति ॥ योज्यते साध्यमनेनेति युक्तिर्हेतुस्तत्पूर्वस्तत्सहित इत्यर्थः । तथा च शुद्धा-  
पह्ववलक्षण एवानुक्तनिमित्त इत्यस्य स्थाने उक्तनिमित्त इत्युक्तौ हेत्वपहृतिलक्ष-  
णं संपद्यत इति भावः । नेन्दुरित्यादि विरहाकुलोक्तिः । तीव्रो दारुणो यतोऽतो  
नेन्दुः । निशि रात्रौ सत्त्वात्रार्कः । 'और्वस्तु वाडवो वडवानलः' इत्यमरः ॥  
नैशत्वेति ॥ निशि भवो नैशस्तत्त्वमित्यर्थः । अत्रापि चन्द्रत्वं स्वाभाविको  
धर्मः । सूर्यत्वं त्वौत्प्रेक्षिकमिति बोध्यम् ॥ मन्थानेति ॥ मन्थानो मन्थनद-  
ण्डः स चासौ भूमिधरः पर्वतो मन्दरस्तस्य मूलभारो यच्छिलासहस्रं तेन संघ-  
टनाथो व्रणस्तस्य किणश्चिह्नमिन्दुमध्ये स्फुरति प्रकाशते । छाया भूमेः । मृगो  
दृरिणः । शशकः शशः इत्येषा अतिपामराणां मूर्खतमानामुक्तिः । हि यस्मात्तेषां  
छायादीनां तत्रेन्दुमध्येभागे कथंचिदपि केनापि प्रकारेण प्रसक्तिर्नास्तीत्यन्वयः ।

छायामृगः शशक इत्यतिपामरोक्ति-

स्तेषां कथंचिदपि तत्र हि न प्रसक्तिः ॥

अत्र चन्द्रमध्ये मन्थनकालिकमन्दरशिलासंघट्टनव्रणकिणस्यैव छायादीनां संभवो नास्तीति छायात्वाद्यपहवः पामरवचनत्वोपन्यासेनाविष्कृतः ॥ २७ ॥

अन्यत्र तस्यारोपार्थः पर्यस्तापहृतिस्तु सः ।

नायं सुधांशुः किं तर्हि सुधांशुः प्रेयसीमुखम् ॥ २८ ॥

यत्र कचिद्वस्तुनि तदीयधर्मनिहवः, अन्यत्र वर्णनीये वस्तुनि तस्य धर्म-  
स्वारोपार्थः स पर्यस्तापहृतिः । यथा चन्द्रे चन्द्रत्वनिहवो वर्णनीये मुखे तदा-  
रोपार्थः ॥ यथावा—

हालाहलो नैव विषं विषं रमा

जनाः परं व्यत्ययमत्र मन्वते ।

निपीय जागर्ति सुखेन तं शिवः

स्पृशन्निमां मुह्यति निद्रया हरिः ॥

पूर्वोदाहरणे हेतूकिर्नास्ति अत्र तु सास्तीति विशेषः । ततश्च पूर्वापहृति-  
चदत्रापि द्वैविध्यमपि द्रष्टव्यम् ॥ २८ ॥

‘वैशाखमन्थमन्थानमन्थानो मन्थदण्डके ।’ इत्यमरः ॥ नास्तीतीति ॥ इति हेतोरित्यर्थः ॥ २७ ॥ पर्यस्तापहृतिमाह—अन्यत्रेति ॥ सः अपहवः । तथाच तदारोपार्थस्तस्यापहव इति लक्षणम् । निषेधस्य च न स्वाधिकरणे प्रतियोग्या-  
रोपार्थत्वसंभवो न वा स्वाधिकरणे स्वारोप इत्यर्थसिद्धमेवारोपस्यान्याधिकरणत्व-  
मन्यत्रेत्यनेनोक्तम् । अतएव पर्यस्तापहृतिरित्युच्यते । पर्यस्ता आरोपविपरीता आरोपव्यधिकरणेति तदर्थात् । नच चन्द्रे चन्द्रत्वनिषेधस्य कथं मुखे तदारोपा-  
र्थत्वमिति वाच्यम् । आरोपदार्ढ्यसंपादकत्वेन निषेधस्य तदर्थताया अनुभवसि-  
द्धत्वात् । अतएव दृढारोपरूपकमेवेदं नापहृतिरिति प्राचां सिद्धान्तस्तदनुसारे-  
णैव च चित्रनीमांसायां ‘प्रकृतस्य निषेधेन यदन्यत्वप्रकल्पनम्’ इत्यपहृतिलक्ष-  
णमुक्तम् । इह खलंकाररत्नाकराद्यनुसारेणायं प्रमेद उपदर्शितसामान्यलक्षणा-  
भिप्रायेणापहृतित्वेनोक्त इति निरवयम् ॥ हालाहल इति ॥ हालाहलो विषं नैव भवति किंतु रमा लक्ष्मीर्विषम् । जनाः परं केवलमत्रास्मिन्विषये व्यत्ययं वैपरीत्यं मन्वतेऽभ्युपगच्छन्ति । कुतस्तत्राह । यस्माच्छिवस्तं हालाहलं निपीय सुखेन जागर्ति । हरिस्तु इमां रमां स्पृशन्सन् निद्रया मुह्यति । स्पर्शमिति पाठे स्पर्शमपि मुह्यति । किमु स्पृशन्नित्यर्थः । तथाच रमाया विषरूपत्वे मोहजनकत्वं हेतुः, हालाहलस्य तत्त्वापहवे च जागरसुखप्रयोजकत्वमिति बोध्यम् । ‘हालाहलो विषे’ इति विश्वः । अत्र स्पृशन्मुह्यतीति कार्यकारणयोः पौर्वापर्यवि-  
पर्ययरूपातिशयोक्तिरलंकारः । सा हेतूक्तिः ॥ ततश्चेति ॥ हेतूक्तिस्तदनुक्तिरु-

भ्रान्तापहृतिरन्यस्य शङ्कायां भ्रान्तिवारणे ।

तापं करोति सोत्कम्पं ज्वरः किं न सखि स्मरः ॥ २९ ॥

अत्र तापं करोतीति स्मरवृत्तान्ते कथिते तस्य ज्वरसाधारण्याद्भ्रजुब्ज्वा  
सख्या ज्वरः किमिति पृष्टे न सखि स्मर इति तत्त्वोक्त्या भ्रान्तिवारणं कृतम् ।  
यथावा—

नागरिक समधिकोन्नतिरिह महिषः कोऽयमुभयतःपुच्छः ।

नहि नहि करिकलभोऽयं शुण्डादण्डोऽयमस्य न तु पुच्छम् ॥

इदं संभवद्भ्रान्तिपूर्विकायां भ्रान्तापहृतावुदाहरणम् ॥

कल्पितभ्रान्तिपूर्वा यथा

जटा नेयं वेणीकृतकचकलापो न गरलं

गले कस्तूरीयं शिरसि शशिलेखा न कुसुमम् ।

इयं भूतिर्नाङ्गे प्रियविरहजन्मा धवलिमा

पुरारातिभ्रान्त्या कुसुमशर किं मां प्रहरसि ॥

अत्र कल्पितभ्रान्तिर्जटा नेयमित्यादिनिषेधमात्रोच्चेया पूर्वप्रश्नाभावात् ।  
दण्डी त्वत्र तत्त्वाख्यानोपमेत्युपमाभेदं मेने ।

पमेदादित्यर्थः ॥ २८ ॥ पूर्वापहृतिवच्छुद्धापहृतिवत् द्वैविध्यं शुद्धपर्यस्तापहृतिर्हेतुपर्य-  
स्तापहृतिरित्येवं द्विप्रकारत्वम् ॥ भ्रान्तापहृतिरिति ॥ अन्यस्य प्रकृतस्य भ्रान्ति-  
वारणे । वार्यतेऽनेनेति वारणम् । तथाच भ्रान्तिवारके तत्त्वाख्याने सतीत्यर्थः ।  
भ्रान्तं भ्रमः । भावे क्तः । भ्रान्त्यपहृतिरित्यर्थः । एवंच तत्त्वकथनहेतुकभ्रान्ति-  
विषयनिषेधो भ्रान्तापहृतिरिति लक्षणं बोध्यम् । तस्य तापकारित्वरूपस्मरवृत्ता-  
न्तस्य ॥ नागरिकेति ॥ नगरे भवो नागरिकस्तं प्रति ग्रामीणस्य प्रश्नः । सम्-  
धिका पश्चन्तरेभ्य उन्नतिरुच्चता यस्यैवंभूत उभयतो मुखपृष्ठभागयोः पुच्छं य-  
स्यैवंभूतश्च कोऽयं महिष इति । नहिनहीत्युत्तरम् । महिष इत्यनुषज्यते । अयं  
करिकलमः करिशावकः । 'कलमः करिशावकः' इति कोशात्कलम इत्येतावतैव  
सिद्धे करिपदमुत्कृष्टकरिबोधार्थम् । अयमस्य शुण्डादण्डो न तु पुच्छमिति ।  
पुच्छ इति पाठोऽप्यर्धर्चादित्वात्साधुरेव । अप्रयुक्तत्वं तु तत्र परं विचार्यमिति  
पूर्वोदाहरणे संदेहरूपभ्रान्तिविषयज्वरत्वापहृत्वः । ज्वरः किमिति प्रश्नेन तद्वि-  
षयसंदेहावगमात् । इह तु महिषत्वनिश्चयरूपभ्रान्तिविषयस्य महिषत्वस्येति ततो  
भेदः ॥ जटेति ॥ विरहिण्या इयमुक्तिः । हे कुसुमशर, पुरारातेर्हरस्य भ्रान्त्या  
मां किं कुतः प्रहरसि पीडयसि । यतो नेयं जटा किंतु वेणीकृतः अवेणी वेणी  
संपद्यते तथा कृतः कचानां कलापः, तथा गले गरलं नैतदपि त्वियं कस्तूरी,  
एवं शिरसि नैषा शशिलेखा किंतु कुसुमम्, तथा इयमङ्गे भूतिर्भस्म न भवति  
परंतु प्रियविरहाब्जन्म यस्यैवंभूतो धवलिमा पाण्डमेति । 'अवज्यो बहुव्रीहिव्यं-  
धिकरणो जन्माद्युत्तरपदः' इति वामनसूत्राद्यधिकरणोऽपि बहुव्रीहिर्न दुष्टः ॥  
कल्पितेति ॥ कुसुमशर उत्रेक्षितेत्यर्थः ॥ निषेधमात्रोच्चेयेति ॥ निषेधस्य

यदाह—

न पद्मं मुखमेवेदं न भृङ्गौ चक्षुषी इमे ।

इति विस्पष्टसादृश्यात्तत्वाख्यानोपमा मता ॥ २९ ॥ इति ॥

छेकापहृतिरन्यस्य शङ्कातस्तथ्यनिहवे ।

प्रजल्पन्मत्पदे लग्नः कान्तः किं न हि नूपुरः ॥ ३० ॥

कस्यचित्कचित्प्रति रहस्योक्तावन्येन श्रुतायामुक्तेस्तात्पर्यान्तरवर्णनेन तथ्य-  
निहवे छेकापहृतिः । यथा नायिकया नर्मसखीं प्रति प्रजल्पन्मत्पदे लग्न इति  
स्वनायकवृत्तान्ते निगद्यमाने तदाकर्ण्य कान्तः किमिति शङ्कितवतीमन्यां  
प्रति नूपुर इति निहवः ।

सीत्कारं शिक्षयति व्रणयत्यधरं तनोति रोमाञ्चम् ।

नागरिकः किं मिलितो नहि नहि सखि हैमनः पवनः ॥

इदमर्थयोजनया तथ्यनिहवे उदाहरणम् ।

प्रसक्तिपूर्वकत्वादिति भावः । मेने इत्यस्वरसोद्भावनम् । तद्दीजं तूपमाबोधकस्ये-  
वादेरसत्त्वेऽपि तदुपगमे रूपकस्याप्युपमात्वं स्यादिति स्पष्टमेव ॥ २९ ॥

**छेकापहृतिरिति ॥** छेको विदग्धस्तत्कृतापहृतिश्छेकापहृतिरिति लक्ष्यनिर्देशो  
वाक्यान्यथायोजनहेतुकः शङ्किततात्त्विकवस्तुनिषेध इति लक्षणम् । अन्यस्य  
शङ्कात इत्यन्यशङ्काया निवर्तनीयत्वेन हेतुतया व्यपदेशः । संतापात्त्वातीवितवत् ।

अत्रच शुद्धापहृतिवारणायाद्यं विशेषणम् । ‘मम किल श्रुतिमाह तदर्थिकाम्’  
इत्यधिकताद्रूप्यरूपकवारणाय शङ्कितेति । नचानेनैव शुद्धापहृतिवारणाद्वाक्येत्या-  
दि व्यर्थमिति वाच्यम् । ‘कस्य वा न भवेद्रोषः प्रियायाः सत्रणेऽधरे । सभृङ्गं  
पद्ममाग्रासीर्वारितापि मयाधुना ॥’ इति व्याजोक्तावतिप्रसङ्गवारकत्वेन तत्सार्थ-  
क्यात् । यद्वक्ष्यति—छेकापहृतेरसाश्चाद्यं विशेषो यत्तस्यां वचनस्यान्यथानयने  
नापहवः । अस्यामाकारस्य हेलन्तरवर्णनेन गोपनमिति तथ्यनिहवे इति ताल्वि-  
कनिषेधे इत्यर्थः । नूपुरो मञ्जीरः । ‘मञ्जीरो नूपुरोऽस्त्रियाम्’ इत्यमरः । नर्मस-  
खी क्रिडासखी । अत्र कान्तपरायाः ‘प्रजल्पन्मत्पदे लग्नः’ इत्युक्तेर्नूपुरात्पर्य-  
कत्ववर्णनेन कान्तत्वापहवो मुख्यो नूपुरामेदप्रतिपत्तिस्तु तदङ्गमिति बोध्यम् ॥

**सीत्कारमिति ॥** सीत्कारं तदनुकारिमुखध्वनिं शिक्षयति, अधरमधरोष्ठं व्रणयति  
व्रणोऽस्यास्तीति व्रणी व्रणिनं करोतीत्यर्थे ‘तत्करोति तदाचष्टे’ इति णिच् । तथा  
रोमाञ्चं तनोति विस्तारयतीति वाक्यत्रयं नागरिकामिप्रायेण प्रियसखीं प्रति कया-  
प्युक्तं तदाकर्ण्यं नागरिकः किं मिलित इति शङ्कितवतीमन्यां प्रति तच्छङ्कानिदृत्तये  
नहीत्यादिना हैमन्तिकपवनपरलवर्णनेन ताल्विकस्य नागरिकस्यापहवः । सी-  
त्कारशिक्षादिकर्तृत्वस्य नागरिकइव पवनेऽपि सत्त्वात् । तदाह—**अर्थयोजन-**

**येति ॥** विवक्षिताविवक्षितसाधारणस्यार्थस्याविवक्षितार्थसंबन्धिलवर्णनयेत्यर्थः ।

शब्दयोजनया यथा—

पद्मे त्वन्नयने सरामि सततं भावो भवत्कुन्तले  
नीले मुह्यति किं करोमि महितैः क्रीतोऽस्मि ते विभ्रमैः ।  
इत्युत्स्वप्रवचो निन्नाय्य सरस्य निर्भर्त्सितो राधया  
कृष्णस्तत्परमेव तद्व्यपदिशन्कीडाचितः पातु वः ॥

सर्वमिदं विषयान्तरयोजने उदाहरणम् । त्रिष्वैक्येऽव्यवस्थाभेदेन योजने  
यथा—

वदन्ती जारवृत्तान्तं पलौ धृतां सखीधिया ।  
पतिं बुद्ध्वा सखि ततः प्रबुद्धासीत्यह्वयत् ॥ ३० ॥

कैतवापहृतिर्व्यक्तौ व्याजाद्यैर्निहतेः पदैः ।  
नियन्ति सरनाराचाः कान्तद्वयपतकैतवात् ॥ ३१ ॥

इह मित्युदाहरणमिति च जालमिप्रायेणैकवचनम् । हेमन्तशब्दात् 'तत्र भवः'  
इत्यर्थे 'सर्वत्राप्यत्र तलोपश्च' इत्यर्थे तलोपे च हैमन इति रूपसिद्धिः । प्रजल्प-  
वित्युदाहरणे एकस्य वाक्यस्यान्यथा योजनमिह त्वनेकेषामिति भेदः ॥ शब्द-  
योजनयेति ॥ अर्थभेदेऽपि शब्दद्वेषमात्रेणैतत्तत्तः ॥ पद्मे इति ॥ कीडाया  
विष्टोऽत्रोक्तः कृष्णो वो गुप्मान् पातु रक्षति संवन्धः । कीदृशः । इत्युत्स्वप्रवचः  
समे उद्धतमुत्स्वप्रवचनमर्थोत्कृष्णसासुभाष्या न्या राधया निर्भर्त्सितः संसद्भवनं  
तत्परमेव ताया परमेव व्यपदिशन्कथयन् । इति किम् ॥ हे पद्मे रमे, त्वन्नयने  
सततं सरामि । नीले भवला = कुन्तले केशपात्रे मम भावोऽन्तःकर-  
णवृत्तिलूपः मुह्यति मोहं प्राप्नोति । ननु चित्तसङ्कोचनिवर्त्यतां तत्राह । किं क-  
रोमि अकिञ्चिकरोऽस्मि । यतस्ते तव महितैः पूज्यैर्विभ्रमैर्विलासैः क्रीतोऽस्मि  
मृत्येन नृशीतोऽसीति । किं करोन्सीति कवि ताठः स युक्ततरः । तत्र चास्मीह-  
अर्थकमव्ययम् । अहं किं करो दासः क्रीतोऽस्मीत्यर्थः । राधापरत्वे तु हे राधे,  
इत्यर्थोऽसंबोधनम् । पद्मे पद्मरूपे त्वन्नयने स्मरामीति विशेषः । शेषं पूर्ववत् ।  
अत्र समसंबन्धे कस्तन्नयनस्मरणरूपेण वाक्यार्थोऽपि तु स्वसंबन्धकः पद्मरू-  
पलक्षणसंस्मरणरूप इत्यपहृत्सुलंकारमेव तद्व्यपदिशन्वित्यनेन प्रकाशयते । नचा-  
त्रार्थस्य स्मरान्नाथसाधारणत्वमपि तु पद्मे इति श्लेषवचनश्लिष्टशब्दयोजनैवेति ॥  
विषयान्तरेति ॥ निवृत्तविषयभित्तेल्यर्थः । अवस्था जाग्रत्स्वप्नादिरूपा ॥  
वदन्तीति ॥ पलौ भर्तारं सखीधिया सखीप्रभेण जारवृत्तान्तं स्वकमुकवार्ता  
वदन्ती धृतां कानितपतिं बुद्ध्वा सखीसादेव प्रकथं शेषमपूरयत्पूरितवती । सखीति  
पुनः संबन्धेन मम तार्थतासूचनाय । तत उक्तवृत्तान्तान्तान्तरं प्रबुद्धा जागरणवती ।  
अत्र नास्तीजप्रदवस्थाद्युत्तान्तःकिंतु सांप्रिक इत्यवस्थाभेदयोजनयः पद्मवः सखी-  
त्यादिवाक्यशेषेण प्रकाशयते ॥ ३० ॥ । कैतवापहृतिरेति लक्ष्यनिर्देशः । व्याजाद्यै-

१ । अत्रैव व्याजाद्यैर्निहते ।

अत्रासत्यत्वाभिधायिना कैतवपदेन नेमे कान्ताकटाक्षाः किंतु स्मरनाराचा इत्यपहवः प्रतीयते ॥

रिक्तेषु वारिकथया विपिनोदरेषु  
मध्याह्नजृम्भितमहातपतापतप्ताः ।  
स्कन्धान्तरोत्थितदवाग्निशिखाच्छलेन  
जिह्वां प्रसार्य तरवो जलमर्थयन्ते ॥ ३१ ॥

उत्प्रेक्षालंकारः १२

संभावना स्यादुत्प्रेक्षा वस्तुहेतुफलात्मना ।  
उक्तानुक्तास्पदाद्यात्र सिद्धाऽसिद्धास्पदे परे ॥ ३२ ॥  
धूमस्तोमं तमः शङ्के कोकीविरहशुष्मणाम् ।

पदैर्निहुतेर्व्यक्तौ अभिव्यक्तौ सत्यां कैतवापह्नुतिरिति व्यवहर्तव्यमित्यर्थः । कैतवेनापह्नुतिरिति व्युत्पत्तेः । व्याजाद्यैरित्यनेन मिषकपटच्छलच्छन्नकैतवाद्यो गृह्यन्ते । एवं च कैतवादिपदव्यङ्ग्यापह्नुतित्वं लक्षणं बोध्यम् । नाराचा बाणाः । इवपाताः कटाक्षाः । अपहवो निषेधः ॥ प्रतीयत इति ॥ असत्यत्वस्य विषयवाधाधीनत्वादिति भावः ॥ रिक्तेष्विति ॥ ग्रीष्मवर्णनम् । तरवो वृक्षा वारिणो जलस्य कथया वार्तयापि रिक्तेषु शून्येषु विपिनस्यारण्यस्योदरेषु मध्यप्रदेशेषु जलमर्थयन्ते प्रार्थयन्ते । कीदृशाः । मध्याह्ने जृम्भितः प्रवृद्धो यो महानातप उष्णं तस्य तापस्तपनं तेन तप्ताः संतप्ताः । किं कृत्वा । स्कन्धान्तरात्प्रकाण्डाभ्यन्तरादुत्थितो यो दवाग्निर्दावानलस्तस्य या शिखा ज्वाला तस्याः छलेन । जिह्वां प्रसार्येति । 'अस्त्री प्रकाण्डः स्कन्धः स्यान्मूलाच्छाखावधिस्तरोः' इत्यमरः । अत्र नेयं दवाग्निशिखा अपितु जिह्वेति च्छलपदात्प्रतीयते, अत्र चानभिहितवाच्यतादोषनिरासाय कथयापि वनोदरेष्विति पठनीयम् ॥ ३१ ॥ इत्यलंकारचन्द्रिकायामपह्नुतिप्रकरणम् ॥ ११ ॥

उत्प्रेक्षां लक्षयति—संभावनेति ॥ अत्रोत्प्रेक्षेत्वनन्तरं सा च त्रिधैल्यध्याहार्यम् । तथाच संभावना उत्प्रेक्षापदवाच्या स्यात्सा च वस्तुहेतुफलरूपेण त्रिधैल्यर्थः । वस्तुहेतुफलानां च संभावनाधर्मत्वं स्वविधेयकत्वसंबन्धेन । तेन वस्तुहेतुफलविधेयकत्वेनेति पर्यवसितार्थः । वस्तुत्वं च हेतुत्वेन फलत्वेन वा विवक्षितं यत्तद्भिन्नत्वम् । नातो वस्तुत्वस्य केवलान्वयितया विभागसंगतिः ॥ उक्तेत्यादि ॥ अत्र आसामुत्प्रेक्षाणां मध्ये । आद्या वस्तुत्प्रेक्षा । उक्तं चानुक्तं चोक्तानुक्ते आस्पदे यस्या इति विग्रहः । आस्पदं चोत्प्रेक्षाया धर्मरूपो विषयः । सिद्धासिद्धेयत्र विग्रहः पूर्ववत् ॥ धूमेति ॥ तमः, कोकीविरहशुष्मणां धूमस्तोमं शङ्के

लिम्पतीव तमोऽङ्गानि वर्षतीवाञ्जनं नभः ॥ ३३ ॥

रक्तौ तवाङ्गी मृदुलौ भुवि विक्षेपणाद्भुवम् ।

त्वन्मुखाभेच्छया नूनं पञ्चैर्वैरायते शशी ॥ ३४ ॥

मध्यः किं कुचयोर्धृत्यै वद्धः कनकदामभिः ।

प्रायोऽब्जं त्वत्पदेनैक्यं प्राप्तुं तोये तपस्यति ॥ ३५ ॥

अन्यधर्मसंबन्धनिमित्तेनान्यस्यान्यतादात्म्यसंभावनमुत्प्रेक्षा । सा वस्तु-  
हेतुफलात्मतागोचरत्वेन त्रिविधा । अत्र वस्तुनः कस्यचिद्वस्वन्तरतादात्म्य-  
संभावना प्रथमा स्वरूपोत्प्रेक्षेत्युच्यते । अहेतोर्हेतुभावेनाफलस्य फलत्वेनो-

इत्यन्वयः । कोकस्य चक्रवाकस्य स्त्री कोकी तस्या विरहरूपाणां शुष्मणामग्नीनां  
संबन्धिनं धूमसमूहमित्यर्थः ॥ लिम्पतीवेति ॥ अत्र तम इति नभ इति च  
कर्तृपदम् । रक्तावित्यादि दयितांप्रति नायकस्योक्तिः । तव मृदुलौ सुकुमारावङ्गी  
चरणौ भुवं भुवि विक्षेपणाद्धेतोः रक्तवर्णाविति ॥ त्वन्मुखेति ॥ पद्मगतायास्त्व-  
न्मुखकान्तेरिच्छया । हेतुनेत्यर्थः ॥ वैरायत इति ॥ वैरं करोतीत्यर्थे 'शब्द-  
वैरकलहाभ्रकण्वमेधेभ्यः करणे' इति क्यङ् । मध्य इति ॥ मध्यभागः कुच-  
योर्धृत्यै धारणार्थं कनकस्य दामभी रज्जुभिरिति निगीर्याध्यवसानरूपातिशयोक्त्या  
बलिभिर्बद्धः किमित्यर्थः ॥ प्राय इति ॥ अब्जं कर्तुं । प्रायो बहुधा लचरणेन  
सहैक्यं प्राप्तुं तोये जले तपस्यति । तपश्चरतीत्यर्थः । 'कर्मणो रोमन्थतपोभ्यां  
वर्तिचरोः' इति क्यङ् । 'तपसः परस्मैपदं च' इति परस्मैपदम् । लक्षणं परि-  
ष्कुरुते—अन्यधर्मेति ॥ अन्यस्य विषयिणो यो धर्मस्तत्संबन्धरूपेण निमित्ते-  
नान्यस्यान्यविषयकमन्यस्य विषयिणस्तादात्म्येन संभावनमित्यर्थः । अन्यस्येति  
षष्ठ्यर्थो विषयता धर्मितारूपा । विषयिण इति षष्ठ्यर्थस्तु विशेषणतारूपा विष-  
यता । अन्यत्वेनोत्कीर्तनं च संभावनाया आहार्यतासूचनाय । तथाच विषयि-  
निष्ठधर्मसंबन्धप्रयुक्तं विषयधर्मिकं तादात्म्यसंसर्गेण विषयिविधेयकमाहार्यसंभा-  
वनमुत्प्रेक्षेति पर्यवसितम् । तन्निष्ठधर्मसंबन्धप्रयुक्तमाहार्यतत्संभावनमिति तु  
निष्कर्षः । इतरांशस्याव्यावर्तकतया स्वरूपकथनमात्रपरत्वात् । मुखं चन्द्रं म-  
न्य इत्युत्प्रेक्षायां चन्द्रनिष्ठाह्लादकलादिधर्मसंबन्धप्रयुक्तं मुखे चन्द्रसंभावनमाहा-  
र्यमस्तीति लक्षणसमन्वयः । बाधाद्यभावदशायां तु जायमाना मुखादौ चन्द्रादि-  
संभावनोत्प्रेक्षेति तद्वारणायाहार्येति । एतेन 'विरक्तसन्ध्यापल्लवं पुरस्ताद्यथा र-  
जः पार्थिवमुज्ज्वहीते । शङ्के हनूमत्कथितप्रवृत्तिः प्रत्युद्गतो मां भरतः ससैन्यः ॥'  
इत्यत्र रजोभरोद्गमनरूपससैन्यप्रत्युद्गन्तृधर्मसंबन्धप्रयुक्तार्यां भरते तत्संभावना-  
यामपि नातिव्याप्तिः । तस्या अनाहार्यत्वात् 'संभावनं यदीत्थं स्यादित्यूहोऽन्य-  
स्य सिद्धये' इति वक्ष्यमाणसंभावनालंकारविषये 'अदि शेषो भवेद्वक्ता कथिताः  
स्युर्गुणास्तव' इत्यादावतिव्याप्तिवारणाय प्रयुक्तान्तम् । सर्वातिशायिसौन्दर्यं

त्प्रेक्षा हेतुत्प्रेक्षा फलोत्प्रेक्षेत्युच्यते । अत्र आद्या स्वरूपोत्प्रेक्षा उक्तविषयाऽनुक्तविषया चेति द्विविधा । परे हेतुफलोत्प्रेक्षे सिद्धविषयासिद्धविषया चेति प्रत्येकं द्विविधे । एवं षण्णामुत्प्रेक्षाणां धूमस्तोमेत्यादीनि क्रमेणोदाहरणानि । रजनीमुखे सर्वत्र विसृत्वरस्य तमसो नैल्यदृष्टिप्रतिरोधकत्वादिधर्मसंबन्धेन गम्यमानेन निमित्तेन सद्यः प्रियविघटितसर्वदेशस्थितकोकाङ्गनाहृदुपगतप्रज्वलिष्यद्विरहानलधूसस्तोमतादात्म्यसंभावनास्वरूपोत्प्रेक्षा तमसो विषयस्योपादानादुक्तविषया । तमोव्यापनस्य नभःप्रभृतिभूपर्यन्तसकलवस्तुसान्द्रमलिनीकरणेन निमित्तेन तमःकर्तृकलेपनतादात्म्योत्प्रेक्षा नभःकर्तृकाञ्जनवर्षणतादात्म्योत्प्रेक्षा चानुक्तविषया स्वरूपोत्प्रेक्षा, उभयत्रापि विषयभूततमोव्यापनस्यानुपादानात् ॥ नन्वत्र तमसो व्यापनेन निमित्तेन लेपनकर्तृतादात्म्योत्प्रेक्षा नभसो भूपर्यन्तं गाढनीलिमव्याप्तत्वेन निमित्तेनाञ्जनवर्षणकर्तृतादात्म्योत्प्रेक्षा चेत्युत्प्रेक्षाद्वयमुक्तविषयमेवास्तु । मैवम् । लिम्पति वर्षतीत्याख्यातयोः कर्तृवाचकत्वेऽपि 'भावप्रधानमाख्यातम्' इति स्मृतेर्धात्वर्थक्रियाया एव प्राधान्येन तदुपसर्जनत्वेनान्वितस्य कर्तृरुत्प्रेक्षणीयतया अन्यत्रान्वयासंभवात् । अतएव आख्यातार्थस्य कर्तुः क्रियोपसर्जनत्वेनान्यत्रान्वयासंभवादेवास्योपमायामुपमानतयान्वयोऽपि दृष्टिना निराकृतः ।

शङ्के सलयवतो मुखम् । येन सा मृगशावाक्षी सावित्री तरलीकृता ॥' इत्यादावितिप्रसङ्गवारणाय तन्निष्ठेति । संभाव्यमानवृत्तित्वं धर्मविशेषणम् । तत्र सावित्रीतरलीकारकलरूपो धर्मो मुखवृत्तिर्न तु संभाव्यमानवृत्तिरिति नातिप्रसङ्ग इति दिक् । वस्तुहेतुफलतामता वस्तुहेतुफलतादात्म्यम् । ननु संबन्धान्तरेणोत्प्रेक्षाया असंग्रह इति चेन्न । सर्वत्राभेदेनैवोत्प्रेक्षणमिति प्राचीनमतानुसारेणेत्यमभिधानात् । एतत्सूचनायैव लक्षणेऽत्र च तादात्म्योपादानमिति ॥ नन्वलंकारसर्वस्वकारादिभिः स्वरूपोत्प्रेक्षेति व्यवहृतायास्तुरीयाया अपि सत्त्वात्रिविधेत्युक्तमित्याशङ्क्याह—अत्रेति ॥ आसां मध्ये या प्रथमा वस्तुत्प्रेक्षा सैव स्वरूपोत्प्रेक्षेत्युच्यत इत्यर्थः ॥ विसृत्वरस्येति ॥ प्रसरणशीलस्येत्यर्थः । तमस इति संभावनेत्यनेनान्वेति । षष्ठ्यर्थो विषयता । तमोविषयेत्यर्थः । प्रतिरोधकलादीत्यादिपदात्प्रसरणशीलत्वस्य संग्रहः । प्रियैः पतिभिर्विघटिता विद्युक्ताः । व्यापनस्येति षष्ठ्यन्तस्य पूर्ववदुत्प्रेक्षापदेनान्वयः । एवमप्रेतनस्य तमस इत्यस्यापि ॥ अनुपादानादिति ॥ विषयिवाचकाभ्यां लिम्पतिवर्षतिभ्यामन्येनानुपादानादित्यर्थः । यथाश्रुते ताभ्यामेव साध्यवसानलक्षणयोपादानादसंगतेः ॥ उक्तविषयमेवेति ॥ सकृदुच्चारिताभ्यां लिम्पतिवर्षतिभ्यां शक्त्या लेपनवर्षणयोः साध्यवसानलक्षणया च साधारणधर्मपुरस्कारेण व्यापनस्य चोपस्थापनस्य युगपद्वृत्तिद्वयविरोधेनासंभवादित्याशयः । स्मृतेर्निरुक्तस्मृतेः । उत्प्रेक्षणीयतया उत्प्रेक्षाविषयतया । अन्यत्रोत्प्रेक्षायाम् ॥ अन्वयासंभवादिति ॥ निराकाङ्क्षत्वादिति भावः । अतएवाख्यातार्थस्य कर्तुः क्रियोपसर्जनत्वेनान्यत्रान्वयासंभवादेव । क्वचिदतए-



‘कर्ता यद्युपमानं स्याद्यग्रभूतोऽसौ क्रियापदे ।

स्वक्रियासाधनव्यग्रो नालमन्यव्यपेक्षितुम् ॥’ इति ।

केचिन्तु तमोनभसोर्विषययोस्तत्कर्तृकलेपनवर्षणस्वरूपधर्मोत्प्रेक्षेत्याहुः । तन्मते स्वरूपोत्प्रेक्षायां धर्म्युत्प्रेक्षा धर्मोत्प्रेक्षा चेत्थेवं द्वैविध्यं दृष्टव्यम् । चरणयोः स्वतःसिद्धे रक्तिमणि वस्तुतो विक्षेपणं न हेतुरित्यहेतुनोस्तस्य हेतुत्वेन संभावना हेतुत्प्रेक्षा विक्षेपणस्य विषयस्य सत्त्वात्सिद्धविषया । चन्द्रपद्मविरोधे च स्वाभाविके नायिकावदनकान्तिप्रेप्सा न हेतुरिति तत्र तद्धेतुत्वसंभावना हेतुत्प्रेक्षा वस्तुतस्तदिच्छाया अभावादसिद्धविषया । मध्यः स्वयमेव कुचौ धरति न तु कनकदामबन्धत्वेनाध्यवसिताया वलित्रयशालिताया बलादिति मध्यकर्तृककुचधृतेस्तत्फलत्वेनोत्प्रेक्षा सिद्धविषया फलोत्प्रेक्षा । जलजस्य

वेत्युत्तरमयमेव व्याख्यानग्रन्थः प्रमादलिखितो दृश्यते ॥ न्यग्रभूत इति ॥ गुणभूत इत्यर्थः ॥ स्वक्रियेति ॥ क्रियां प्रति साधनत्वेनान्वित इत्यर्थः । व्यपेक्षितुमाकाङ्क्षितुम् । नालं न समर्थः । तथाच निराकाङ्क्षत्वादुपमानत्वेनान्वयो न संभवतीति भावः । एतेन तमसि लेपनकर्तृत्वमुत्प्रेक्ष्यमित्यलंकारसर्वस्वकारमतमपास्तम् । तस्यापि कर्तृविशेषणत्वाद्विवक्षितविवेकेन लेपनस्यैवोत्प्रेक्ष्यत्वाच्च । एवंच प्रधानभूतलेपनक्रियागोचरा भावनैव निगीर्णव्यापनविषयेति सिद्धम् । नच युगपद्वृत्तिद्वयविरोधः शङ्क्यस्तदनभ्युपगमात् । केचिदिति तम इति चाखरसोद्भावनम् । तद्वीजं तु तमोनभसोः कर्तृत्वेन विषयत्वेन च वारद्वयमन्यव्यङ्गेशः । तथा धर्म्युत्प्रेक्षा सा धर्मप्रयुक्ता धर्मोत्प्रेक्षा तु तत्सहचरितधर्मसंबन्धप्रयुक्तेति लक्षणाननुगमः । नच तन्निष्ठतत्समानाधिकरणान्यतरत्वेन धर्मनिवेशान्नाननुगम इति वाच्यम् । सर्वत्र सादृश्यनिमित्ताया एवोत्प्रेक्षायाः संभवेनान्यतरत्वादिनिवेशप्रयुक्तगौरवस्यानुपादेयत्वादिति ॥ हेतुत्वेनेति ॥ हेतुरूपतयेत्यर्थः । हेतुत्वसंभावना हेतुरूपतासंभावना । फलत्वेन फलरूपतया । एवमत्रेऽपि बोध्यम् ॥ अथोदाहृतासूत्रेक्षासु बोधप्रकारः प्रदर्श्यते । तत्र धूमस्तोममित्यादौ क्रोकाङ्गनाविरहानलसंबन्धधूमस्तोमाभिन्नतमोविषया संभावनेति बोधः । नामार्थयोरभेदान्वयात् । एवं ‘मुखं चन्द्रं मन्ये’ इत्यादावपि । नूनं मुखं चन्द्र इत्यादौ तु चन्द्रप्रकारकसंभावनाविषयो मुखमिति बोधः । मुखविषया चन्द्रप्रकारिका च संभावना तादात्म्यसंसर्गिकैव । तथानुभवाच्चमत्कारप्रयोजकस्य संसर्गान्तरस्याभावाच्च । नचैवं चन्द्रत्वप्रकारिका, तस्य चन्द्रोपसर्जनत्वात् । एवं ध्रुवेवादिशब्दसमभिव्याहारेऽपि बोध्यम् । लिम्पतीवेल्यनुक्तविषयोत्प्रेक्षोदाहरणे तु लिम्पतिना साध्यवसानलक्षणया लेपनव्यापनोभयसाधारणेन सान्द्रमलिनीकारकलादिनारूपेणोपस्थापिते तमोव्यापने लेपनसंभावनान्वयात्सान्द्रमलिनीकारकतमःकर्तृकाङ्गकर्मकलेपनप्रकारकसंभावनाविषय इति बोधः । व्यञ्जनयोपस्थिते व्यापने तादृशसंभावनान्वय इति प्रवीपकृतः । एवं वर्षतीत्यादावपि बोध्यम् । विक्षेपणाद्भवमित्यादिहेतुत्प्रेक्षोदाहरणे हेतुः पञ्चम्यर्थः । तत्र चाभेदेन प्रकृत्यर्थान्वयः ।

जलावस्थितेरुदवासतपस्त्वेनाध्यवसितायाः कामिनीचरणसायुज्यप्राप्तिर्न फल-  
मिति तस्या गगनकुसुमायमानायास्तपःफलत्वेनोत्प्रेक्षणादसिद्धविषया फलो-  
त्प्रेक्षा । अनेनैव क्रमेणोदाहरणान्तराणि ।

बालेन्दुवक्राप्यविकासभावाद्बभुः पलाशान्यतिलोहितानि ।

सद्यो वसन्तेन समागतानां नखक्षतानीव वनस्थलीनाम् ॥

अत्र पलाशकुसुमानां वक्रत्वलोहितत्वेन संबन्धेन निमित्तेन सद्यःकृतन-  
खक्षततादात्म्यसंभावनादुक्तविषया स्वरूपोत्प्रेक्षा ॥

हेतोश्च स्वप्रयोज्याश्रयत्वसंबन्धेन रक्तत्वविशिष्टे तस्य प्रकारतासंबन्धेन संभाव-  
नार्यां तस्याश्च विषयतया चरणयोरन्वयः । तथाच भूम्यधिकरणकविक्षेपणाभि-  
न्नहेतुकरक्तप्रकारकसंभावनाविषयावङ्गी इति बोधः । नच तादात्म्यसंबन्धेन हे-  
तुविधेयकलाभावान्नैयं हेतूत्प्रेक्षा स्यात्किंतु तादात्म्येन तथाविधरक्तस्वरूपोत्प्रे-  
क्षैवेति वाच्यम् । विवक्षितविवेकेन विक्षेपणे हेत्वमेदस्योत्प्रेक्षणीयतया विक्षेपणं  
प्रति विशेष्यभूतस्यापि हेतोर्विधेयत्वोपगमात् । मुखं चन्द्र इत्यादिरूपक इवानु-  
योगिलमुखस्याभेदस्य विक्षेपणसंसर्गत्वाभ्युपगमेन च विक्षेपणे हेत्वमेदभानसं-  
भवात् । हेतुविशिष्टस्वरूपोत्प्रेक्षाया मुखतः प्रतीतावपि विवक्षावशेन हेतूत्प्रेक्षा-  
त्वेनैव व्यपदेशः । यथा 'दध्ना जुहोति' इत्यत्र मुखतो दधिविशिष्टहोमप्रतीता-  
वपि विवक्षितविवेकेन होमे दधिविधिलव्यपदेश इति बोध्यम् । नच स्वप्रयो-  
ज्यत्वसंबन्धेन स्वप्रयोज्याश्रयत्वसंबन्धेन वा हेतुरूपधर्मोत्प्रेक्षैव रक्तादौ स्वीक्रि-  
यतां कृतमीदृशकल्पनाक्लेशेनेति वाच्यम् । धर्मोत्प्रेक्षाङ्गीकारे दूषणस्य प्रागेवावे-  
दितत्वात् । अतएव 'हर्षाल्लभा ( मन्ये )ललिततनु ते पादयोः पद्मलक्ष्मीः' इति  
हेतूत्प्रेक्षासुदाहृतवतः प्रकाशकृतोऽपि तत्र हर्षहेतुकलगनतादात्म्यसंभावनमे-  
व स्वाभाविके लगनेऽभिमतम् । अस्मदुक्तरीत्या तु लक्ष्मीरूपे विषये यथोक्त-  
हर्षहेतुकलगनतादात्म्यसंभावनमुचितम् । लगनस्य धर्म्युपसर्जनत्वेन संभावना-  
यामन्वयायोगादिति ध्येयम् । एवं तन्मुखाभेच्छया इत्यसिद्धविषयहेतूत्प्रेक्षाया-  
मपि बोध्यम् । विषयसिद्धत्वासिद्धत्वाभ्यां बोधे विशेषाभावात् । मध्यः किमि-  
त्यादिफलोत्प्रेक्षास्थले फलं चतुर्थ्यर्थः । तत्र चामेदेन प्रकृत्यर्थान्वयः पूर्ववत् ।  
फलस्य च प्रयोजकत्वसंसर्गेण बद्धत्वे तद्वारकेण तेनैव बद्धे वान्वयस्तत्तादात्म्य-  
संसर्गकसंभावनाया मध्ये विषयतया । एवंच कुचधारणाभिन्नफलककनकदामक-  
रणकबद्धलाश्रयसंभावनाविषयो मध्य इति बोधः । एवं प्रायोऽञ्जमिलादावपि  
फलं तुमुनोऽर्थं इति पूर्ववदेव बोधः फलोत्प्रेक्षात्वं चोपदर्शितरीयोपपादनी-  
यमिति बहुवक्तव्येऽपि विस्तरभयाद्दुपरम्यते ॥ बालेन्दुवक्राणीति ॥ न वि-  
द्यते विकासो येषां तान्यविकासानि तेषां भावाद्विकासरहितत्वाद्धेतोर्बालेन्दुवत्  
द्वितीयाचन्द्रवद्द्राणि तथातिशयेन लोहितान्यारक्तानि पलाशानि पलाशकुसु-  
मानि वसन्तेन नायकेन समागमं प्राप्तानां वनस्थलीनामङ्गनानां सद्यस्तकालसं-

पूर्वोदाहरणे निमित्तभूतधर्मसंबन्धो गम्यः इह तूपात्त इति भेदः । वशब्दस्य सादृश्यपरत्वेन प्रसिद्धतरत्वादुपमैवास्तु । लिम्पतीवेत्यु लेपनकर्तुरूपमानत्वाहस्य क्रियोपसर्जनत्ववदिह नखक्षतानामन्योपस्योपमाबाधकस्याभावात् । उच्यते । उपमाया यत्र क्वचित्स्थितैरपि न सह वक्तुं शक्यतया वसन्तनायकसमागतवनस्थलीसंबन्धित्वस्य हि स्थानपेक्षितत्वादिह तदुपादानं पलाशकुसुमानां नखक्षततादात्म्यसंयामिवशब्दमवस्थापयति । तथात्व एव तद्विशेषणसाफल्यात् । असंभावनायामिवशब्दो दूरे तिष्ठन्देवदत्त इवाभातीति ॥

पिनष्टीव तरङ्गाग्रैः समुद्रः फेनचन्दनम् ।

तदादाय करैरिन्दुलिम्पतीव दिग्गङ्गाः ॥

अत्र तरङ्गाग्रैः फेनचन्दनस्य प्रेरणं पेषणतयोत्प्रेक्षयते । समुद्रादुर्लभचन्द्रस्य प्रथमं समुद्रपूरे प्रसृतानां कारणां दिक्षु व्यापनं च समुद्रोपनचन्दनकृतलेपनत्वेनोत्प्रेक्षयते । उभयत्र क्रमेण समुद्रप्रान्तगतफेनचन्दनीभवनं दिशां धवलीकरणं च निमित्तमिति फेनचन्दनप्रेरणकिरणयोर्विषययोरनुपादानादनुक्तविषये स्वरूपोत्प्रेक्षे । येषां तूपात्तयोः स्वन्द्रयोरेव तत्कृतकपेषणलेपनरूपधर्मोत्प्रेक्षेति मतं तेषां मते पूर्वोक्तधर्मिणि धर्म्यन्तरतादात्म्योत्प्रेक्षा । इह तु धर्मिणि धर्मसंसर्गोत्प्रेक्षेति ऽवगन्तव्यः ॥

रात्रौ रवेर्दिवा चेन्दोरभावाद्दिव स प्रभुः ।

भूमौ प्रतापयशसी सृष्टवान्सततोदिते ॥

रात्रौ रवेर्दिवा चन्द्रस्याभावः सन्नपि प्रतापयशसोः सर्गे न हेतुरिति तद्धेतुत्वसंभावनासिद्धविषया हेतुत्प्रेक्षा ॥

विवस्वतानायिषतेव मिश्राः स्वगोसहस्रेण समं जनानाम् ।

गावोऽपि नेत्रापरनामधेयास्तेनेदमान्ध्यं खलु नान्धकारैः ॥

भूतानि नखक्षतानीव बभुः शुशुभिर इत्यन्वयः ॥ पूर्वैति ॥ धूमस्तोमविलथं । ननु लोके संभावनायामिवशब्दो न दृष्ट इत्यत आह—अस्तिचेपिनष्टीवेति ॥ समुद्रस्तरङ्गाणामग्रभागैः फेनरूपं चन्दनं पिनष्टीव । इत्फेनचन्दनमादाय करैः किरणैः दिग्गूपा अङ्गना लिम्पतीव । अनुलिम्पतीवेत्समुद्रोपान्तेति ॥ समुद्रस्योपान्ते तटे यत्फेनचन्दनं तत्कृतं यत्तासां लेपनं तत्त्वेनेत्यर्थः । उभयत्र उभयोस्तप्रेक्षयोः । येषामलंकारसर्वस्वकारादीन् रात्राविति ॥ स प्रक्रान्तः प्रभुर्भूपतिः भूमौ रात्रौ रवेरभावाद्धेतोरिव चेन्दोरभावाद्धेतोरिव सततं निरन्तरमुदिते प्रतापयशसी सृष्टवान् । तवानित्यर्थः । रक्तवित्युदाहरणे भावरूपो हेतुरिह लभारूप इति भेदविवस्वतेति ॥ विवस्वता सूर्येण स्वस्य गोसहस्रेण किरणसहस्रेण समं मिश्रिता जनानां नेत्रापरनामधेया गावोऽप्यनायिषतेव नीता इव । यथा-

अत्र विवस्वता कृतं स्वकिरणैः सह जनलोचनानां नयनमसदेव रात्रावा-  
न्ध्यप्रति हेतुत्वेनोत्प्रेक्ष्यत इत्यसिद्धविषया हेतुत्प्रेक्षा ।

पूरं विधुर्वर्धयितुं पयोधेः शङ्केयमेणाङ्गमणिं कियन्ति ।

पयांसि दोग्धि प्रियविप्रयोगे सशोकैकोकान्यते कियन्ति ।

अत्र चन्द्रेण कृतं समुद्रस्य बृंहणं सदेव तदा तेषु कृतीयं चन्द्रकान्त-  
वणस्य कोकाङ्गनावाष्पस्रावणस्य च फलत्वेनोत्प्रेक्ष्यत इति सिद्धविषय-  
लोत्प्रेक्षा ।

रथस्थितानां परिवर्तनाय पुरातनानामिव वाहनानाम् ।

उत्पत्तिभूमौ तुरगोत्तमानां दिशि प्रतस्थे रविरुत्तरस्याम् ॥

अत्रोत्तरायणस्याश्रपरिवर्तनमसदेव फलत्वेनोत्प्रेक्ष्यत इत्यसिद्धविषया फ-  
लोत्प्रेक्षा । एता एवोत्प्रेक्षाः ।

‘मन्ये शङ्के ध्रुवं प्रायो नूनमित्येवमादिभिः ।

उत्प्रेक्षा व्यज्यते शब्दैरिवशब्दोऽपि तादृशः ॥’

लेन परकीयाभिर्गोभिर्मिश्राः स्त्रीया गावो नीयन्ते तथा गोपदवाच्यत्वसाजात्ये-  
न मिश्रिता विवस्वतापि नीता इवेत्यर्थः । खलु संभावनायाम् । तेन नयनेन  
हेतुना इदमान्ध्यं न त्वन्धकारैरित्यन्वयः । ‘गौः स्वर्गे च बलीवर्दे रश्मौ च  
कुलिशे पुमान् । स्त्रीसौरभेयीद्गवाणदिग्वाग्भूष्वप्सु भून्नि च ॥’ इति मेदिनी ।  
अत्र चानायिषतेवेति विषयोत्प्रेक्षणपूर्वकं तस्य हेतुत्वेनोत्प्रेक्षणमिति पूर्वस्माद्भे-  
दः । एवं पूर्वत्र इच्छयेति गुणरूपो हेतुरिह तु कियारूप इत्यपि द्रष्टव्यम् । अत्र  
चोत्प्रेक्षाद्वयसत्त्वेऽपि हेतुत्प्रेक्षायाः प्राधान्यात्तत्त्वेनैव व्यपदेशो न तु स्वरूपोत्प्रे-  
क्षात्वेन । तस्या अङ्गत्वात् । एवमन्यत्रापि बोध्यम् ॥ **पूरमिति** ॥ अयं विधुश्च-  
न्द्रः पयोधेः पूरं वर्धयितुमेणाङ्गमणिं चन्द्रकान्तं कियन्ति लोकोक्त्या अपरिमिता-  
नि पयांसि दोग्धीति शङ्के । तथा प्रियैः पतिभिर्विप्रयोगे विद्योगे सति सशोकानां  
कोकाङ्गनानां नयने कर्मभूते । कियन्ति पयांसि दोग्धीति शङ्के इत्यन्वयः । दुहे-  
र्द्विकर्मकत्वादेणाङ्गमणिमिति द्वितीया । एवं नयने इत्यत्रापि । मध्यः किमित्यत्रैक-  
स्य बद्धत्वस्य फलत्वेन कुचधृतेरुत्प्रेक्षणमिह तु द्रावणस्रावणयोर्द्वयोः फलत्वेन  
पूरवर्धनस्य तदिति भेदः । बृंहणं वर्धनम् । तदा वर्धनकाले । तेन चन्द्रेण ॥  
**रथस्थितानामिति** ॥ रविः रथे स्थितानां निगुक्तानां पुरातनानां वा-  
हनानामध्वानां परिवर्तनायेव तुरगोत्तमानामुत्पत्तिभूमौ तुरगोत्तरस्यां दिशि प्रतस्थ  
इत्यन्वयः । प्रायोऽञ्जमित्यत्रैक्यस्य गुणस्य फलत्वेनोत्प्रेक्षणमिह तु परि-  
वर्तनक्रियाया इति भेदः । नन्वलंकारसर्वस्वकारादिभिरन्येषामपि जात्यादि-  
भेदानामुक्त्वात्कुतस्तेन प्रदर्शिता इत्याशङ्क्याह—**एता एवेति** ॥ उक्तभेदा-  
एवेत्यर्थः । उत्प्रेक्षा इत्यनन्तरं चमत्कारविशेषप्रयोजिका इति शेषः । तथाच

इत्युत्प्रेक्षाव्यञ्जकत्वेन परिगणितानां शब्दानां प्रयोगे वाच्याः । तेषाम-  
प्रयोगे गम्योत्प्रेक्षा ।

यथा—त्वत्कीर्तिर्भ्रमणश्रान्ता विवेश स्वर्गनिश्चगाम् ॥ ३३ ॥ ३४ ॥ ३५ ॥

### अतिशयोक्त्यलंकारः १३

रूपकातिशयोक्तिः स्यान्निर्गीर्याध्यवसानतः ।

पश्य नीलोत्पलद्वन्द्वान्निःसरन्ति शिताः शराः ॥ ३६ ॥

विषयस्य स्वशब्देनोल्लेखनं विना विषयिवाचकेनैव शब्देन ग्रहणं विषय-  
निगरणं तत्पूर्वकं विषयस्य विषयिरूपतयाध्यवसानमाहार्यनिश्चयस्तस्मिन्सति  
रूपकातिशयोक्तिः । यथा नीलोत्पलशरशब्दाभ्यां लोचनयोः कटाक्षाणां च  
ग्रहणपूर्वकं तद्रूपतयाध्यवसानम् । यथावा—

वापी कापि स्फुरति गगने तत्परं सूक्ष्मपद्मा

सोपानालीमधिगतवती काञ्चनीमैन्द्रनीली ।

जाल्यादिभेदानां चमत्कारविशेषानाधायकत्वादप्रदर्शनमिति भावः ॥ इत्युत्प्रे-  
क्षेति ॥ इत्यनेनोत्प्रेक्षाबोधकत्वेनेत्यर्थः ॥ त्वत्कीर्तिरिति ॥ अत्रानुपात्तस्व-  
र्गगमनविषया स्वर्गङ्गाप्रवेशतादात्म्योत्प्रेक्षा, विशेषणीभूतभ्रमणश्रान्तरूपहेतु-  
त्प्रेक्षा वा प्रतीयत इति बोध्यम् ॥ ३३ ॥ ३४ ॥ ३५ ॥ इति उत्प्रेक्षा-  
प्रकरणम् ॥ १२ ॥

अतिशयोक्तिं लक्षयति—रूपकातिशयोक्तिरिति ॥ ग्रहणमुपस्थापनम् ॥  
विषयिरूपतयेति ॥ विषयिणो रूपमस्य तस्य भावस्तत्ता तयेत्यर्थः । रूपं चा-  
भेदताद्रूप्यान्यतरत् ॥ तस्मिन्सतीति ॥ सप्तमीसमर्थोत्तसिरित्यभिप्रायेण । एवं  
चानुपात्तविषयधर्मिकाहार्यनिश्चयविषयीभूतं विषय्यभेदताद्रूप्यान्यतरद्रूपकातिश-  
योक्तिरिति लक्षणं बोध्यम् । अत्र रूपकवारणायानुपात्तेति । अयमेव च रूप-  
कादस्यां विशेषोऽतिशय इत्युच्यते । भ्रान्तिवारणायानुपात्तेति । उत्प्रेक्षावारणाय  
निश्चयेति ॥ नीलोत्पलेति ॥ अत्र नीलोत्पलपदात्साध्यवसानलक्षणया शक्यल-  
क्ष्योभयानुगतकान्तिविशेषादिपुरस्कारेणोपस्थिते कामिनीनयने शक्त्युपस्थितस्य  
नीलोत्पलविशिष्टस्याभेदसंसर्गेणान्वयः । शक्त्युपस्थितयोः कृतीष्टसाधनतयो-  
रेव शक्तिलक्षणाभ्यामुपस्थितयोरप्येकपदार्थयोस्तात्पर्यवशेनान्वयाङ्गीकारे बाध-  
काभावात् । एवंच नीलोत्पलाभिन्नकान्तिविशेषवद्वन्द्वदिति बोधादियमभेदातिश-  
योक्तिरित्युच्यते । नचैवं सति रूपकादवैलक्षण्यमिति वाच्यम् । रूपके विषयिभे-  
दव्याप्यस्य विषयतावच्छेदकस्य भानेन वैलक्षण्यस्य स्फुटत्वात् । यदालभेदभा-  
ने न तात्पर्यं किंतु भेदभाने तदा कान्तिविशेषादिरूपताद्रूप्यस्यैव बोधात्ताद्रूप्या-  
तिशयोक्तिर्वक्ष्यत इति बोध्यम् ॥ वापीति ॥ मध्यभागमारभ्य मुखपर्यन्तं

अग्रे शैलौ सुकृतिसुगमौ चन्दनच्छन्नदेशौ

तत्रत्यानां सुलभममृतं संनिधानात्सुधांशोः ॥

अत्र वाप्यादिशब्देनाभिप्रभृतयो निगीर्णाः । अत्रातिशयोक्तौ रूपकविशेषणं रूपके दर्शितानां विधानामिहापि संभवोऽस्तीत्यतिदेशेन प्रदर्शनार्थम् । तेनात्राप्यभेदातिशयोक्तिस्ताद्रूप्यातिशयोक्तिरिति द्वैविध्यं द्रष्टव्यम् । तत्राप्याधिक्यन्यूनताविभागश्चेति सर्वमनुसंधेयम् ॥ यथावा—

सुधाबद्धप्रासैरुपवनचकोरैरनुसृतां

किरङ्गयोत्त्रामच्छां लवलिलफलपाकप्रणयिनीम् ।

उपप्राकाराग्रे प्रहिणु नयने तर्कय मना-

गनाकाशे कोऽयं गलितहरिणः शीतकिरणः ॥

नायिकाङ्गवर्णनमिदम् । गगने सूक्ष्मतया तद्बहुलक्ष्ये मध्ये काप्यनिर्वचनीयशोभा वापी तद्बद्धम्भीरा नाभिः स्फुरति शोभते । तत्परं तदूर्ध्वभागे ऐन्द्रनीली इन्द्रनीलघटितां सूक्ष्मपद्या सरणिस्तद्वच्छयामा रोमावलिः स्फुरतीत्यनुषज्यते । किंभूता । काञ्चननिर्मितां सोपानपङ्क्तिं तत्सदृशीं त्रिवलीमधिगतवती प्राप्तवती । तथा अग्रे तदूर्ध्वदेशे शैलौ तद्वत्सुज्ञविशालौ कुचौ स्फुरत इति विभक्तिविपरिणामेन संबध्यते । कीदृशौ । सुकृतिनां पुण्यकृतां सुलभौ सुलभगमनौ सुलभौ च । पुनः कीदृशौ । चन्दनतरुभिः चन्दनपङ्केन चाच्छन्नो व्याप्तो देशो ययोस्तथाभूतौ । तत्रत्यानां तदाश्लिष्टानां च सुधांशोस्तद्वदाहादकस्य मुखस्य संनिधानादमृतं तद्वदास्वाद्यमधरमाधुर्यं सुलभमित्यन्वयः । विधानां भेदानाम् । इतीत्यस्य प्रदर्शनार्थमित्यनेनान्वयः ॥ अतिदेशेनेति ॥ सादृश्येनेत्यर्थः । मुख्यरूपकामेदस्यातिशयोक्तावभावाद्भूपकपदं रूपकसदृशपरम् । ‘षण्मासममिहोत्रं जुह्वति’ इत्यत्रामिहोत्रपदवद्भूमितिदेशकमित्याशयः । आधिक्यन्यूनतेत्यत्रानुभवयोक्तेरुक्तोदाहरणेषु प्रसिद्धतरत्वादानुपादानं बोध्यम् । यत्तत्र कैश्चिदुक्तं विषयिवाचकपदस्य विषये साध्यवसानलक्षणायाः शक्यतावच्छेदकमात्रप्रकारकलक्ष्यविशेष्यकबोधकत्वं कार्यतावच्छेदकम् । एवंच निगरणे सर्वत्र विषयतावच्छेदकधर्मरूपेणैव विषयस्य भानं न विषयमित्त्रत्वेनेति स्थितेऽभेदातिशयोक्तिस्ताद्रूप्यातिशयोक्तिरिति द्वैविध्यमयुक्तमिति, तत्प्रौढिविलसितम् । शक्यतावच्छेदकस्य लक्ष्ये पूर्वमप्रतीतत्वेन तद्विशिष्टतया लक्षणाया असंभवात्, यद्धर्मविशिष्टे शक्यसंबन्धग्रहस्तद्धर्मप्रकारकलक्ष्योपस्थितेः समानप्रकारकशाब्दबोधे हेतुलाल्लक्षणापरिहार्याया अनुपपत्तेस्तदवस्थत्वाच्च । एवमपि तात्पर्यवशात्तादृशबोधाङ्गीकारे तद्वशादेव शक्यामेदप्रकारकबोधेऽपि बाधकाभावान्मात्रपदेन विषयतावच्छेदकस्यैव व्यावर्तनादिति दिक् ॥ सुधाबद्धेति ॥ विद्वशालभञ्जिकाख्यायां नाटिकायां स्फटिकप्राकारशिखरगतां मृगाङ्गावलीमालोकयतो राज्ञो विदूषकं प्रत्युक्तिरियम् । उपप्राकाराग्रं प्राकाराग्रसमीपे नयने प्रहिणु प्रेरय । मनाक् ईषत्तर्कय । अनाकाशे अनन्तरिक्षे कोऽयं शीतकिरणश्चन्द्र इति मुखे चन्द्रगताहादकारित्वरूपताद्रूप्याध्यवसानम् । कीदृशः ।

इत्यत्र कोऽयमित्युत्तथा प्रसिद्धचन्द्राद्भेदस्तत उत्कर्षश्च गर्भितः । एवमन्य-  
त्राप्युहनीयम् ॥ ३६ ॥

यद्यपहुतिगर्भत्वं सैव सापहवा मता ।

त्वत्सूक्तिषु सुधा राजन्भ्रान्ताः पश्यन्ति तां विधौ ॥ ३७ ॥

अत्र त्वत्सूक्तिमाधुर्यमेवामृतमित्यतिशयोक्तिश्चन्द्रमण्डलस्थममृतं न भव-  
तीत्यपहुतिगर्भा ॥ यथावा—

मुक्ताविद्रुममन्तरा मधुरसः पुष्पं परं धूर्वहं

प्रालेयद्युतिमण्डले खलु तयोरेकासिका नार्णवे ।

तच्चोदञ्चति शङ्खभूर्ध्नि न पुनः पूर्वाचलाभ्यन्तरे

तानीमानि विकल्पयन्ति त इमे येषां न सा इक्षपथे ॥

गलितश्च्युतो हरिणो यस्मात्तथाभूतस्तेन निष्कलङ्कतयोत्कर्षाभिव्यक्तिः । पुनः  
क्रीदृक् । सुधायां बद्धो ग्रासस्तदभिलाषो यैस्तैरुपवनसंबन्धिभिक्षकौरैरनुसृतां लव-  
ल्याः फलपाकस्य प्रणयिनीं सदृशीमच्छां स्वच्छां ज्योत्स्नां तत्त्वेनाध्यवसितां कान्ति  
प्रभां किरन् । प्रसारयन्नित्यर्थः । लवली लताविशेषः 'हरफारेवडी' इति भाषाप्र-  
सिद्धः । 'प्राकारो वरणः सालः' इत्यमरः । सभावद्ग्रासैरिति क्वचित्पाठस्तत्रा-  
प्युक्त एवार्थः । नवलवलीति पाठे नवश्चासौ लवलपाकश्चेत्यन्वयो बोध्यः । न-  
न्विहाभेदविवक्षैव किं न स्यादत आह—अत्रेति ॥ कोऽयमित्यनेनानिर्ज्ञातत्व-  
प्रकाशनात्प्रसिद्धस्य निर्ज्ञातत्वात्तद्वैलक्षण्यावगतिरिति भावः ॥ गर्भितो गलितेत्या-  
दिविशेषणव्यङ्ग्यत्वेनाभिप्रेतः ॥ अन्यत्रापीति ॥ 'अनुच्छिष्टो देवैरपरिदलितो  
राहुदर्शनैः कलङ्केनाच्छिष्टो न खलु परिभूतो दिनकृता । कुहूमिर्नां लिप्तो न च  
युवतिवक्त्रेण विजितः कलानाथः कोऽयं कनकलतिकायामुदयते ॥' इत्यादावित्य-  
र्थः । अथवान्यत्रापि न्यूनतायामपीत्यर्थः । कोऽयं भूमिगतश्चन्द्र इत्यादावदिव्य-  
त्वरूपन्यूनताप्रकाशनमूहनीयमिति भावः । ननूक्तोदाहरणेष्वयमिति विषयस्योपा-  
दानात्कथमतिशयोक्तिरिति चेदत्राहुः । इदन्त्वस्य विषयविशेषणत्वेन विवक्षा-  
यामतिशयोक्तिरेव । यदा तु विषयविशेषणत्वविवक्षा तदा रूपकमिति व्यवस्था ।  
अतएव प्रकाशकृता दशमे रूपकातिशयोक्त्यादिसंदेहसंकरे 'नयनानन्ददायी-  
न्दोर्विम्बमेतत्प्रसीदति' इत्युदाहृतमिति ॥ ३६ ॥ एनां विभजते—यद्यप-  
हुतीति ॥ अपहुतिगर्भत्वं पर्यस्तापहुतिगर्भत्वम् । सैव रूपकातिशयोक्तिरेव ।  
तथाच सापहवलनिरपहवलभेदेन द्विविधाऽतिशयोक्तिरिति भावः ॥ मुक्तेति ॥  
तान्यनुभवैकवेधानीमानि वस्तूनि ते इमे जनाः विकल्पयन्ति सदसद्वेति विक-  
ल्पविषयाणि कुर्वन्ति येषां जनानां सा प्रकान्ता सुन्दरी इक्षपथे लोचनमार्गे  
नास्तीत्यन्वयः । तादृशसुन्दरीदर्शनशालिनस्तु विकल्पयन्तीति भावः । तानि  
कानि वस्तूनि तत्राह । मुक्ता मौक्तिकं विद्रुमं प्रवालं चान्तरा अनयोर्मध्ये म-

अत्राधरस एव मधुरस इत्याद्यतिशयोक्तिः पुष्परसो मधुरसो न भवतीत्यपह्नुतिगर्भा ॥ अलंकारसर्वस्वकृता स्वरूपोत्प्रेक्षायां सापह्वत्वमुदाहृतम् ॥

‘गतासु तीरं तिमिघट्टनेन ससंभ्रमं पौरविलासिनीषु ।

यत्रोल्लसत्फेनततिच्छलेन मुक्ताट्टहासेव विभाति शिप्रा ॥’ इति ।

ततस्त्वियानत्र भेदः । एतत्तु शुद्धापह्नुतिगर्भम् । यत्र फेनततित्वमपह्नुतं तत्रैवाट्टहासत्वोत्प्रेक्षाणादिह तु पर्यस्तापह्नुतिगर्भत्वमिन्दुमण्डलादावपह्नुतस्यामृतादेः सूक्त्यादिषु निवेशनात् । इदं च पर्यस्तापह्नुतिगर्भत्वमुत्प्रेक्षायामपि संभवति । तत्र स्वरूपोत्प्रेक्षायां यथा—

जानेऽतिरागादिदमेव बिम्बं बिम्बस्य च व्यक्तमितोऽधरत्वम् ।

द्वयोर्विशेषावगमक्षमाणां नास्ति भ्रमोऽभूदनयोर्जनानाम् ॥

अत्र प्रसिद्धफले बिम्बतामपह्नुत्यातिरागेण निमित्तेन दमयन्त्यधरे तदुत्प्रेक्षा पर्यस्तापह्नुतिगर्भा । हेतूत्प्रेक्षायां तद्गर्भत्वं प्राग्लिखिते हेतूत्प्रेक्षोदाहरणे एव दृश्यते । तत्र चान्धकारेऽवान्ध्यहेतुत्वमपह्नुत्यान्यत्र तन्निवेशितम् । फलोत्प्रेक्षायां यथा—

रवितप्तो गजः पक्ष्यांस्तद्गृह्यान्बाधितुं ध्रुवम् ।

सरो विशति न स्नातुं गजस्नानं हि निष्फलम् ॥

धुरसः । ‘अन्तरान्तरेण युक्ते’ इति द्वितीया । पुष्पं परं केवलं धूर्वहं भारवाहकं नतु मधुरसयुक्तम् । तयोः मुक्ताविद्रुमयोः खलु निश्चितं प्रालेयद्युतिमण्डले चन्द्रमण्डले एकासिका एकस्मिन्नीसिका अवस्थितिः । ऐकाधिकरण्यमित्यर्थः । न लघुवे समुद्रे । तच्च चन्द्रमण्डलं च शङ्खस्य मूर्ध्नि मस्तके उदञ्चत्युदयं प्राप्नोति । न पुनः पूर्वाचलस्योदयगिरेरभ्यन्तरे उदञ्चति । अत्र मुक्ताविद्रुममधुरसप्रालेयद्युतिमण्डलशङ्खशब्दैः क्रमेण दन्ताधरतन्माधुर्यमुखकण्ठा निगीर्णाः । पूर्वोदाहरणे भ्रान्तत्वोक्त्या स्पष्टोपह्ववः । इह तु परं धूर्वहमित्युक्त्या गूढ इति भेदः । ‘प्रालेयं मिहिका च’ इत्यमरः ॥ गतास्त्विति ॥ पुरे भवाः पौर्यस्तासु विलासिनीषु तिमीनां मत्स्यानां संघट्टनेन ससंभ्रमं समयं तीरं प्रति गतासु सतीषु यत्र नगर्यां शिप्रा नदी उल्लसन्तीनां फेनततीनां छलेन मुक्तः कृतोऽट्टहास उद्धतहास्यं यया तथाभूतेव विभातीत्यन्वयः ॥ इतीति ॥ इत्यत्रेत्यर्थः । इन्दुमण्डलादावित्यादिपदात्पुष्परसादिपरिग्रहः ॥ सूक्त्यादिष्विति ॥ सूक्तिमाधुर्यादिष्वित्यर्थः । आदिना अधरमाधुर्यपरिग्रहः । निवेशनादभेदाध्यवसानात् ॥ जाने इति ॥ दमयन्तीं वर्णयतो नलस्योक्तिः । अतिशयिताद्रागाह्नौहिल्यादिदमधुरस्वरूपमेव बिम्बमिति जाने नतु बिम्बफलमित्येवकारार्थः । बिम्बस्य बिम्बफलस्यातोऽस्मादोष्ठादधरत्वं निकृष्टत्वं व्यक्तं स्फुटम् । कथं तर्हि विपरीता लोके प्रसिद्धिस्तत्राह । द्वयोरनयोर्विशेषस्य तारतम्यस्यावगमे बोधेऽक्षमाणासमर्थानां जनानां नास्ति भ्रमो विपर्यासोऽभूदिति ॥ अन्यत्रेति ॥ सूर्यकर्तृके नेत्रापरपर्यायगोनयन इत्यर्थः । निवेशितमुत्प्रेक्षितम् ॥ रवीति ॥ रविणा संतप्तो



अत्र गजस्य सरःप्रवेशं प्रति फले स्नाने फलत्वमपहृत्य पक्ष्यबाधने तन्नि-  
वेशितम् । अलमनया प्रसक्तानुप्रसक्त्या प्रकृतमनुसरामः ॥ ३७ ॥

भेदकातिशयोक्तिस्तु तस्यैवान्यत्ववर्णनम् ।

अन्यदेवास्य गाम्भीर्यमन्यद्वैर्यं महीपतेः ॥ ३८ ॥

अत्र लोकप्रसिद्धगाम्भीर्याद्यभेदेऽपि भेदो वर्णितः । यथावा—

अन्येयं रूपसंपत्तिरन्या वैदग्ध्यधोरणी ।

नैषा नलिनपत्राक्षी सृष्टिः साधारणी विधेः ॥ ३८ ॥

संबन्धातिशयोक्तिः स्यादयोगे योगकल्पनम् ।

सौधाग्राणि पुरस्यास्य स्पृशन्ति विधुमण्डलम् ॥ ३९ ॥

यथावा—

कतिपयदिवसैः क्षयं प्रयायात्कनकगिरिः कृतवासरावसानः ।

गजस्तस्य रवेर्गृह्यान्पक्ष्यान्बन्धूनि ति यावत् । ध्रुवं प्रायो बाधितुं सरः प्रविशति  
नतु स्नातुं स्नानार्थम् । हि यस्माद्गजस्य स्नानं निष्फलं निष्प्रयोजनमित्यन्वयः ॥  
प्रसक्तानुप्रसक्त्येति ॥ अतिशयोक्तेः सापहवत्वकथनप्रसङ्गादलंकारसर्वस्व-  
कृदुक्तं स्वरूपोत्प्रेक्षायां शुद्धापहृतिगर्भत्वं दर्शितं तदनुप्रसक्त्या च त्रिविधास्व-  
प्युत्प्रेक्षामु पर्यस्तापहृतिगर्भत्वमित्यर्थः ॥ ३७ ॥ **भेदकेति** ॥ तस्यैव तज्जाती-  
यस्यैवान्यत्ववर्णनं तज्जातीयभिन्नत्वेन वर्णनं तच्चाहार्यं बोध्यम् । एवमग्रेऽपि ।  
तेन भ्रान्तौ नातिव्याप्तिः । इदं च लोकोत्तरत्वप्रतिपत्त्यर्थम् ॥ **अन्यदेवेति** ॥  
अस्य महीपतेर्गाम्भीर्यं अन्यदेव प्रसिद्धगाम्भीर्याभिन्नमेवेत्यर्थः ॥ **अन्येयमि-**  
**ति** ॥ रूपं सौन्दर्यं, वैदग्ध्यं चातुर्यं, धोरणी परिपाटी । एषा नलिनपत्राक्षी  
विधेः साधारणी सृष्टिर्नैवेत्यन्वयः । अत्रोत्तरार्धे नञ्भङ्ग्याऽन्यत्ववर्णनं विशेषः  
॥ ३८ ॥ **संबन्धेति** ॥ अयोगेऽसंबन्धे योगकल्पनं संबन्धवर्णनम् ।  
संबन्धश्चाभेदभिन्नत्वे सत्यन्यत्वाद्यनिरूपितो ग्राह्यः । तेन रूपकातिशयो-  
क्त्यादिप्रमेदेषु नातिव्याप्तिः ॥ **सौधेति** ॥ 'सौधोऽस्त्री राजसदनम्' इत्य-  
मरः । नन्वत्रैव स्पृशन्तीवेन्दुमण्डलमितीवपदप्रयोगे उत्प्रेक्षाप्रतीतेस्तदप्रयोगे  
गम्योत्प्रेक्षालमुचितम् । इवादिसत्त्वे या वाच्योत्प्रेक्षा सैवेवाद्यभावे गम्योत्प्रेक्षे-  
ति नियमात् । अन्यथा लत्कीर्तिर्भ्रमणश्रान्तेत्यादिपूर्वोदाहृते पथेऽपि गम्योत्प्रे-  
क्षा न स्याद्विशेषाभावादिति चेन्नैवम् । उपदर्शितनियमस्यालंकारान्तराविषय  
एवाभ्युपगमात् । अन्यथा नूनं मुखं चन्द्र इत्यादौ नूनमित्यप्रयोगे गम्योत्प्रेक्षा-  
पतेः । एवंच प्रकृतेऽसंबन्धे संबन्धवर्णनरूपातिशयोक्त्यलंकारविषये न गम्यो-  
त्प्रेक्षावसरः । लत्कीर्तिरित्युदाहरणे तु भ्रमणश्रान्तरूपहेत्वञ्चे गम्योत्प्रेक्षाभिप्रे-  
ता नतु स्वर्गज्ञाप्रवेशांश इति सर्वमवदातम् । असंदिग्धमुदाहरणान्तरमाह—  
**यथावेति ॥ कतिपयेति ॥** वीररुद्रदेवाख्ये नृपे वितरणशालिनि दानशालि-

इति मुदमुपयाति चक्रवाकी वितरणशालिनि वीररुद्रदेवे ॥

अत्र चक्रवाक्याः सूर्यास्तमयकारकमहामेरुक्षयसंभावनाप्रयुक्तसंतोषासंबन्धेऽपि तत्संबन्धो वर्णितः ॥ ३९ ॥

योगेऽप्ययोगः संबन्धातिशयोक्तिरितीर्यते ।

त्वयि दातरि राजेन्द्र खड्गुमान्नाद्रियामहे ॥ ४० ॥

अत्र खड्गुमेष्वदादरसंबन्धेऽपि तदसंबन्धो वर्णित इत्यसंबन्धातिशयोक्तिः ।

यथावा—

अनयोरनवद्याङ्गि स्तनयोर्जुम्भमाणयोः ।

अवकाशो न पर्याप्तस्तव बाहुलतान्तरे ॥ ४० ॥

अक्रमातिशयोक्तिः स्यात्सहत्वे हेतुकार्ययोः ।

आलिङ्गन्ति समं देव ज्यां शराश्च पराश्च ते ॥ ४१ ॥

अत्र मौर्व्यां यदा शरसंधानं तदानीमेव शत्रवः क्षितौ पतन्तीति हेतुकार्ययोः सहत्वं वर्णितम् । यथावा—

मुञ्चति मुञ्चति कोशं भजति च भजति प्रकम्पमरिवर्गः ।

हंमीरवीरखड्गे त्यजति त्यजति क्षमामाशु ॥

अत्र खड्गस्य कोशत्यागादिकाल एव रिपूणां धनगृहत्यागादि वर्णितम् ॥ ४१ ॥

नि सति चक्रवाकी इति मुदं संतोषमुपयाति प्राप्नोति । इति किम् । कृतं वासरस्यावसानं नाशो येन स कनकगिरिः सुमेरुः कतिपर्यैरल्पैर्दिवसैः क्षयं प्रयायादिति संभावनायां लिङ् ॥ ३९ ॥ योगेऽपीति ॥ योगे सत्यप्ययोगवर्णनमित्यर्थः । खर्गस्था द्रुमाः कल्पवृक्षादयः । खड्गुमेष्विति विषयसप्तमी । खड्गुमविषये य आदरस्तस्य संबन्धेऽप्यर्थार्थेषु यद्वा अर्थेषु खड्गुमविषयादरसंबन्धाभावप्रतीतौ तत्समानवित्तिवैद्यतया खड्गुमेष्वत्यादरविषयत्वाभावावगमाद्यथाश्रुतमेव साधु ॥ अनयोरिति ॥ अनवद्यानि निर्दुष्टानि अङ्गानि यस्यास्तथाभूते इति संबोधनम् । जुम्भमाणयोर्विधमानयोरनयोः स्तनयोस्तव बाहुलतयोरन्तरे मध्ये पर्याप्तोऽवकाशो नास्तीत्यन्वयः । अत्र बाहुलतयोरन्तरे स्तनपर्याप्तावकाशसंबन्धेऽपि तदसंबन्ध उक्तः ॥ ४० ॥ अक्रमेति ॥ क्रमः पौर्वापर्यं तदभावोऽक्रमस्तद्रूपस्यातिशयोक्तिरित्यर्थः । सहत्वे समकालत्वे । आलिङ्गन्ति समं युगपज्यां मौर्वीं पृथ्वीं च । पराः शत्रवः ॥ मुञ्चतीति ॥ हंमीरसंज्ञकस्य वीरस्य खड्गे कोशं पिधानं मुञ्चति सति अरीणां वर्गः समूहोऽपि कोशं भाण्डारं मुञ्चति, तथा खड्गे प्रकम्पमुल्लासनं भजति सति स प्रकृष्टं कम्पं भजति । एवं खड्गे क्षमां क्षान्तिं त्यजति सति सोऽपि क्षमां पृथ्वीं त्यजतीत्यर्थः । 'कोशोऽस्त्री कुब्जले खड्गपिधानेऽर्थौषदिव्ययोः' इत्यमरः । अत्र शत्रुप्रत्ययभङ्ग्या यौगपद्यवर्णनं विशेषः ॥ धनगृहेति ॥ धनसंबन्धिगृहेत्यर्थः ॥ ४१ ॥

चपलातिशयोक्तिस्तु कार्ये हेतुप्रसक्तिजे ।

यास्यामीत्युदिते तन्व्या वलयोऽभवदूर्मिका ॥ ४२ ॥

अत्र नायकप्रवासप्रसक्तिमात्रेण योषितोऽतिकार्यं कार्यमुखेन दर्शितम् ।  
यथावा—

आदातुं सकृदीक्षितेऽपि कुसुमे हस्ताग्रमालोहितं  
लाक्षारञ्जनवार्तयापि सहसा रक्तं तलं पादयोः ।

अज्ञानामनुलेपनस्मरणमप्यत्यन्तखेदावहं

हन्ताधीरदृशः किमन्यदलकामोदोऽपि भारायते ॥

यामि न यामीति धवे वदति पुरस्तात्क्षणेन तन्वङ्गथाः ।

गलितानि पुरो वलयान्यपराणि तथैव दलितानि ॥ ४२ ॥

अत्यन्तातिशयोक्तिस्तु पौर्वापर्यव्यतिक्रमे ।

अग्रे मानो गतः पश्चादनुनीता प्रियेण सा ॥ ४३ ॥

अत्यन्तातिशयोक्तिस्तु कार्ये हेतुप्रसक्तिजे ।

यास्यामीत्युदिते तन्व्या वलयोऽभवदूर्मिका ॥

**चपलेति ॥** हेतोः प्रसक्तिज्ञानं तज्जन्ये कार्ये सतीत्यर्थः । यास्यामीति उदिते उक्ते । प्रियेणेति शेषः । तन्व्या ऊर्मिका अङ्गुलीयकं वलयः कङ्कणमभवदित्यर्थः । 'ऊर्मिका लङ्गुलीये स्याद्ब्रह्ममङ्गतरङ्गयोः' इति विश्वः ॥ **कार्यमुखेनेति ॥** अङ्गुलीयकस्य कङ्कणपदप्राप्तिरूपकार्यवर्णनद्वारेणेत्यर्थः ॥ **आदातुमिति ॥** सहजसौकुमार्यवल्याः विरहदशायां तदतिशयवर्णनमिदम् । हन्तेति खेदे । आदातुं ग्रहीतुं सकृदेकवारमपि कुसुमे ईक्षिते सत्यधीरदृशो हस्ताग्रमालोहितं भवतीति शेषः । अपिना किमु गृहीते इति गम्यते । लाक्षया यद्रञ्जनं तद्वार्तयापि सहसाकस्मात्पादयोस्तलं रक्तं भवति किमु रञ्जनेनेति पूर्ववत् । एवमज्ञानां चन्दनादिना यदनुलेपनं तस्मरणमप्यत्यन्तखेदकरं किमुतानुलेपनम् । किमन्यद्वाच्यमिति शेषः । अलकानामगुरुधूपपाद्यामोदोऽपि भारायते । भार इवाचरतीत्यर्थः । कर्तरि क्यङ् । अत्रादानादिरूपहेतुप्रसक्तिमात्रेण हस्ताग्रलौहिल्यादिरूपकार्योत्पत्तेः साक्षादेव वर्णनं नतु कार्यमुखेनेति पूर्वस्माद्भेदः । हेतुकार्ययोरिव हेतुप्रसक्तिकार्ययोरपि समकालत्वं संभवतीति सूचयितुमुदाहरणान्तरमाह—**यामीति ॥** धवे दधिते यामि न यामीति वदति सति तत्क्षणेन तत्कालमेव तन्वङ्गथाः पुरो वलयान्यग्रिमकङ्कणानि पुरः प्रथमं गलितानि । अपराण्यपि तथैव तत्कालमेव दलितानि भ्रमानीत्यन्वयः । 'पुरोऽग्रे प्रथमे च स्यात्' इति विश्वः । अत्र वदति गलितानीति शतुप्रत्ययेन समकालतावगतिः ॥ ४२ ॥ **अत्यन्तेति ॥** अत्र हेतुकार्ययोरित्यनुवर्तते । तत्पौर्वापर्येति क्वचित्पाठः साधुरेव । व्यतिक्रमो-

यथावा—

कवीन्द्राणामासन्नप्रथमतरमेवाङ्गणभुव-

श्रुलद्भृङ्गासङ्गाकुलकरिमदामोदमधुराः ।

अमी पश्चात्तेषामुपरि पतिता रुद्रनृपतेः

कटाक्षाः क्षीरोदप्रसरदुरुवीचीसहचराः ॥

एतास्तिस्रोऽप्यतिशयोक्तयः कार्यशैध्यप्रत्यायनार्थाः ॥ ४३ ॥

ऽत्र वैपरीत्यम् । अत्रे प्रथममनुनीता समाहिता ॥ कवीन्द्राणामिति ॥ कविश्रेष्ठानामङ्गणसंबन्धिन्यो भूमयः प्रथमतरमेव प्रथममेव चलतां चपलानां भृङ्गाणां भ्रमराणामासङ्गेनाकुलानां करिणां मदजलस्यामोदेन परिमलेन मधुरा रमणीया आसन्नभवन् । पश्चादनन्तरं तेषां कवीनामुपरि रुद्रसंज्ञकस्य नृपतेरमी दृश्यमानाः कटाक्षाः पतिताः । कीदृशाः । क्षीरमुदकं यस्य तथाभूतस्य क्षीराण्वस्य प्रसरन्तीनामुर्वीचीनां बृहत्तरङ्गाणां सहचरास्तत्सदृशा इत्यर्थः । 'उदकस्योदः संज्ञायाम्' इत्युदादेशः । अत्र यथोक्तकटाक्षरूपकार्यमुखेन नृपतिप्रसादरूपहेतुकथनं पूर्वस्माद्विशेषः । एता अव्यवहितोक्ताः । अथोक्तेषु प्रमेदेष्वनुगतप्रवृत्तिनिमित्ताभावात्कथमतिशयोक्तिपदप्रयोग इति चेदत्राहुः । तावत्प्रमेदान्यतमलमेव सर्वानुगतमतिशयोक्तिपदप्रवृत्तिनिमित्तं तदेव च सामान्यलक्षणमिति । नव्यास्तु निगीर्याध्यवसानमेवातिशयोक्तिः प्रमेदान्तरं लनुगतरूपाभावादलंकारान्तरमेव । नचान्यत्वादिप्रमेदेष्वन्यत्वादिभिरमेदादीनां निगरणं संभवतीति वाच्यम् । अन्यत्वादिभिरभिन्नवस्तुप्रतीतेरेव चमत्कारित्वेनानुभवसिद्धतयान्यत्वादिभिरमेदप्रतीत्यङ्गीकारेऽनुभवासङ्गतेः । अन्यतमत्वं तु नालंकारविभाजकोपाधिर्तां भजते चमत्काराप्रयोजकत्वादिति वदन्ति । वस्तुतस्तु रूपकभिन्नत्वे सति चमत्कृतिजनकाहार्यारोपनिश्चयविषयत्वमेवातिशयोक्तिसामान्यलक्षणम् । रूपकवारणाय सत्यन्तं, भ्रान्तिवारणायाहार्येति, उत्प्रेक्षानिरासाय निश्चयेति । रूपकतिशयोक्तावमेदस्य द्वितीयप्रमेदेऽन्यत्वस्य तृतीये संबन्धस्य चतुर्थे असंबन्धस्य पञ्चमे सहत्वस्य षष्ठे हेतुप्रसक्तिजन्यत्वस्य सप्तमे पूर्वापरत्वयोश्च तथा विरोधारोपविषयत्वसत्त्वात्सर्वत्र लक्षणसमन्वयः । नचैवंविधारोपस्य रूपकत्वभावोक्तिभिन्नेषु प्रायशः सर्वालंकारेषु सत्त्वादतिप्रसङ्ग इति वाच्यम् । इष्टापत्तेः । अलंकारान्तराणां चमत्कारे प्रधानतया तदङ्गत्वेनावस्थिताया अतिशयोक्तेरप्राधान्येन व्यपदेशानर्हत्वात् । 'प्राधान्येन व्यपदेशा भवन्ति' इति न्यायात् । अलंकारान्तराणामेव प्रधानत्वेन व्यपदेशार्हत्वात् । अतएव काव्यप्रकाशकृता विशेषालंकारप्रसङ्गेऽभिहितं 'सर्वत्रैवंविधे विषयेऽतिशयोक्तिरेव प्राणत्वेनावतिष्ठते । तांविना प्रायेणालंकारत्वाभावात्' । अत एवोक्तम्—'सैषा सर्वत्र वक्रोक्तिरनयार्थो विभाव्यते । यन्नोऽस्यां कविभिः कार्यः कोऽलंकारोऽनया विना' ॥ इति ।

## तुल्ययोगितालंकारः १४

वर्ण्यानामितरेषां वा धर्मैक्यं तुल्ययोगिता ।

संकुचन्ति सरोजानि खैरिणीवदनानि च ॥ ४४ ॥

त्वदङ्गमार्दवे दृष्टे कस्य चित्ते न भासते ।

मालतीशशभृष्टेखाकदलीनां कठोरता ॥ ४५ ॥

प्रस्तुतानामप्रस्तुतानां वा गुणक्रियारूपैकधर्मान्वयस्तुल्ययोगिता । संकु-  
चन्तीति प्रस्तुततुल्ययोगितया उदाहरणम् । तत्र प्रस्तुतचन्द्रोदयकार्यतया  
वर्णनीयानां सरोजानां प्रकाशभीरुखैरिणीवदनानां च संकोचरूपैकक्रिया-

दण्डिनाप्युक्तम्—‘अलंकारान्तराणामप्येकमाहुः परायणम् । वागीशसहितामु-  
क्तिमिमामतिशयाह्वयाम् ॥’ इति ॥ ४३ ॥ इत्यतिशयोक्तिप्रकरणम् ॥ १३ ॥

तुल्ययोगितां लक्षयति—वर्ण्यानामिति ॥ वर्ण्यत्वेन प्रस्तुतानामित्यर्थः ।  
इतरेषामप्रस्तुतानाम् । एतच्चोभयमपि सावधारणम् । वर्ण्यानामेवेतरेषामेव वे-  
त्यर्थः । बहुवचनमनेकार्थकम् । द्वयोर्धर्मैक्यस्यापि संप्राह्यत्वात् धर्मैक्यं धर्म-  
स्य ऐक्यमेकत्वम् । एको धर्म इति यावत् । स च चमत्कारकारी बोध्यः ।  
एवं चानेकप्रस्तुतमात्रसंबद्धैकचमत्कारिधर्मानेकाप्रस्तुतमात्रसंबद्धैकधर्मान्यतरत्वं  
लक्षणं बोध्यम् । ‘मुखं विकसितस्मितम्’ इत्यादावतिप्रसङ्गवारणायानेकेति । अत्रच  
मुक्ते प्रेक्षितादिरूपानेकवर्ण्यसंबन्धो नैको धर्म इति तन्निरासः । दीपकवारणाय  
मात्रेति । प्रस्तुताप्रस्तुतप्रमेदसाधारण्यायान्यतरत्वनिवेशः ॥ त्वदङ्गेति ॥  
प्रियां प्रति दयितोक्तिः । तवाङ्गस्य मार्दवे सौकुमार्ये दृष्टे सति कस्य चित्ते मा-  
लत्यादीनां कठोरता न भासते । अपितु सर्वस्यैवेत्यर्थः । शशं विभतीति शशभृच्च-  
न्द्रत्वस्य लेखा कला ॥ गुणक्रियारूपेति ॥ एतच्च तथाविधधर्मस्य प्रायशो  
गुणक्रियारूपत्वमित्यभिप्रेत्योक्तं नतु लक्षणे तेन रूपेण धर्मस्य निवेशः ।  
गौरवात्प्रयोजनाभावाच्च । यत्तु कैश्चिदेतद्गुणलक्षणालसैर्धर्मस्य गुणक्रियारूप-  
त्वेन लक्षणे निवेश इत्याशयमारोप्याभिहितं, तदेतदापाततः ‘शासति लयि  
हे राजन्नखण्डावनिमण्डलम् । न मन्वागपि निश्चिन्ते मण्डले शत्रुमित्रयोः ॥’  
इत्यत्राभावरूपधर्मस्यैवान्वयादिति । तदिदमापाततोऽपि न मनोरमम् । तथाहि ।  
शासतीति लदुदाहृतपथे निश्चिन्तेति निश्चिन्तत्वमेदः शत्रुमित्रमण्डलधर्मतयो-  
पात्तः, स च गुणस्वरूप एव । चिन्ताभाववद्भेदस्य चिन्तानतिरिक्तत्वात् । अन्यथा  
चिन्ताभावाभावस्याप्यतिरिक्तत्वापत्तेः । अथ तत्रापि वैपरीत्यादिष्टापत्तिमालम्ब-  
से, भवत्वेवं तुष्यतु भवान् । एवमप्यभावस्य कथं गुणबहिर्भावः । जातिक्रिया-  
द्रव्यातिरिक्तस्यैव चतुष्टयी शब्दानां प्रवृत्तिरिति वदद्भिर्वैयाकरणैस्तदनुसारिभि-  
श्चालंकारिकैर्गुणत्वाङ्गीकारात् । अतएव जातिगुणयोर्विरोधे प्रकाशश्चन्द्रिरुदाहृतं  
‘मिरयोऽप्यनुन्नतिबुधः’ इति । तथा विद्यानाथेनापि ‘अमदः सार्वभौमोऽपी’ति ।  
बस्तुतस्तु लक्षणेन तेन रूपेण धर्मस्य निवेशोऽभिप्रेत इत्यावेदितमतो न काप्य-

न्वयो दर्शितः । उत्तरश्लोके नायिकासौकुमार्यवर्णने प्रस्तुतेऽप्रस्तुतानां माल-  
त्यादीनां कठोरतारूपैकगुणान्वयः । यथावा—

संजातपत्रप्रकरान्वितानि समुद्रहन्ति स्फुटपाटलत्वम् ।  
विकस्वराण्यर्ककराभिर्मर्शादिनानि पद्मानि च वृद्धिमीयुः ॥  
नागेन्द्रहस्तास्त्वचि कर्कशत्वादेकान्तशैत्यात्कदलीविशेषाः ।  
लब्ध्वापि लोके परिणाहि रूपं जातास्तदूर्वरुपमानबाह्याः ॥

अत्र ग्रीष्मवर्णने तदीयत्वेन प्रस्तुतानां दिनानां पद्मानां चैकक्रियान्वयः ।  
ऊरुवर्णनेऽप्रस्तुतानां करिकराणां कदलीविशेषाणां चैकगुणान्वयः ॥४४॥४५॥

हिताहिते वृत्तितौल्यमपरा तुल्ययोगिता ।

प्रदीयते पराभूतिर्मित्रशात्रवयोस्त्वया ॥ ४६ ॥

अत्र हिताहितयोर्मित्रशात्रवयोरुत्कृष्टभूतिदानस्य पराभवदानस्य च श्लेषे-  
णाभेदाध्यवसायाद्बृत्तितौल्यम् । यथावा—

यश्च निम्बं परशुना यश्चैनं मधुसर्पिषा ।  
यश्चैनं गन्धमाल्याद्यैः सर्वस्य कटुरेव सः ॥

नुपपत्तिरिति । खैरिणी स्वेन ईरितुं शीलमस्यास्तादृशी । व्यभिचारिणीति याव-  
त् । 'खादीरेरिणोः' इति वृद्धिः । 'खैरिणी पांसुला च स्यात्' इत्यमरः ॥  
**संजातेति ॥** दिनानि पद्मानि च वृद्धिमीयुः प्रापुः । कीदृशानि । संजातैः प-  
त्राणां प्रकरैः समूहैरन्वितानि । पूर्वपत्राणां वसन्तेन विगलनात् । तथा स्फुटा  
विकासिताः पाटला वृक्षविशेषा येषु तानि तेषां भावस्तत्त्वं समुद्रहन्तीति शत्र-  
न्तम् । दधानानीत्यर्थः । पद्मपक्षे तु स्फुटानि विकसितानि च तानि पाटलानि  
पाटलवर्णानि तेषां भावस्तत्त्वमित्यादि पूर्ववत् । एवमर्कस्य करैः किरणैरभिर्मर्श-  
नाद्विकस्वराणि भासुराणि दिनानि । पद्मानि तु विकासशालीनि ॥ **नागेन्द्रेति ॥**  
नागेन्द्राणां गजश्रेष्ठानां हस्ताः शुण्डाः कदलीविशेषाश्च परिणाहो विशालता  
तच्छालि रूपं स्वरूपं लब्ध्वापि यथाक्रमं त्वचि कर्कशत्वात्कठोरत्वादेकान्तेन  
नियमेन शैत्याच्च हेतोलोके तस्याः पार्वत्या ऊर्वोरुपमानाद्बाह्या उपमानत्वरहिता  
जाता इत्यन्वयः ॥ **तदीयत्वेनेति ॥** तात्कालिकत्वेनेत्यर्थः । ग्रीष्मकालिकवस्तु-  
वर्णनस्यैव ग्रीष्मवर्णनरूपत्वादिति भावः ॥ **एकक्रियेति ॥** वृद्धिप्राप्तिरूपैकक्रि-  
यान्वये इत्यर्थः ॥ **एकगुणेति ॥** उपमानबाह्यरूपैकगुणेत्यर्थः ॥ ४४ ॥  
॥ ४५ ॥ **हिताहिते इति ॥** हिताहितविषये इत्यर्थः । वृत्तितौल्यमिति ।  
वृत्तिवर्तनं व्यवहरणमिति यावत् । तस्य तौल्यं साम्यम् । अपरा पूर्वोक्तविल-  
क्षणा । प्रदीयत इति । परा उत्कृष्टा भूतिः संपत्तिरेव, पराभूतिः पराभवः ।  
शत्रूणां समूहः शात्रवम् । 'तस्य समूहः' इत्यण् ॥ **पराभवदानस्येति ॥**  
शत्रुसंबन्धिपराभवसंपादनस्येत्यर्थः । पराभवस्य मुख्यदानासंबन्धात् । अतएव  
संप्रदानत्वसंबन्धान्मित्रशात्रवयोरिति संबन्धसामान्ये षष्ठी । श्लेषेण पराभूतिप-  
दश्लेषेण ॥ **यथावेति ॥** अत्र चशब्दा अप्यर्था विरोधद्योतकाः ॥ **अत्रेति ॥**

अत्र वृश्चति सिंचत्यर्चति इत्यध्याहारेण वाक्यानि<sup>१</sup> पूरणीयानि । पूर्वोदाहरणं स्तुतिपर्यवसायि, इदं तु निन्दापर्यवसायीति भेदः । इयं सरस्वतीकण्ठाभरणोक्ता तुल्यगिता ॥ ४६ ॥

**गुणोत्कृष्टैः समीकृत्य वचोऽन्या तुल्ययोगिता ।**

**लोकपालो यमः पाशी श्रीदः शक्रो भवानपि ॥ ४७ ॥**

अत्र वर्णनीयो राजा शक्रादिभिर्लोकपालत्वेन समीकृतः । यथावा—

योऽपि निम्बं परशुना छिनत्ति योऽप्येनं मधुयुक्तेन सर्पिषा आज्येन सिंचति योऽप्येनं गन्धमाल्याद्यैरर्चतीति क्रमेणेत्यर्थः ॥ उक्तप्रकारस्य तुल्ययोगितापदवाच्यत्वे वृद्धसंमतिं दर्शयति—इयमिति ॥ तथाच वृद्धव्यवहारान्ननर्थस्तुल्ययोगिताशब्द इति भावः । अत्र केचिदाहुः—‘नेयं तुल्ययोगिता पूर्वोक्ततुल्ययोगितातो भेदमर्हति’वर्णानामितरेषां वा’ इत्यादिपूर्वोक्तलक्षणान्कान्तत्वात् । एकानुपूर्वोक्तवस्तुक्रमकदानमात्रलस्य परम्परया तादृशशब्दस्य वा धर्मस्यैक्यात् । ‘यश्च निम्बम्’ इत्यत्रापि कटुलविशिष्टनिम्बस्यैव परम्परया छेदकसेचकपूजकधर्मलसंभवात्’ इति । तदेतदपेशलम् । तथाहि—यत्रानेकान्वयित्वेन ज्ञातो धर्मस्तेषामौपम्यगमकत्वेन चमत्कृतिजनकस्तत्र पूर्वोक्तप्रकारः । यत्रतु हितहितोभयविषयकशुभाशुभरूपैकव्यवहारस्य व्यवहर्तृगतस्तुतिनिन्दान्यतरद्योतकतया चमत्कृतिजनकत्वं तत्रापर इति मेदात् । नह्यत्र पराभूतिशब्दस्य तदर्थकर्मदानस्य वा परम्परया शत्रुमित्रगतत्वेन भानमपि तु श्लेषबलादेकत्वेनाध्यवसितस्य तादृशदानस्य राजगतत्वेनैवेति कथं पूर्वोक्तलक्षणान्कान्तलम् । एतेन ‘यश्च निम्बम्’ इत्यत्र कटुलविशिष्टनिम्बस्यैव परम्परया छेदकसेचकपूजकधर्मलमिति निरस्तम् । वस्तुगत्या तद्धर्मलस्यालंकारतासंपादकत्वाभावात् । अन्यथा ‘संकुचन्ति सरोजानि’ इत्येतावतैव तुल्ययोगितालंकारापत्तेः । किं लनेकगतत्वेन ज्ञायमानधर्मलस्यैव तुल्ययोगिताप्रयोजकत्वमिति तदभावे तदन्तर्गत्तिकथनमसमञ्जसमेव । अथाप्युक्तोदाहरणयोस्तथा भानमस्तीत्याग्रहस्तथापि न पूर्वोक्तलक्षणस्यात्र संभवः । ‘धर्मोऽर्थ इव पूर्णश्रीस्तस्यि राजन् विराजते’ इति प्रकृतयोरुपमायामतिव्याप्तिवारणार्थमनेकानुगतधर्मलपर्याप्तविषयितासंबन्धावच्छिन्नावच्छेदकताकचमत्कृतिजनकताश्रयज्ञानविषयधर्मलमिति विवक्षायाम्नात्रावश्यकत्वात्, प्रकृते च हितलाहितत्वादेर्विषयस्याधिकस्यानुप्रवेशादिति विभावनीयम् ॥ गुणोत्कृष्टैरिति ॥ गुणैरुत्कृष्टाः श्रेष्ठास्तैरित्यर्थः । समीकृत्य साम्यं विवक्षित्वा । वच इति । वचनं वचः प्रतिपादनमिति यावत् । अर्थात्तसाधारणधर्मस्य । अन्येति । धर्मस्य वर्णवर्ण्यगतत्वात्कृत्विलक्षणस्येत्यर्थः । पाशोऽस्यास्तीति पाशी वरुणः । ‘प्रचेता वरुणः पाशी’ इत्यमरः । श्रीदः कुबेरः । शक्र इन्द्रः । लोकपालपदं चेन्द्रादिषु रूढम् । रात्रि तु योगमात्रेण प्रयुक्तम् ॥

संगतानि मृगाक्षीणां तडिद्विलसितान्यपि ।

क्षणद्वयं न तिष्ठन्ति घनारब्धान्यपि स्वयम् ॥

पूर्वत्र स्तुतिरिह निन्दा । इयं काव्यादर्शं दर्शिता । इमां तुल्ययोगितां सिद्धिरिति केचिद्व्यवजहुः । यदाह जयदेवः—

सिद्धिः ख्यातेषु चेन्नाम कीर्त्यते तुल्ययोक्तये ।

युवामेवेह विख्यातौ त्वं बलैर्जलधिर्जलैः ॥

इति । मतान्तरेष्वत्र वक्ष्यमाणं दीपकमेव ॥ ४७ ॥

दीपकालंकारः १५

वदन्ति वर्ण्यावर्ण्यानां धर्मैक्यं दीपकं बुधाः ।

मदेन भाति कलभः प्रतापेन महीपतिः ॥ ४८ ॥

प्रस्तुताप्रस्तुतानामेकधर्मान्वयो दीपकम् । यथा—कलभमहीपालयोः प्रस्तुताप्रस्तुतयोर्भानक्रियान्वयः । यथावा—

मणिः शाणोल्लीढः समरविजयी हेतिदलितो

मदक्षीणो नागः शरदि सरितः श्यानपुलिनाः ।

संगतानीति ॥ संगतानि संगमाः तडितां विद्युतां विलसितानि घनं निविडं यथा स्यात्तथा आरब्धानीति संगमपक्षे, घनैर्मेघैरारब्धानीति च तडिद्विलसितपक्षेऽर्थः । काव्यादर्शं एतन्नामकदण्डकृतग्रन्थे । दर्शिता तुल्ययोगितापदवाच्यत्वेन निर्दिष्टा । केचिदालंकारिका व्यवजहुर्व्यवहतवन्तः । ख्यातेषु गुणत्वेन प्रसिद्धेषु ॥ युवामेवेति ॥ इह भूलोके । बलैः सैन्यैः । अत्रच सैन्यजलयोः प्रसरणशीलत्वादिसादृश्याद्विम्बप्रतिबिम्बभावेनाभेदमाश्रित्य धर्मैक्यं बोध्यम् । मतान्तरेष्विति बहुवचनेन बह्वसंमततया दण्ड्युक्ततुल्ययोगितानामस्वरसो ध्वन्यते । सच दीपकतुल्ययोगितयोर्भेदकथनावसरे व्यक्तीभविष्यतीति संक्षेपः ॥ ४७ ॥ इति तुल्ययोगिताप्रकरणम् ॥ १४ ॥

दीपकं लक्षयति—वदन्तीति ॥ वर्ण्यावर्ण्यान्वितैकचमत्कारिधर्मो दीपकमित्यर्थः । उपमादिवारणायत्रापि पूर्ववलक्षणपरिष्कारो बोध्यः । कलभः करिशावकः ॥ भानक्रियेति ॥ क्रियारूपैकधर्मान्वय इत्यर्थः । अत्रापि क्रियाविशेषणीभूतयोर्भेदप्रतापयोर्बिम्बप्रतिबिम्बभावो बोध्यः ॥ यथावा मणिरिति ॥ शाणेन निकषपाषाणेनोल्लीढ उल्लिखितो मणिः । तथा हेतिमिरायुधैर्निहतः कृतक्षतः समरे संग्रामे विजयशीलो योद्धा, मदेन क्षीणो नागो हस्ती, शरत्काले श्यानानि शुष्काणि पुलिनानि जलनिर्मुक्ततटानि यासां ताः सरितो नद्यः, कलामात्रावशिष्टश्चन्द्रः । सुरते मृदिता चुम्बनालिङ्गनाद्युपमर्दनम्लायिताङ्गी बाला नवयौवना चनिता स्त्री



कलाशेषश्चन्द्रः सुरतमृदिता बालवनिता

तनिन्ना शोभन्ते गलितविभवाश्चार्थिषु नृपाः ॥

अत्र प्रस्तुतानां नृपाणामप्रस्तुतानां मण्यादीनां च शोभैकधर्मान्वयः । प्रस्तुतैकनिष्ठः समानो धर्मः प्रसङ्गादन्यत्रोपकरोति प्रासादाधर्ममारोपितो दीप इव रथ्यायामिति दीपसाम्यादीपकम् । 'संज्ञायां च' इति इवार्थे कन् प्रत्ययः । यद्यपि—

सुवर्णपुष्पां पृथिवीं चिन्वन्ति पुरुषास्त्रयः ।

शूरश्च कृतविद्यश्च यश्च जानाति सेवितुम् ॥

इत्यत्र प्रस्तुतानामप्रस्तुतानां युगपद्धर्मान्वयस्तथापि प्रासङ्गिकत्वं न हीयते, वस्तुगत्या प्रस्तुतोद्देशेन प्रस्तुतस्यैव वर्णनस्याप्रस्तुतेऽन्वयात् । नहि दीपस्य रथ्याप्रासादाद्योर्गुणपदुपकारकत्वेन जामात्रर्थं श्रपितस्य सूपस्यातिथिभ्यः प्रथमपरिवेषणेन च प्रासङ्गिकत्वं हीयते । तुल्ययोगितायां त्वेकं प्रस्तुतमन्य-

एवमार्थिषु याचकेषु गलितः संक्रान्तो विभवः समृद्धिर्येषां ते नृपाश्च तनिन्ना तनोः कृशस्य भावस्तनिमा कार्श्यं तेन शोभन्त इत्यन्वयः । 'शाणस्तु निकषः कषः' इत्यमरः ॥ शोभैकेति ॥ शोभारूपैकधर्मैत्यर्थः । पूर्वोदाहरणे आदिदीपकमिह लन्तदीपकमिति भेदः । प्रस्तुताप्रस्तुतसाधारणधर्मस्य दीपकपदवाच्यतायां बीजमाह—प्रस्तुतैकेत्यादि ॥ प्रस्तुतैकनिष्ठः प्रस्तुतैकपरः प्रस्तुतान्वयविवक्षयाभिहित इति यावत् ॥ रथ्यायामिवेलनन्तरमुपकरोतीत्यनुषज्यते । इतीति चाध्याहार्यम् । इति दीपकसादृश्यात्समानो धर्मो दीपकमुच्यत इति शेषः । यत्र धर्मस्य पूर्वं प्रस्तुतेऽन्वयः पश्चादन्यत्र यथोक्तोदाहरणयोस्तत्रैवेतरत्र सङ्गोपकारिलमित्याशयेन शङ्कते—यद्यपीति ॥ सुवर्णैति ॥ सुवर्णमेव पुष्पं यस्या इति विग्रहः । त्रयो गुणत्रयान्यतमयुक्ताः । शूरश्चेत्यादि प्रत्येकं चकारो नैरपेक्ष्यद्योतकः । कृतविद्यः प्रख्यातविद्यः । एतच्च प्रासङ्गिकं पद्यम्, यदा यत्प्रसङ्गे पठ्यते तदा तस्य प्रस्तुतत्वमितरयोस्त्वप्रस्तुतत्वमिति बोध्यम् ॥ युगपदिति ॥ त्रयश्चिन्वन्तीति । त्रिष्वपि युगपदन्वय इत्यर्थः । चिन्वन्तीति बहुवचनान्तस्य प्रस्तुतमात्रेणैकवचनान्तेन पूर्वमन्वययोगादिति भावः । समाधत्ते—तथापीति ॥ प्रासङ्गिकत्वं प्रसङ्गोपकारिलम् ॥ न हीयत इति ॥ तथाच धर्मस्य पश्चादन्वयो न तत्र प्रयोजक इति भावः ॥ किं तर्हि प्रयोजकं तत्राह—वस्तुगत्येति ॥ प्रस्तुतोद्देशेन प्रस्तुतोद्देश्यकान्वयबोधेच्छया प्रस्तुतस्यैव पदाभिहितस्यैव वर्णनस्य कर्मव्युत्पत्त्या तद्विषयधर्मस्य । तथाच चमत्काराय प्रस्तुताप्रस्तुतान्वितस्वार्थं बोधयलित्तीच्छयोच्चरितपदाभिहितधर्मस्योभयत्रान्वयेऽप्युद्देश्यताख्येच्छाविषयता प्रस्तुत एव न लप्रस्तुते । किंतु विशेषणताख्यविषयतैवेति । तथाविधोद्देश्यताविरह एव प्रासङ्गिकत्वे बीजमित्याशयः । एतदेवोपपादयति—नहीति ॥ प्रासङ्गिकत्वमिति ॥ दीपसूपयो रथ्याति-

दप्रस्तुतमिति विशेषाग्रहणात्सर्वोद्देशेनैव धर्मान्वय इति विशेषः । अयं चानयोरपरो विशेषः । उभयोरनयोरुपमालंकारस्य गम्यत्वाविशेषेऽप्यत्राप्रस्तुतमुपमानं प्रस्तुतमुपमेयमिति व्यवस्थित उपमानोपमेयभावस्तत्र तु विशेषाग्रहणादौच्छिकः स इति ॥ ४८ ॥

आवृत्तिदीपकालंकारः १६

त्रिविधं दीपकावृत्तौ भवेदावृत्तिदीपकम् ।

वर्षत्यम्बुदमालेयं वर्षत्येषा च शर्वरी ॥ ४९ ॥

उन्मीलन्ति कदम्बानि स्फुटन्ति कुटजोद्गमाः ।

माद्यन्ति चातकास्तृप्ता माद्यन्ति च शिखावलाः ॥५०॥

दीपकस्यानेकोपकारार्थतया दीपस्थानीयस्य पदस्यार्थस्योभयोर्वा वृत्तौ त्रिविधमावृत्तिदीपकम् । क्रमेणार्धत्रयेणोदाहरणानि दर्शितानि । यथावा—

उत्कण्ठयति मेघानां माला वर्गं कलापिनाम् ।

यूनां चोत्कण्ठयत्यद्य मानसं मकरध्वजः ॥

यिषिषये प्रसङ्गोपकारितमित्यर्थः । तथाच लन्मते तस्य प्रासङ्गिकत्वं न स्यादिति भावः । इदमुपलक्षणम् । जामातृविषये प्रासङ्गिकत्वापत्तिरपि बोध्या । एतदेव तुल्ययोगितातो भेदकमित्याह—**तुल्ययोगितायां त्विति ॥** ननुद्देश्यत्वानुद्देश्यत्वयोश्चमत्काराप्रयोजकत्वान्नालंकारभेदप्रयोजकत्वं युक्तमित्यस्वरसादाह—**अयं चेति ॥** अयं वक्ष्यमाणः । अनयोर्दीपकतुल्ययोगितयोः । अत्र दीपके । उपमानोपमेयभाव इत्यनन्तरं गम्य इति शेषः । तत्र तुल्ययोगितायां विशेषाग्रहणात्प्रस्तुताप्रस्तुतलरूपव्यवस्थापकाभावादौच्छिकोऽव्यवस्थितः स उपमानोपमेयभावः ॥ नव्यास्तु—नैतावतापि तुल्ययोगितातो दीपकस्य पृथग्भाव उचितः । धर्मस्य सकृद्वृत्तिलमूलाया विच्छित्तेरविशेषात् । अन्यथा तुल्ययोगितायामपि धर्मिणां केवलप्रकृतत्वस्य केवलाप्रकृतत्वस्य च विशेषस्य सत्त्वादलंकारद्वैतापत्तेः । तस्मात्तुल्ययोगिताया एव त्रैविध्यमुचितमित्याहुः ॥ ४८ ॥ इति दीपकप्रकरणम् ॥ १५ ॥

**त्रिविधमिति ॥** दीपकस्यावृत्तावावृत्तिदीपकं भवेत्तच्च त्रिविधमित्यर्थः ॥ **वर्षतीति ॥** शर्वरी रात्रिः वर्षं वत्सर इवाचरतीत्यर्थः । कदम्बानि कदम्बकुसुमानि, उन्मीलन्ति विकसन्ति, कुटजोद्गमाः कुटजकलिकाः स्फुटन्ति विकसन्ति, तृप्ताश्वातका माद्यन्ति मत्ता भवन्ति, शिखावला मयूराश्च माद्यन्तीत्यन्वयः । त्रैविध्यमुपपादयन्नेव व्याचष्टे—**दीपकस्येति ॥ क्रमेणेति ॥** आद्येऽर्थे वर्षतीति शब्दावृत्तिः । अलंकारसंपादकत्वाच्च न कथितपदत्वं दोषः । द्वितीये विकासरूपस्यार्थस्यावृत्तिः । उन्मीलन्ति स्फुटन्तीति शब्दभेदेन तस्यैव बोधनात् । तृतीये तु द्वयोरौचित्यः स्फुटैवेति ॥ **उत्कण्ठयन्तीति ॥** मेघानां माला पङ्क्तिः ।

शमयति जलधरधारा चातकयूनां तृषं चिरोपनताम् ।  
 क्षपयति च वधूलोचनजलधारा कामिनां प्रवासरुविम्ब  
 वदनेन निर्जितं तव निलीयते चन्द्रबिम्बमम्बुधरे ।  
 अरविन्दमपि च सुन्दरि निलीयते पाथसां पूरे ॥  
 एवंचावृत्तीनां प्रस्तुताप्रस्तुतोभयविषयत्वाभावेऽपि दीपक  
 त्रेण दीपकव्यपदेशः ॥ ४९ ॥ ५० ॥

प्रतिवस्तूपमालंकारः १७

वाक्ययोरेकसामान्ये प्रतिवस्तूपमा मता ।

तापेन भ्राजते सूरः शूरश्चापेन राजते ॥ ५१ ॥

यत्रोपमानोपमेयवाक्ययोरेकः समानो धर्मः पृथङ् निर्दिश्य  
 स्तूपमा । प्रतिवस्तु प्रतिवाक्यार्थमुपमा समानधर्माऽस्यामिति  
 थाऽत्रैव भ्राजते राजत इत्येक एव धर्मः उपमानोपमेयवाक्ययो  
 पदाभ्यां निर्दिष्टः ॥ यथावा—

कलापिनां मयूराणां वर्गं समूहं उत्कण्ठयत्यूर्ध्वं कण्ठो यस्य ताव  
 तथा मकरध्वजः कामो यूनां तरुणानां मानसमुत्कण्ठयत्युत्सुकं च  
 ऽपि शब्दावृत्तिः ॥ शमयतीति ॥ जलधरस्य मेघस्य धारा पश्चि  
 नां चिरकालमुपनतां प्राप्तं तृषं पिपासां शमयति । वधूलोचनयो  
 श्रुपङ्क्तिश्च कामिनां प्रवासेच्छां क्षपयतीत्येक एव नाशरूपोऽर्थः शः  
 ल्यर्थावृत्तिः ॥ वदनेनेति ॥ पाथसां जलानाम् । अत्र निलीयते  
 स्य तिरोधानस्य चावृत्तिः ॥ ननु प्रस्तुतार्थं सकृदुपात्तस्य प्रसङ्गाद  
 त्वे दीपकमित्युक्तं, नचावृत्तौ तत्संभवतीति कथमावृत्तिर्दीपकमु  
 ह—एवंचेति ॥ दीपस्थानीयशब्दार्थयोरान्वयौ चेत्यर्थः ॥ प्रस्तुत  
 अम्बुदमालादीनां विरहोद्दीपकतया केवलप्रस्तुतलाचन्द्रबिम्बारवि  
 लाप्रस्तुतलादिति भावः ॥ दीपकच्छायेति ॥ दीपकसादृश्ये  
 प्रस्तुताप्रस्तुतोपकारयोग्यत्वं वर्षतीत्यादौ श्लेषवशेनास्तीति भावः  
 दीपकात्पृथगेवायमलंकारो ननु तत्प्रमेद इति सूचितम् । अ  
 'अर्थावृत्तिः पदावृत्तिरुभयावृत्तिरित्यपि । दीपकस्थानमेवेष्टमलंका  
 इत्युक्त्वा विकसन्तीत्याद्युदाहृतम् । दीपकस्थानं स्थानापन्नं सदृशां  
 ॥ ४९ ॥ ५० ॥ इति आवृत्तिर्दीपकप्रकरणम् ॥ ११ ॥

सकृद्धर्मोक्तिप्रसङ्गादसकृत्तद्धर्मोक्तिगम्यवाक्यार्थसादृश्यकं प्रति  
 लक्षयति—वाक्ययोरिति ॥ द्विवचनमनेकामिप्रायं समासापुरो  
 म् । एकसामान्ये एकस्मिन्समानधर्मे सति । सूरः सूर्यः । लक्ष  
 यत्रेति ॥ उपमानोपमेयेति भावप्रधानम् । उपमानोपमेयभाव  
 पृथगिति भिन्नशब्देनेत्यर्थः । अयमेव च वस्तुप्रतिवस्तुभाव

स्थिरा शैली गुणवतां खलबुद्ध्या न बाध्यते ।  
रत्नदीपस्य हि शिखा वात्ययापि न नाश्यते ॥

यथावा—

तवामृतस्यन्दिनि पादपङ्कजे निवेशितात्मा कथमन्यदिच्छति ।  
स्थितेऽरविन्दे मकरन्दनिर्भरे मधुव्रतो नेक्षुरसं समीक्षते ॥

अत्र यद्यपि उपमेयवाक्ये अनिच्छा उपमानवाक्ये अवीक्षेति धर्मभेदः प्रति-  
भाति तथापि वीक्षणमात्रस्यावर्जनीयस्य प्रतिषेधानर्हत्वादिच्छापूर्वकवीक्षाप्र-  
तिषेधोऽयमनिच्छापर्यवसित एवेति धर्मैक्यमनुसंधेयम् । अर्थावृत्तिदीपकं  
प्रस्तुतानामप्रस्तुतानां वा, प्रतिवस्तूपमा तु प्रस्तुताप्रस्तुतानामिति विशेषः ।  
आवृत्तिदीपकं वैधर्म्ये न संभवति, प्रतिवस्तूपमा तु वैधर्म्येण दृश्यते । यथा—

**स्थितेति ॥** शैली सद्गतम् । रत्नमेव दीपो रत्नदीपः । अत्र पूर्वार्धमुपमेयवा-  
क्यमुत्तरार्धमुपमानवाक्यम् । उभयत्र च नाशाभावरूपः समानधर्मः शब्दभेदे-  
नोपात्तः । सामान्याभावमात्रबोधकस्यापि बाधतेरत्र नाशरूपविशेषपरत्वात् ।  
अयमेव च पूर्वोदाहरणाद्भेदः ॥ **तवेति ॥** ईश्वरंप्रति भक्तस्योक्तिः । अमृतप्रस-  
वणशीले तव पादपङ्कजे निवेशित आत्माऽन्तःकरणं येन तादृशो भक्तोऽन्यद-  
मृतातिरिक्तं फलं कथमिच्छति । न कथमपीत्यर्थः । अमृतं चात्र ब्रह्मानन्दरूपं  
हि निश्चितम् । मधुव्रतो भ्रमरो मकरन्देन रसेन निर्भरे व्याप्तैरविन्दे स्थिते  
सति इक्षुरसं न समीक्षत इत्युपमानवाक्यम् ॥ **अवर्जनीयस्येति ॥** अनिष्टे-  
ऽपि स्वसामग्रीवशाज्यायमानस्येत्यर्थः ॥ **इच्छापूर्वकेति ॥** तथाच समीक्षतेरि-  
च्छापूर्वकवीक्षणे लक्षणेति भावः ॥ **अनिच्छापर्यवसित इति ॥** सविशेष-  
णे हीति न्यायादिति भावः । उन्मीलन्ति कदम्बानीति पूर्वोदाहृतायामर्थावृत्ता-  
वतिव्याप्तिमाशङ्काह—**अर्थावृत्तिरित्यादि ॥** शब्दावृत्तौ तु धर्मस्यैकेनैव  
शब्देनावृत्त्या बोधनात् भिन्नशब्दबोध्यत्वमिति नातिव्याप्तिरतोऽर्थावृत्तिपर्यन्ता-  
नुधावनम् । एवंच भिन्नशब्दबोध्यैकधर्मगम्यं प्रस्तुताप्रस्तुतवाक्यार्थसादृश्यं प्र-  
तिवस्तूपमेति लक्षणं बोध्यम् । दृष्टान्तालंकारेऽव्याप्तिवारणाय भिन्नशब्दबो-  
ध्येति । तत्र तु विम्बप्रतिविम्बभावापन्नधर्मगम्यं सादृश्यमिति नातिव्याप्तिः ।  
'दिवि भाति यथा भानुस्तथा त्वं भ्राजसे भुवि' इत्यादिवाक्यार्थोपमायामतिव्या-  
प्तिवारणाय गम्यमिति । अर्थावृत्तिवारणाय प्रस्तुताप्रस्तुतेति । 'आननं मृगशा-  
वाक्ष्या वीक्ष्य लोलालकावृतम् । भ्रमङ्गमरसंकीर्णं स्मरामि सरसीरुम् ॥' इति  
स्मरणालंकारेऽतिव्याप्तिवारणाय वाक्यार्थेति । अत्र हि दिवि भातीति वाक्या-  
र्थोपमायां गमनाधिकरणशोभाश्रयभानुसदृशो भूम्यधिकरणकशोभाश्रयस्त्वमि-  
ति प्रतीतिवन्न स्मर्यमाणतादृशसरोरुहसदृशं तथाविधमाननमिति प्रतीतिर्येन  
वाक्यार्थगतोपमा गम्या स्यात्, किंतु स्मरणासंपृक्ता तादृशसरोरुहसदृशं तादृ-  
शमाननमिति पदार्थगतोपमैवेति तद्वारणमिति दिक् । प्रस्तुताप्रस्तुतयोश्चमत्क-  
तिविशेषाप्रयोजकतया वाऽलंकारभेदप्रयोजकत्वमित्यस्वरसादाह—**अयंचेति ॥**

विद्वानेव विजानाति विद्वज्जनपरिश्रमम् ।

नहि वन्ध्या विजानाति गुर्वी प्रसववेदनाम् ॥

यदि सन्ति गुणाः पुंसां विकसन्त्येव ते स्वयम् ।

नहि कस्तूरिकामोदः शपथेन विभाव्यते ॥ ५१ ॥

वक्ष्यमाण इत्यर्थः ॥ **विद्वानेवेति** ॥ यद्यप्यन्ययोगव्यवच्छेदार्थेनैवकारेणाविद्वान् जानातीति पूर्ववाक्यार्थस्तस्य च नहि वन्ध्येत्युत्तरवाक्यार्थः सधर्मैव तथापि रूपवत्त्वेवाकाश इत्यादिप्रयोगवारणाय भावान्वयस्याप्यावश्यकतया विद्वान् जानातीति वाक्यार्थस्यापि प्रतीतेस्तदभिप्रायेण वैधर्म्योदाहरणत्वं बोध्यम् । ननु वैधर्म्येणोपमेति व्याहृतं तस्याः साधर्म्यरूपत्वादिति चेत्सत्यम् । वैधर्म्येणोपन्यत्वेन नहि वन्ध्येति वाक्यार्थेनाक्षिप्तस्यापि तु प्रसविव्येव जानातीति वाक्यार्थस्योपमानत्वेन विवक्षणांमुखतो वैधर्म्यप्रतीतावपि साधर्म्य एव पर्यवसानात् दोषः । वैधर्म्येणेत्यस्य च वैधर्म्यद्वारेत्यर्थः ॥ **यदि सन्तीति** ॥ एवकारो भिन्नक्रमः । स्वयमेव विकसन्ति । प्रकाशन्त इत्यर्थः । अत्रापि गुणः स्वयं प्रकाशन्त इति भावान्वयविधर्मा कस्तूरिकामोदः शपथेन न ज्ञायत इति वाक्यार्थस्तदाक्षिप्तेन किंतु स्वयमेव प्रकाशत इति वाक्यार्थेन चौपम्यं गम्यमिति पूर्ववद्वैधर्म्योदाहरणत्वसंगतिः । यत्त्वत्र कैश्चिदुक्तं विद्वानेवेति पद्यं भवतु नाम कथंचिद्वैधर्म्योदाहरणं, यदि सन्तीति तु न युक्तम् । वैधर्म्योदाहरणं हि प्रस्तुतधर्मिविशेषोपारूढार्थदाढ्याय स्वाक्षिप्तस्वव्यतिरेकसमानजातीयस्य धर्म्यन्तरारूढस्याप्रकृतार्थस्य कथनम् । यथा—‘वंशभवो गुणवानपि सङ्गविशेषेण पूज्यते पुरुषः । नहि तुम्बीफलविकलो वीणादण्डः प्रयाति महिमानम् ॥’ इत्यादौ । अत्र हि सङ्गविशेषेण पूज्यते इति प्रस्तुतार्थोक्षिप्तस्य सङ्गविशेषेण विना न पूज्यत इति स्वव्यतिरेकस्य सजातीयो नहि तुम्बीफलविकल इत्याद्यप्रकृतार्थो निबद्ध इति वैधर्म्योदाहरणत्वम् । यदि सन्तीत्यत्र तु स्वयं प्रकाशन्ते न परेणेत्यस्य प्रस्तुतस्यैव सजातीयोऽप्रकृतोऽर्थः शपथेन न विभाव्यते किंतु स्वयमेवेति प्रकृतार्थानुरूपतयैव पर्यवसानादिति । तत्रेदं वक्तव्यम् । वंशभव इत्यादिभवदुदाहृतपद्येऽपि कथं वैधर्म्योदाहरणत्वम् । नहीत्यादेस्तुम्बीफलविकलो महिमानं न प्रयात्यपितु तद्युक्त इति प्रकृतार्थानुरूपतयैव पर्यवसानादिति किं बहुना, सर्वत्रैव वैधर्म्योदाहरणे साधर्म्यपर्यवसानं विना नोपमाननिर्वाह इति तदुच्छेदप्रसङ्गः । अथापातप्रतिपन्नेनाप्रकृतवाक्यार्थेन वैधर्म्योदाहरणत्वं तर्हि प्रकृतेऽपि तदस्तीति तुल्यम् । यदपि प्रस्तुतेत्यादि वैधर्म्योदाहरणत्वनिर्वचनं तदयुक्तम्, ‘भटाः परेषां विचारास्तामगुर्दधत्यवाते स्थिरतां हि पांसवः’ इति वैधर्म्यदृष्टान्ताव्यापनात् । नह्यत्र प्रस्तुतवाक्यार्थः स्वव्यतिरेकमाक्षिपति किंलप्रकृतवाक्यार्थं पृचेति दिक् ॥ ५१ ॥ इति प्रतिवस्तूपमालंकारप्रकरणम् ॥ १७ ॥

दृष्टान्तालंकारः १८

चेद्भिम्बप्रतिबिम्बत्वं दृष्टान्तस्तदलंकृतिः ।

त्वमेव कीर्तिमात्राजन्विधुरेव हि कान्तिमान् ॥ ५२ ॥

यत्रोपमानोपमेयवाक्ययोर्भिन्नावेव धर्मौ बिम्बप्रतिबिम्बभावेन निर्दिष्टौ तत्र दृष्टान्तः । त्वमेव कीर्तिमानित्यत्र कीर्तिकान्त्योर्बिम्बप्रतिबिम्बभावः ॥

यथावा—

कामं नृपाः सन्ति सहस्रशोऽन्ये राजन्वतीमाहुरनेन भूमिम् ।

नक्षत्रताराग्रहसंकुलापि ज्योतिष्मती चन्द्रमसैव रात्रिः ॥

यथावा—

देवीं वाचमुपासते हि बहवः सारं तु सारस्वतं

जानीते नितरामसौ गुरुकुलक्लिष्टो मुरारिः कविः ।

अब्धिर्लङ्घित एव वानरभटैः किं त्वस्य गम्भीरता-

मापातालनिमग्नपीवरतनुर्जानाति मन्थाचलः ॥

नन्वत्रोपमानोपमेयवाक्ययोर्ज्ञानमेक एव धर्म इति प्रतिवस्तूपमा युक्ता ।

मैवम् । अचेतने मन्थाचले ज्ञानस्य बाधितत्वेन तत्र जानातीत्यनेन सागरा-

दृष्टान्तालंकारं लक्षयति—**चेदिति** ॥ वाक्ययोरित्यनुवर्तते । धर्मयोरित्यध्याहार्यम् । तदिति तदेत्यर्थकम् । अर्थतो व्याचष्टे—**यत्रेति** ॥ यत्र काव्ये तथा चोपमानोपमेयवाक्यार्थघटकधर्मयोर्बिम्बप्रतिबिम्बभावो दृष्टान्त इति लक्षणम् ॥ **काममिति** ॥ अनेन प्रकृतराजविशेषण । राजन्वतीं शोभनराजवतीम् । 'राजन्वान्सौराज्ये' इति निपातः । नक्षत्राण्यश्विन्यादीनि सप्तविंशतिः, तारास्तदितराः, गोबलीवर्दन्यायात् । ग्रहा भौमादयः । संकुला व्याप्ता । ज्योतिष्मतीति प्राशस्त्ये मतुप् । अत्र राजन्वतीज्योतिष्मतीत्यनयोर्बिम्बप्रतिबिम्बभावः, पूर्वोदाहरणे कीर्तिकान्त्योर्बिम्बप्रतिबिम्बभावप्रयोजकं मनोहारित्वरूपं सादृश्यमार्थमिह तु राजज्योतिषोः प्राशस्त्यरूपं तच्छाब्दमिति मेदः ॥ **देवीमिति** ॥ देवीं वाचं सरस्वतीं बहव उपासते हि सेवन्त एव हि । हिशब्दस्यैवकारार्थत्वात् । तु परं सरस्वतीसंबन्धि सारमसौ प्रसिद्धो गुरुकुले क्लिष्टोऽध्ययनश्रमवान्पुरारिनामा कविर्नितरामतिशयेन जानीते । अत्र दृष्टान्तमाह । वानररूपैर्भटैर्यौद्धिर्भिर्लङ्घित एव किं त्वस्याब्धेर्गम्भीरतां पातालपर्यन्तनिमग्ना पीवरा स्थूला तनुर्यस्यैवविधो मन्थाचलो मन्दराद्विरेव जानातीति । दृष्टान्तोदाहरणत्वात्सङ्गतिमाशङ्कते—**नन्विति** ॥ वाक्ययोरिति सप्तमी । एकधर्म इत्यनन्तरं शब्दभेदेन निर्दिष्ट इति शेषः । सागरस्याधस्तनो योऽवधिरिति गम्भीरतापदार्थकथनं । संस्पशंसु लक्षणया जानात्यर्थं इति बोध्यम् । तथाच धर्मभेदान्न प्रतिवस्तूपमा किंतु सारस्वतसारज्ञानसागराधस्तलावधिसंस्पर्शयोर्बिम्बप्रतिबिम्बभावादृष्टान्तालंकार एवेत्याशयः । 'वर्षत्यम्बुदमालेयं वर्षत्येषा च शर्वरी' इतिवत्पदावृत्तिदीपकं स्यादित्याशङ्क्य

धस्तलावधि संस्पर्शमात्रस्य विवक्षितत्वात् । अत्रोदाहरणे पदावृत्तिदीपका-  
द्विशेषः पूर्ववत्प्रस्तुताप्रस्तुतविषयत्वकृतो द्रष्टव्यः । वैधर्म्येणाप्ययं दृश्यते ।  
कृतं च गर्वाभिमुखं मनस्त्वया किमन्यदेवं निहताश्च नो द्विषः ।  
तमांसि तिष्ठन्ति हि तावदंशुमान्न यावदायात्युदयाद्रिमौलिताम् ॥ ५२ ॥

निदर्शनालंकारः १९

वाक्यार्थयोः सदृशयोरैक्यारोपो<sup>१</sup> निदर्शना ।

यद्दातुः सौम्यता सेयं पूर्णेन्दोरकलङ्किता ॥ ५३ ॥

अत्र दातृपुरुषसौम्यत्वस्योपमेयवाक्यार्थस्य पूर्णेन्दोरकलङ्कत्वस्योपमानवा-  
क्यार्थस्य यत्तच्चामैक्यारोपः ॥ यथावा—

अरण्यरुदितं कृतं शवशरीरमुद्वर्तितं

स्थलेऽञ्जमवरोपितं सुचिरमूपरे वर्षितम् ।

श्वपुच्छमवनामितं बधिरकर्णजापः कृतो

धृतोऽन्धमुखदर्पणो यदबुधो जनः सेवितः ॥

समाधत्ते—अत्रेति ॥ पूर्ववत् अर्थावृत्तिप्रतिवस्तूपमयोरिव । प्रस्तुताप्रस्तुतेति  
दृष्टान्तः प्रस्तुताप्रस्तुतविषयः, पदावृत्तिस्तु तदन्यतरमात्रविषयेत्यर्थः । यद्यप्य-  
त्रात्मनेपदपरस्मैपदमेदेन पदमेदान्न पदावृत्तिशङ्कोचिता, तथापि पाठपरिवर्तनेन  
पदामेदेऽपि न पदावृत्तेरयं विषय इति बोधयितुमेतदुक्तम् । अयं दृष्टान्तः ॥  
कृतं चेति ॥ वृषं प्रति मन्त्रिण उक्तिः । हे राजन्, त्वया मनो गर्वस्याभिमु-  
खं न तु गर्वितं कृतं च । किमन्यदपेक्षितमिति शेषः । एवं शस्त्रप्रयोगादिकं  
विना नोऽस्माकं द्विषः शत्रवो निहताश्च न तु निहनिष्यन्ते । अंशुमान् सूर्यो  
यावदुदयाद्रेमौलितां शिरोलंकारतां नायाति तावदेव तमांसि तिष्ठन्ति तस्मिन्  
तथाभूते न तिष्ठन्तीति दृष्टान्तः । अत्र मनोगर्वाभिमुखीकरणवैरिहननयोरंशुम-  
दुदयाचलमस्तकानागमनतमःस्थित्योश्च यथाक्रमं वैधर्म्येण विम्बप्रतिविम्बभावः  
॥ ५२ ॥ इति दृष्टान्तालंकारप्रकरणम् ॥ १८ ॥

निदर्शनां लक्षयति—वाक्यार्थयोरिति ॥ सदृशवाक्यार्थसंबन्धी य ऐ-  
क्यारोपः, उपमेयवाक्यार्थे उपमानवाक्यार्थाभेदारोप इति यावत् ॥ यद्दातुरि-  
ति ॥ दातुः सौम्यतेति यदिति सामान्ये नपुंसकम् । सेयमिति विधेयाभि-  
प्रायकं स्त्रीलिङ्गम् ॥ यत्तच्छ्यामिति ॥ यद्यपि मुखं चन्द्र इतिवद्दातुः सौम्य-  
ता पूर्णेन्दोरकलङ्केतेत्येतावताप्यैक्यारोपः संभवति तथापि यत्तच्चामौ शीघ्रं स्फु-  
टतया तदवगमात्तदुपन्यासः ॥ अरण्येति ॥ अबुधो मुखो जनः सेवितः ।  
यदिति गुणीभूतसेवानक्रियापरामर्शः । उत्तरवाक्यगतेन यच्छब्देन तच्छब्दाक्षे-  
पात् । तदरण्यरुदितं कृतमित्याद्यन्वयः । उद्वर्तनं यवगोधूमादिचूर्णेन मलापक-

अत्राबुधजनसेवाया अरण्यरोदनादीनां यत्तन्नामैक्यारोपः ॥ ५३ ॥

**पदार्थवृत्तिमप्येके वदन्त्यन्यां निदर्शनाम् ।**

**त्वन्नेत्रयुगलं धत्ते लीलां नीलाम्बुजन्मनोः ॥ ५४ ॥**

अत्र नेत्रयुगले नीलाम्बुजगतलीलापदार्थारोपो निदर्शना । यथावा—

वियोगे गौडनारीणां यो गण्डतलपाण्डिमा ।

अदृश्यत स खर्जूरीमञ्जरीगर्भरेणुषु ॥

पूर्वस्मिन्नुदाहरणे उपमेये उपमानधर्मारोप इह तूपमाने उपमेयधर्मारोप इति भेदः । उभयत्राप्यन्यधर्मस्यान्यत्रासंभवेन तत्सदृशधर्माक्षेपादौपम्ये पर्यवसानं तुल्यम् । इयं पदार्थवृत्तिनिदर्शना ललितोपमेति जयदेवेन व्याहृता । यद्यपि वियोगे गौडनारीणामिति श्लोकः प्राचीनैर्वाक्यार्थवृत्तिनिदर्शनायामुदाहृतस्तथापि विशिष्टयोर्धर्मयोरैक्यारोपो वाक्यार्थवृत्तिनिदर्शना । उपमानोपमेययोरन्यतरस्मिन्नन्यतरधर्मारोपः पदार्थवृत्तिनिदर्शनेति व्यवस्थामाश्रित्यास्माभिरिहोदाहृतः । एवं च ।

षण्णम् । स्थले निर्जलप्रदेशे । अब्जं जलजम् । ऊषरे अङ्कुरायोग्यक्षारभूभागे । शुनः पुच्छं श्वपुच्छमवनामितमृजुतासंपादनाय नम्रीकृतम् । बधिरस्य कर्णं जप एव जापः । प्रलाप इत्यर्थः । अन्धस्य मुखे तत्संमुखं दर्पणो धृतः । इत्येवं निरर्थकत्वेन सदृशानामनेकेषां वाक्यार्थानामबुधजनसेवनरूपप्रकृतवाक्यार्थे ऐक्यारोपः पूर्वत्र त्वेकस्यैवैक्यारोप इति विशेषः ॥ ५३ ॥ निदर्शनान्तरमाह—**पदार्थेति ॥** पदार्थवृत्तिं पदार्थसंबन्धिनीम् । एके आलंकारिकाः । अन्यां पूर्वोक्तलक्षणाम् ॥ **त्वन्नेत्रेति ॥** लीलां शोभाम् । नीलाम्बुजन्मनोर्नीलोत्पलयोः ॥ **वियोग इति ॥** गौडदेशगतानां नारीणां वियोगे स्वकान्तवियोगकाले यो गण्डतले पाण्डिमा पाण्डुवर्णो भवति स खर्जूरीणां लतानां मञ्जरीगर्भस्थेषु रेणुष्वदृश्यत दृष्ट इत्यन्वयः । उपमाने यथोक्तेरेणुरूपे उपमेये उपमानधर्मारोप एव पदार्थनिदर्शनायाः प्राचीनैरुदाहरणात्कथमियं पदार्थनिदर्शनोच्यत इति शङ्कायामाह—**उभयत्रेति ॥** उपमेये उपमानधर्मारोपे उपमाने उपमेयधर्मारोपे चेत्यर्थः । तथा चौपम्यपर्यवसायित्वस्यैव पदार्थनिदर्शनाजीवातुत्वेनारोपविषयस्योपमेयत्वेन निवेशे प्रयोजनाभावादिहापि सा युक्तैवेति भावः । नन्वेवं सति वाक्यार्थनिदर्शनालक्षणस्यात्रातिव्याप्तिरित्याशयवानाह—**यद्यपीति ॥** वियोगकालीनगौडनारीगण्डतलपाण्डिन्नः खर्जूरीमञ्जरीगर्भरेणुदृष्टपाण्डिन्नश्च यत्तन्नामैक्यारोपसत्त्वादिति भावः । अर्थविशेषविवक्षयातिव्याप्तिं परिहरन्नेव स्वाभिमतनिदर्शनाद्वयविषयविभागं दर्शयति—**तथापीति ॥** विशिष्टयोर्विम्बप्रतिबिम्बभावापन्नधर्मविशिष्टयोः । एवं च वाक्यार्थशब्देनैतादृशार्थविवक्षणाद्वियोगस्याद्युदाहरणे नातिव्याप्तिरिति भावः ॥ **उपमानेत्यादि ॥** एतच्च स्वरूपकथ-



‘त्वयि सति शिव दातर्थस्मदभ्यर्थिताना-  
मितरमनुसरन्तो दर्शयन्तोऽर्थिसुद्राम् ।  
चरमचरणपातैदुर्ग्रहं दोग्धुकामाः  
करभमनुसरामः कामधेनौ स्थितायाम् ॥’  
‘दोभ्यामिन्धि तितीर्षन्तस्तुष्टुवुस्ते गुणार्णवम् ॥’

इत्यादिषु वाक्यभेदाभावेऽपि वाक्यार्थवृत्तिरेव निदर्शना । विशिष्टयोरै-  
क्यारोपसद्भावात् । वाक्यार्थयोः सदशयोरिति लक्षणार्णवये वाक्यार्थशब्देन  
बिम्बप्रतिबिम्बभावापन्नवस्तुविशिष्टस्वरूपयोः प्रस्तुताप्रस्तुतधर्मयोर्विवक्षित-  
त्वादिति । एवंच—

‘राजसेवा मनुष्याणामसिधारावलेहनम् ।  
पञ्चाननपरिष्वङ्गो व्यालीवदनसुम्बनम् ॥’

नम् । नत्वेवंरूपेण लक्षणे निवेशः । ताद्रूप्यरूपकतिव्याप्तिवारणायोपमा-  
कल्पकलस्यारोपविशेषणस्यावश्यकत्वेनोपमाकल्पकस्तत्तद्धर्मारोप इत्येतावत् एव  
लक्षणस्य निर्दुष्टत्वात् । तदुक्तम्—‘अभवन्वस्तुसंबन्ध उपमापरिकल्पकः’ इति ।  
ताद्रूप्यरूपके तु ताद्रूप्यावच्छिन्नाभेद एव विवक्षितो न पुनरुपमेति तद्वारणम् ।  
ननु त्वयि सतीत्याद्युदाहरणे कापि निदर्शना न स्यादन्यधर्मस्यान्यत्रारोपात्,  
एकवाक्यत्वेन वाक्यार्थभेदाभावाच्च, पदार्थवाक्यार्थनिदर्शनयोरसंभवादित्याश-  
ङ्गाह—**एवंचेति ॥** उक्तव्यवस्थाश्रयणे चेत्यर्थः ॥ **विशिष्टयोरिति ॥**  
बिम्बप्रतिबिम्बभावापन्नवस्तुविशिष्टयोरित्यर्थः । तत्र तावत्पूर्वपद्ये भोः शिव,  
अस्मदभ्यर्थितानां दातरि त्वयि सति इतरं क्षुद्रं प्रभुमनुसरन्तोऽर्थिनां सुद्रां  
चिह्नं दर्शयन्तो वयं कामधेनौ स्थितायां दोग्धुकामाश्चरमयोः पाश्चात्ययोश्चरण-  
योः पातैदुर्ग्रहं दुःखेन ग्राह्यं करभमुष्टुशिष्टुमनुसराम इत्यर्थके सकलकामदम-  
हेश्वरकालीनक्षुद्रधनिकानुसरणकर्तुः कामधेनुस्थितिकालीनतथाविधकरभानुसर-  
णकर्तुंश्चैक्यारोपः । तत्रोपमानकोटिविशेषणयोः कामधेनुकरभयोरुपमेयकोटि-  
विशेषणयोश्च महेश्वरक्षुद्रधनिकयोर्यथाक्रमं बिम्बप्रतिबिम्बभावो बोध्यः । एवम-  
नुसरणयोरपि । एवं दोभ्यामित्यत्राप्यन्धिगुणसमूहयोर्बिम्बप्रतिबिम्बभावो बो-  
ध्यः ॥ नन्वियं व्यवस्था मूलविरुद्धेत्याशङ्गाह—**वाक्यार्थयोरिति ॥** ननु  
वाक्यार्थशब्दस्यावान्तरवाक्यार्थसाधारणानेकपदार्थपरत्वेनैवोक्तोदाहरणसंग्रह-  
संभवादेवंविधगुरुतरार्थपरत्वं न युक्तमित्यत आह—**एवंचेति ॥** एवंविधार्थवि-  
वक्षणे चेत्यर्थः । अवलेहनं जिह्वया घटनम् । पञ्चाननः सिंहस्तस्य परिष्वङ्ग  
आलिङ्गनम् । व्याली भुजङ्गी । अशक्यत्वं बलवदनिष्टजनकत्वं च सा-  
धारणो धर्मः । प्रस्तुतवृत्तान्तो राजसेवा । निदर्शनायास्तल्लक्षणस्य न क्षतिर्ना-  
व्याप्तिः । तयोः प्रस्तुताप्रस्तुतवृत्तान्तयोः असिधारादिभिः समं राज्ञो  
बिम्बप्रतिबिम्बभावात्तद्विशिष्टयोश्चैक्यारोपादिति भावः । एवं तर्हि सदशयो-

इत्यत्र प्रस्तुताप्रस्तुतवृत्तान्तयोरेकैकपदोपात्तत्वेऽपि वाक्यार्थवृत्तिनिदर्शनाया न क्षतिः । तयोर्विम्बप्रतिबिम्बभावापन्नवस्तुविशिष्टव्यवहाररूपत्वात् । अतएव निदर्शनाया रूपकान्नेदः रूपके ह्यविशिष्टयोरेव मुखचन्द्रादिकयो-  
रैक्यारोपः ।

‘अङ्घ्रिदण्डो हरेरूर्ध्वमुत्क्षिप्तो बलिनिग्रहे ।

विधिविष्टरपद्मस्य नालदण्डो मुदेऽस्तु वः ॥’

इति विशिष्टे<sup>२</sup> रूपकोदाहरणेऽपि न बिम्बप्रतिबिम्बभावापन्नवस्तुविशिष्ट-  
रूपता । विधिविष्टरकमलश्लिष्टत्वरूपसाधारणधर्मवत्तासंपादनार्थमेव तद्विशे-  
षणोपादानात् । यद्वातुः सौम्यतेत्यादिनिदर्शनोदाहरणेषु दातृवृणैन्द्रादीनामा-  
नन्दकरत्वादिनेवात्र विशेषणयोर्विम्बप्रतिबिम्बभावाभावात् । यत्रतु विषयि-  
विशेषणानां परस्परसादृश्येन बिम्बप्रतिबिम्बभावोऽस्ति ।

‘ज्योत्स्नाभस्मच्छुरणधवला विभ्रती तारकास्थी-

न्यन्तर्धानव्यसनरसिका रात्रिकापालिकीयम् ।

द्वीपाद्वीपं भ्रमति दधती चन्द्रमुद्राकपाले

न्यस्तं सिद्धाञ्जनपरिमलं लाञ्छनस्य च्छलेन ॥’

रैक्यारोप इत्येव लक्षणमस्त्वित्याशङ्काह—अतएवेति ॥ एतादृशविशेषणवि-  
वक्षणादेवेत्यर्थः । भेदो व्यावृत्तिः । तथाच तदभावे रूपकेऽतिप्रसङ्गः  
स्यादिति भावः । कथमनेन तद्वारणं तत्राह—रूपके इति ॥ अविशिष्टयोर्वि-  
म्बप्रतिबिम्बभावापन्नवस्तुविशिष्टयोः । बिम्बप्रतिबिम्बभावापन्नेत्यस्य व्यावृत्तिं  
दर्शयति—अङ्घ्रिदण्ड इत्यादि ॥ बलेदैत्यविशेषस्य निग्रहे बन्धने कर्तव्ये  
ऊर्ध्वमुत्क्षिप्तो हरेरङ्घ्रिदण्डो वो युष्माकं मुदेऽस्त्विति संबन्धः । कीदृशः । विधे-  
र्ब्रह्मणो विष्टर आसनं तद्रूपस्य पद्मस्य नालदण्ड इत्यर्थः ॥ विशिष्टरूपकेति ॥  
ऊर्ध्वोत्क्षिप्तत्वविशिष्टाङ्घ्रिदण्डविधिविष्टरपद्मसंबन्धित्वविशिष्टनालदण्डसंबन्धिरूप-  
केत्यर्थः ॥ विशेषणेति ॥ ऊर्ध्वोत्क्षिप्तत्वरूपोपमेयविशेषणविधिविष्टरपद्मसं-  
बन्धित्वरूपोपमानविशेषणयोरित्यर्थः । एवकारसूचितबिम्बप्रतिबिम्बभावव्यति-  
रेकं स्फुटयति—यद्वातुरिति ॥ अभावादिति ॥ सादृश्याभावादिति भा-  
वः । रूपकविशेषेऽतिव्याप्तिमाशङ्का परिहरति—यत्रत्वित्यादिना ॥ यत्र  
त्वित्यस्य इति सावयवरूपकोदाहरणे इत्यग्रेतनेनान्वयः । विषयविषयिविशेषणा-  
नामारोपविषयारोप्यमाणसंबन्धिनां विशेषणानाम् ॥ ज्योत्स्नेति ॥ इयं रात्रि-  
रेव कापालिकी योगिनी द्वीपाद्वीपान्तरं भ्रमतीत्यन्वयः । एतत्प्रधानरूपकम् ।  
एतदङ्गभूतान्यपराणि विशेषणैः प्रतिपाद्यन्ते । यथा ज्योत्स्नारूपेण भस्मना छु-  
रणमङ्गलेपस्तेन धवला तारकारूपाप्यस्थीनि विभ्रती अन्तर्धानस्य व्यसने कौ-  
बुके रसिका चन्द्ररूपे मुद्राकपाले न्यस्तं लाञ्छनस्य छलेन सिद्धाञ्जनस्य परिमलं  
चूर्णं दधती धारयन्ती । दीक्षाकालग्रहीतोपकरणेषु मुद्रोपपदनान्ना पाखण्डानां

इति सावयवरूपकोदाहरणे । तत्रापि विषयविषयिणोस्तद्विशेषाणां च प्रलेकमेवैक्यारोपो नतु ज्योत्स्नादिविशिष्टरात्रिरूपविषयस्य भस्मादिविशिष्टकापालिकीरूपविषयिणश्च विशिष्टरूपेणैक्यारोपोऽस्तीति । तस्माद्राजसेवा मनुष्याणामित्यादावपि वाक्यार्थवृत्तिनिदर्शनैव युक्ता । मतान्तरे त्विह पदार्थवृत्त्यैव निदर्शनया भाव्यमिति ॥ ५३ ॥

अपरां बोधनं प्राहुः क्रिययाऽसत्सदर्थयोः ।

नश्येद्राजविरोधीति क्षीणं चन्द्रोदये तमः ॥ ५५ ॥

उदयनेव सविता पद्मेष्वर्पयति श्रियम् ।

विभावयन्समृद्धीनां फलं सुहृदनुग्रहः ॥ ५६ ॥

कस्यचिक्किचिक्रियाविशिष्टस्य स्वक्रियया परान्प्रत्यसत्तः सतो वार्थस्य बोधनं यन्निबध्यते तदपरां निदर्शनामाहुः । असदर्थबोधने उत्तरार्धमुदाहर-

व्यवहार इति चण्डीदासः । मुद्रापरिमलशब्दौ प्रशंसार्थाविलिन्ये । मुद्रा चिह्नं तद्रूपे कपाल इति वार्थः । विषयविषयिणो रात्रिकापालिकयोः । तद्विशेषाणां तत्संबन्धिनां ज्योत्स्नाभस्मादीनां यथाश्रुते रात्रिकापालिकीति समासस्योत्तरपदार्थप्रधानतया ज्योत्स्नादीनां रात्रिविशेषणत्वाभावादसंगतेः ॥ प्रत्येकमेवेति ॥ शुद्धस्वरूपेणैवेत्यर्थः ॥ नत्विति ॥ उक्तयुक्त्या विशेषणत्वाभावादिति भावः । वस्तुतो भस्मादेः कापालिकीं प्रत्यपि न विशेषणत्वमपि तु तत्कोटिनिविष्टत्वमेवेत्यपि बोध्यम् । वाक्यार्थशब्दस्य विम्बप्रतिविम्बभावापन्नवस्तुविशिष्टार्थपरत्वमङ्गीकृत्य राजसेवेत्युदाहरणे वाक्यार्थवृत्तिनिदर्शनात्वमुक्तमुपसंहरति— तस्मादिति ॥ उक्तलक्षणस्य व्यवस्थितत्वादित्यर्थः ॥ मतान्तरे त्विति ॥ सदृशयोर्वाक्यार्थयोरैक्यारोप इति यथाश्रुतलक्षणाङ्गीकर्तृमते इत्यर्थः । इह राजसेवेत्युदाहरणे ॥ पदार्थवृत्त्यैवेति ॥ उपमाकल्पक एकपदार्थ अपरपदार्थतद्दमन्यतरारोप इति तल्लक्षणस्य तदभिमतत्वादिति भावः ॥ ५४ ॥ निदर्शनान्तरमाह—अपरामिति ॥ पूर्वविलक्षणामित्यर्थः । निदर्शनामित्यनुषज्यते । क्रिययाऽसत्सदर्थयोर्बोधनमपरां निदर्शनां प्राहुरिति संबन्धः । सदसदर्थयोरिति वक्तव्येऽपि छन्दोनुरोधादित्यमभिधानम् । 'समुद्राभ्राद्धः' इत्यादिसौत्रनिर्देशेन पूर्वनिपातविधेरनित्यत्वज्ञापनात् । लक्षणं व्याचष्टे—कस्याचिदिति ॥ अत्रासत्तः सतो वेति विभागकथनं नतु लक्षणान्तर्गतम् । उदासीनार्थबोधने चमत्कारित्वाभावेनैवानतिप्रसङ्गात् । स्वक्रियया सहकारिभूतया क्रियाविशिष्टस्य वस्तुनः संबन्ध्यर्थस्य बोधनं बोधानुकूलो व्यापारो यन्निबध्यते वर्णयते सा निदर्शनेति लक्षणम् । अथ 'निवातपद्मोदरसोदराभ्यां विलोचनाभ्यामवलोकयन्ती । न केवलं यूनि मनोमवेऽपि व्यनक्ति कंचित्तपसः प्रभावम् ॥' इत्यादावतिव्याप्तिः । अवलोकनक्रियाविशिष्टया कामिन्या तपःप्रभावबोधनस्य वर्णनादिति चेन्न ।

१ 'विभावनं समृद्धीनां'.

बोधयदिति वक्तव्ये बोधयदित्यस्य गम्यमानत्वादप्र-  
चन्द्रेण सह विरुध्य स्वयं नाशक्रियया विशिष्टं तमः  
दृष्टान्तभूतया अन्योऽप्येवं राजविरुद्धश्चेन्नश्येदित्यनिष्टप-  
रदेव नष्टमिति निबन्धनादसदर्थनिदर्शना । तथा उत्तर-  
समय एव पद्मेषु लक्ष्मीमादधानः स्वया पद्मलक्ष्म्या-  
ति समृद्धीनां फलं सुहृदनुग्रह एवेति श्रेयस्करमर्थं बो-  
र्थनिदर्शना ॥

।वाप्य यो लघुर्हेलयैव स पतेदिति ब्रुवन् ।

।तः पृषद्गणश्चारुमारुतधुतः पतत्यधः ॥

। नो वृष्टिबिन्दुगणो मन्दमारुतमात्रेणापि कम्पितः पतन्  
। तनहेतुरित्यसदर्थं बोधयन्निबद्ध इत्यसदर्थनिदर्शना ॥

। गेपदे धत्ते यो देवं रविमागतम् ।

। आतिथेयीति बोधयन्गृहमेधिनः ॥

। शिरसा संभावयन्नुदयाचलः स्वनिष्ठया रविधारणक्रि-  
। तामेवं गृहमेधिभिरातिथ्यं कार्यमिति सदर्थं बोधयन्नि-  
। र्शना । अत्र केचित् वाक्यार्थवृत्तिपदार्थवृत्तिनिदर्शना-  
। निबन्धनमिति, तृतीया तु संभवद्वस्तुसंबन्धनिबन्ध-  
। तथाहि । आद्यनिदर्शनायां वाक्यार्थयोरैक्यमसंभव-

धया बोधनस्य विवक्षितत्वात् । उक्तोदाहरणे च लिङ्ग-  
रभावात् । इत्थं च दृष्टान्ततया क्रियाविशिष्टस्यार्थबोध-  
नेति पर्यवसितम् । नश्येदित्यत्र बोधनस्यावर्णनात्कथमु-  
त्तत्रेति ॥ उदाहरण इत्यर्थः । लक्ष्ये लक्षणं संगमयति  
नस्य गम्यमानत्वाच्चेत्यर्थः । दृष्टान्तभूतयेति ॥ दृष्टान्ते  
मानयेत्यर्थः । दृष्टान्तो भूतः संजातो ययेति वा । एवं  
वं 'सोमो वै ब्राह्मणानां राजा' इत्यादिश्रुतिप्रसिद्धम् । अ-  
शरूपानिष्टसाधनं राजविरुद्धस्वरूपमर्थम् ॥ उन्नतमिति ॥  
रेमाणश्च स उन्नतं पदमुत्कर्षमुच्चस्थानं चावाप्य हेलयैव  
शैलशेखरगतो गिरिमस्तकवर्ती पृषद्गणो जलबिन्दुस-  
मारुतेन धुतः कम्पितोऽधः पतत्युत्कर्षाद्धीयते अधोदेशे  
। ति पाठे बोधनस्य पूर्ववद्गम्यमानत्वादप्रयोगः । दृष्टकण  
त्यर्थः ॥ चूडेति ॥ उदयाचल आगतं देवं रविं चूडा-  
। धत्ते धारयति । किं कुर्वन् । गृहमेधिनो गृहस्थान्स-  
। बोधयन् । आतिथेयी आतिथ्यम् । अत्र उक्तनिदर्शना-

त्तयोः साम्ये पर्यवस्यति । द्वितीयनिदर्शनायामप्यन्यधर्मोऽन्यत्रासंभवन्ध-  
र्मिणोः साम्ये पर्यवस्यति । तृतीयनिदर्शनायां तु स्वक्रियया परान्प्रति सद-  
सदर्थबोधनं संभवदेव समतां गर्भीकरोति । बोधयन् गृहमेधिन इत्यादौ हि  
कारीषोऽग्निरध्यापयतीतिवत्समर्थाचरणे णिचः प्रयोगः । ततश्च यथा कारी-  
षोऽग्निः शीतापनयनेन बटूनध्ययनसमर्थान्करोति एवं वर्ण्यमानः पर्वतः  
स्वयमुपमानभावेन गृहमेधिन उक्तबोधनसमर्थान्कर्तुं क्षमते । यथायं पर्वतः  
समागतं रविं शिरसा संभावयत्येवं गृहमेधी समागतं सन्तमुचितपूजया  
संभावयेदिति । अतः संभवति बोधनसंबन्ध इति ॥ ५५ ॥ ५६ ॥

### व्यतिरेकालंकारः २०

व्यतिरेको विशेषश्चेदुपमानोपमेययोः ।

शैला इवोन्नताः सन्तः किंतु प्रकृतिकोमलाः ॥ ५७ ॥

अयमुपमेयाधिक्यपर्यवसायी व्यतिरेकः । यथावा—

पल्लवतः कल्पतरोरेश विशेषः करस्य ते वीर ।

भूषयति कर्णमेकः परस्तु कर्णं तिरस्कुरुते ॥

तद्भयूनत्वपर्यवसायी यथा—

रक्तस्त्वं नवपल्लवैरहमपि श्लाघ्यैः प्रियाया गुणै-

स्त्वामायान्ति शिलीमुखाः स्सरधनुर्मुक्तास्तथा मामपि ।

त्रयविषये केचिदित्यस्येति व्यवहरन्तीत्यनेनान्वयः ॥ धर्मिणोरिति ॥ धर्मयोः  
साम्यमात्रेण चमत्कारानिष्पत्तेस्तत्कृतबिम्बप्रतिबिम्बभावेन धर्मिणोः साम्या-  
वगतिरिति भावः ॥ गर्भीकरोतीति ॥ स्वविशेषणत्वेन स्वीकरोतीत्यर्थः ।  
दृष्टान्ततया बोधनस्यैव तत्र विवक्षितत्वात् । एतदेवोपपादयति—**बोधयन्नि-**  
**त्यादिना ॥** करीषं शुष्कगोमयं तस्यायंकारीषः । समर्थाचरणे समर्थकरणे ।  
सामर्थ्यात्पादन इति यावत् । भावप्राधान्यात् । उपमानभावेन दृष्टान्तत्वेन ।  
एवं प्रदर्शिते निदर्शनात्रये निदर्शनापदप्रवृत्तिनिमित्तस्यैकस्याभावान्नानार्थ एव  
निदर्शनाशब्द इति बोध्यम् ॥ ५५ ॥ ५६ ॥ इति निदर्शनालंकारप्रकरणम् ॥ १९ ॥

व्यतिरेकं लक्षयति—**व्यतिरेक इति ॥** विशेषो वैलक्षण्यम् । उपमेयस्या-  
धिक्यमुत्कर्षः ॥ **पल्लवत इति ॥** पञ्चम्यर्थे तसिद्ध । कल्पतरोः पल्लवतः पल्ल-  
वादेश बक्ष्यमाणस्ते तव करस्य विशेष इति संबन्धः । एकः पल्लवः परो हस्तः  
कर्णं राधेयं तिरस्कुरुते । दानातिशयेनेति भावः । अत्रोपमेयस्य करस्योत्कर्षः ।  
पूर्वादाहरणे उन्नतत्वेनौपम्यं शाब्दमिह तु रक्तवत्कोमलादिप्रयुक्तं तद्भयूमिति  
मेदः ॥ **तद्भयूनत्वेति ॥** उपमेयन्यूनत्वेत्यर्थः ॥ **रक्तस्त्वमिति ॥** अशो-  
कशृङ्गं प्रति विरहिणः कस्यचिदुक्तिः । हे अशोक, आवयोः सर्वं तुल्यं समानम् ।  
अहं केवलं यात्रा विधात्रा सशोकः शोकसहितः कृतः, त्वं तु शोकरहित इत्य-

कान्तापादतलाहतिस्त्व मुदे तद्वन्ममाप्यावयोः

सर्व तुल्यमशोक केवलमहं धात्रा सशोकः कृतः ॥

अनुभयपर्यवसायी यथा—

दृढतरनिबद्धमुष्टेः कोशनिषण्णस्य सहजमलिनस्य

कृपणस्य कृपाणस्य च केवलमाकारतो भेदः ॥



सहोक्तयलंकारः २१

सहोक्तिः सहभावश्चेद्भासते जनरञ्जनः ।

दिगन्तमगमत्तस्य कीर्तिः प्रत्यर्थिभिः सह ॥ ५८ ॥

शोकपदश्लेषादवगम्यते । किं तत्सर्वं समानं तत्राह—रक्त इत्यादि ॥ त्वं नू-  
तनैः पल्लवैः रक्तो रक्तवर्णः, अहमपि प्रियायाः श्लाघनीयैरुणैः सौन्दर्यादिभौ  
रक्तोऽनुरक्तः । अर्थात्प्रियायाम् । हे सखे, त्वां प्रति शिलीमुखा भ्रमरा आ-  
यान्ति, मां प्रत्यपि स्मरेण धनुषा मुक्ताः प्रेरिताः शिलीमुखा बाणा आयान्ति ।  
एवं कान्तायाः पादतलस्याघातो यथा तव मुदे संतोषाय तद्वत्तथा ममापि संतो-  
षायैत्यर्थः । कामिनीपादघातेनाशोकस्य पुष्पोद्गम इति कविप्रसिद्धिः । अत्रोपमेयस्य  
सशोकत्वेनापकर्षः अनुभवपर्यवसायी उपमेयोत्कर्षापकर्षान्यतरपर्यवसानर-  
हितः ॥ दृढतरेति ॥ कृपणस्य कृपाणस्य खङ्गस्य चाकारतो दीर्घाद्वर्णादाकृतेश्च  
केवलं भेदो वैलक्षण्यम् । प्रकारान्तरेण तु साम्यमेवेत्यर्थः । कथं तत्राह—दृढ-  
तरेत्यादि ॥ दृढतरं निबद्धो मुष्टिर्येनेति । कृपणपक्षे धनव्ययवैमुख्येन मुष्टिमो-  
चनाभावात् । खङ्गपक्षे तु दृढतरं निबद्धः संबद्धो मुष्टिर्मुष्टिग्राह्यभागो यस्येत्यर्थः ।  
कोशो भाण्डारगृहं तत्र निषण्ण उपविष्टः कृपणः । कोशे पिधानके निषण्णः स्थित  
इति खङ्गपक्षे । सहजमलिनः स्वभावमलिनः । मलिनवेषत्वात्कृपणः । खङ्गस्तु  
कृष्णवर्णत्वादिति । एवं च किञ्चिद्धर्मप्रयुक्तसाम्यवत्तया प्रतीयमानयोः किञ्चिद्धर्म-  
प्रयुक्तवैलक्षण्यं व्यतिरेकशरीरम् । वैलक्षण्यं तु क्वचिदुपमेयस्योत्कर्षे क्वचिच्च तदप-  
कर्षे पर्यवसानं क्वचित्तु तदन्यतरपर्यवसानविरहेऽपि स्ववैचित्र्यविश्रान्तमात्रमिति  
बोध्यम् । एतेन चरमभेदद्वयतदुदाहरणदूषणं कस्यचिदापातरमणीयमिव भासमानं  
प्रत्युक्तं वेदितव्यम् । अत्यन्तासारतया तु नानुवादमर्हतीत्युपरम्यते ॥ ५७ ॥  
इति व्यतिरेकालंकारप्रकरणम् ॥ २० ॥

सहोक्तिरिति ॥ लक्ष्यनिर्देशः । सहभाव इत्यादिलक्षणम् । सहभावः साहित्यम् ।  
जनरञ्जनः सहृदयजनाह्लादकः । एवं च चमत्कृतिजनकं साहित्यं सहोक्तिरिति ल-  
क्षणम् ॥ दिगन्तमिति ॥ तस्य राज्ञः कीर्तिः प्रत्यर्थिभिः शत्रुभिः सह दिग-  
न्तमगमदित्यन्वयः । अत्र च तृतीयाया निरूपितत्वार्थकतया प्रत्यर्थिनिरूपितसा-  
हित्यवत्कीर्तिर्गमनाश्रय इति बोधे एकधर्मान्वयित्वरूपसाहित्यबलात्प्रत्यर्थिनामपि

यथावा—

छाया संश्रयते तलं विटपिनां श्रान्तेव पान्थैः समं  
मूलं याति सरोजलस्य जडता ग्लानेव मीनैः सह ।  
आचामल्यहिमांशुदीधितिरपस्तप्तेव लोकैः समं  
निद्रा गर्भगृहं सह प्रविशति क्लान्तेव कान्ताजनैः ॥

जनरञ्जन इत्युक्तेरनेन सार्धं विहराम्बुराशेरित्यादौ न सहोक्तिरलंकारः ५७

विनोक्त्यलंकारः २२

विनोक्तिश्चेद्विना किञ्चित्प्रस्तुतं हीनमुच्यते ।

विद्या हृद्यापि सावद्या विना विनयसंपदम् ॥ ५९ ॥

यथावा—

यश्च रामं न पश्येत्तु यं च रामो न पश्यति ।  
निन्दितः स भवेन्नोके स्वात्माप्येनं विगर्हते ॥

अत्रच रामदर्शनेन विना हीनत्वं विनाशब्दमन्तरेणैव दर्शितम् ॥ ५९ ॥

गमनान्वयप्रतीतिः तदुक्तम्—‘सा सहोक्तिः सहार्थस्य बलादेकं द्विवाचकम्’ इति ॥ छायेति ॥ ग्रीष्मर्तौ मध्याह्नवर्णनमिदम् । छाया पान्थैरध्वगैः समं सार्धं विटपिनां तरूणां तलं मूलप्रदेशं संश्रयते । कुत इत्याकाङ्क्षायामुत्प्रेक्षते— श्रान्तेवेति । श्रमश्चात्रातपातिशयकृतो बोध्यः । एवमग्रेऽपि । जडता शीतलता ग्लानेव सरोजलस्य मूलमधोदेशं मीनैर्मत्स्यैः सह याति गच्छति । ग्लानिर्बलापचयः । तथा अहिमा उष्णा अंशवः करा यस्यैवंभूतस्य रवेर्दीधितिस्तप्तेव संतप्तेव सती लोकैः सममपः जलानि आचामति पिबति । ‘दीधितिः स्त्रियाम्’ इत्यमरः । निद्रा क्लान्तेव सती कान्ताजनैः सह गर्भगृहमभ्यन्तरगृहं प्रविशति । तत्रैव तदुद्भवात् । क्लान्तिस्तेजोहानिः । सौकुमार्यातिशयेन तत्सौलभ्यात्कान्तोपादानम् ॥ इत्यादाविति ॥ इन्दुमतीस्त्रयंवरे रघुवंशे ‘अनेन सार्धं विहराम्बुराशेस्त्रीरेषु तालीवनमर्मरेषु । द्वीपान्तरानीतलवङ्गपुष्पैरपाकृतस्वेदलवा मशङ्किः ॥’ इति पद्यम् । अत्र सहोक्तिचमत्कारित्वाञ्जालंकाररूपेत्यर्थः ॥ ५८ ॥ इति सहोक्तिप्रकरणम् ॥ २१ ॥

विनोक्तिरिति ॥ किञ्चिद्विना प्रस्तुतं वर्ण्यं हीनं दुष्टमुच्यते चेत्तदा विनोक्तिनामालंकार इत्यर्थः ॥ विद्येति ॥ विनयसंपत्तिं विना या विद्या सा हृद्या मनोहरापि दुष्टेत्यन्वयः । अत्र प्रस्तुताया विद्याया विनयं विना दुष्टत्वमुक्तम् ॥ यश्चेति ॥ यः पुरुषः स्वात्मा स्वान्तःकरणं विगर्हते निन्दति । रामदर्शनेन विनेति रामकर्मकं रामकर्तृकं च दर्शनेन विनेत्यर्थः ॥ अन्तरेणापीति ॥ विनापीत्यर्थः । तथाच विनोक्तिरित्यर्थग्रहणं नतु शब्दग्रहणमिति भावः ॥ ५९ ॥ प्रकारान्तरमाह—

१ ‘विनोक्तिः स्याद्विना’.

तच्चेतिकचिद्विना रम्यं विनोक्तिः सापि कथ्यते ।

विना खलैर्विभात्येषा राजेन्द्र भवतः सभा ॥ ६० ॥

यथावा—

आविर्भूते शशिनि तमसा मुच्यमानेव रात्रि-

नैशस्यार्चिर्हुतभुज इव च्छिन्नभूयिष्ठधूमा ।

मोहेनान्तर्वरतनुरियं लक्ष्यते मुक्तकल्पा

गङ्गा रोधःपतनकलुषा गृह्णीतीव प्रसादम् ॥

अत्र तमःप्रभृतीन्विना निशादीनां रम्यत्वं विनाशब्दमन्तरेण दर्शितम् ६०

समासोक्त्यलंकारः २३

समासोक्तिः परिस्फूर्तिः प्रस्तुतेऽप्रस्तुतस्य चेत् ।

अयमैन्द्रीमुखं पश्य रक्तश्रुम्बति चन्द्रमाः ॥ ६१ ॥

यत्र प्रस्तुतवृत्तान्ते वर्ण्यमाने विशेषणसाम्यबलादप्रस्तुतवृत्तान्तस्यापि प-

तच्चेदिति ॥ तत्प्रस्तुतं किञ्चिद्विना रम्यं चेत्सापि विनोक्तिः कथ्यत इत्यन्वयः । इत्थं च किञ्चिद्विरेकेण प्रस्तुतस्य रम्यत्वारम्यत्वादन्यतरवर्णनं विनोक्तिरिति प्रकारद्वयसाधारणं सामान्यलक्षणं बोध्यम् । यत्तु ह्यो विनार्थसंबन्ध एव विनोक्तिः । ह्यत्वं च विनाकृतस्य वस्तुनो रमणीयत्वारमणीयत्वाभ्यां भवतीत्यर्वाचीनैरुक्तम् । तदयुक्तम् । कारणं विना कार्योत्पत्तिकथनरूपे विभावनालंकारेऽतिव्याप्तेर्वारणाय विनार्थसंबन्धप्रयुक्तप्रस्तुतगतरमणीयत्वादेरपि लक्षणे निवेशस्यावश्यकत्वादिति ॥ आविर्भूत इति ॥ मानवतीविषये नायकस्य परामर्शोऽयम् । इयं वरतनुरन्तः अन्तःकरणे मोहेन मानावेशेन मुक्तकल्पा ईषन्न्यूनमुक्ता लक्ष्यते । केव । पूर्वं रोधसस्तटस्य पतनेन कलुषा अनन्तरं काष्ठभ्यापगमात्प्रसादं नैर्मल्यं गृह्णत्याश्रयन्ती गङ्गेव । तथा शशिनि चन्द्रे आविर्भूते उदिते सति तमसा मुच्यमाना रात्रिरिव । एवं छिन्नो नष्टो भूयिष्ठो धूमो यस्या एवंभूता निशि भवस्य हुतभुजो वह्नेरर्चिः शिखेवेति ॥ दर्शितमिति ॥ अर्थतो बोधितमित्यर्थः ॥ ६० ॥ इति विनोक्तिप्रकरणम् ॥ २२ ॥

समासोक्तिं लक्षयति—समासोक्तिरिति ॥ प्रस्तुते वर्ण्यमाने अप्रस्तुतस्याप्रस्तुतवृत्तान्तस्य परिस्फूर्तिश्चेत्तदा समासोक्तिरित्यन्वयः ॥ अयमिति ॥ इन्द्रस्येयमैन्द्री प्राची । मुखादिभागो वदनं च । रक्तो रक्तवर्णोऽनुरक्तश्च । शुम्बनं संबन्धो वक्रसंयोगविशेषश्च । यथाश्रुतलक्षणस्य वक्ष्यमाणे असावुदयमारूढः कान्तिमान् रक्तमण्डलः । राजा हरति सर्वस्य हृदयं मृदुलैः करैः ॥ इत्यादिप्रकृताप्रकृतश्लेषेऽतिव्याप्तेराह—विशेषणसाम्यबलादिति ॥ विशेषणमात्रसाम्यबलादित्यर्थः । एवं च विशेषणमात्रसाम्यगम्याप्रस्तुतवृत्तान्तत्वं लक्षणं बोध्यम् । उदाहृतश्लेषे चाप्रकृतनृपवृत्तान्तस्य विशेष्यवाचिना श्लिष्टेन राजपदेनाप्य-



रिस्फूर्तिस्त्र समासोक्तिरलंकारः । समासेन संक्षेपेण प्रस्तुताप्रस्तुतवृत्तान्त-  
योर्वचनात् । उदाहरणमयमैन्द्रीति ॥ अत्रहि चन्द्रस्य प्राचीप्रारम्भलक्षण-  
मुखसंबन्धलक्षणे उदये वर्ण्यमाने मुखशब्दस्य प्रारम्भवदनसाधारण्याद्ग-  
शब्दस्यारुणकामुकसाधारण्याच्चुम्बतीत्यस्य प्रस्तुतार्थसंबन्धमात्रपरस्य शक्या-  
र्थान्तरसाधारण्याच्च चन्द्रमःशब्दगतपुंलिङ्गेन ऐन्द्रीशब्दगतस्त्रीलिङ्गेन तत्प्रति-  
पाद्येन्द्रसंबन्धित्वेन चोपस्कृतादप्रस्तुतपरवनितासक्तपुरुषवृत्तान्तः प्रतीयते ।

यथावा—

व्यावल्गाकुचभारमाकुलकचं व्यालोलहारावलि  
प्रेङ्खत्कुण्डलशोभिगण्डयुगलं प्रस्वेदि वक्राम्बुजम् ।  
शश्वदत्तकरप्रहारमधिकश्वासं रसादेतया  
यस्मात्कन्दुक सादरं सुभगया संसेव्यसे तत्कृती ॥

अत्र कन्दुकवृत्तान्ते वर्ण्यमाने व्यावल्गाकुचभारमित्यादिक्रियाविशेषणसा-  
भ्याद्विपरीतरतासक्तनायिकावृत्तान्तः प्रतीयते । पूर्वत्र विशेषणानि श्लिष्टानि  
इह साधारणानीति भेदः । सारूप्यादपि समासोक्तिर्दृश्यते । यथावा—

वगमान्नातिव्याप्तिः । संज्ञाप्रवृत्तिनिमित्तमवयवार्थं दर्शयति—**समासेनेति** ॥  
वचनात्प्रतिपादनात् । लक्ष्ये लक्षणं संगमयति—**अत्रेति** ॥ प्रारम्भ आदिभागः ।  
साधारण्याच्छ्लिष्टत्वात् । यद्यपि चुम्बतीत्यत्र न श्लेषस्तथाप्यर्थद्वयबोधकत्वमात्रेण  
तस्य साधारण्योक्तिः । उपस्कृतादिति साधारण्यादित्यस्य विशेषणम् । तत्र च-  
न्द्रमःशब्दगतेन पुंलिङ्गेन नायकलाभिव्यक्त्या उपस्कारः । ऐन्द्रीति स्वरूपपरं त-  
द्गतेन स्त्रीलिङ्गेन तदर्थस्य नायिकलाभिव्यक्त्या ऐन्द्रीशब्दप्रतिपाद्येनेन्द्रसंबन्धि-  
त्वेन च परकीयलाभिव्यक्तयेति बोध्यम् । वृत्तान्तो व्यवहारो मुखचुम्बनरूपः ॥  
**व्यावल्गादिति** ॥ नायिकानुरक्तस्य कस्यचित्कीडालम्बनं कन्दुकं प्रत्युक्तिरियम् ।  
हे कन्दुक, सुभगया सुन्दर्या एतया नायिकया रसात्प्रीतिविशेषात्सादरमा-  
दरसहितं यथा स्यात्तथा यस्मात्संसेव्यसे तत्तस्मात्कृती धन्योऽसीत्यन्वयः । क-  
थमित्याकाङ्क्षायां संसेवनक्रियां विशिनष्टि—**व्यावल्गादित्यादिना** ॥ व्याव-  
ल्गन्विशेषत आसमन्ताच्चलन्कुचभारो यत्र, तथा आकुलाः क्रीडावेशेनेतस्ततः  
पर्यस्ताः कचाः केशा यत्र, एवं व्यालोला दोलायिता हारावलिर्नत्र, तथा प्रेङ्ख-  
द्भ्यां चञ्चलाभ्यां कुण्डलाभ्यां शोभायुक्तं गण्डयुगलं यत्र, एवं प्रस्वेदयुक्तं व-  
क्राम्बुजं यत्र, शश्वन्निरन्तरं दत्तः करेण प्रहारो यत्र, तथा अधिकः श्वासो  
यत्र तथेति । वृत्तान्तः विपरीतरतरूपः । अत्रापि कन्दुकशब्दगतपुंलिङ्गेन ना-  
यकलाभिव्यक्तिर्बोध्या ॥ **श्लिष्टानीति** ॥ श्लेषमूलकामेदाध्यवसायविषयाणी-  
त्यर्थः ॥ **साधारणानीति** ॥ श्लेषं विनैव प्रकृताप्रकृतवृत्तान्तयोरनुगतानी-  
त्यर्थः । तथाच लक्षणे साम्यशब्देन श्लेषकृतं खारसिकं च साम्यं विवक्षितमि-

पुरा यत्र स्रोतः पुलिनमधुना तत्र सरितां  
 विपर्यासं यातो घनविरलभावः क्षितिरुहाम् ।  
 बहोर्दृष्टं कालादपरमिव मन्ये वनमिदं  
 निवेशः शैलानां तदिदमिति बुद्धिं द्रढयति ॥

अत्र वनवर्णने प्रस्तुते तत्सारूप्यात्कुटुम्बिषु घनसंतानादिसमृच्चसमृद्धि-  
 विपर्यासं प्राप्तस्य तत्समाश्रयस्य ग्रामनगरादेर्वृत्तान्तः प्रतीयते ।

अत्र च प्रस्तुताप्रस्तुतसाधारणविशेषणबलात्सारूप्यबलाद्वाऽप्रस्तुतवृत्तान्त-  
 तस्य प्रत्यायनं तत्प्रस्तुते विशेष्ये तत्समारोपार्थं सर्वथैव प्रस्तुतानन्वयिनः  
 कविसंरम्भागोचरत्वायोगात् । ततश्च समासोक्तावप्रस्तुतव्यवहारसमारोपश्चा-  
 रुताहेतुः । नतु रूपक इव प्रस्तुतेऽप्रस्तुतरूपसमारोपोऽस्ति । मुखं चन्द्र

ति भावः । सारूप्यात्सादृश्यात् ॥ पुरेति ॥ उत्तररामचरिते सीतात्यागानन्तरं  
 कदाचिद्वनं प्रति गतस्य भगवतो रामचन्द्रस्येयमुक्तिः । पुरा वनवासकाले सरि-  
 तां नदीनां स्रोतः प्रवाहो यत्र प्रदेशे आसीत्त्राधुना पुलिनमस्तीति शेषः ।  
 तथा क्षितिरुहां तरुणां घनविरलभावो विपर्यासं वैपरीत्यं यातः प्राप्तः । सा-  
 न्द्राणां विरलता विरलानां शाखापल्लवादिबृद्ध्या सान्द्रता जातेत्यर्थः । तथाच  
 बहोर्भूयसः कालादनन्तरं दृष्टमिदं वनमपरमन्यदिव मन्ये । परंतु शैलानां पर्व-  
 तानां निवेशो विन्यासविशेषस्तदेवेदं वनमिति बुद्धिं प्रत्यभिज्ञारूपां द्रढयति ।  
 दृढीकरोतीत्यर्थः ॥ तत्सारूप्यादिति ॥ वनसादृश्यादित्यर्थः । ग्रामादौ किं  
 वनसादृश्यमित्याकाङ्क्षायां तद्गर्भं विशेषणमाह—कुटुम्बिष्वित्यादि ॥ कुटु-  
 म्बिषु कुटुम्बिगतो यो घनसमृद्धोर्विपर्यासस्तं प्राप्तयेत्यर्थः । तत्समाश्रयस्य  
 तादृशकुटुम्बिसमाश्रयस्य । तथाच समृच्चसमृद्धिविपर्यासवदाश्रयत्वं सादृश्य-  
 मिति भावः । किमस्य सादृश्यस्योत्थापकमिति चेत् घनविरलेति विपर्यासमिति  
 च । ताभ्यामुक्तसादृश्यगर्भीकरणात् । एतेनैषां सादृश्यगर्भविशेषणोपस्थापि-  
 तसादृश्यमूला समासोक्तिरिति मूलग्रन्थानवबोधस्तद्विरोधश्चेति दूषणमलभ्रकं  
 वेदितव्यम् ॥ अथात्राप्रस्तुतवृत्तान्तस्य विशेषणसाम्यगम्यत्वाभावादुक्तलक्षण-  
 स्याव्याप्तिरिति चेन्न । विशेषणसाम्यगम्यसादृश्यगम्यत्वेऽपि विशेषणसाम्यगम्य-  
 त्वानपायात् । प्राधान्यात्तु परं सारूप्यस्य गमकलोपदर्शनं सारूप्यादिति ग्रन्थे-  
 न । एवमप्येऽपि विशेषणसाम्यात्सादृश्याद्वेति विकल्पोक्तिरपि प्राधान्यामिप्राथै-  
 वेति निरवयम् ॥ एवमलंकारं निरूप्य तद्बोधप्रकारमुपदर्शयितुं भूमिकामारचय-  
 ति—अत्रचेति ॥ अत्र एषूदाहरणेषु ॥ अप्रस्तुतवृत्तान्तस्येति ॥ अप्र-  
 कृतजारादिसंबन्धिनश्चुम्बनादिव्यवहारस्येत्यर्थः । विशेष्ये चन्द्रादौ । सर्वथा आ-  
 रोपानारोपान्यतरविधया । प्रस्तुतानन्वयिनः प्रकृतान्वयश्चस्यस्य । यद्वा सर्वथै-  
 चेल्यस्य कवीत्यादिनान्वयः ॥ कविसंरम्भेति स्वप्रतीत्युद्देश्यकशब्दसंदर्भरूपकवि-  
 व्यापारेत्यर्थः । अप्रस्तुतवृत्तान्तस्य चुम्बनादेरिवाप्रस्तुतस्य जारादेरपि चन्द्रादौ  
 समारोप इति मतं निराकरोति—नत्विति ॥ अप्रस्तुतरूपेति ॥ अप्रस्तुत-

इत्यत्र मुखे चन्द्रत्वारोपहेतुचन्द्रपदसमभिव्याहारवद्रक्तशुम्बति चन्द्रमा इत्यादिसमासोक्त्युदाहरणे चन्द्रादौ जारत्वाद्यारोपहेतोस्तद्वाचकपदसमभिव्याहारस्याभावात् ।

‘निरीक्ष्य विद्युन्नयनैः पयोदो मुखं निशायामभिसारिकायाः ।  
धारानिपातैः सह किं नु वान्तश्चन्द्रोऽयमित्यार्ततरं ररासे ॥’

इत्येकदेशविवर्तिरूपकोदाहरण इव प्रस्तुतेऽप्रस्तुतरूपसमारोपगमकस्याप्यभावात् । तत्रहि विद्युन्नयनैरित्यत्र निरीक्षणानुगुण्यादुत्तरपदार्थप्रधानरूपमयूरव्यंसकादिसमासव्यवस्थितादुत्तरपदार्थभूतनयनान्वयानुरोधात् पयोदेऽनुक्तमपि द्रष्टृपुरुषत्वरूपणं गम्यमुपगम्यते । नचेह तथा निरीक्षणवत्त्वव्यागते किमिति वेपत एष सिन्धुरिति श्लोके सेतुकृत्वादिबन्धाप्रस्तुतासाधारणवृत्तान्त उपात्तोऽस्ति । नापि श्लिष्टसाधारणादिविशेषणसमर्पितयोः प्रस्तुताप्रस्तुतवृत्तान्तयोरप्रस्तुतवृत्तान्तस्य विद्युन्नयनव्याधान्यमस्ति । येन तदनुरोधात्त्वं सेतुमन्थकृदित्यत्रेव प्रस्तुतेऽनुक्तमप्यप्रस्तुतरूपसमारोपमभ्युप-

स्वरूपेत्यर्थः । कृतस्तत्राह—मुखमित्यादि ॥ तादात्म्येन चन्द्रारोपे तादात्म्यस्यापि संसर्गविधया आरोपविषयत्वात्तस्य च चन्द्रत्वानतिरेकाच्चन्द्रारोपेत्युक्तिः । ननु प्रकारतया चन्द्रारोप उक्त इति भ्रमितव्यम् । चन्द्र इति शब्देन चन्द्रविशेषणत्वेनोपस्थितस्य चन्द्रत्वस्य मुखे विशेषणतयारोपासंभवात् । एवं जारत्वत्त्रापि बोध्यम् ॥ तद्वाचकेति ॥ जारवाचकेत्यर्थः । ननु जारादिपदसमभिव्याहाराभावाच्चन्द्रौतारोपासंभवेऽप्यर्थो जाराद्यारोपोऽस्तु । नहि तत्रापि तादृशसमभिव्याहारो हेतुः । रूपकध्वनेरुच्छेदापत्तेरित्याशङ्काह—निरीक्षेति ॥ पयोदो मेघो विद्युत्स्वरूपैर्नयनैर्निशायामभिसारिकाया मुखं वीक्ष्य धारानिपातैः सह वान्तः किं त्वयं चन्द्र इति मत्वा आर्ततरं यथा स्यात्तथा ररासे आकन्दनं कृतवानित्यर्थः । उदाहरण इवेति व्यतिरेकद्वयान्तः । अत्र यथा गमकमस्ति तादृशस्य समासोक्त्युदाहरणे अभावादित्यर्थः । तथा चार्थारोपोऽप्यनाशङ्क इति भावः । ननु विद्युन्नयनैरित्यत्र किमप्रस्तुतारोपगमकं यदभावात्समासोक्तौ तदभाव इत्यतो गमकं दर्शयितुमाह—तत्रेति ॥ आनुगुण्यादानुकृत्यात् । उपमितसमासस्य पूर्वपदार्थप्रधानतया नयनसदृशविद्युत्करणकत्वस्य निरीक्षणे संभवात्प्रतिकूलत्वमिति भावः । अनुक्तमप्यश्रौतमपि रूपणमारोपः ॥ नचेहेति ॥ इह समासोक्त्युदाहरणे । तथानिरीक्षणवन्नयनकरणकनिरीक्षणवत् । सेतुकृत्वादीत्यादिना मन्थनकारित्वपरिग्रहः । नन्विहापि परनायिकामुखचुम्बनरूपस्याप्रस्तुतवृत्तान्तस्याप्रस्तुतासाधारणवर्मलादप्रस्तुतारोपगमकत्वं स्यादित्याशङ्क परिहरति—नापीति ॥ साधारणादीत्यादिना सादृश्यगर्भविशेषणसंग्रहः । वृत्तान्तयोर्मिति निर्धारणे षष्ठी । वृत्तान्तयोर्मध्य इत्यर्थः ॥ विद्युन्नयनवदिति ॥ प्रस्तुताप्रस्तुतयोर्विद्युन्नयनयोर्मध्ये यथा नयनस्योत्तरपदार्थप्रधानसमासात्प्राधान्यं तथा नास्तीत्यर्थः । सेतुमन्थकृदिति पाठः । सेतुबन्धकृदिति लपपाठः ।

गच्छेम । तस्माद्विशेषणसमर्पिताप्रस्तुतव्यवहारसमारोपमात्रमिह चारुता-  
हेतुः । यद्यपि प्रस्तुताप्रस्तुतवृत्तान्तयोरिह श्लिष्टसाधारणविशेषणसमर्पितयो-  
भिन्नपदोपात्तविशेषणयोरिव विशेष्येणैव साक्षादन्वयादस्ति समप्राधान्यम्,  
तथाप्यप्रस्तुतवृत्तान्तान्वयानुरोधान्न प्रस्तुतेऽप्रस्तुतरूपसमारोपोऽङ्गीकार्यः ।  
तथाहि यथा प्रस्तुतविशेष्येऽप्रस्तुतवृत्तान्तस्यान्वयायोग्यता तथैव वा-  
ऽप्रस्तुतेऽपि जारादौ नास्ति प्रस्तुतवृत्तान्तस्यान्वययोग्यता । एवंच समप्र-  
धानयोः प्रस्तुताप्रस्तुतवृत्तान्तयोरन्यतरस्यावश्यमारोपेऽभ्युपगन्तव्ये श्रुत ए-  
व प्रस्तुतेऽप्रस्तुतस्यारोपश्चारुताहेतुरिति युक्तम् । नन्वेवं सति विशेषणसाम्या-  
दप्रस्तुतस्य गम्यत्वं समासोक्तिः ।

‘विशेषणानां साम्येन यत्र प्रस्तुतवर्तिनाम् ।

अप्रस्तुतस्य गम्यत्वं सा समासोक्तिरिष्यते ॥’

इत्यादीनि प्राचीनानां समासोक्तिलक्षणानि न संगच्छेरन् । प्रस्तुते श्लिष्ट-  
साधारणादिविशेषणसमर्पितानुरागपूर्वकवदनचुम्बनाद्यप्रस्तुतवृत्तान्तसमारो-  
पमात्रस्य चारुताहेतुत्वाभ्युपगमेन विशेषणसाम्यकृतकामुकाद्यप्रस्तुतधर्मिव्य-  
ञ्जनानपेक्षणादिति चेदुच्यते । स्वरूपतोऽप्रस्तुतवृत्तान्तस्यारोपो न चारुता-

कथंचिदर्थतोऽनुवादत्वेन व्याख्येयः । उपसंहरति—**तस्मादिति ॥** मात्रपदे-  
नाप्रस्तुतारोपव्यवच्छेदः । विद्युन्नयनवत्समासकृतश्रौतप्राधान्याभावेऽपि विशे-  
षणसामर्थ्यावगतस्याप्रस्तुतवृत्तान्तस्यार्थतः प्राधान्यमस्तीति शङ्कते—**यद्यपीति ॥**  
नन्वप्रस्तुतवृत्तान्ताभिन्नत्वेनावगतस्य प्रस्तुतवृत्तान्तस्य प्रस्तुतविशेष्येणान्वया-  
त्कथमप्रस्तुतवृत्तान्तस्य प्राधान्यमिति शङ्कानिरासायाह—**विशेष्येणैवेति ॥**  
नतु तद्विशेषणीभूतप्रस्तुतवृत्तान्तेनेत्येवकारार्थः । समाधत्ते—**तथापीति ॥** अय-  
माशयः—नात्र श्लिष्टादिविशेषणैः समर्पितः परनायिकामुखचुम्बनादिरूपोऽप्रस्तुत-  
वृत्तान्तः प्रागेव कयापि व्युत्पत्त्याप्रस्तुतगतत्वेन भासते, यद्बलादप्रस्तुतजाराद्या-  
रोपावगतिः स्यात् । अपितु ताटस्थेनावगते तस्मिन्प्रस्तुतासंबद्धस्य कविसंरम्भ-  
गोचरत्वायोगात्प्रस्तुतसमारोपितत्वेन पर्यवसानमिति । नन्वेवं तर्हि प्रस्तुतवृत्तान्त-  
स्याप्यप्रस्तुतवृत्तान्ताश्रये धर्मिण्यन्वयोऽस्तु असंबद्धाभिधानप्रसङ्गपरिहारस्य  
तुल्यत्वादित्याशङ्क्याह—**तथाहीत्यादि ॥** एवंच योग्यतारूपविनिगमकविरहे  
च मास्तु तर्हि कस्याप्यन्वयस्तत्राह—**अवश्यमिति ॥** अन्यथासंबद्धाभिधानप्र-  
सङ्गपत्तेरिति भावः । किं तर्हि विनिगमकं तत्राह—**श्रुत एवेति ॥** तथाच श्रुत-  
प्रस्तुतार्थोपस्कारकतया चमत्कारहेतुत्वमेव विनिगमकमिति भावः । अप्रस्तुतस्या-  
प्रस्तुतवृत्तान्तस्य ॥ **नन्वेवमिति ॥** एवमप्रस्तुतसमारोपानङ्गीकारे ॥ **विशेषणा-  
नामित्यादि** विद्यानाथोक्तं लक्षणम् । प्रस्तुतवर्तिनां विशेषणानां साम्येनेत्यन्वयः ।  
प्रस्तुते समारोपार्थम् । अप्रस्तुतधर्मिव्यञ्जनानपेक्षायामपि समारोप्यमाणवृत्तान्त-  
विशेषणत्वार्थं तदपेक्षान्न लक्षणसंगतिरित्याह—**स्वरूपत इति ॥** स्वरूपतो-  
ऽप्रस्तुतसंबन्धित्वेनाज्ञायमानस्य । नन्वपेक्षासत्त्वेऽपि विशेषणसाम्यस्य तद्यजनान-

हेतुः । किंत्वप्रस्तुतकामुकादिसंबन्धित्वेनावगम्यमानस्य तस्यारोपः । तथा-  
भूतस्यैव रसानुगुणत्वात् । नच तावदवगमने विशेषणपदानां सामर्थ्यमस्ति ।  
अतः श्लेषादिमहिम्ना विशेषणपदैः स्वरूपतः समर्पितेन वदनचुम्बनादिना  
तत्संबन्धिनि कामुकादावभिव्यक्ते पुनस्तदीयत्वानुसंधानं तत्र भवति । यथा  
स्वरूपतो दृष्टेन राजाश्चादिना तत्संबन्धिनि राजादौ स्मारिते पुनरश्वदौ  
तदीयत्वानुसंधानमिति विशेषणसाम्येन वाच्योपस्कारकस्याप्रस्तुतव्यञ्जनस्या-  
स्त्यपेक्षा । अतएव श्लिष्टविशेषणायामिव साधारणविशेषणायामप्यप्रस्तुतव्य-  
वहारसमारोप इत्येव प्राचीनानां प्रवादः । कन्दुके व्यावल्गत्कुचभारत्वादि-  
विशिष्टवनितासेव्यत्वस्य कामुकसंबन्धित्वेनैव समारोपणीयत्वात् । स्वरूपतः  
कन्दुकेऽपि तस्य सत्त्वेनासमारोपणीयत्वात् । किंच सारूप्यनिबन्धनत्वेनो-  
दाहतायां समासोक्तावप्रस्तुतवृत्तान्तस्याशब्दार्थस्याप्रस्तुतवृत्तान्तरूपेणैव ग-  
म्यतया तेन रूपेण तत्र समारोपसिद्धेरन्यत्रापि तथैव युक्तमिति युक्तमेव  
प्राचीनानां लक्षणमिति विभावनीयम् ॥ ६१ ॥

सामर्थ्याल्लक्षणासंगतितादवस्थमिल्याशङ्क साक्षादसामर्थ्येऽपि वृत्तान्ताभिव्य-  
क्तिद्वारा तत्संभवात्त दोष इत्याह—**नचेत्यादि** ॥ तदीयत्वानुसंधानं कामुकसंब-  
न्धित्वानुसंधानम् । तत्र मुखचुम्बनादौ । अनुसंधानं तद्वदिति पाठः । अनुसंधान-  
नवदिति पाठे यथेत्यस्यासंगतेः । अतएवाप्रस्तुतव्यञ्जनस्यापेक्षणादेव । नन्वप्रस्तुत-  
धर्मिव्यञ्जनानपेक्षणे ईदृशः प्रवादः कुतो न युक्तस्तत्राह—**कन्दुक इति** ॥ वि-  
शिष्टेत्यस्य सेव्यत्वेनान्वयः । संबन्धित्वेनैवेत्येवकारोक्तमेवार्थं सोपपत्तिक्रमाह—  
**स्वरूपत इति** ॥ अप्रस्तुतकामुकसंबन्धित्वानालिङ्गितरूपेणेत्यर्थः । तथा चारो-  
पासंभवात्तादृशप्रवादानुपपत्तिरिति भावः । श्लिष्टविशेषणायामयमैन्द्रीत्यादौ मु-  
खचुम्बनादेः स्वरूपतोऽप्यारोपस्यैव सत्त्वात्साधारणविशेषणायामुपष्टम्भकत्वेन  
प्रवादोपन्यासः । ननु तत्रापि तादृशवनितासेव्यत्वस्य तादृशवनिताकृतविपरीत-  
रतपात्रलरूपस्याप्रस्तुतवृत्तान्तरूपस्य स्वरूपतोऽप्यारोपस्यैव संभवात्त तादृशप्र-  
वादानुपपत्तिरत आह—**किंचेति ॥ युक्तमिति** ॥ तत्सामान्यादितरेषु तथा-  
लमिति न्यायादिति भावः ॥ **लक्षणमिति** ॥ जातावेकवचनम् । तदेवमुक्त-  
रीत्या 'अयमैन्द्रीमुखं पश्य रक्तशुम्बति चन्द्रमाः' इत्यत्र शक्तिव्यञ्जनाभ्यां प्रा-  
चीप्रारम्भसंबन्धाश्रयश्चन्द्रो जारसंबन्धिसानुरागपरनाधिकामुखचुम्बनाश्रय इति  
बोधः । अप्रस्तुतवृत्तान्ताभिन्नत्वेनाध्यवसितस्य प्रस्तुतवृत्तान्तस्य तादात्म्येना-  
प्रस्तुतारोपविषये प्रस्तुतधर्मिण्यन्वय इति मते तु सानुरागपरनायिकामुखचुम्ब-  
नाभिन्नप्राचीप्रारम्भसंयोगाश्रयो जाराभिन्नश्चन्द्र इति बोधः । एवमुदाहरणा-  
न्तरेऽप्यनेनैव प्रकारेण बोधप्रकारा ऊहनीयाः ॥ ६१ ॥ इति समासोक्ति-  
प्रकरणम् ॥ २३ ॥

परिकरालंकारः २४

अलंकारः परिकरः साभिप्राये विशेषणे ।

सुधांशुकलितोत्तंसस्तापं हरतु वः शिवः ॥ ६२ ॥

अत्र सुधांशुकलितोत्तंस इति विशेषणं तापहरणसामर्थ्याभिप्रायगर्भम् ।

यथावा—

तव प्रसादात्कुसुमायुधोऽपि सहायमेवं मधुमेव लब्ध्वा ।

कुर्यां हरस्यापि पिनाकपाणेधैर्यच्युतिं के मम धन्विनोऽन्ये ॥

अत्र पिनाकपाणेरिति हरविशेषणं कुसुमायुध इत्यर्थलभ्याहमर्थविशेषणं च सारासारायुधत्वाभिप्रायगर्भम् । यथावा—

सर्वांशुचिनिधानस्य कृतघ्नस्य विनाशिनः ।

शरीरकस्यापि कृते मूढाः पापानि कुर्वते ॥

अत्र शरीरविशेषणानि तस्य हेयत्वेनासंरक्षणीयत्वाभिप्रायगर्भाणि ।

व्यास्थं नैकतया स्थितं श्रुतिगणं जन्मी न वल्मीकतो

नाभौ नाभवमच्युतस्य सुमहङ्गाभ्यं च नाभाषिषम् ।

गुणीभूतव्यङ्ग्यस्य प्रमेदभूतसमासोक्त्यलंकारप्रसङ्गात्तत्प्रमेदं परिकरालंकारं लक्षयति—अलंकार इति ॥ अलंकारत्वोत्कीर्तनं च दोषाभावेनैव गतार्थमिति शङ्कानिरासार्थम् । तत्प्रपञ्चनं चाग्रे करिष्यते । साभिप्राये प्रकृतार्थोपपादकार्थविषयकाभिप्रायपूर्वकं तथाभूतार्थव्यञ्जक इति यावत् । इत्थंच प्रकृतार्थोपपादकार्थव्यञ्जकविशेषणत्वं लक्षणं बोध्यम् । ध्वनावतिव्याप्तिवारणाय प्रकृतार्थोपपादकेति, हेखलंकारवारणाय बोधकत्वं विहाय व्यञ्जकत्वनिवेशः । वक्ष्यमाणपरिकराङ्कुरालंकारवारणाय विशेषणेति । तत्र तु विशेष्यं तथेति नातिप्रसङ्गः ॥ सुधांश्विति ॥ सुधांशुना कलितः कृत उत्तंसः शेखरो येन स इति हरविशेषणम् । 'उत्तंसः कर्णपूरे स्याच्छेखरे चावतंसवत्' इति विश्वः । सामर्थ्याभिप्रायं सामर्थ्यव्यञ्जकम् ॥ तत्रेति ॥ इन्द्रं प्रति कामस्योक्तिः । तव प्रसादात्कुसुमायुधोऽप्यहं मधुं वसन्तमेवैकं मुख्यं सहायं लब्ध्वा पिनाको धनुर्विशेषः पाणौ यस्य तादृशस्यापि हरस्य धैर्यच्युतिं धैर्यस्खलनं कुर्याम् । अन्ये धन्विनो धनुर्वरा मम पुरः के । अगणनीया इत्यर्थः । कुसुमायुध इति विशेषणं चेल्यन्वयः ॥ अर्थलभ्येति ॥ कुर्यामित्युत्तमपुरुषाक्षिप्तेत्यर्थः । अभिप्रायगर्भमभिप्रायपूर्वकम् । अतएवावयवार्थमात्रविश्रान्तत्वाद्धरपदेन न पौनरुक्त्यमपि ॥ सर्वेति ॥ सर्वेषामशुचीनां रक्तपूयरेतोविष्मूत्रादीनां निधानस्य स्थानभूतस्य । कृतघ्नस्य उतमान्नपानादिकृतोपकारनाशकस्य शरीरकस्य । शरीरकस्येति निन्दायां कप्रत्ययः । कृते तदर्थम् । तत्संरक्षणार्थमिति यावत् । विशेषणानि पूर्वार्धोक्तानि । तस्य शरीरस्य ॥ व्यास्थमिति ॥ राजानं प्रति कवेरुक्तिः । हे देव

चित्रार्थां न बृहत्कथामचकथं सुत्राणि नासं गुरु-  
देव त्वद्गुणवृन्दवर्णनमहं कर्तुं कथं शक्नुयाम् ॥

अत्र श्रुतिगणं न व्यास्यमित्यादीनि विशेषणानि स्वस्मिन्व्यासाद्यसाधारण-  
कार्यकर्तृत्वनिषेधमुखेन नाहं व्यास इत्याद्यभिप्रायगर्भाणि । तत्राद्ययोरुदाह-  
रणयोरैकैकं विशेषणं, समनन्तरयोः प्रत्येकं बहूनि विशेषणानि । तत्रापि  
प्रथमोदाहरणे सर्वाणि विशेषणान्येकाभिप्रायगर्भाणि पदार्थरूपाणि च, द्वि-  
तीयोदाहरणे भिन्नाभिप्रायगर्भाणि वाक्यार्थरूपाणि चेति भेदः । एतेषु व्य-  
ङ्ग्यार्थसद्भावेऽपि न ध्वनिव्यपदेशः । शिवस्य तापहरणे, मन्मथस्य कैमुति-  
कन्यायेन सर्वधन्निवधैर्यभङ्गकत्वे, शरीरसंरक्षणार्थं पापमाचरतां मूढत्वे, स्व-  
स्य वर्णनीयराजगुणकथनाशक्तत्वे च वाच्य एवोपस्कारकत्वात् । अतएव व्य-  
ङ्ग्यस्य वाच्यपरिकरत्वात्परिकर इति नामास्यालंकारस्य । केचित्तु निष्प्रयो-  
जनविशेषणोपादानेऽपुष्टार्थत्वदोषस्योक्तत्वात्सप्रयोजनत्वं विशेषणस्य दोषा-  
भावमात्रं न कश्चिदलंकारः । एकनिष्ठतादृशानेकविशेषणोपन्यासे परं वैचि-

राजन्, लङ्गणानां वृन्दस्य समूहस्य वर्णनं कर्तुमहं कथं शक्नुयां शक्तो भवेय-  
मित्यन्वयः । कुतस्तत्राह । यतोऽहमेकरूपतया स्थितं वेदसमूहं न व्यास्यमनेक-  
शास्त्रारूपेण न विस्तारितवान् । तथाच तत्कर्ता व्यासो न भवामीति व्यज्यते ।  
एवमग्रेऽपि । बल्मीकतो बल्मीकाज्जन्मास्यास्तीति जन्मी न भवामीति शेषः ।  
तथाच नाहं वाल्मीकिरिति । अच्युतस्य नामौ नाभवं नोत्पन्न इत्यनेन नाहं  
चतुर्मुख इति । सुमहद्भाष्यं महाभाष्यं नाभाषिषं न भाषितवानित्यनेन नाहं  
सहस्रजिह्वः शेष इति । चित्रो विचित्रोऽर्थो यस्यास्तां बृहत्कार्यां न अचकथं न  
कथितवानित्यनेन नाहं तद्वक्ता शिवो गुणाढ्यो वेति । सुत्राणि इन्द्रे गुरुरूपदेश-  
को नासमित्यनेन नाहं वाक्पतिरिति च व्यज्यते । उक्तेषुदाहरणेषु वैलक्षण्यं  
दर्शयति—**तत्रेत्यादिना ॥ एकैकमेकस्य विशेष्यस्यैकमेव । समनन्तरयोरनन्त-  
रोक्तयोः प्रत्येकमेकं विशेष्यं प्रति । तत्रापि तयोर्मध्येऽपि । एकाभिप्रायगर्भाण्ये-  
कार्याभिप्रायपूर्वकाणि ॥ वाक्यार्थेति ॥ न व्यास्यमित्यादिनिषेधवाक्यार्थेषु  
स्योक्तरीत्या हेतुत्वेनान्तिमवाक्यार्थे विशेषणत्वादिति भावः । एतेषु उक्तोदाह-  
रणेषु । ध्वनिव्यपदेशो ध्वनिव्यवहारः । तत्र हेतुमाह—**तापहरण इत्यादिना ॥**  
तापहरणे इत्यादिसप्तम्यन्तचतुष्टयस्य वाच्य इत्यनेन सामानाधिकरण्येनान्वयः ॥  
**उपस्कारकत्वादिति ॥** तथा चापराङ्गरूपगुणीभूतव्यङ्ग्यभेदत्वाच्च ध्वनिव्य-  
वहार इति भावः । नन्वेवमपि यथाश्रुतलक्षणस्य निःशेषच्युतेत्यादिध्वनावति-  
व्याप्तिरित्यत आह—**अतएवेति ॥** वाच्योपस्कारकत्वादेवेत्यर्थः । परिकरत्वा-  
दङ्गत्वात् । तथाच परिकरपदमहिम्ना प्रकृतार्थोपपादकत्वस्य व्यङ्ग्यविशेषणस्य  
व्यमात्रातिव्याप्तिरिति भावः । अपुष्टार्थेति भावप्रधानम् ॥ **उक्तत्वादिति ॥**  
**‘अर्थोऽपुष्टः कथो व्याहृतपुनरुक्तदुष्कमग्राम्याः’** इत्यादिनालंकारिकैरुक्तत्वादित्य-  
र्थः । कथं तर्हि तैरेवास्यालंकारत्वेन कथनमत आह—**एकनिष्ठेति ॥ ताद-****

व्यविशेषात्परिकर इत्यलंकारमध्ये परिगणित इत्याहुः । वस्तुतस्त्वेकविशेषणोपन्यास एव परिकर इति न नियमः । श्लेषयमकादिष्वपुष्टार्थदोषाभावेन तत्रैकस्यापि विशेषणस्य साभिप्रायस्य विन्यासे विच्छित्तिविशेषसद्भावात्परिकरोपपत्तेः । यथा—

अतियजेत निजां यदि देवतामुभयतश्च्यवते जुषतेऽप्यधम् ।

क्षितिभृतैव सदैवतका वयं वनवताऽनवता किमहिद्रुहा ॥

अत्र हि पुरुहूतपूजोद्युक्तान्नन्दादीन्प्रति भगवतः कृष्णस्य वाक्ये गोवर्धनगिरिरेव चास्माकं रक्षकत्वेन दैवतमिति स एव पूजनीयो न त्वरक्षकः पुरुहूत इत्येवंपरं वनवतेति गोवर्धनगिरिरेर्विशेषणं काननवत्वाच्चिर्झरादिमत्त्वाच्च पुष्पमूलफलं नृणादिभिरारण्यकानामस्माकमस्सद्दानानां गवां चायमेव रक्षक इत्यभिप्रायगर्भम् । एवमत्र साभिप्रायैकविशेषणविन्यासस्यापि विच्छित्तिविशेषवशादस्य साभिप्रायस्यालंकारत्वसिद्धावन्यत्रापि सुधांशुकलितोत्तंस इत्यादौ तस्यात्मलाभो न निवार्यते । अपिच एकपदार्थहेतुकं काव्यलिङ्गमलंकार इति सर्वसंमतम् । तद्वदेकस्यापि विशेषणस्य साभिप्रायस्यालंकारत्वं युक्तमेव ॥ ६२ ॥

शेति ॥ साभिप्रायेत्यर्थः ॥ दोषाभावेनेति ॥ अपुष्टार्थत्वस्य दोषत्वाभावेनेत्यर्थः । उद्भूतालंकारसंपत्त्या सहृदयवैमुख्यरूपदूषकतावीजाभावादिति भावः । विच्छित्तिश्चमत्कृतिः । परिकरत्वोपपत्तेः परिकरस्यालंकारत्वोपपत्तेः । तत्र दोषस्याप्रसक्त्या विच्छित्तिविशेषस्य तदभावप्रयुक्तत्वासंभवात्तत्प्रयोजकमलंकारत्वमावश्यकमिति भावः । यमकस्थले उदाहरति—**तथेति ॥ अतीति ॥** निजां देवतामतिक्रम्य यदि यजेत अर्थाद्देवतान्तरं पूजयेत् तदोभयतो लोकद्वयाच्च्यवते भ्रश्यति । अर्घं पापमपि जुषते सेवते । प्राप्नोतीति यावत् । का निजा देवता तत्राह । वयं वनवता प्रशस्तवनयुक्तेन क्षितिभृता गोवर्धनगिरिणैव सदैवतका दैवतसहिताः । स एवास्माकं दैवतमित्यर्थः । अनवता अरक्षकेण अहिद्रुहा इन्द्रेण । किं प्रयोजनमिति शेषः । अहिर्द्वैत्रासुरः । ‘अहिर्द्वैत्रासुरे सर्पे’ इति विश्वः । नन्वेवं सति तत्रैवालंकारता स्यान्न तु सुधांशुकलितोत्तंस इत्यादावत आह—**एवमिति ॥** विच्छित्तिविशेषेति दोषाभावप्रयुक्तविच्छित्तिव्यावृत्तेत्यर्थः । ननु यमकादावपि तादृशविच्छित्तिविशेषे मानाभावः । विच्छित्तिसामान्यं तु पर्युदस्तदोषाभावेनाप्युपपन्नम् । आपत्कालपर्युदस्तस्य मृच्छौचहीनतादोषस्याभावेनेव तदानीमपि मृच्छौचकर्तुरतिशयाधानमिति नालंकारत्वसिद्धिरित्यत आह—**अपिचेति ॥** ‘भस्मोद्भूलन भद्रमस्तु भवते रुद्राक्षमाले शुभं हा सोपानपरम्परे गिरिसुताकान्तालयालंक्रुते । अद्याराधनतोषितेन विभुना युष्मत्सपर्यासुखालोकोच्छेदिनि मोक्षनामनि महामोहे निलीयामहे ॥’ इत्यादौ मोक्षस्य महामोहत्वे सुखालोकोच्छेदिनीत्येकपदार्थो हेतुरिति काव्यलिङ्गमलंकारत्वेन यथा स्त्री-



परिकराङ्करालंकारः २५

साभिप्राये विशेष्ये तु भवेत्परिकराङ्करः ।

चतुर्णां पुरुषार्थानां दाता देवश्चतुर्भुजः ॥ ६३ ॥

अत्र चतुर्भुज इति विशेष्यं पुरुषार्थचतुष्टयदानसामर्थ्याभिप्रायगर्भम् ।  
यथावा—

फणीन्द्रस्ते गुणान्वक्तुं लिखितुं हैहयाधिपः ।

द्रष्टुमाखण्डलः शक्तः क्राहमेघ क्र ते गुणाः ॥

फणीन्द्र इत्यादिविशेष्यपदानि सहस्रवदनाद्यभिप्रायगर्भाणि ॥ ६३ ॥

श्लेषालंकारः २६

नानार्थसंश्रयः श्लेषो वर्ण्यावर्ण्योभयाश्रितः ।

सर्वदो माधवः पायात्स योऽगं गामदीधरत् ॥ ६४ ॥

अब्जेन त्वन्मुखं तुल्यं हरिणाहितसैक्तिना ।

उच्चरद्भूरिकीलालः शुशुभे वाहिनीपतिः ॥ ६५ ॥

कृतं ननु निर्हेतुलदोषाभावमात्रतया विच्छित्तिविशेषस्यानुभवसिद्धत्वात्तथेहा-  
पीति भावः ॥ ६२ ॥ इति परिकरालंकारप्रकरणम् ॥ २४ ॥

साभिप्राय इति ॥ अत्र विशेषणपदस्थाने विशेष्येति प्रक्षिप्य पूर्ववलक्षणं  
बोध्यम् । तच्च परिकरेऽतिव्याप्तिवारणार्थम् । लक्ष्ये लक्षणं संगमयति—अत्रेति ॥  
यद्यपि देवान्तरव्यावर्तकतया चतुर्भुज इति विशेषणं तथापि नृपादिसाधारण-  
देवपदशक्तेर्विष्णौ नियमनेन विशेष्यप्रतीत्यौपयिकतया विशेष्यपदत्वमभिमर्त  
बोध्यम् । असंदिग्धमुदाहरति—फणीन्द्र इति ॥ राजानं प्रति कवेशक्तिः ।  
तव गुणान्वक्तुं फणीन्द्रः शेषोऽसमर्थ इत्यध्याहार्यम् । एवमग्रेऽपि । हैहयाधिपः  
कार्तवीर्यः । आखण्डल इन्द्रः । उभयत्र गुणानित्यनुषज्यते । एष मर्त्यधर्मा  
अहं क्र गुणाः केति क्रशब्दौ महदन्तरं सूचयतः । सहस्रवदनादीत्यादिना  
सहस्रबाहुलसहस्रनयनत्वयोः संग्रहः । अत्र अनेकेषां विशेष्यपदानां तत्तदभि-  
प्रायगर्भत्वं विशेषः ॥ ६३ ॥ इति परिकराङ्करप्रकरणम् ॥ २५ ॥

श्लेषं लक्षयति—नानार्थेति ॥ नानार्थस्य शब्दस्य संश्रयो योजनम् । श्लेष इति  
लक्षणम् । वर्ण्येत्यादि विभागः । वर्ण्यं चावर्ण्यं च वर्ण्यावर्ण्योभयं च एतन्नयाश्रि-  
तस्तद्विषयस्य इत्यर्थः । सर्वेति ॥ सर्वदः स माधवः पायात् । यः अगं गोवर्धनपर्वतं  
गां पृथ्वीं च वराहावतारे धृतवानिति विष्णुपक्षे । हरपक्षे तु स उमाधवः सर्वदा  
पायात् । यो गङ्गां धृतवानित्यर्थः । अब्जेनेति ॥ हरिणेन मृगेणाङ्करूपतया आहिता  
कृता सक्तिः सज्जो यस्येति चन्द्रपक्षे । हरिणा सूर्येणेति कमलपक्षे । उच्चरच्छ्रपा-

अनेकार्थशब्दविन्यासः श्लेषः । सच त्रिविधः । प्रकृतानेकविषयः अप्रकृतानेकविषयः प्रकृताप्रकृतानेकविषयश्च । सर्वदेव्यादिक्रमेणोदाहरणानि । तत्र सर्वदो माधव इति स्तोतव्यत्वेन प्रकृतयोर्हरिहरयोः कीर्तनं प्रकृतश्लेषः । अब्जं कमलमब्जश्चन्द्रस्तयोरुपमानमात्रत्वेनाप्रकृतयोः कीर्तनमित्यप्रकृतश्लेषः । वाहिनीपतिः सेनापतिः समुद्रश्च । तत्र समितौ शस्त्रप्रहारोत्पतद्गुधिरस्य सेनापतेरेव वर्णनं प्रकृतमिति प्रकृताप्रकृतः श्लेषः । यथावा—

त्रातः काकोदरो येन द्रोघापि करुणात्मना ।

पूतनामारणाख्यातः स मेऽस्तु शरणं प्रभुः ॥

नीतानामाकुलीभावं लुब्धैर्भूरिशिलीमुखैः ।

सदृशे वनवृद्धानां कमलानां त्वदीक्षणे ॥

असातुदयमारूढः कान्तिमात्रक्तमण्डलः ।

राजा हरति लोकस्य हृदयं मृदुलैः करैः ॥ इति ।

तत्राद्ये स्तोतव्यत्वेन प्रकृतयो रामकृष्णयोः श्लेषः । द्वितीये उपमानत्वेनाप्रकृतयोः पद्महरिणयोः श्लेषः । तृतीये राजा हरति लोकेत्येति चन्द्रवर्णनप्रस्तावे प्रकृतस्य प्रत्यग्रोदितचन्द्रस्याप्रकृतस्य नवाभिषिक्तस्य नृपतेः श्लेषः । यदत्र प्रकृताप्रकृतश्लेषोदाहरणे शब्दशक्तिमूलध्वनिमिच्छन्ति प्राञ्चः तत्प्रकृताप्रकृताभिधानमूलकस्योपमादेरलंकारस्य व्यङ्ग्यत्वाभिप्रायं नत्वप्रकृतार्थ-

तैरुद्गच्छत्कीलालं रुधिरं यस्य स वाहिनीपतिः सेनापतिः । तथा वाहिनीनां नदीनां पतिः समुद्रश्चेति । पक्षे कीलालं जलम् । समितौ संग्रामे ॥ त्रात इति ॥ येन करुणायुक्तान्तःकरणेन द्रोहकर्तापि अदरो भयशून्यः काकस्त्रातो रक्षितो न तु हतः । स पवित्रनामा रणे ख्यातो विभू रामो मे शरणमस्त्वित्यर्थः । कृष्णपक्षे तु काकोदरः कालियसर्पः पूतनाया राक्षस्या मारणेन ख्यात इति शेषः ॥ नीतानामिति ॥ दयितानां प्रति नायकोक्तिः । तव ईक्षणे नेत्रे कमलानां पद्मानां हरिणानां च सदृशे स्त इत्यन्वयः । कीदृशानाम् । वने जले अरण्ये च वृद्धिं प्राप्नानाम् । तथा लुब्धैः लोभशीलैर्भूरिभिः शिलीमुखैः भ्रमरैराकुलीभावं व्याप्ततां नीतानामिति पद्मपक्षे । हरिणपक्षे तु लुब्धैः व्याधैः कर्तृभिः । भूरिशिलीमुखैर्बाणैः करणभूतैः । आकुलीभावं चपलतां नीतानामित्यर्थः । 'भृगुप्रभेदे कमलः' इति विश्वः ॥ असाविति ॥ उदयं शैलमभिवृद्धिं च, रक्तं रक्तवर्णमनुरक्तं च, मण्डलं बिम्बं देशश्च, राजा चन्द्रो नृपश्च, मृदुलैरभिनवैरल्पैश्च, करैः किरणैर्ग्राह्यधनैश्च ॥ प्रत्यग्रोदितेति ॥ अभिनवोदितेत्यर्थः । ननु प्रकरणेनाभिधायानियमनादप्रकृतार्थस्य व्यङ्ग्यत्वमेवेति कथं श्लेष इत्याशङ्क्याह—यदिति ॥ अलंकारस्येति ॥ नचैवं शब्दशक्तिमूलवस्तुध्वनेरुच्छेद इति वाच्यम् । 'शनिरशनश्च तमुच्चैर्निहन्ति कुण्यसि नरेन्द्र यस्यै लम् । यत्र प्रसीदसि पुनः स भात्युदारोऽनुदारश्च ॥' इत्यत्र शनिविरुद्धरूपे प्रस्तुतेऽशनिशब्देनाभिधया प्रतीयमानेऽपि तन्मूलकस्य विरुद्धावपि लदनुवर्तनार्थमेकं कार्यं कुरुत इति वस्तुध्वनेरशनिशब्द-

सैव व्यङ्ग्यत्वाभिप्रायम् । अप्रकृतार्थस्यापि शक्त्या प्रतिपाद्यस्याभिधेयत्वा-  
वश्यभावेन व्यक्त्यनपेक्षणात् । यद्यपि प्रकृतार्थे प्रकरणबलाज्झटिति बुद्धिस्थे  
सत्येव पश्चान्नृपतितद्ग्राह्यधनादिवाचिनां राजकरादिपदानामन्योन्यसंनिधानब-  
लात्तत्तद्विषयशक्त्यन्तरोन्मेषपूर्वकमप्रस्तुतार्थः स्फुरेत् । न चैतावता तस्य व्यङ्ग्य-  
त्वम् । शक्त्या प्रतिपाद्यमाने सर्वथैव व्यक्त्यनपेक्षणात्पर्यवसिते प्रकृतार्थाभि-  
धाने पश्चात्स्फुरति चेत् कामं गूढश्लेषो भवतु । अस्ति चान्यत्रापि गूढः श्लेषः ।

अयमतिजरठाः प्रकामगुर्वीरलघुविलम्बिबपयोधरोपरुद्धाः ।

सततमसुमतामगम्यरूपाः परिणतदिक्करिकास्तटीर्बिभर्ति ॥

मन्दमग्निमधुर्यमोपदा दर्शितश्वयथु चाभवत्तमः ।

दृष्टयस्तिमिरजं सिषेविरे दोषमोषधिपतेरसंनिधौ ॥

अत्र हि समासोक्त्युदाहरणयोः प्राकरणिकेऽर्थे प्रकरणवशाज्झटिति बुद्धिस्थे  
विशेषणसाम्यादप्रकृतोऽपि वृद्धवेश्यावृत्तान्तादिः प्रतीयते । तत्र समासो-  
क्तिरभङ्गश्लेष इति सर्वेषामभिमतमेव । एवमन्यत्रापि गूढश्लेषे ध्वनिबुद्धिर्न  
कार्या । यथावा—

रम्या इति प्राप्तवतीः पताका रागं विविक्ता इति वर्धयन्तीः ।

यस्यामसेवन्त नमद्वलीकाः समं वधूभिर्वलभीर्युवानः ॥

व्यक्तिमूलस्य संभवात् । अलंकारस्येत्यस्योपलक्षणत्वात् । अन्योन्यसंनिधानबला-  
त्परस्परार्थसंबन्धयथाचकशब्दसमभिव्याहाररूपशब्दान्तरसंनिधिबलात् । तथा  
चाप्रकृतेऽप्यभिधानियामकमस्तीति भावः । एतावता पूर्वापरभावमात्रेण तस्या-  
प्रकृतार्थस्य गूढश्लेष इति । गूढत्वं चाप्रकृतत्वेन द्वितीयार्थस्य शीघ्रमप्रत्ययात् ॥  
अयमिति ॥ माघे रैवतगिरिवर्णनम् । अयं गिरिस्तटीर्बिभर्तीत्यन्वयः । किंभूताः ।  
अतिजरठा अत्यन्तं कठिनाः । प्रकामगुर्वीरतिमहलयः । अलघुभिर्विलम्बमानैर्मेषै-  
व्याप्ताः । निरन्तरं प्राणिनामगम्यरूपाः । परिणतास्तिर्यग्दन्तप्रहारिणो दिग्गजा  
यासु ताः । वृद्धवेश्यापक्षे तु जरठा जीर्णाः । पयोधराः कुचाः । अगम्याः सङ्गमा-  
योग्याः । परिणते प्रकटे दिक्करिके यासां ता इत्यर्थः । दिक् वर्तुलं दशनक्षतम् । करिका  
नखक्षतम् । 'दिग्दृष्टं वर्तुलाकारं करिका नखरेखिका' इति यादवः ॥ मन्द-  
मिति ॥ ओषधीनां पत्युश्चन्द्रस्यासंनिधौ सत्यर्यमोपलाः सूर्यकान्ता मन्दीभूत-  
मग्निं धृतवन्तः । तमः दर्शितः श्वयथुः पुष्टत्वं येन तथाभवत् । दृष्टयस्तिमिरजं  
दोषमन्ध्यं सिषेविरे । पक्षान्तरे ओषधिपतिवैद्यः । एवं मन्दाग्निशोथतिमिराणि  
रोगविशेषाः । वृत्तान्तादिरित्यादिपदाद्गोविद्यवृत्तान्तः परिगृह्यते ॥ अभङ्गश्लेष  
इति ॥ तथाच श्लेषस्थले व्यञ्जनाविरहादप्रकृते तत्स्वीकारे श्लेषव्यवहारः सर्वे-  
षामनुपपन्नः स्यादिति भावः ॥ रम्या इति ॥ माघ एव द्वारकावर्णनम् ।  
यस्यां द्वारकायां युवानो वधूभिः समं वलभीः प्रासादोपरितनगृहाण्यसेवन्त  
सेवितवन्तः । किंभूताः । रम्या इति हेतोः । पताका वैजयन्तीः प्राप्तवतीः ।  
विविक्ता विजना इति हेतोः रागं रतिं वर्धयन्तीः । नमन्ति वलीकानि छादनप-

।षणसमर्पितार्थान्तराणां न शब्दसामर्थ्येन वधूभिर-  
नच विभक्तिभेदेऽपि तदन्वयाक्षेपकं साधर्म्यमिह

श्रियं वहन्त्यः संक्षोभं पवनभुवा जवेन नीताः ।

लक्ष्मणानां साधर्म्यं दधति गिरां महासरस्यः ॥'

भवेत् । सममित्येतत्तु क्रियाविशेषणं सहार्थत्वेनाप्यु-  
विशेषणार्थान्वयात्प्राक् द्रागप्रतीतं साम्यं नालम्बते ।  
व तदन्वयानुसंधानमिति गूढश्लेषः । तदनु तद्दलादेव  
।र्थकल्पनमिति वाच्यस्यैवोपमालंकारस्याङ्गमयमित्यलं  
श्लेषत्रैविध्यम् । एवंच श्लेषः प्रकारान्तरेणापि द्विविधः  
तेष्वब्जकीलालवाहिनीपत्यादिशब्देषु परस्परविलक्षणं  
क्रोडीकाराद्भङ्गः । सर्वदो माधवः यो गङ्गां हरिणा-  
ः परस्परविलक्षणं पदभङ्गमपेक्ष्य नानार्थक्रोडीकारा-  
ः सभङ्गश्लेषः शब्दालंकारः । अभङ्गश्लेषस्त्वर्थालंकार

वधूपक्षे पताकाः सौभाग्यानि । 'पताका वैजयन्त्यां  
ः' इति मेदिनी । रागमनुरागम् । विविक्ताः सतीत्वेन  
व्रति ॥ नचेति ॥ यत इत्यस्य इत्यत्रेवाक्षिप्तः श्लेषो  
॥ पतस्मिन्निति ॥ तत्रैव रैवतकगिरिवर्णनम् । एतस्मि-  
वाल्मीकेर्मुनेर्गिरां साधर्म्यं सादृश्यं दधति धारयन्ति ।  
रहितौ संबद्धौ रामलक्ष्मणौ यासु तथाभूतानाम् । सरसी-  
ः रामाः पतयो यासां तथाभूता लक्ष्मणाः सारसवनिता  
ः सरस्यः । अधिकां जलशोभां वहन्त्यः पवनसंभूतेन  
श्रवं नीताः प्रापिताः । वाल्मीकिगिरस्तु । अधिकाः  
।वा हनूमता वेगेन निजेन संक्षोभमुद्भूतत्वं प्रापिता इति ॥  
तुल्यार्थत्वात्साधर्म्यनिबन्धोऽस्तीति कुतो न श्लेषाक्षेप-  
॥ द्राक् शीघ्रं साम्यं साम्यार्थकत्वम् । तथा चानुप-  
।क्षेपो न संभवतीति भावः । कथं तर्हि तदवगमस्तत्राह  
॥ विशेषणानां वधूभिरन्वये चमत्कृतेरनुसंधानात्तदन्वय-  
ः । तदनु श्लेषानुसंधानानन्तरम् । तद्दलाच्छ्लेषबलात् ॥  
।साधर्म्यरूपार्थस्येत्यर्थः । अर्थसाम्याभावेऽपि 'सकलकलं  
।शुबिम्बमिव' इत्यादिवच्छब्दसाम्यस्य संभवादिति भावः ।  
।च्छेदः । तत्र तयोर्मध्ये ॥ शब्देति ॥ जतुकाष्ठन्यायेन  
ते भावः ॥ अर्थेति ॥ शब्दाभेदादेकवृन्तगतफलद्वयन्याये-

इति केचित् । उभयमपि शब्दालंकार इत्यन्ये । उभयमप्यर्थालंकार इति स्वाभिप्रायः । एतद्विवेचनं तु चित्रमीमांसायां द्रष्टव्यम् ॥ ६४ ॥ ६५ ॥

### अप्रस्तुतप्रशंसासालंकारः २७

अप्रस्तुतप्रशंसा स्यात्सा यत्र प्रस्तुताश्रया ।

एकः कृती शकुन्तेषु योऽन्यं शक्रान्न याचते ॥ ६६ ॥

यत्राप्रस्तुतवृत्तान्तवर्णनं प्रस्तुतवृत्तान्तावगतिपर्यवसायि तत्राप्रस्तुतप्रशंसासालंकारः । अप्रस्तुतवृत्तान्तवर्णनेन प्रस्तुतावगतिश्च प्रस्तुताप्रस्तुतयोः संबन्धे सति भवति संबन्धश्च सारूप्यं सामान्यविशेषभावः कार्यकारणभावो वा संभवति । तत्र सामान्यविशेषभावे सामान्याद्विशेषस्य विशेषाद्वा सामान्यस्यावगतौ द्वैविध्यम् । कार्यकारणभावेऽपि कार्याकारणस्य कारणाद्वा कार्यस्यावगतौ द्वैविध्यम् । सारूप्यात्तु एको भेद इत्यस्याः पञ्च प्रकाराः । यदाहुः—

‘कार्ये निमित्ते सामान्ये विशेषे प्रस्तुते सति ।

तदन्यस्य वचस्तुल्ये तुल्यस्येति च पञ्चधा ॥’ इति ।

तत्र सारूप्यनिबन्धनाऽप्रस्तुतप्रशंसोदाहरणं एकः कृतीति । अत्राप्रस्तुतचातकस्य प्रशंसा प्रशंसनीयत्वेन प्रस्तुते तत्सरूपे क्षुद्धेभ्यो याचनाञ्चिवृत्ते मानिनि पर्यवस्यति । यथावा—

नार्थयोरेव श्लिष्टलादिति भावः ॥ केचिदलंकारसर्वस्वकारादयः ॥ उभयमपीति ॥ समङ्गाभङ्गश्लेषद्वयमपीत्यर्थः । शब्दस्य परिवृत्त्यसहत्वेनान्वयव्यतिरेकाभ्यां तद्गतत्वावधारणादिति भावः । अन्ये मम्मटभट्टाः । नन्वभिप्रायस्यार्थालंकारमध्यकथनादवगतस्यापि विशेषतः कथनमन्तरेण कथमुपपत्तिरित्याशङ्काह—  
एतदिति ॥ यद्यप्युत्प्रेक्षाग्रन्थानन्तरं चित्रमीमांसा न कापि दृश्यते तथाप्ययमाशय उन्नीयते । चमत्कारेऽर्थमुखप्रेक्षित्वादर्थालंकारत्वमिति । अनुप्रासयमकादेस्तु न चमत्कारेऽर्थमुखप्रेक्षित्वमिति न तेषामर्थालंकारत्वमपितु शब्दवैचित्र्याच्छब्दालंकारत्वमेवेति ॥ ६४ ॥ ६५ ॥ इति श्लेषप्रकरणम् ॥ २६ ॥

अप्रस्तुतेति ॥ सा अप्रस्तुतप्रशंसा । प्रस्तुताश्रया प्रस्तुतमाश्रयः प्राधान्येन तात्पर्यविषयो यस्यास्तथाभूता । प्रस्तुतपरमप्रस्तुतवर्णनमप्रस्तुतप्रशंसैत्यर्थः । एक इति ॥ कृती कुशलः । शकुन्तेषु पक्षिषु मध्ये । यश्चातकः शक्रादिन्द्रादन्यं न याचत इत्यर्थः ॥ कार्ये इति ॥ कार्ये प्रस्तुते सति तदन्यस्य कारणस्य वचः प्रतिपादनं । निमित्ते कारणे प्रस्तुते सति तदन्यस्य कार्यस्य । एवं सामान्ये प्रस्तुते सति तदन्यस्य विशेषस्य । विशेषे प्रस्तुते सति तदन्यस्य सामान्यस्य । तुल्ये प्रस्तुते तदन्यस्य तत्सदृशस्येत्यर्थः । अन्यशब्दस्य प्रतिबन्धिपरत्वात् । तत्सरूपे तत्स-

आबद्धकृत्रिमसटाजटिलांसभित्ति-

रारोपितो मृगपतेः पदवीं यदि श्वा ।

मत्तेभकुम्भतटपाटनलम्पटस्य

नादं करिष्यति कथं हरिणाधिपस्य ॥

अत्र शुनकस्य निन्दा निन्दनीयत्वेन प्रस्तुते तत्सरूपे कृत्रिमवेषव्यवहा-  
रादिमात्रेण विद्वत्ताऽभिनयवति वैधेये पर्यवस्यति । यथावा—

अन्तश्छिद्राणि भूयांसि कण्टका बहवो बहिः ।

कथं कमलनालस्य मा भूवन्भङ्गुरा गुणाः ॥

अत्र कमलनालवृत्तान्तकीर्तनं तत्सरूपे बहिः खलेषु जाग्रत्सु आतृपुत्रादि-  
भिरन्तः कलहं कुर्वाणे पुरुषे पर्यवस्यति । एवंच लक्ष्यलक्षणयोः प्रशंसा-  
शब्दः स्तुतिनिन्दास्वरूपाख्यानसाधारणकीर्तनमात्रपरो द्रष्टव्यः । सामान्य-  
निबन्धना यथा—

विधाय वैरं सामर्षे नरोऽरौ य उदासते ।

प्रक्षिप्योदार्चिषं कक्षे शेरते तेऽभिमारुतम् ॥

अत्र प्रागेव सामर्षे शिशुपाले रुक्मिणीहरणाद्वैरं दृढीकृतवता कृष्णेन  
तस्मिन्नुदासितुमयुक्तमिति वक्तव्येऽर्थे प्रस्तुते तत्प्रत्यायनार्थं सामान्यमभि-  
हितम् । यथावा—

सौहार्दस्वर्णरेखाणामुच्चावचभिदाजुषाम् ।

परोक्षमिति कोऽप्यस्ति परीक्षानिकवोपलः ॥

अत्र यदि त्वं प्रत्यक्षमिव परोक्षेऽपि मम हितमाचरसि तदा त्वमुत्तमः  
सुहृदिति विशेषे वक्तव्यत्वेन प्रस्तुते सामान्यमभिहितम् ॥ विशेषनिबन्धना  
यथा—

दृशे ॥ आबद्धेति ॥ आबद्धा याः कृत्रिमाः सटाः स्कन्धलोमानि तैर्जटिला  
व्याप्ता अंसभित्तिः स्कन्धदेशो यस्यैवंभूतः श्वा शुनको मृगपतेः सिंहस्य पदवीं  
स्थानं यथारोपितः । तादृशसटायुक्तत्वेन सिंहसाम्यं प्रापित इत्यर्थः । तथापि  
मत्तानामिभानां गजानां कुम्भतटस्य पाटने विदारणे लम्पटस्य व्यसतिनो हरिणा-  
नामधिपस्य नादं सिंहनादं कथं करिष्यतीत्यर्थः ॥ अभिनयवत्यनुकुर्वतीति सप्त-  
म्यन्तम् । वैधेये मूर्खे । 'मूर्खवैधेयबालिशाः' इत्यमरः ॥ अन्तरिति ॥ छिद्राणि  
रन्ध्राणि दोषस्थानानि च । कण्टकाः शूकाः खलाश्च । भङ्गुराः भङ्गशीलाश्च ।  
गुणाः सौभाग्यादयस्तन्तवश्च । अत्र स्तुतिनिन्दोदासीनस्वरूपाख्यानमात्रमिति  
छिद्रविशेषणत्वमिति च भेदः ॥ एवंचेति ॥ उक्तोदाहरणेषु प्रस्तुतपरस्याप्र-  
स्तुतवर्णनस्य त्रिरूपत्वे सतीत्यर्थः ॥ विधायेति ॥ ये नरा मनुष्याः सक्रोधेऽरौ  
शत्रौ वैरं विधायोदासीना भवन्ति ते कक्षे तृणे उदार्चिषमग्निं निक्षिप्याभिमारुतं  
पवनाभिमुखं शेरते । निन्दां कुर्वन्तीत्यर्थः ॥ सौहार्देति ॥ सौहार्दानि मैत्राण्येव

अङ्गाधिरूपितमृगश्चन्द्रमा मृगलाञ्छनः ।

केसरी निष्ठुरक्षिसमृगयूथो मृगाधिपः ॥

अत्र कृष्णं प्रति बलभद्रवाक्ये मार्दवदूषणपरे पूर्वप्रस्तावानुसारेण कूर एव ख्यातिभागभवति ननु मृदुरिति सामान्ये वक्तव्ये तत्प्रत्यायनार्थमप्रस्तुतो विशेषोऽभिहितः । एवं बृहत्कथादिषु सामान्यतः कंचिदर्थं प्रस्तुत्य तद्विवरणार्थमप्रस्तुतकथाविशेषोदाहरणेऽपि यमेवाप्रस्तुतप्रशंसा द्रष्टव्या ॥ कारण-निबन्धना यथा—

हृतसारमिवेन्दुमण्डलं दमयन्तीवदनाय वेधसा ।

कृतमध्यबिलं विलोक्यते धृतगम्भीरखनीखनीलिम ॥

अत्राप्राकरणिकेन्दुमण्डलगततयोत्प्रेक्ष्यमाणेन दमयन्तीवदननिर्माणार्थं सारांशहरणेन तत्कार्यरूपं वर्णनीयतया प्रस्तुतं दमयन्तीवदनगतलोकोत्तरं सौन्दर्यं प्रतीयते । यथावा मदीये वरदराजस्तवे—

आश्रित्य नूनममृतद्युतयः पदं ते

देहक्षयोपनतदिव्यपदाभिमुख्याः ।

लावण्यपुण्यनिचयं सुहृदि त्वदास्ये

विन्यस्य यान्ति मिहिरं प्रतिमासभिन्नाः ॥

अत्राप्राकरणिकचन्द्रकर्तृकतयोत्प्रेक्ष्यमाणेन लावण्यपुण्यनिचयविन्यासेन कारणेन तत्कार्यमनन्तकोटिचन्द्रलावण्यशालित्वमनन्यमुखसाधारणं भगवन्मुखे वर्णनीयतया प्रस्तुतं प्रतीयते । तथाहि चन्द्रास्तावन्मन्त्रलिङ्गादृद्धिक्षयाभ्यामभेदेऽपि भेदाध्यवसायाद्वा प्रतिमासं भिन्नत्वेन वर्णिताः।तेनातीताश्चन्द्रा अनन्तकोटय इति लब्धम् । कालस्यानादित्वात्सर्वेषां च तेषामाकाशसमाश्रयणं श्लेषमहिम्ना भगवच्चरणसमाश्रयत्वेनाध्यवसितम् । भगवच्चरणं प्रपन्नानां च देहक्षयोपस्थितौ परमपदप्राप्त्याभिमुख्यं तदानीमेव स्वसुहृद्गणै स्वकीय-सुकृतस्तोमनिवेशनं ततः सूर्यमण्डलप्राप्तिश्चेत्तत्सर्वं श्रुतिसिद्धमिति तद-नुरोधेन तेषां देहक्षयकालस्यामावास्यारूपस्योपस्थितौ सूर्यमण्डलप्राप्तेः प्रा-

खणैरेखा इति रूपकम् । तासां परीक्षणे निकषोपलः परोक्षमिति संज्ञितः कोऽप्य-स्तीत्यन्वयः ॥ अङ्केति ॥ चन्द्रमा मृगलाञ्छन इत्युच्यत इति शेषः । निष्ठुरं क्षिप्तानि निरस्तानि मृगयूथानि येन तादृशः केसरी सिंहो मृगाधिप इत्युच्यत इति शेषः ॥ हतेति ॥ धृतो गम्भीरायां खन्यां गतं खस्याकाशस्य नीलिमा येनेति मण्डल-विशेषणम् ॥ आश्रित्येति ॥ हे देव, प्रतिमासं भिन्ना अमृतद्युतयश्चन्द्रास्ते विष्णोः पदमाकाशमेव पदं चरणमाश्रित्य देहस्य क्षये उपनतं संपन्नं दिव्यपदस्या-भिमुखत्वं येषामेवंभूताः संतस्त्वदास्यरूपे सुहृदि सिन्धे नूनं लावण्यस्वरूपस्य पुण्यस्य निचयं विन्यस्य मिहिरं सूर्यं प्रति यान्तीत्यन्वयः ॥ मन्त्रलिङ्गादिति ॥ 'नवो नवो भवति जायमानः' इत्यादिमन्त्रसामर्थ्यादित्यर्थः । मन्त्रस्य मानान्तर-सिद्धार्थानुवादकत्वादाह—वृद्धीति ॥ श्रुतीति ॥ 'तत्सुकृतदुष्कृते विधुनुते

क्वप्रत्यक्षसिद्धं पुण्यत्वेन निरूपितस्य लावण्यस्य प्रहाणं निमिचीकृत्य तस्य चन्द्रसादृश्यस्वरूपोपचरिततत्सौहार्दवति भगवन्मुखे न्यसनमुखेक्षितम् । यद्यपि सुहृद्बहुत्वे तावदल्पपुण्यसंक्रमो भवति तथापि अत्र सुहृदित्येकवचनेन भगवन्मुखमेव चन्द्रस्य सुहृद्भूतं न मुखान्तराणि चन्द्रसादृश्यगन्धस्यास्पदानीति भगवन्मुखस्येतरमुखेभ्यो व्यतिरेकोऽपि व्यञ्जितः । ततश्च तस्मिन्नेव सर्वेषां स्वस्वयावल्लावण्यविन्यसनोत्प्रेक्षणेन प्राग्वर्णितः प्रस्तुतोऽर्थः स्पष्टमेव प्रतीयते । यद्यपि श्रुतौ सूर्यमण्डलप्राप्त्यनन्तरभावि विरजानदीक्रमणानन्तरमेव सुहृत्सुकृतसंक्रमणं श्रूयते तथापि शारीरकशास्त्रे तस्यार्थवशात्प्रागभावः स्थापित इति तदनुसारेण विन्यस्य मिहिरं प्रति यान्तीत्युक्तम् । कार्यनिबन्धना यथा—

नाथ त्वदङ्घ्रिनखधावनतोयलम्भा-  
स्तक्कान्तिलेशकणिका जलधिं प्रविष्टाः ।  
ता एव तस्य मथनेन घनीभवन्त्यो  
नूनं समुद्रनवनीतपदं प्रपन्नाः ॥

अत्र भगवत्पादान्बुजक्षालनरूपायां दिव्यसरित्यलक्तकरसादिवल्लम्भानां तथा सह समुद्रं प्रविष्टानां तन्नखकान्तिलेशकणिकानां परिणामतया संभाव्यमाने समुद्रनवनीतपदवाच्येन चन्द्रेण कार्येण तन्नखकान्त्युत्कर्षः प्रतीयते ।

यथावा—

अस्याश्चेद्भ्रतिसौकुमार्यमधुना हंसस्य गवैरलं  
संलापो यदि धार्यतां परभृतैर्वाचंयमत्वव्रतम् ।

तस्य प्रिया ज्ञातयः सुकृतसुपयन्त्यप्रिया दुष्कृतम्' इति कौषीतकिश्रुतिः । 'स यावत्क्षिप्येन्मनस्तावदादित्यं गच्छतीति स वायुमागच्छति स तत्र विजिहीते यथा रथचक्रस्य खं तेन स ऊर्ध्वमाक्रमते स आदित्यमागच्छति' इति च श्रुतौ स आदित्यमागच्छतीत्यनन्तरं 'स आगच्छति विरजां नदीं तां मनसैवात्येति तत्सुकृतदुष्कृते विधुनुते' इति श्रुतौ ॥ शारीरकेति ॥ शरीरे भवः शारीरः स एव शारीरक आत्मा तत्प्रतिपादक इत्यर्थः । अर्थवशात्प्रयोजनवशात् । पूर्वं पापादित्यागाभावेऽर्चिरादिमार्गप्राप्तिपूर्वकब्रह्मप्राप्तेरसंभवेन पाठक्रमस्यार्थक्रमेण बाधादिति भावः ॥ स्थापित इति ॥ 'सांपराये तर्तव्याभावात्तथा ह्यन्यः' इति तार्तीयाधिकरणे सिद्धान्तित इत्यर्थः ॥ नाथेति ॥ हे नाथ विष्णो, लच्चरणनखक्षालनजले गङ्गारूपे लम्भाः तेषां नखानां कान्तिलेशकणिकाः समुद्रं प्राप्ताः । ता एव च कणिकास्तस्य जलधेमथनेन सान्द्रतां प्राप्ता नूनं समुद्रसंबन्धिनवनीतस्य चन्द्रस्य पदं प्राप्ताः । चन्द्ररूपेण परिणता इत्यर्थः ॥ तथा तद्वारेण । तदित्यनन्तरं हेतुरिति शेषः । तद्वेतुनखकान्त्युत्कर्ष इत्यर्थः ॥ अस्या इति ॥ अस्याः



अङ्गानामकठोरता यदि दृषत्प्रायैव सा मालती

कान्तिश्चेत्कमला किमत्र बहुना काषायमालम्बताम् ॥

अत्र नायिकागत्यादिषु वर्णनीयत्वेन प्रस्तुतेषु हंसादिगतगर्वशान्त्यादिरूपाण्यौचित्येन संभाव्यमानानि कार्याण्यभिहितानि । एतानि च पूर्वोदाहरण इव न वस्तुकार्याणि किंतु तन्निरीक्षणकार्याणि ।

‘लज्जा तिरश्चां यदि चेतसि स्यादसंशयं पर्वतराजपुत्र्याः ।

तं केशपाशं प्रसमीक्ष्य कुर्युर्वालप्रियत्वं शिथिलं चमर्यः ॥’

इत्युदाहरणान्तरे तथैव स्पष्टम् । अङ्गानामकठोरतेति तृतीयपादे तु वर्णनीयाङ्गसौकुमार्यातिशयनिरीक्षणकार्यत्वमपि नार्थाक्षेप्यमालतीकठोरत्वे विवक्षितं प्रतियोगिविशेषापेक्षकठोरत्वस्य तदकार्यत्वात्किंतु तद्बुद्धेरेव । इदमपि त्वदङ्गमार्दवे दृष्ट इत्याद्युदाहरणान्तरे तथैव स्पष्टम् । अर्थस्य कार्यत्व इव बुद्धेः कार्यत्वेऽपि कार्यनिबन्धनत्वं न हीयत इति । एतादृशान्यपि

कामिन्या गतिसौकुमार्यं दृष्टं चेदित्यध्याहारेणान्वयः । एवं संलापो भाषणं यदि श्रुतस्तदा परश्रुतैः कोकिलैः वाचं यच्छतीति तथा तस्य भावो मौनमेव व्रतं धार्यतां साध्यताम् । अकठोरता मार्दवं यदि दृश्यते तदा सा प्रसिद्धा मालती दृषत्प्रायैव पाषाणतुल्यैव लक्ष्यत इति । कान्तिर्दृष्टा चेतदा कमला लक्ष्मीः काषायं बलमालम्बतामाश्रयतु । किमत्र बहुनोक्तेनेत्यन्वयः । गत्यादिषु गतिसौन्दर्यादिषु । संभाव्यमानान्युत्प्रेक्षमाणानि । पूर्वोदाहरणाद्वैलक्ष्यमाह—**एतानीति** ॥ कार्याणीत्यर्थः ॥ **लज्जेति** ॥ तिरश्चां पश्वादीनां चेतसि यदि लज्जा स्यात्तदा चमर्यो गोमृगाः पर्वतराजपुत्र्यास्तं तथा रमणीयं केशपाशं प्रसमीक्ष्य वालाः केशाः प्रिया यासां तास्तथा तत्त्वं शिथिलं कुर्युरित्यन्वयः ॥ तथैव निरीक्षणकार्यत्वमेव ॥ **अर्थाक्षेप्येति** ॥ दृषत्प्रायत्वरूपार्थाक्षिप्तेत्यर्थः । इदमप्यप्रस्तुतबुद्धेः कार्यत्वमपि । अपिना प्रस्तुतबुद्धेः कारणत्वं प्रागुक्तं समुच्चीयते । ‘त्वदङ्गमार्दवे दृष्टे कस्य चित्ते न भासते । मालतीशशमृल्लेखाकदलीनां कठोरता ॥’ इति तुल्ययोगितायां प्रागुदाहृतम् । ननु कार्यरूपेणाप्रस्तुतेनार्थेन यत्र प्रस्तुतं तत्कारणमवगम्यते सा कार्यनिबन्धना अप्रस्तुतप्रशंसोच्यते । न चोदाहृतेषु तत्संभवः । मालतीकठोरत्वादेरप्रस्तुतस्यार्थस्याकार्यतायास्त्वयैव दर्शितत्वात् । एवं प्रस्तुतस्य कामिनीगतিনিष्ठसौन्दर्यातिशयादेर्निरीक्षणस्यैव कारणत्वेन स्वरूपतस्तस्याकारणत्वादित्यत आह—**अर्थस्येति** ॥ अयमाशयः । अर्थस्याप्रस्तुतत्वे सुतरां तद्बुद्धेरप्रस्तुतत्वात्कार्यत्वाच्च न तावदप्रस्तुतकार्यत्वांशासंभवः । अर्थत्वस्य प्रयोजनाभावेन लक्षणेऽनिवेशादव्यावर्तकत्वाच्च । नापि प्रस्तुतस्य कारणत्वांशस्यासंभवः । स्वरूपतस्तस्याहेतुत्वेऽपि ज्ञानस्य हेतुत्वादिति । ननु गतिसौन्दर्यादिर्ज्ञानमेव हेतुर्न तु ज्ञायमानं गतिसौन्दर्यादि । तदभावेऽपि

धार्थनिबन्धनाप्रस्तुतप्रशंसायामुदाहृतानि प्राचीनैः । वस्तुतस्तु तदतिरेके-  
ऽपि न दोषः । नह्यप्रस्तुतप्रशंसायां प्रस्तुताप्रस्तुतयोः पञ्चविध एव संबन्ध  
इति नियन्तुं शक्यते । संबन्धान्तरेष्वपि दर्शनात् । यथा—

तापत्रयौषधवरस्य तव स्मितस्य

निःश्वासमन्दमरुता निबुसीकृतस्य

एते कडङ्गरचया इव विप्रकीर्णां

जैवातृकस्य किरणा जगति भ्रमन्ति ॥

अत्र ह्यप्रस्तुतानां चन्द्रकिरणानां भगवन्मन्दस्मितरूपदिव्यौषधधान्यवि-  
शेषकडङ्गरचयस्योत्प्रेक्षणेन भगवन्मन्दस्मितस्य तत्सारतारूपः कोऽप्युत्कर्षः  
प्रतीयते । नच धान्यकडङ्गरचययोः कार्यकारणभावादिसंबन्धोऽस्ति । अतः  
सहोत्पत्त्यादिक्रमपि संबन्धान्तरमाश्रयणीयमेव । एवमुपमानोपमेयावाश्रित्य  
तत्र कविकल्पितकार्यकारणभावनिबन्धने अप्रस्तुतप्रशंसे दर्शिते । ततोऽन्य-  
त्रापि दृश्यते । यथा—

कालिन्दि ब्रूहि कुम्भोद्भव जलधिरहं नाम गृह्णासि कस्मा-

च्छत्रोर्मे नर्मदाहं त्वमपि वदसि मे नाम कस्मात्सपत्न्याः ।

मालिन्यं तर्हि कस्मादनुभवसि मिलत्कज्जलैर्मालवीनां

नेत्राम्भोभिः किमासां समजनि कुपितः कुन्तलक्षोणिपालः ॥

अत्र किमासां समजनीति मालवीनां तथा रोदनस्य निमित्ते पृष्टं तद्वि-  
यमरणरूपनिमित्तमनाख्याय कुपितः कुन्तलक्षोणिपाल इति तत्कारणमभि-  
हितमिति कारणनिबन्धना । मालवान्प्रति प्रस्थितेन कुन्तलेश्वरेण किं ते

ज्ञानमात्रात्कार्योत्पत्तेरित्यस्वरसादाह—**वस्तुतस्त्विति** ॥ तदतिरेके तस्याः  
प्राचीनोदाहृताप्रस्तुतप्रशंसाया अतिरेके प्रकारपञ्चकाधिक्ये ॥ **तापेति** ॥ हे  
हरे, तव निःश्वासरूपमन्दमारुतेन निबुसीकृतस्य बुसरहितीकृतस्य स्मितरूप-  
स्याध्यात्मिकादितापत्रयौषधश्रेष्ठस्य विप्रकीर्णाः कडङ्गरचयाः बुससमूहा इवैते  
जैवातृकस्य चन्द्रस्य किरणा जगति भ्रमन्तीत्यन्वयः ॥ तत्सारतारूपः किरण-  
सारतारूपः ॥ **एवमिति** ॥ हतसारमित्युदाहरणे चन्द्रवदने उपमानोपमेय-  
पदार्थावाश्रित्य चन्द्रसारांशहरणस्य सतः कविप्रौढोक्तिकल्पितं कारणत्वम् ।  
एवमन्येष्वपि द्रष्टव्यम् ॥ **कालिन्दीति** ॥ नर्मदायाः समुद्रस्य च संवादोऽयम् ।  
तत्र यमुनाभ्रान्त्या समुद्रेण कालिन्दीत्युक्ते कोपात्साकृतं नर्मदाया उत्तरं—  
हे कुम्भोद्भवागस्त्यमुने ब्रूहीति । ततः पुनः समुद्रस्य प्रतिवचनं—अहं जल-  
धिर्भवामि मम शत्रोर्नाम कस्माद्धेतोर्गृह्णासीति । सा पुनराह नर्मदाहमित्यादि ।  
ततः समुद्रः पुनराह तर्हि कुतो मालिन्यमनुभवसीति । सा पुनराह मिल-  
त्कज्जलैर्मालवदेशाङ्गनानां नेत्राश्रुमिरिति । ततः किमासां जातमिति समुद्रस्य

नाशिता इति पृष्ठे तद्वधानन्तरभावि जलधिनर्मदाप्रश्नोत्तररूपं कार्यमभिहितमित्यत्रैव कार्यनिबन्धनापि । पूर्वस्यां प्रश्नः शाब्दोऽस्यामार्थ इति भेदः ६६

प्रस्तुताङ्कुरालंकारः २८

प्रस्तुतेन प्रस्तुतस्य द्योतने प्रस्तुताङ्कुरः ।

किं भृङ्ग सत्यां मालत्यां केतक्या कण्टकेद्रया ॥ ६७ ॥

यत्र प्रस्तुते वर्ण्यमानेनाभिमतमन्यत्प्रस्तुतं द्योत्यते तत्र प्रस्तुताङ्कुरालंकारः । उत्तरार्धमुदाहरणम् । इह प्रियतमेन साकमुद्धाने विहरन्ती काचिद्भृङ्गं प्रत्येवाहेति वाच्यार्थस्य प्रस्तुतत्वम् । नचानामन्नणीयामन्नणेन वाच्यासंभवादप्रस्तुतमेव वाच्यमिह स्वरूपप्रस्तुतावगतये निर्दिष्टमिति वाच्यम् । मौग्ध्यादिना भृङ्गादावप्यामन्नणस्य लोके दर्शनात् । यथा—

कस्त्वं भोः कथयामि दैवहतकं मां विद्धि शाखोटकं

वैराग्यादिव वक्षि साधु विदितं कस्मादिदं कथ्यते ।

वामेनात्र वटस्तमध्वगजनः सर्वात्मना सेवते

न च्छायापि परोपकारकरिणी मार्गस्थितस्यापि मे ॥

इत्यत्र चेतनाचेतनप्रश्नोत्तरवृत्तिर्यगामन्नणस्यात्यन्तमसंभावितत्वाभावात् । एवं प्रस्तुतेन वाच्यार्थेन भृङ्गोपालम्भरूपेण वक्रयाः कुलवध्वाः सौन्दर्याभि-

प्रश्नः । कुन्तलदेशाधिपः कुपित इति नर्मदाया उत्तरम् ॥ ६६ ॥ इत्यप्रस्तुतप्रशंसाप्रकरणम् ॥ २७ ॥

**प्रस्तुतेनेति ॥** प्रधानभूतप्रस्तुतान्तरामिव्यञ्जकं प्रस्तुतवर्णनं प्रस्तुताङ्कुरालंकारः । प्रस्तुतस्याभिव्यञ्जकत्वादङ्कुर इवाङ्कुर इति व्युत्पत्तेः ॥ **किमिति ॥** हे भ्रमर, मालत्यां विद्यमानायां कण्टकेद्रया कण्टकव्याप्तया केतक्या किं प्रयोजनमिति प्रस्तुतेन भ्रमरवृत्तान्तेन मयि मनोहारिण्यां सत्यां किमुद्वेगकारिण्या परवर्णितयेति नायकवृत्तान्तः प्राधान्येन प्रस्तुतोऽभिव्यज्यते । कथमिह भृङ्गवृत्तान्तस्य प्रस्तुतत्वं तत्राह—**इहेति ॥** तथाच भृङ्गसंबोध्यकत्वात्तद्वृत्तान्तोऽपि प्रस्तुत इति भावः । अनामन्नणीयामन्नणेन संबोध्यत्वायोग्यसंबोधनेन । वाच्यासंभवाद्वृङ्गसंबोध्यकत्वाच्यार्थासंभवात् ॥ **कस्त्वमिति ॥** शाखोटकतरं प्रति कस्यचित्पथिकस्य प्रश्नोक्तिः । कथयामीत्याद्युत्तरम् । वैराग्यादिव वदसीति पुनः प्रश्नः । साधु विदितमिति शाखोटकस्योत्तरम् । कस्मादिदं वैराग्यमिति पुनः प्रश्नः । कथ्यत इति पुनरुत्तरं प्रतिज्ञाय शाखोटक आह । वामभागेनोपलक्षितोऽत्र वटोऽस्ति तं पान्थो जनः सर्वात्मना समित्पत्रच्छायादिभिः सेवते आश्रयति । मम पुत्रमार्गं स्थितस्यापि न च्छायापि परोपकारसंपादिकेति भूताधारत्वादिति भावः । वामेनेति मार्गेति च श्लिष्टम् । अत्यन्तमारोपेणापि । परवर्णितायामिति

मानशालिन्याः क्रूरजनपरिवृत्तिदुष्प्रधर्षायां परवनितायां विटसर्वस्वापहरणसंकल्पदुरासदायां वेश्यायां वा कण्टकसंकुलकेतकीकल्पायां प्रवर्तमानं प्रियतमं प्रत्युपालम्भो द्योत्यते । यथावा—

अन्यासु तावदुपमर्दसहासु भृङ्ग  
लोलं विनोदय मनः सुमनोलतासु ।  
बालामजातरजसं कलिकामकाले  
व्यर्थं कदर्थयसि किं नवमल्लिकायाः ॥

अत्राप्युद्यानमध्ये चरन्तं भृङ्गं प्रत्युपालम्भ इति वाच्यार्थस्यापि प्रस्तुतत्वम् । इदंच प्रौढाङ्गनासु सतीषु बालिकां रतये क्लेशयति कामिनि शृण्वति कस्याश्चिद्विदग्धाया वचनमिति तं प्रत्युपालम्भो द्योत्यते । यथावा—

कोशद्वन्द्वमियं दधाति नलिनी कादम्बचञ्चुक्षतं  
धत्ते चूतलता नवं किसलयं पुंस्कोकिलास्वादितम् ।  
इत्याकर्ण्य मिथः सखीजनवचः सा दीर्घिकायास्तटे  
चैलान्तेन तिरोदधे स्तनतटं बिम्बाधरं पाणिना ॥

अत्रेयमिति नलिनीव्यक्तिविशेषनिर्देशेन दीर्घिकायास्तट इत्यनेन च वाच्यार्थस्य प्रस्तुतत्वं स्पष्टम् । प्रस्तुतान्तरद्योतनं चोत्तरार्धे स्वयमेव कविनाविष्कृतम् । अत्राद्योदाहरणयोरन्यापदेशध्वनिमाह लोचनकारः—अप्रस्तुतप्रशंसायां वाच्यार्थोऽप्रस्तुतत्वादवर्णनीय इति । तत्राभिधायामपर्यवसितायां तेन प्रस्तुतार्थव्यक्तिरलंकारः । इहतु वाच्यस्य प्रस्तुतत्वेन तत्राभिधायाम् पर्यवसितायामर्थसौन्दर्यबलेनाभिमतार्थव्यक्तिध्वनिरेवेति । वस्तु-

वेश्यायामिति च विषयसप्तमी । तद्विषय इत्यर्थः । विटानां सर्वस्वाहरणे यः संकल्पस्तेन दुःप्रापेति वेश्याविशेषणम् ॥ अन्येति ॥ हे भृङ्ग, अन्यासूपमर्दक्षमासु सुमनसां पुष्पाणां लतासु तावद्यावन्नवमल्लिकायाः कलिका संजातरजस्का भवति । लोकं चपलं मनो विनोदय । लोकमिति क्रियाविशेषणं वा । नवमल्लिकाया लताविशेषस्य बालामभिनवामसंजातरजस्का कलिकामकाले व्यर्थं किमिति कदर्थयसि पीडयसीत्यन्वयः । रजः पुष्परजः स्त्रीणां रेतश्च ॥ शृण्वतीति ॥ एतद्वचनं शृण्वति सतीत्यर्थः ॥ कोशेति ॥ इयं नलिनी कमलिनी कोशद्वन्द्वं मुकुलयुगलं कादम्बस्य हंसस्य चञ्चवा क्षतं कृतक्षतं दधाति धत्ते, तथेयं चूतस्याप्रस्य लता नूतनं पल्लवं पुंरूपैः कोकिलैरास्वादितं चर्वितं धत्ते इति दीर्घिकाया वाप्यास्तटे मिथः परस्परं सखीजनस्य वच आकर्ण्य सा प्रस्तुता नायिका कमलमुकुलाप्रपल्लवव्याजेनैता मदीयस्तनाधरक्षतवृत्तान्तं कथयन्तीति ज्ञात्वा चैलस्य वल्लस्यान्तेन प्रान्तेन स्तनतटं तिरोदधे, बिम्बरूपमधरं च पाणिना तिरोदध आच्छादितवतीत्यन्वयः ॥ अन्यापदेशेति ॥ अन्यस्यापदेशो मिषं यत्र तादृशमित्यर्थः । तदीयमेव ग्रन्थं दर्शयति—अप्रस्तुतेत्यादि । व्यवस्थापित-

तस्तुवयमप्यलंकार एव ध्वनिरिति व्यवस्थापितं चित्रमीमांसायाम् । तृतीयो-  
दाहरणस्य त्वलंकारत्वे कस्यापि न विवादः । उक्तं हि ध्वनिकृता—

‘शब्दार्थशक्त्याक्षिसोऽपि व्यङ्ग्योऽर्थः कविना पुनः ।

यत्राविष्कियते स्तोक्त्या सान्धैवालंकृतिध्वनेः ॥’ इति ।

एतान्यपि सारूप्यनिबन्धनान्युदाहरणानि संबन्धान्तरनिबन्धनान्यपि  
कथंचिद्वाच्यव्यङ्ग्ययोः प्रस्तुतत्वलम्भनेनोदाहरणीयानि । दिङ्मात्रमुदाह्रियते—

रात्रिः शिवा काचन संनिधत्ते विलोचने जाग्रतमप्रमत्ते ।

समानधर्मा युवयोः सकाशे सखा भविष्यत्चिरेण कश्चित् ॥

अत्र शिवसारूप्यमिव तदेकदेशतया तद्वाच्यं ललाटलोचनमपि शिवरा-  
त्रिमाहात्म्यप्रयुक्तत्वेन वर्णनीयमिति तन्मुखेन कृत्स्नं शिवसारूप्यं गम्यम् ।

यथावा—

वहन्ती सिन्दूरं प्रबलकबरीभारतिमिर-

त्विषां वृन्दैर्बन्दीकृतमिव नवीनार्ककिरणम् ।

तनोतु क्षेमं नस्तव वदनसौन्दर्यलहरी-

परीवाहस्रोतःसरणिरिव सीमन्तसरणिः ॥

अत्र वर्णनीयत्वेन प्रस्तुतायाः सीमन्तसरणेर्वदनसौन्दर्यपरीवाहत्वोत्प्रेक्ष-  
णेन परिपूर्णतटाकवत्परीवाहकारणीभूता स्वस्थाने अमान्ती वदनसौन्दर्यस-  
मृद्धिः प्रतीयते । सापि वर्णनीयत्वेन प्रस्तुतैव ॥ यथावा—

अङ्गासङ्गिमृणालकाण्डमथते मृङ्गावलीनां रुचं

नासामौक्तिकमिन्द्रनीलसरणिं श्वासानिलाद्वाहते ।

मिति ॥ प्रस्तुतत्वेऽपि मुख्यतया तात्पर्याभावादत्राप्यभिघापर्यवसानाभावा-  
दिति भावः ॥ सान्धैवेति ॥ सा अलंकृतिध्वनेः सकाशादन्यैवेत्यर्थः । प्रस्तु-  
तत्वलम्भनेन प्रस्तुतत्वप्राप्त्या ॥ रात्रिरिति ॥ हे विलोचने, शिवा कल्याण-  
रूपा काचनानिर्वचनीयप्रभावा रात्रिः । शिवरात्रिरित्यर्थः । संनिधत्ते संनि-  
हिता भवति । अतो युवां अप्रमत्ते जाग्रतं जाग्रद्रूपे भवतम् । कुतस्तत्राह ।  
युवयोः सकाशे समीपे अचिरेण समानधर्मा सदृशः सखा कश्चिद्भविष्यति ।  
तृतीयं लोचनं भाले भविष्यतीत्यर्थः । तदेकदेशतयेति शिवरात्रिमाहात्म्य-  
प्रयुक्तत्वे हेतुस्तत्र वर्ण्यते । तद्वाच्यमुदाहृतकाव्यवाच्यम् । एवं चैकदेश्ये-  
कदेश्यभावसंबन्धनिबन्धनत्वमत्र दर्शितम् ॥ वहन्तीति ॥ भगवत्याः सीम-  
न्तवर्णनमिदम् । अयि शिवे, तव सीमन्तसरणिर्नः क्षेमं तनोत्वित्यन्वयः ।  
कीदृशीं सिन्दूरं वहन्ती । कमिव । प्रबलानां केशपाशरूपान्धकारवीहीनां  
समूहैर्बन्दीकृतं बालार्ककिरणमिव । सरणिः केव । लद्द्वदनसौन्दर्यलहरीणां  
परीवाहरूपा स्रोतसः सरणिरिवेति । परीवाहो जलनिर्गममार्गः । ‘जलोच्छ्वासाः  
परीवाहाः’ इत्यमरः ॥ अङ्गेति ॥ निरहसंतापवर्णनम् । अङ्गसंबद्धं मृणालका-

दत्तेयं हिमवाङ्मुखापि कुचयोर्धत्ते क्षणं दीपतां  
तप्तायःपतिताम्बुवत्करतले धाराम्बु संलीयते ॥

अत्र नायिकाया विरहासहत्वातिशयप्रकटनाय संतापवत्कार्याणि मृणाल-  
मालिन्यादीन्यपि वर्णनीयत्वेन विवक्षितानीति तन्मुखेन संतापोऽवगम्यः ।  
यत्र कार्यमुखेन कारणस्यावगतिरपि श्लोके निबद्धा न तत्रायमलंकारः किं-  
त्वनुमानमेव । यथा—

परिम्लानं पीनस्तनजघनसङ्गादुभयत-  
स्तनोर्मध्यस्यान्तः परिमिलनमप्राप्य हरितम् ।  
इदं व्यस्तन्यासं प्रशिशिलमुजाक्षेपवल्नैः  
कृशाङ्ग्याः संतापं वदति नलिनीपत्रशयनम् ॥ ६७ ॥

पर्यायोक्तालंकारः २९

पर्यायोक्तं तु गम्यस्य वचो भङ्गन्तराश्रयम् ।

नमस्तस्यै कृतौ येन मुधा राहुवधूकुचौ ॥ ६८ ॥

यदेव गम्यं विवक्षितं तस्यैव भङ्गन्तरेण विवक्षितरूपादपि चारुतरेण  
केनचिद्रूपान्तरेणाभिधानं पर्यायोक्तम् । उत्तरार्धमुदाहरणम् । अत्र भगवा-

ण्डं भृङ्गेभ्यो विशेषरहितां तत्समां रुचं कान्तिमयते प्राप्नोति । तापातिशयेन  
मलिनीभावात् । नासामौक्तिकं श्वासानिलादत्युष्णाद्धेतोरिन्द्रनीलमणेः पदवीं  
तत्साम्यं गाहते प्राप्नोति । तथा कुचयोर्दत्ता निहितेयं हिमवाङ्मुखा कर्पूरं क्षणं  
दीपरूपतां धत्ते । एवं करतले धारारूपेण सिक्तं जलं तप्तायःपिण्डपतितजलव-  
त्संलीयते । तापातिशयाच्छोषं प्राप्नोतीत्यर्थः । उदाहरणद्वयेऽपि कार्यनिबन्धन-  
त्वं व्यक्तम् ॥ न तत्रायमिति ॥ द्वयोरपि वाच्यत्वादिति भावः । अयमित्यु-  
पलक्षणम् । अप्रस्तुतप्रशंसापि नेति बोध्यम् । किं कृतस्तर्हि तत्र चमत्कारोऽत  
आह—किंत्विति ॥ परीति ॥ रत्नावल्यां खविरहातुरायाः सागरिकायाः  
शयनमुपगतस्य राज्ञ इयमुक्तिः । इदं विसिनीपत्ररचितं शयनं कृशाङ्ग्याः संतापं  
वदत्यनुमापयति । किंभूतम् । पीनस्तनजघनसङ्गादुभयत ऊर्ध्वोर्धोभागयोः  
परिम्लानं तनोः कृशस्य मध्यस्य परिमिलनं संघर्षमप्राप्य अन्तर्मध्यभागे हरित-  
वर्णम् । एवं प्रकर्षेण शिशिलयोर्भुजयोरक्षेपैर्वल्नैश्च व्यस्तः विषमीकृतो न्यासो  
रचना यस्य तादृशमिति ॥ ६७ ॥ इति प्रस्तुताङ्कुरप्रकरणम् ॥ २८ ॥

ननु प्रस्तुतकार्याभिधानमुखेन कारणस्य गम्यत्वमपि प्रस्तुताङ्कुरविषयश्चेत्किं  
तर्हि पर्यायोक्तमित्याकाङ्क्षयामाह—पर्यायोक्तमिति ॥ वचः प्रतिपादनं । भङ्ग्य-  
न्तराश्रयं भङ्ग्यन्तरप्रकारकम् ॥ लक्षणं परिष्कुरते—यदेवेति ॥ तथाच विव-  
क्षितस्वप्रकारातिरिक्तेन चारुतरेण रूपेण व्यङ्ग्यस्याभिधानं पर्यायोक्तमिति लक्ष-  
णम् । पर्यायेण भङ्ग्यन्तरेणोक्तमभिहितं व्यङ्ग्यं यत्रेति व्युत्पत्तेः । लक्षणे

न्वासुदेवः स्वासाधारणरूपेण गम्यः राहुवधूकुचवैयर्थ्यकारकत्वेन रूपान्तरेण स एवाभिहितः ।

लोकं पश्यति यस्याङ्घ्रिः स यस्याङ्घ्रिं न पश्यति ।  
ताभ्यामप्यपरिच्छेद्या विद्या विश्वगुरोस्तव ॥

अत्र गौतमः पतञ्जलिश्च स्वासाधारणरूपाभ्यां गम्यौ रूपान्तराभ्यामभिहितौ । यथावा—

निवेद्यतां हन्त समापयन्तौ शिरीषकोशम्रदिमाभिमानम् ।  
पादौ कियदूरमिमौ प्रयासे निधिस्तते तुच्छदयं मनस्ते ॥

अत्र कियदूरं जिगमिषेति गम्य एवार्थो रूपान्तरेणाभिहितः । यथावा—

देवं वन्दे जलधिशरधिं देवतासार्वभौमं  
व्यासप्रष्टा भुवनविदिता यस्य वाहाधिवाहाः ।  
भूषापेटी भुवनमधरं पुष्करं पुष्पवाटी  
शाटीपालाः शतमखमुखाश्चन्दनदुर्मनोभूः ॥

खपदं व्यङ्ग्यपरम् । नच व्यङ्ग्यस्यैव वाच्यत्वं निष्फलं विरुद्धं चेति वाच्यं प्रकारमेदात् । तदुक्तम्—‘यदेवोच्यते तदेव व्यङ्ग्यं यथा तु व्यङ्ग्यं न तथोच्यते’ इति । चारुतरेणेति विशेषणात् । ‘नमो राहुशिरश्छेदकारिणे दुःखहारिणे’ इत्यत्र न पर्यायोक्तप्रसङ्गः । स्वासाधारणरूपेण वासुदेवत्वेन । यत्तु राहुशिरश्छेदकारिलरूपव्यङ्ग्यमादायैव पर्यायोक्तं वक्तुमर्हं नतु विशेषणसामर्थ्यलभ्यं वासुदेवलमादायेति । तदयुक्तम् । राहुशिरश्छेदकारिलस्य वाच्यसिद्ध्यङ्गत्वेन तेनापि विवक्षितं व्यङ्ग्यं प्रधानभूतं वासुदेवत्वं तदादायैव तत्कथनौचित्यात् । ‘राहुस्त्रीकुचनैष्फल्यकारिणे हरये नमः’ इत्यत्र तु राहुशिरश्छेदकारिलमेव विवक्षितं व्यङ्ग्यमिति युक्तं, तदादाय पर्यायोक्तमिति विभावनीयम् ॥ **लोकमिति** ॥ यस्याक्षपादस्याङ्घ्रिलोकं पश्यति । अथ च स लोको यस्य पतञ्जलेः शेषावतारस्याङ्घ्रिं न पश्यति उरगत्वात् । ताभ्यामक्षपादपतञ्जलिभ्यामपरिच्छेद्या अनाकलनीया ॥ **निवेद्यतामिति** ॥ नलं प्रति दमयन्त्या उक्तिः । तव अल्पदयं मनः कर्तुं । शिरीषकलिकामृदुलामिमानमपनयन्तौ इमौ पादौ कियदूरपर्यन्तं प्रयासे निधातुमिच्छति । हन्त खेदे । एतन्निवेद्यताम् । कथ्यतामित्यर्थः ॥ **देवमिति** ॥ देवतासार्वभौमं सकलदेवताधीश्वरं देवं वन्दे । कीदृशम् । जलधिरिव शरधित्स्त्रुणो यस्य तथाभूतम् । त्रिपुरसंहारे शरीकृतस्य विष्णोर्विश्रान्तिस्थानत्वात् । तथा भुवनेषु विदिताः ख्याताः व्यासः प्रष्टोऽप्यो येषां ते व्यासप्रमुखा वसिष्ठाद्या यस्य वाहानां वाहनानां वेदानामधिवाहा वाहनाधिकृता भवन्ति । ‘पुरोगात्रेसरप्रष्टात्रतःसरपुरःसराः’ इत्यमरः । एवमधरं भुवनं पातालं भूषणपेटिका सर्पभूषणत्वात् । पुष्करमाकाशं पुष्पवाटिका पुष्पस्थानीयचन्द्रोद्गमाधारत्वात् । शतमख इन्द्रस्तत्प्रमुखा अम्यादयो दिक्पालाः शाटीपालनाधिकृताः दिगम्बरत्वेन दिशामेव शाटीरूपत्वात् । मनोभूश्चन्दनतरुः चन्दनस्था-

अत्र यस्य वेदा वाहा भुजङ्गमा भूषणानीत्यादि तद्वाक्यार्थव्यवस्थितौ वे-  
दत्वाद्याकारेणावगम्या एव वेदादयो व्यासप्रमुखविनेयत्वाद्याकारेणाभिहिताः  
परंतु देवतासार्वभौमत्वस्फुटीकरणाय विशेषणविशेष्यभावव्यत्यासेन प्रतिपा-  
दिताः । अत्रालंकारसर्वस्वकृतापि पर्यायोक्तस्य संप्रदायागतमिदमेव लक्षण-  
मङ्गीकृतं गम्यस्यापि भङ्ग्यन्तरेणाभिधानं पर्यायोक्तमिति ।

‘चक्राभिघातप्रसभाज्ञयैव चकार यो राहुवधूजनस्य ।

आलिङ्गनोद्दामविलासवन्ध्यं रतोत्सवं चुम्बनमात्रशेषम्’ ॥

इति प्राचीनं तदुदाहरणं त्वन्यथा योजितं—राहुवधूगतेन विशिष्टेन  
रतोत्सवेन राहुशिरश्छेदः कारणरूपो गम्यत इति । एवं च गम्यस्यैवाभिधा-  
नमिति लक्षणस्यानुपपत्तिमाशङ्क्याह यद्गम्यं तस्यैवाभिधानं लक्षणे विवक्षि-  
तमिति । लक्षणं क्लिष्टगत्या योजितं लोचनकृता ‘पर्यायोक्तं यदन्येन प्रकारे-  
णाभिधीयते’ इति । इदमेव लक्षणमङ्गीकृत्य तदुदाहरणे च कार्येण शब्दाभि-  
हितेन कारणं व्यङ्ग्यं प्रदर्श्यं तत्र लक्षणं लक्ष्यं नाम च क्लिष्टगत्या योजितम् ।  
वाच्यादन्येन प्रकारेण व्यङ्ग्येनोपलक्षितं सद्यदभिधीयते तत्पर्यायेण प्रकारा-  
न्तरेण व्यङ्ग्येनोपलक्षितमुक्तमिति सर्वोऽयं क्लेशः किमर्थं इति न विद्मः ।

नीयभस्मसंबन्धित्वात् । मदनभस्मना शिवेनाङ्गानामनुलेपनस्य पुराणेषु प्रसिद्धेः ।  
अत्र लक्षणं संगमयति—अत्रेति ॥ व्यवस्थितौ विवक्षायां सत्याम् ।  
अवगम्या व्यङ्ग्याः ॥ विनेयत्वेति ॥ शिक्षणीयत्वेत्यर्थः । आदिना पाताल-  
गुप्तत्वादिपरिग्रहः ॥ अभिहिता इति ॥ वाहाद्यधिकृतत्वादिना व्यासादिप्रति-  
पत्तौ समानवित्तिवेद्यत्वेन व्यासादिविनेयत्वादेरपि तेष्ववगमादिति भावः ।  
साक्षादेव व्यासादिविनेयत्वाद्याकारेण किमिति न निर्दिष्टा इत्याशङ्क्याह—  
परंत्विति ॥ यद्यप्युक्तविशेष्यविशेषणभावेऽपि देवतासार्वभौमत्वमवगम्यते  
तथापि स्फुटप्रतिपत्त्यर्थं तद्वैपरीत्यं कृतमित्यर्थः ॥ चक्रेति ॥ यो देवः सुदर्श-  
नचक्रस्याभिघाते या प्रसभमाज्ञा तयैव राहुवधूजनस्य रतोत्सवमालिङ्गन-  
स्योद्दामा उद्भूता ये विलासास्तैर्वन्ध्यं रहितं चुम्बनमात्रावशेषं चकारैत्यन्वयः ।  
विशिष्टेनोक्तविशेषणविशिष्टेन । एवं चेदृशोदाहरणयोजने च ॥ अनुपपत्तिमिति ॥  
गम्यस्य राहुशिरश्छेदस्य भङ्ग्यन्तरेणानभिधानादव्याप्तिमाशङ्क्यत्यर्थः ॥ अभि-  
धानायोगात् । अयमाशयः । अत्रहि राहुशिरश्छेदकारीति वासुदेव इति वा  
व्यङ्ग्यं राहुवधूजनसंबन्धितादृशरतोत्सवकारित्वेन प्रकारान्तरेणामिधीयत इति  
न वक्तुं शक्यम् । धर्मिणो वासुदेवस्य प्रक्रान्तत्वेन यच्छब्दाभिहितत्वेन च  
व्यङ्ग्यत्वायोगात् । व्यङ्ग्यस्य च राहुशिरश्छेदकारित्वस्य वासुदेवत्वस्य वा धर्मस्य  
प्रकारान्तरेणानभिधानात् । तस्मात्पर्यायेण कार्याद्विद्वारेणोक्तं गम्यमाक्षिप्तं वेति  
लक्षणार्थः । अभिधानमाक्षेपो व्यञ्जनं वा ॥ पर्यायोक्तमिति ॥ क्वचित्पर्या-  
योक्ते इति पाठस्त्वयुक्तः । व्यङ्ग्येनोपलक्षितमुक्तमिति व्याख्यानग्रन्थविरोधात् ॥  
न विद्म इति ॥ यच्छब्दाभिहितस्यापि भगवतो वासुदेवत्वादिना रूपान्तरेण



प्रदर्शितानि हि गम्यस्यैव रूपान्तरेणाभिधाने बहून्पुदाहरणानि । चक्राभिधातप्रसभज्ञयैवेति प्राचीनोदाहरणमपि स्वरूपेण गम्यं भगवतो रूपान्तरेणाभिधानसत्त्वास्युयोजमेव । यत्तु तत्र राहुशिरश्छेदावगमनं तत्र प्रागुक्तीत्या प्रस्तुताङ्कुर एव । प्रस्तुतेन च राहोः शिरोमात्रावशेषेणालिङ्गनवन्धत्वाद्यापादनरूपे वाच्ये भगवतो रूपान्तरे उपपादिते तेन भगवतः स्वरूपेणावगमनं पर्यायोक्तस्य विषयः ॥ ६८ ॥

पर्यायोक्तं तदप्याहुर्यद्वाजेनेष्टसाधनम् ।

यामि चूतलतां द्रष्टुं युवाभ्यामास्यतामिह ॥ ६९ ॥

अत्र नायिकां नायकेन सङ्गमय्य चूतलतादर्शनव्याजेन निर्गच्छन्त्या सख्या तत्स्वाच्छन्धसंपादनरूपेष्टसाधनं पर्यायोक्तम् । यथावा—

देहि मत्कन्दुकं राधे परिधाननिगूहितम् ।

इति विस्त्रंसयन्तीर्वी तस्याः कृष्णो मुदेऽस्तु नः ॥

व्यङ्ग्यतया यथाश्रुते बाधकाभावादिति भावः । नचाभिधाविषये कथं व्यञ्जनेति वाच्यम् । वासुदेवत्वादिना प्रतीयमाने भगवत्वभिधाविषयत्वासंभवात् । तस्याः स्वावच्छेदकधर्मैर्गैव बोधकत्वात् । अतएवोक्तम् 'शक्यादन्येन रूपेण ज्ञाते भवति लक्षणा' इति । इह तु लक्षणाहेलभावाद्यजनोपगम्यत इति । ननु प्रस्तुतेन तादृशरतोत्स्वरूपेण कार्येण प्रस्तुतस्यैव राहुशिरश्छेदनरूपकारणस्य प्रतीतौ चमत्कृतिविशेषस्तस्या अलंकारत्वं गमयति । तच्चालोच्यमानप्रस्तुतप्रशंसाया असंभवादुक्तीत्या पर्यायोक्तरूपतयैव स्वीकर्तव्यमित्याशङ्क्याह—**यत्त्विति ॥** अलंकाराणामियत्तानियमाभावेन प्रस्तुताङ्कुरस्याप्यलंकारान्तरत्वादेवंविधशब्दस्वारस्यभङ्गेन प्राचीनलक्षणव्याख्यानमयुक्तमिति भावः । संक्षेपतो दर्शितमपि पर्यायोक्तविषयं विशदयति—**प्रस्तुतेनेत्यादिना ॥** यत्तु भगवद्रूपेणावगमनं विशेषणमर्यादालभ्यत्वेन सुन्दरं पर्यायोक्तस्य विषय इति तदविचारितरमणीयम् । नहि पर्यायोक्तेर्व्यङ्ग्यसौन्दर्यकृतो विच्छित्तिविशेषः किंतु भङ्ग्यन्तरामिधानकृत एव । व्यङ्ग्यं तु भङ्ग्यन्तरामिधानतः सुन्दरमेव प्रायशो दृश्यते । यथा इहागन्तव्यमिति विवक्षिते व्यङ्ग्ये अयं देशोऽलंकरणीयः सफलतामुपनेतव्य इत्यादौ । अतस्तदसुन्दरलोद्भावनमकिञ्चित्करमेव । अलंकारसर्वस्वकारग्रन्थविरोधोद्भावनं तु तच्छिक्षाकारिणं प्रति न शोभते । उपजीव्यत्वाद्भावनमपि ग्रन्थस्याकिञ्चित्करमेव । युक्तिविरोध इति परोत्कर्षासहिष्णुलमात्रमुद्भावयितुरवगमयतीत्यलं विस्तरण ॥ ६८ ॥ प्रकारान्तरेण पर्यायोक्तं लक्षयति—**पर्यायोक्तमिति ॥** रमणीयेन व्याजेन मिषेण स्वस्य परस्य वा इष्टस्य यत्साधनं संपादनं तदपि पर्यायोक्तम् । पर्यायेण व्याजरूपेणोक्तं यत्रेति व्युत्पत्तेः ॥ **संपादनेति ॥** संपादनरूपं यदिष्टं तत्साधनं तत्करणमित्यर्थः ॥ **देहीति ॥** परिधानेनाधरवक्षेण निगूहितमाच्छादितमित्यर्थः । एवंच प्रकारद्वयसाधारणं तदन्यतरत्वं सामान्यलक्षणं बोध्यम् ॥ ६९ ॥ इति पर्यायोक्तप्रकरणम् ॥ २९ ॥

पूर्वत्र परेष्टसाधनमत्र कन्दुकशोधनार्थं नीवीविखंसनव्याजेन स्वेष्टसाधन-  
मिति भेदः ॥ ६९ ॥

व्याजस्तुत्यलंकारः ३०

उक्तिर्व्याजस्तुतिनिन्दास्तुतिभ्यां स्तुतिनिन्दयोः ।

कः स्वर्धुनि विवेकस्ते पापिनो नयसे दिवम् ॥ ७० ॥

साधु दूति पुनः साधु कर्तव्यं किमतः परम् ।

यन्मदर्थे विलूनासि दन्तैरपि नखैरपि ॥ ७१ ॥

निन्दया स्तुतेः स्तुत्या निन्दाया वा अवगमनं व्याजस्तुतिः । कः स्वर्धु-  
नीत्युदाहरणे विवेको नास्तीति निन्दाव्याजेन गङ्गा सुकृतिवदेव महापातका-  
दिकृतवतोऽपि स्वर्गं नयतीति व्याजरूपया निन्दया तत्प्रभावातिशयस्तुतिः ।  
साधु दूतीत्युदाहरणे मदर्थे महान्तं क्लेशमनुभूतवत्यसीति व्याजरूपया  
स्तुत्या, मदर्थं न गतासि किंतु रन्तुमेव गतासि धिक्त्वां दूतिकाधर्मविरुद्ध-  
कारिणीमिति निन्दावगम्यते । यथावा—

कस्ते शौर्यमदो योद्धुं त्वय्येकं सप्तिसास्थिते ।

सप्तसप्तिसमारूढा भवन्ति परिपन्थिनः ॥

अर्धं दानववैरिणा गिरिजयाप्यर्धं शिवस्याहृतं

देवेत्थं जगतीतले स्मरहराभावे समुन्मीलति ।

गङ्गा सागरमम्बरं शशिकला नागाधिपः क्षमातलं

सर्वज्ञत्वमधीश्वरत्वमगमत्त्वां मां च भिक्षाटनम् ॥

उक्तिरिति ॥ अत्र निन्दास्तुतिभ्यामिति स्तुतिनिन्दयोरिति चेतरेतरयोगो  
न विवक्षितः । तथाच निन्दया स्तुतेः स्तुत्या च निन्दायाः स्तुत्या स्तुतेश्चोक्तिर-  
भिव्यक्तिर्व्याजस्तुतिरित्यर्थः । प्रथमे व्याजेन स्तुतिरिति चरमयोर्व्याजरूपा स्तुति-  
रिति च व्युत्पत्तेः । अतएव व्याजस्तुतिपदार्थानुगमाभावान्निन्दया निन्दाभिव्य-  
क्तिर्व्याजनिन्दाख्यमलंकारान्तरमित्यग्रे वक्ष्यते । अत एवमाद्ये प्रकारद्वये स्तुति-  
निन्दयोः समानविषयलभिन्नविषयत्वाभ्यां प्रत्येकं द्वैविध्यमिति चत्वारो भेदाः ।  
अन्यस्तु भिन्नविषयस्तुतिक एक एवेति पञ्च भेदाः । लक्षणं तु व्याजनिन्दाभि-  
न्नत्वे सति स्तुतिनिन्दान्यतरपर्यवसायिस्तुतिनिन्दान्यतरत्वं सर्वानुगतं बोध्यम् ॥  
कस्त इति ॥ नृपं प्रति कवेरुक्तिः । लयि योद्धुमेकं सप्तिसप्तमास्थिते आरूढे  
सति परिपन्थिनः शत्रवः सप्ताश्वसमारूढा भवन्तीत्यन्वयः । सप्त सप्तयोऽश्वा  
अस्येति सूर्यः, सप्त च ते सप्तयोऽश्वास्तत्समारूढा इति द्वितीयोऽर्थो निन्दाद्योतकः ।  
त्वया संमुखाहताः सूर्यमण्डलं भित्त्वा दिवमुपगता इति स्तुतौ पर्यवसानम् ॥  
अर्धमिति ॥ शिवस्य देहार्धं दानवानां वैरिणा हरिणा आहृतम् । हरिहरात्म-

अत्राद्योदाहरणे सप्तसप्तपदगतश्लेषमूलनिन्दाव्याजेन स्तुतिर्व्यज्यते । द्वितीयोदाहरणे सर्वज्ञः सर्वेश्वरोऽसीति राज्ञः स्तुत्या व्याजरूपया मदीयवैदुष्यादि दारिद्र्यादि सर्वं जानन्नपि बहुप्रदानेन रक्षितुं शक्तोऽपि मह्यं किमपि न ददासीति निन्दा व्यज्यते । सर्वमिदं निन्दास्तुत्योरेकविषयत्वे उदाहरणम् । भिन्नविषयत्वे निन्दया स्तुत्यभिव्यक्तिर्यथा—

कस्त्वं वानर रामराजभवने लेखार्थसंवाहको

यातः कुत्र पुरागतः स हनुमान्निर्दग्धलङ्कापुरः ।

बद्धो राक्षससूनुनेति कपिभिः संताडितो भर्त्सितः

स व्रीडात्तपराभवो वनमृगः कुत्रेति न ज्ञायते ॥

अत्र हनुमन्निन्दया इतरवानरस्तुत्यभिव्यक्तिः ॥

स्तुत्या निन्दाभिव्यक्तिर्यथा—

यद्वक्त्रं मुहुरीक्षसे न धनिनां ब्रूषे न चादून्मृषा

नैषां गर्भवचः शृणोषि न च तान्प्रत्याशया धावसि ।

काले बालवृणानि खादसि परं निद्रासि निद्रागमे

तन्मे ब्रूहि कुरङ्ग कुत्र भवता किं नाम तप्तं तपः ॥

अत्र हरिणस्तुत्या राजसेवानिर्विण्णस्यात्मनो निन्दाभिव्यज्यते । अयमप्रस्तुतप्रशंसाविषय इत्यलंकारसर्वस्वकारः । तेनहि सारूप्यनिबन्धनाप्रस्तुतप्रशंसोदाहरणान्तरं वैधर्म्येणापि दृश्यते । यथा—

कस्यैकस्य विग्रहस्य प्रसिद्धेः । एवं गिरिजयाप्यवशिष्टार्धमाहृतम् । हे देव राजन्, इत्यमुक्तप्रकारेण जगतीतले स्मरहरस्याभावे समुन्मीलति प्रकाशमाने सति गङ्गा सागरं प्रत्यगमदित्याद्यन्वयः । नागाधिपः शेषः क्षमातलं पातालम् । त्वामिति पूर्वान्वितम् ॥ वैदुष्यादीति ॥ विद्वत्तादीत्यर्थः । आदिना तपःशीलादिपरिग्रहः । दारिद्र्यादीत्यादिपदेन कुटुम्बबाहुल्यादिपरिग्रहः । नचात्र राजवर्णनप्रस्तावे कथं स्तुतेर्व्याजरूपत्वमिति वाच्यम् । स्तुतिपर्यवसानविवक्षायां स्वकीयभिक्षाटनोद्धाटनस्यासंगतत्वेन स्तुतेरुक्तनिन्दारूपोपालम्भपर्यवसानस्यानुभवसिद्धस्याविरुद्धत्वात् ॥ कस्त्वमिति ॥ अङ्गदं प्रति कस्यचिद्राक्षसस्य प्रश्नः । रामरूपस्य राज्ञो भवने लेखार्थस्य संदेशस्य बाहकोऽस्मीत्युत्तरम् । पुरा पूर्वमागतो निर्दग्धलङ्कापुरः स हनुमान् कुत्र यात इति पुनः पूर्वस्य प्रश्नः । बद्ध इत्याद्युत्तरार्धमङ्गदस्योत्तरम् । राक्षसस्य रावणस्य सूनुना बद्ध इति हेतोः कपिभिर्वानरैः सम्यक् ताडितस्तर्जितः स वनमृगो हनुमान् व्रीडया लज्जया आतः प्राप्तः पराभवो येन तादृशः कुत्र यात इति न ज्ञायत इत्यन्वयः ॥ यदिति ॥ हे कुरङ्ग, यद्यस्माद्धनिनां मुखं मुहुर्मुहुर्वारंवारं नेक्षसे न पश्यसि । मृषा मिथ्या चादन् प्रियशब्दान्न वदसि । यदिति सर्वत्र संबध्यते । एषां धनिनां गर्वयुक्तवचनं न शृणोषि । तान्धनिकान्प्रति आशया धनाशया न धावसि । परं केवलं काले

धन्याः खलु वने वाताः काह्वाराः सुखशीतलाः ।

राममिन्दीवरश्यामं ये स्पृशन्त्यनिवारिताः ॥

अत्र वाता धन्या इत्यप्रस्तुतार्थादहमधन्य इति वैधर्म्येण प्रस्तुतोऽर्थः प्रतीयत इति व्युत्पादितम् । इयमेवाप्रस्तुतप्रशंसा न कार्यकारणतिबन्धनेति दण्डी । यदाह—

‘अप्रस्तुतप्रशंसा स्यादप्रकाण्डे तु या स्तुतिः ।

सुखं जीवन्ति हरिणा वनेष्वपरसेविनः ॥

अथैरयत्सुलभैर्जलदर्भाङ्कुरादिभिः ।

सेयमप्रस्तुतैवात्र मृगवृत्तिः प्रशस्यते ॥

राजानुवर्तनक्लेशनिर्विण्णेन मनस्विना ॥’ इति ।

वस्तुतस्त्वत्र व्याजस्तुतिरित्येव युक्तं, स्तुत्या निन्दाभिव्यक्तिरित्यप्रस्तु-  
तप्रशंसातो वैचित्र्यविशेषसद्भावात् । अन्यथा प्रसिद्धव्याजस्तुत्युदाहरणेष्व-  
प्यप्रस्तुताभ्यां निन्दास्तुतिभ्यां प्रस्तुते स्तुतिनिन्दे गम्येते इत्येतावता व्याज-  
स्तुतिमात्रमप्रस्तुतप्रशंसा स्यात् । एवं चानया प्रक्रियया यत्रान्यगतस्तुतिवि-  
वक्षयान्यस्तुतिः क्रियते तत्रापि व्याजस्तुतिरेव । अन्यस्तुतिव्याजेन तदन्य-  
स्तुतिरित्यर्थानुगमसद्भावात् । यथा—

शिखरिणि क्रतु नाम कियच्चिरं किमभिधानमसावकरोत्तपः ।

तरुणि येन तवाधरपाटलं दशति बिम्बफलं शुक्रशावकः ॥

अत्र शुक्रशावकस्तुत्या नायिकाधरसौभाग्यातिशयस्तुतिर्व्यज्यते ॥ ७१ ॥

क्षुधासमये खादसि भक्षयसि । निद्राया आगमे च निद्रां प्राप्नोषि । तत्तस्मात्क्रुत्र  
तीर्थे किं नाम तपस्तप्तं तद्गृहीत्यन्वयः ॥ निर्विण्णस्य खिन्नस्य । तेन हीत्यस्य  
इति व्युत्पादितमित्यप्रेतनेनान्वयः ॥ धन्या इति ॥ कह्वारं जलपुष्पविशेषः त-  
त्संबन्धिनः काह्वाराः । सुखयन्तीति सुखाश्च ते शीतलाश्चेत्यर्थः ॥ अप्रस्तुतेति ॥  
अप्रकाण्डे अप्रस्तावे । तथा चाप्रस्तुता चासौ प्रशंसा चेति व्युत्पत्तिरिति भावः ।  
न परसेविनोऽपरसेविनः । प्रशस्यते स्तूयते । मतद्वयेऽप्यस्वरसबीजं दर्शयति—  
वस्तुतस्त्विति ॥ अभिव्यक्तिरिति ॥ योऽप्रस्तुतप्रशंसातो वैचित्र्यस्य  
विषय आलम्बनभूतो विशेष इत्यन्वयः । अन्यथा ततो वैचित्र्येऽपि तदन्त-  
र्भावाङ्गीकारे ॥ एवंचेति ॥ अन्यगतस्तुतिनिन्दाभ्यामन्यगतनिन्दास्तुत्यभि-  
व्यक्तयोर्व्याजस्तुतित्वसिद्धौ चेत्यर्थः । प्रक्रियया प्रकारेण ॥ शिखरिणीति ॥  
नायिकां प्रति नायकस्योक्तिः । हे तरुणि, असौ शुक्रबालकः । नाम वितर्कं ।  
क्रतु कस्मिंश्शिखरिणि पर्वते क्रियत्कालं चिरं किमभिधानं किनामकं तपः  
अकरोधेन हेतुना तवाधरवत्पाटलं रक्तवर्णं बिम्बफलं दशतीत्यन्वयः ॥ ७१ ॥  
इति व्याजस्तुतिप्रकरणम् ॥ ३० ॥

व्याजनिन्दालंकारः ३१

निन्दाया निन्दया व्यक्तिर्व्याजनिन्देति गीयते ।

विधे स निन्द्यो यस्ते प्रागेकमेवाहरच्छिरः ॥ ७२ ॥

अत्र हरनिन्दया विषमविपाकं संसारं प्रवर्तयतो विधेरभिव्यङ्ग्या निन्दा  
व्याजनिन्दा । यथावा—

विधिरेव विशेषगर्हणीयः करट त्वं रट कस्तवापराधः ।

सहकारतरौ चकार यस्ते सहवासं सरलेन कोकिलेन ॥

अन्यस्तुत्यान्यस्तुत्यभिव्यक्तिरिति पञ्चमप्रकारव्याजस्तुतिप्रतिबन्दीभूतेयं  
व्याजनिन्दा । ननु यत्रान्यस्तुत्यान्यस्तुतेरन्यनिन्दयान्यनिन्दायाश्च प्रतीतिस्तत्र  
व्याजस्तुतिव्याजनिन्दालंकारयोरभ्युपगमे स्तुतिनिन्दारूपा प्रस्तुतप्रशंसोदा-  
हरणेष्वप्रस्तुतप्रशंसा न वक्तव्या । तेषामपि व्याजस्तुतिव्याजनिन्दाभ्यां  
क्रोडीकारसंभवादिति चेदुच्यते । यत्राप्रस्तुतवृत्तान्तात्स्तुतिनिन्दारूपात्तत्स-  
रूपः प्रस्तुतवृत्तान्तः प्रतीयते 'अन्तश्छिद्राणि भूयांसी'त्यादौ, तत्र लब्धाव-  
काशा सारूप्यनिबन्धनाऽप्रस्तुतप्रशंसा, अत्रापि वर्तमाना न निवारयितुं  
शक्या । अन्यस्तुत्याऽन्यस्तुतिरन्यनिन्दयाऽन्यनिन्देत्येवं व्याजस्तुतिव्याज-  
निन्दे अपि संभवतश्चेत्कामं ते अपि संभवेताम् । न त्वस्याः परित्यागः । य-  
द्यापि 'विधिरेव विशेषगर्हणीय' इति श्लोके विधिनिन्दया तन्मूलकाकनिन्दया  
चाविशेषज्ञस्य प्रभोक्तेन च विद्वत्समतया स्थापितस्य मूर्खस्य च निन्दा प्र-  
तीयत इति तत्र सारूप्यनिबन्धनाप्रस्तुतप्रशंसाप्यस्ति, तथापि सैव व्याज-  
निन्दामूलेति प्रथमोपस्थिता सापि तत्र दुर्वारा, एवं व्याजनिन्दामूलकव्या-

व्याजनिन्दां लक्षयति—निन्दाया इति ॥ यत्रान्यनिन्दयान्यस्य निन्दाया  
अभिव्यक्तिः पर्यवस्यति सा व्याजनिन्दा, इतरनिन्दाव्याजेन निन्देति व्युत्पत्तेः ॥  
विधे इति ॥ हे विधे ब्रह्मन्, प्राक् पूर्वं ते तवैकमेव शिरो यः अहरत् आ-  
च्छिनत् स एवार्थात् हरो निन्द्य इत्यन्वयः । निन्दयेत्यभिव्यङ्ग्येत्यनेनान्वितम् ।  
निन्दयाभिव्यङ्ग्यया विधेर्निन्दा व्याजनिन्देत्यन्वयः । विषमविपाकं दारुणपरिणा-  
मम् ॥ विधिरेवेति ॥ विशेषतो गर्हणीयः निन्दनीयः । हे करट काक, त्वं रट  
रटनं कुरु । योऽसौ विधिः आम्रवृक्षे सरलेन सौम्येन कोकिलेन सहवासं तव च-  
कारेत्यन्वयः । ननु केनाप्यालंकारिकेणानुक्ताया व्याजनिन्दायाः कथमलंकारत्वे-  
नाङ्गीकरणमित्याशङ्क्याह—प्रतिबन्दीति ॥ तुल्ययुक्त्या प्रतिबन्दीस्थानीये-  
त्यर्थः । तथाच स्तुतिवन्निन्दायामप्यप्रस्तुतप्रशंसातो वैचित्र्यविशेषात्तदनन्तर्भावे  
व्याजस्तुतौ चार्थानुगमाभावादनन्तर्भावे पृथगलंकारताया औचित्यापातत्वात्प्रा-  
चीनैरनुक्तापि स्वीकर्तुमुचितेत्याशयः । प्रागुक्तयोरेकः कृती शकुन्तेष्विति, आबद्ध-  
कृत्रिमेत्यनयोरप्रस्तुतप्रशंसोदाहरणलासंगतिमाशङ्कते—नन्विति ॥ क्रोडीकारः  
खविषयीकरणम् । अन्यत्र लब्धात्मकस्यालंकारद्वयस्य क्वचित्संकरेऽपि न दोष  
इत्याशयेन समाधत्ते—यत्रेति ॥ एतच्च इत्यादावित्यनेनान्वितम् । अस्या अप्र-

जनिन्दारूपेयमप्रस्तुतप्रशंसेति चमत्कारातिशयः । एवमेव व्याजस्तुतिमूलक-  
व्याजस्तुतिरूपाप्यप्रस्तुतप्रशंसा दृश्यते । यथावा—

लावण्यद्रविणव्ययो न गणितः क्लेशो महानर्जितः

स्वच्छन्दं चरतो जनस्य हृदये चिन्ताज्वरो निर्मितः ।

एषापि स्वगुणानुरूपरमणाभावाद्वराकी हता

कोऽर्थश्चेतसि वेधसा विनिहितस्तन्वीमिमां तन्वता ॥

अत्राप्रस्तुतायास्तरुण्याः सृष्टिनिन्दाव्याजेन तन्निन्दाव्याजेन च तत्सौन्दर्यप्र-  
शंसा प्रशंसनीयत्वेन, कविविवक्षितायाः स्वकवितायाः सृष्टिनिन्दाव्याजेन तन्नि-  
न्दाव्याजेन च शब्दार्थचमत्कारातिशयप्रशंसायां पर्यवस्यति । अस्य श्लोकस्य वा-  
च्यार्थविषये यद्यपि नात्यन्तसामञ्जस्यं, नहीमे विकल्पा वीतरागस्येति कल्पयितुं  
शक्यम् । रसाननुगुणत्वाद्गीतरागहृदयस्याप्येवंविधविषयेष्वप्रवृत्तेश्च । नापि  
रागिण इति युज्यते । तदीयविकल्पेषु वराकीति कृपणतालिङ्गितस्य हृतेत्यमङ्ग-  
लोपहितस्य च वचसोऽनुचितत्वात्तुल्यरमणाभावादित्यस्यात्यन्तमनुचितत्वाच्च  
स्वात्मनि तदनु रूपतासंभावनायामपि रागित्वे पशुप्रायता स्यात्, तथापि  
विवक्षितप्रस्तुतार्थतायां न किञ्चिदसामञ्जस्यम् । अतएवास्य श्लोकस्याप्रस्तु-  
तप्रशंसापरत्वमुक्तं प्राचीनैः वाच्यासंभवेऽप्यप्रस्तुतप्रशंसोपपत्तेरिति ॥ ७२ ॥

स्तुतप्रशंसायाः । सैव अप्रस्तुतप्रशंसैव ॥ लावण्येति ॥ इमां तन्वीं तन्वता  
सृजता वेधसा चेतसि कोऽर्थः कामनाविषयभूतो विनिहितोऽभिसंहितः । किं  
प्रयोजनमुद्दिश्येयं निर्मितेत्यर्थः । नन्वनायासेनातिसुन्दरतन्वीनिष्पत्तिरेव प्रयोजनं  
तदभावेऽपि वा लीलामात्रेण तन्निर्माणं स्यादत आह—लावण्येत्यादि ॥ यतो  
लावण्यरूपस्य द्रविणस्य धनस्य व्ययो न गणितः । महान्क्लेशोऽर्जितः कृतः । स्वे-  
च्छाचारिणो जनस्य उदासीनस्यापि हृदये चिन्तैव ज्वरो निर्मितः । एषापि  
वराकी बीना स्वगुणानुरूपस्य वरसाभावाद्धतेव हता नष्टप्राया । तथाच बह्वा-  
याससाध्यत्वादनष्टानुबन्धित्वाच्च न तन्व्याः प्रयोजनत्वं नापि लीलामात्रेण त-  
न्निर्माणं च संभवतीति भावः । तन्निन्दाव्याजेन तरुणीनिन्दाव्याजेन । तत्सौन्द-  
र्यप्रशंसा शब्दार्थचमत्कारातिशयप्रशंसायां पर्यवस्यतीत्यन्वयः । तन्निन्दाव्याजेन  
स्वकवितानिन्दाव्याजेन । कविता सौन्दर्यरूपा । प्रस्तुतार्थस्यात्यन्तमस्फुटत्वात्क-  
थमस्य पद्यस्य तत्परत्वमित्याशङ्कामपनेतुं भूमिकामारचयति—अस्येत्यादि ॥  
रसाननुगुणत्वादिति ॥ वीतरागे शृङ्गारस्यासंभवादिति भावः । ननु शृङ्गा-  
रासंभवेऽपि तन्वीनिर्माणनिन्दया शान्तरसपरिपोषादस्येव रसाननुगुणत्वमत  
आह—वीतरागेति ॥ नापि रागिण इत्यनन्तरमिमे विकल्पा इत्यनुषज्यते ॥  
विवक्षितेति ॥ स्वकवितासौन्दर्यरूपेत्यर्थः । अतएव वाच्यार्थासामञ्जस्यादेव ।  
वाच्यासंभवेऽपि वाच्यासामञ्जस्यासंभवेऽपि । तथाच वाच्यार्थासामञ्जस्यमेवा-

आक्षेपालंकारः ३२

आक्षेपः स्वयमुक्तस्य प्रतिषेधो विचारणात् ।

चन्द्र संदर्शयात्मानमथवास्ति प्रियामुखम् ॥ ७३ ॥

अत्र प्रार्थितस्य चन्द्रदर्शनस्य प्रियामुखसत्त्वेनानर्थक्यं विचार्याथवेत्यादि-  
सूचितः प्रतिषेध आक्षेपः । यथावा—

साहित्यपाथोनिधिमन्थनोत्थं कर्णामृतं रक्षत हे कवीन्द्राः ।

यत्तस्य दैत्या इव लुण्ठनाय काव्यार्थचोराः प्रगुणीभवन्ति ॥

गृह्णन्तु सर्वे यदि वा यथेच्छं नास्ति क्षतिः कापि कवीश्वराणाम् ।

रत्नेषु लुत्सेषु बहुष्वमत्यैरद्यापि रत्नाकर एव सिन्धुः ॥

अत्र प्रथमश्लोकेन प्रार्थितस्य काव्यार्थचोरेभ्यो रक्षणस्य स्वोच्छिखितवैचि-  
त्र्याणां समुद्रगतरत्नजालवदक्षयत्वं विचिन्त्य प्रतिषेध आक्षेपः ॥ ७३ ॥

निषेधाभासमाक्षेपं बुधाः केचन मन्वते ।

नाहं दूती तनोस्तापस्तस्याः कालानलोपमः ॥ ७४ ॥

केचिदलंकारसर्वस्वकारादय इत्थमाहुः । न निषेधमात्रमाक्षेपः किंतु यो  
निषेधो बाधितः सन्नर्थान्तरपर्यवसितः किंचिद्विशेषमाक्षिपति स आक्षेपः ।  
यथा दूत्या उक्तौ नायं दूतीति निषेधो बाधितत्वादाभासरूपः संघटनकालो-  
चितकैतववचनपरिहारेण यथार्थवादित्वे पर्यवस्यन्नदानीमेवागत्य नायिको-  
जीवनीयेति विशेषमाक्षिपति । यथावा—

स्फुटेऽप्यप्रस्तुतार्थे तात्पर्यं गमयतीति भावः ॥ ७२ ॥ इति व्याजनिन्दाप्रक-  
रणम् ॥ ३१ ॥

आक्षेप इति ॥ स्वयमुक्तस्यार्थस्य किंचिन्निमित्तममिसंधाय प्रतिषेध आ-  
क्षेपः ॥ सूचितेति ॥ पक्षान्तरपरिग्रहस्य पूर्वपक्षप्रतिक्षेपनियतत्वादिति भावः ।  
नचात्र कैमर्थ्यरूपपञ्चमप्रतीपप्रभेदेन गतार्थत्वं शङ्कनीयम् । तस्यात्र प्रतिषेधप्रति-  
निमित्तत्वेनाप्राधान्यात् । असंदिग्धसुदाहरति—साहित्येति ॥ हे कविश्रेष्ठाः,  
साहित्यसमुद्ररूपाणां भारतादीनां मन्थनादिव परिशीलनादुत्थितमुपपन्नं कर्णयो-  
रमृतमिवाहादकं काव्यं रक्षत । यद्यस्मात्तस्य लुण्ठनार्थं दैत्या इव काव्यरूपस्यार्थस्य  
वित्तस्य चोराः प्रगुणीभवन्ति बहुलीभवन्तीत्यन्वयः ॥ गृह्णन्त्विति ॥ यदि वेत्य-  
थवेत्यनेन समानार्थं । लुत्सेषु अपहृतेषु ॥ स्वोच्छिखितेति ॥ स्वयमुद्भावितेत्यर्थः ।  
वैचित्र्याणामर्थवैचित्र्याणाम् ॥ ७३ ॥ अर्थान्तरपर्यवसितः अर्थान्तरप्रतियो-  
गिकत्वेनावस्थितः । विशेषं व्यङ्ग्यार्थविशेषम् ॥ संघटनेति ॥ संयोजनकाले  
उचितं यत्कैतववचनं मिथ्यावचनं तस्य परिहारस्तेनोपलक्षिते यथार्थवादित्वे  
इत्यर्थः । नाहं दूतीत्यत्र हि दूतीपदेन दूतीगतमिथ्यावादिलक्षितं लक्षयते ।  
तदभावस्तु यद्यपि न अर्थार्थवादित्वं तथापि तदुपलक्ष्यत्वात्तत्पर्यवसानोक्तिः ॥

नरेन्द्रमौले न वयं राजसंदेशहारिणः ।

जगत्कुटुम्बिनस्तेऽद्य न शत्रुः कश्चिदीक्ष्यते ॥

अत्र संदेशहारिणामुक्तौ न वयं संदेशहारिण इति निषेधोऽनुपपन्नः । संधिकालोचितकैतववचनपरिहारेण ह्यर्थवादित्वे पर्यवस्यन्सर्वजगतीपालकस्य तव न कश्चिदपि शत्रुभावेनावलोकनीयः किंतु सर्वेऽपि राजानो भृत्यभावेन संरक्षणीया इति विशेषमाक्षिपति ॥ ७४ ॥

आक्षेपोऽन्यो विधौ व्यक्ते निषेधे च तिरोहिते ।

गच्छ गच्छसि चेत्कान्त तत्रैव स्याज्जनिर्मम ॥ ७५ ॥

अत्र गच्छेति विधिव्यक्तः । मा गा इति निषेधस्तिरोहितः कान्तोद्देश्य-  
देशे निजजन्मप्रार्थनयात्ममरणसंसूचनेन गर्भितः । यथावा—

न चिरं मम तापाय तव यात्रा भविष्यति ।

यदि यास्यसि यातव्यमलमाशङ्कयापि ते ॥

अत्रापि न चिरं मम तापायेति स्वमरणसंसूचनेन गमननिषेधो गर्भी-  
कृतः ॥ ७५ ॥

नरेन्द्रेति ॥ संधिकरणार्थमागतानां दूतानामुक्तिः । नरेन्द्राणां राज्ञां मौलिः  
श्रेष्ठः ॥ संधीति ॥ संधिकाले उचितं यत्कैतववचनं तत्परिहारेणोपलक्षिते  
इति पूर्ववदर्थः । अत्राहुः—संदेशहारिषु तन्निषेधस्य बाधात् संदेशहारिपदेन  
कैतववचनप्रयोक्तृत्वविशिष्टं लक्ष्यते । तन्निषेधेन च सत्यवादिलरूपो विशेषो  
व्यज्यत इत्ययमेव निषेधेन विशेषाक्षेपो नतु सर्वजगतीपालकस्येत्यादिर्विशेषो  
निषेधेन केवलेनाक्षेपुं शक्यते । तस्य जगत्कुटुम्बिन इत्युत्तरार्धगम्यत्वात् ।  
एवं स्थिते कथमुच्यते तव न कश्चिदपीत्यादीति । तत्रोच्यते—न वयमिति  
निषेधाभावे केवलादुत्तरार्धान्नोक्तविशेषावगतिः स्यात् । संधिकालोचितकैत-  
ववचनत्वेनैव संभाव्यमानत्वात् । अपितु तत्कालीनसंध्यभिप्रायमात्रावगमः ।  
निषेधेन तु तत्परिहारे युक्त उक्तविशेषावगम इत्यनुभवसाक्षिकमेतत् । सत्य-  
वादिल्लादिकं तूक्तविशेषे व्यञ्जनीये द्वारभूतं नतु तदेव । विशेषरूपमचमत्कारि-  
त्वात् । अतएव नाहं दूतीत्यत्र वस्तुवादिल्लादिविशेषो व्यज्यत इत्यलंकारसर्व-  
स्वकारः । वस्तुवादिल्लादिद्वारभूतं यस्य तादृशो विशेष इति तदर्थं इति ।  
एतेन नाहं दूतीति पूर्वोदाहरणमपि व्याख्यातम् ॥ ७४ ॥ अस्यैव प्रभेदान्तर-  
माह—आक्षेपोऽन्य इति ॥ प्रार्थनया मरणसूचनद्वारेण । गर्भितो व्यङ्ग्यत्वे-  
नान्तर्भावितः । एतच्च तिरोहित इत्यस्यार्थकथनम् । तदेवमपह्नुतिभिन्नत्वे सति  
चमत्कारकारिनिषेधत्वं सामान्यलक्षणं बोध्यम् ॥ ७५ ॥ इत्याक्षेपालंकारप्रक-  
रणम् ॥ ३२ ॥



विरोधाभासालंकारः ३३

आभासत्वे विरोधस्य विरोधाभास इष्यते ।

विनापि तन्वि हारेण वक्षोजौ तव हारिणौ ॥ ७६ ॥

अत्र हाररहितावपि हारिणौ हृद्याविति श्लेषमूलको विरोधाभासः । यथावा-  
प्रतीपभूपैरिव किं ततो भिया विरुद्धधर्मैरपि भेत्तुतोऽज्जिता ।  
अभिन्नजिन्मिन्नजिदोजसा स यद्विचारद्वन्द्वव्यवर्तत ॥

अत्र विरोधसमाधानोत्प्रेक्षाशिरस्को विरोधाभास इति पूर्वस्माद्भेदः ॥ ७६ ॥

विभावनालंकारः ३४

विभावना विनापि स्यात्कारणं कार्यजन्म चेत् ।

अप्यलाक्षारसासिक्तं रक्तं तच्चरणद्वयम् ॥ ७७ ॥

आभासत्वं इति ॥ विरोधस्याभासत्वे आपाततो भासमानत्वे सति विरो-  
धाभासो नामालंकारः । आभासत इत्याभासः । विरोधश्चासावाभासश्चेति व्यु-  
त्पत्तेः । इषदर्थकेन चाडा भानस्यापातरूपत्वमर्थान्तरपरिहार्यत्वरूपं बोध्यते । तथा  
चैकाधिकरूप्येन प्रतीयमानयोः कार्यकारणत्वेनागृह्यमाणयोर्धर्मयोराभासमानाप-  
र्यवसन्नविरोधत्वं लक्षणं द्रष्टव्यम् । शनिरशनश्च तमुच्चैरित्यादावतिव्याप्तिवारणा-  
यायं विशेषणम् । अप्यलाक्षारसासिक्तं रक्तं तच्चरणद्वयम् इति विभावनाव-  
रणाय द्वितीयम् । पर्यवसितस्य विरोधस्य दोषत्वादपर्यवसन्नत्वं विरोधविशेषण-  
मिति दिक् ॥ श्लेषेति ॥ हारोऽनयोरस्तीत्यर्थे विरोधः । मनोहारिणावित्यर्थेन  
तत्परिहारः ॥ प्रतीपेति ॥ तस्मान्नलाद्भयेन कृत्वा प्रतिकूलनृपैरिव विरुद्धधर्मै-  
रपि भेत्तुता मेदकारिता त्यक्त्वा किमित्युत्प्रेक्षा । यस्मात्स नलः अमित्राणां श-  
त्रूणां जयकृदपि ओजसा मित्रस्य रवेर्जयकृत् । अथच मित्रजिदेव न मित्रजि-  
दिति विरोधः । चारदृष्टिरपि विचारे दृष्टिर्यस्य तादृशः विगतचारदृगिति च वि-  
रोधः ॥ विरोधेति ॥ विरोधसमाधानरूपोत्प्रेक्षा शिरः प्रधानं यस्य तादृश  
इत्यर्थः । यत्तु विरोधसमाधानात्मिकया मुखस्थितयोत्प्रेक्षया विरोधस्योत्थानमेव  
भग्नमिति कथमत्र विरोधालंकार इति केनचित्सुमनसापि विमनसेवाभिहितं तदसा-  
रम् । विरोधभानमन्तरेण विरुद्धधर्मैरपीत्याद्युत्प्रेक्षाया एवानुत्थानेन श्लेषमूलमा-  
भासमानं विरोधमुपजीव्यैव विरोधत्यागोत्प्रेक्षाया अर्थान्तरानुग्रहीतायास्तत्समा-  
धानत्वेन पश्चादवस्थितत्वादिति ॥ ७६ ॥ इति विरोधाभासप्रकरणम् ॥ ३३ ॥

विभावनेति ॥ प्रसिद्धे कारणाभावेऽपि कार्योत्पत्तिर्विभावनालंकारः । विभा-  
व्यते कारणान्तरं यस्यामिति व्युत्पत्तेः कारणाभावश्च शाब्द आर्थो वेति सर्वत्र  
लक्षणसमन्वयो बोध्यः । एतदेव तन्त्रेण सकलविभावनाप्रकारसाधारणं सामान्य-

अत्र लाक्षारसासेकरूपकारणाभावेऽपि रक्तिमा कथितः । स्वाभाविकत्वेन विरोधपरिहारः । यथावा—

अपीतक्षीबकादुम्बमसंसृष्टामलाम्बरम् ।

अप्रसादितसूक्ष्मान्धु जगदासीन्मनोरमम् ॥

अत्र पानादिप्रसिद्धहेत्वभावेऽपि क्षीबत्वादिनिबद्धम् । विभाव्यमानशर-  
त्समयहेतुकत्वेन विरोधपरिहारः । यथावा—

वरतनुकबरीविधायिना सुरभिनखेन नरेन्द्रपाणिना ।

अवचितकुसुमापि वल्लरी समजनि वृन्तनिलीनषट्पदा ॥

अत्र वल्लर्यां पुष्पाभावेऽपि भृङ्गालिङ्गनं निबद्धं तत्र वरतनुकबरीसंक्रान्त-  
सौरभनरपतिनखसंसर्गरूपं हेत्वन्तरं विशेषणमुखेन दर्शितमिति विरोध-  
परिहारः ॥ ७७ ॥

हेतूनामसमग्रत्वे कार्योत्पत्तिश्च सा मता ।

अस्रैरतीक्ष्णकठिनैर्जगज्जयति मन्मथः ॥ ७८ ॥

अत्र जगज्जये साध्ये हेतूनामस्त्राणामसमग्रत्वतीक्ष्णत्वादिगुणवैकल्यम् ।  
यथावा—

उद्यानमारुतोद्धूताश्रूतचम्पकरेणवः ।

उदस्रयन्ति पान्थानामरूपशन्तो विलोचने ॥

लक्षणमाद्यप्रकारविशेषलक्षणं च बोध्यम् । तत्रायं दर्शितमेव । द्वितीयं तु कार-  
णान्विताभावकथनपूर्वकं कार्योत्पत्तिकथनमित्युदाहरणविशेषबलादेव गम्यत इति  
विविच्य न दर्शितम् । प्रतिबन्धके सति कार्योत्पत्तिरूपे तृतीयप्रकारेऽतिव्याप्तेर्वा-  
रणायान्वितेति । तत्र प्रतिबन्धस्य वस्तुतः कारणाभावरूपस्य कथनेऽपि न कार-  
णान्वितत्वेन कथनमिति तन्निरासः । प्रकारपञ्चकेऽपि कारणान्विताभावस्यार्थतो  
गम्यत्वात्कथनेति ॥ **अप्यलाक्षेति** ॥ लाक्षारसेन आसमन्तात्सिक्तं लाक्षारसा-  
सिक्तम् । पश्चान्नञ्समासः । तस्याः कामिन्याः ॥ **अपीतेति** ॥ अपीताः पान-  
शून्याः क्षीबा मत्ताः कादम्बाः कलहंसा यत्र । तथा असंसृष्टं संमार्जनशून्यममल-  
मम्बरमाकाशं यत्र । एवमप्रसादितं वल्लगालनकतकक्षोदप्रक्षेपादिना यत्प्रसादनं  
तच्छून्यं सूक्ष्मं लघ्वम्बु यत्र एवंभूतं जगन्मनोरममासीदित्यन्वयः । **परमार्थ-**  
**तस्तु** शुद्धाम्बित्वेव काव्यादर्शे दृष्टः पाठः ॥ **विभाव्यमानेति** ॥ वर्ष्यमाने-  
त्यर्थः ॥ **वरेति** ॥ वरतनोः केशपाशरचनासंपादकेनातएव सुरभिनखेन राज्ञो  
हस्तेनावचितकुसुमा लूनपुष्पापि लता वृन्तासक्तप्रमरा संजातेत्यर्थः ॥ ७७ ॥  
**हेतूनामिति** ॥ असमग्रत्वे हेतुतावच्छेदकस्य धर्मस्य तत्संबन्धस्य वा वैकल्ये  
सति । अस्रैरिति धर्मवैकल्योदाहरणम् । संबन्धवैकल्ये उदाहरति—**उद्यानेति** ॥  
विलोचने कर्मभूते । उदस्रयन्ति । उद्धूताश्रूणि कुर्वन्तीत्यर्थः ॥ क्रियेति धाल-  
र्थत्वाभिप्रायं सशैनस्य संयोगरूपत्वात् । इमां द्वितीयप्रकाररूपां विभावयाम् ॥

अत्र बाष्पोद्गमनहेतूनामसमग्रत्वं स्पर्शनक्रियावैकल्यम् । इमां विशेषो-  
क्तिरिति दण्डी व्याजहार । यतस्तत्र प्रथमोदाहरणे मन्मथस्य महिमातिश-  
यरूपो द्वितीयोहरणे चम्पकरेणूनामुद्दीपकतातिशयरूपश्च विशेषः ख्या-  
प्यत इति । अस्माभिस्तु तीक्ष्णत्वादिवैकल्यमपि कारणविशेषाभावरूपमिति  
विभावना प्रदर्शिता ॥ ७८ ॥

कार्योत्पत्तिस्तृतीया स्यात्सत्यपि प्रतिबन्धके ।

नरेन्द्रानेव ते राजन्दशत्यसिभुजङ्गमः ॥ ७९ ॥

अत्र नरेन्द्रा विषवैद्याः सर्पदंशप्रतिबन्धकमत्रौषधिशालिनः श्लेषेण गृ-  
हीता इति सत्येव प्रतिबन्धके कार्योत्पत्तिः ॥ यथावा—

चित्रं तपति राजेन्द्र प्रतापतपनस्तव ।

अनातपत्रमुत्सृज्य सातपत्रं द्विषद्गणम् ॥ ७९ ॥

अकारणात्कार्यजन्म चतुर्थी स्याद्विभावना ।

शङ्खाद्वीणानिनादोऽयमुदेति महदद्भुतम् ॥ ८० ॥

अत्र शङ्खशब्देन कमनीयः कामिनीकण्ठसत्रीनिनादत्वेन तद्गीतं चाध्य-  
वसीयत इत्यकारणात्कार्यजन्म । यथावा—

तिलपुष्पात्समायाति वायुश्चन्दनसौरभः ।

इन्दीवरयुगाच्चित्रं निःसरन्ति शिलीमुखाः ॥ ८० ॥

विरुद्धात्कार्यसंपत्तिर्दृष्टा काचिद्विभावना ।

शीतांशुकिरणास्तन्वीं हन्त संतापयन्ति ताम् ॥ ८१ ॥

अत्र तापनिवर्तकतया तापविरुद्धैरिन्दुकिरणैस्तापजनिरुक्ता । यथावा—

उदिते कुमारसूर्ये कुवलयमुलसति भाति नक्षत्रम् ।

व्याजहारेति ॥ 'गुणजातिक्रियादीनां यत्र वैकल्यदर्शनम् । विशेष्यदर्शनायैव  
सा विशेषोक्तिरिष्यते ॥ इति ग्रन्थेन व्यवहृतवानित्यर्थः । एतेन प्रथमप्रकारा-  
द्वितीयप्रकारस्य वैलक्षण्यं दुरूपपादमिति वदन्नपास्तः । वैलक्षण्याभावे हि प्राचा-  
मलंकारान्तरत्वेन कथनमत्यन्तानुपपन्नमेव स्यात् । अस्ति च स्वरूपतः कारणा-  
भावकथनात्कारणगतधर्मवैकल्यद्वारेण तद्विशिष्टकारणाभावकथने सहृदयसिद्धो  
विच्छित्तिविशेषः । प्रकारान्तरास्वीकारे लाघवमिति तु स्वीयलाघवोद्भावनमिति  
कृतमधिकेन ॥ ७८ ॥ कार्योत्पत्तिरिति ॥ प्रतिबन्धके सत्यपि कार्योत्पत्ति-  
कथनं तृतीया विभावना ॥ नरेन्द्रानिति ॥ 'नरेन्द्रो वार्तिके राज्ञि विषवैद्ये-  
ऽपि कथ्यते' इति विश्वः । असिः खड्ग एव भुजंगमः ॥ चित्रमिति ॥ प्रताप  
एव तपनः सूर्यः । आतपत्रं छत्रं तद्रहितमनातपत्रम् । आतपत्रेण सहितं सा-  
तपत्रम् ॥ ७९ ॥ अकारणादित्यस्य सुगमत्वान्न व्याख्यानम् ॥ ८० ॥ उदित

मुकुलीभवन्ति चित्रं परराजकुमारपाणिपद्मानि ॥

यथावा—

अविवेकि कुचद्वन्द्वं हन्तु नाम जगत्रयम् ।

श्रुतिप्रणयिनोरक्षणोरयुक्तं जनमारणम् ॥

पूर्वोदाहरणयोः कारणस्य कार्यविरोधित्वं स्वाभाविकम् । इहतु श्रुतिप्रण-  
यित्वरूपागन्तुकगुणप्रयुक्तमिति भेदः ॥ ८१ ॥

कार्यात्कारणजन्मापि दृष्टा काचिद्विभावना ।

यशः पयोराशिरभूत्करकल्पतरोस्तव ॥ ८२ ॥

यथावा—

जाता लता हि शैले जातु लतायां न जायते शैलः ।

संप्रति तद्विपरीतं कनकलतायां गिरिद्वयं जातम् ॥ ८२ ॥

विशेषोक्त्यलंकारः ३५

कार्याजनिर्विशेषोक्तिः सति पुष्कलकारणे ।

हृदि स्नेहक्षयो नाभूत्सरदीपे ज्वलत्यपि ॥ ८३ ॥

यथावा—

अनुरागवती संध्या दिवसस्तपुरःसरः ।

अहो दैवगतिश्चित्रा तथापि न समागमः ॥ ८३ ॥

इति ॥ कस्यचिद्राजकुमारस्य प्रतापवर्णनम् । कुमाररूपे सूर्ये उदिते सति कोः  
पृथिव्या वलयं मण्डलमेव कुवलयं कुमुदमुल्लासं प्राप्नोति । क्षत्रं क्षत्रियकुलं न  
भाति । अथच नक्षत्रं भातीति चित्रम् । तथा परेषां राजकुमाराणां पाणिक-  
मलानि मुकुलीभवन्ति संकुचन्ति । अञ्जलिबन्धात्तदाकृतीनि भवन्तीत्यर्थः ॥  
अविवेकीति ॥ विवेको विशेषदर्शनं विश्लेषश्च तच्छून्यम् । परस्परं संश्लिष्ट-  
त्वात् । कुचयुगं कर्तुं । जगत्रयं हन्तु नाम । श्रुतिर्वेदः कर्णश्च । प्रणयः परि-  
चयः ॥ ८१ ॥ यश इति ॥ कर एव दातृत्वात्कल्पतरुः । अत्र पयोधिरन्या-  
त्कल्पतरोः कारणस्य पयोधेरुत्पत्तिः षष्ठी विभावना ॥ जातेति ॥ जातु कदा-  
चित् । कनकलतेव कनकलता कामिनी । गिरिद्वयसिख स्तनद्वयम् ॥ ८२ ॥  
इति विभावनाप्रकरणम् ॥ ३४ ॥

विशेषोक्तिं लक्षयति—कार्याजनिरिति ॥ पुष्कले सहकारिसंपन्ने कारणे  
सति । प्रसिद्धकारणसमूहे सतीति यावत् । कार्यस्याजनिरनुत्पत्तिर्विशेषोक्तिः ।  
विशेषस्यानुत्पत्तिनिमित्तस्योक्तिरवगतियत्रैति व्युत्पत्तेः ॥ अनुरागेति ॥ अनु-

असंभवालंकारः ३६

असंभवोऽर्थनिष्पत्तेरसंभाव्यत्ववर्णनम् ।

को वेद गोपशिशुकः शैलमुत्पाटयेदिति ॥ ८४ ॥

यथावा—

अयं वारामेको निलय इति रत्नाकर इति

श्रितोऽस्माभिस्तृष्णातरलितमनोभिर्जलनिधिः ।

क एवं जानीते निजकरपुटीकोटरगतं

क्षणादेनं ताम्यत्तिमिमकरमापास्यति मुनिः ॥ ८४ ॥

असंगत्यलंकारः ३७

विरुद्धं भिन्नदेशत्वं कार्यहेत्वोरसंगतिः ।

विषं जलधरैः पीतं मूर्च्छिता पथिकाङ्गनाः ॥ ८५ ॥

ययोः कार्यहेत्वोर्भिन्नदेशत्वं विरुद्धं तथोस्तन्निबध्यमानमसंगत्यलंकारः ।

यथात्र विषपानमूर्च्छयोर्भिन्नत्वम् ।

यथावा—

अहो खलभुजङ्गस्य विचित्रोऽयं वधक्रमः ।

अन्यस्य दशति श्रोत्रमन्यः प्राणैर्वियुज्यते ॥

क्वचिदसांगत्यसमाधाननिबन्धनेन चारुतातिशयः । यथावा—

अजस्रमारोहसि दूरदीर्घा संकल्पसोपानततिं तदीयाम् ।

श्रासान्स वर्षत्यधिकं पुनर्यच्चानात्तव त्वन्मयतामवाप्य ॥

रांगो रक्तिमा रतिश्च । पुरःसरोऽप्रवर्ती आज्ञाकरश्च । पूर्वोदाहरणेऽनुक्तिनिमित्ता इह दैवगतिवैचित्र्यस्य निमित्तस्योपादानादुक्तनिमित्तेति भेदः ॥ ८३ ॥ इति विशेषोक्तिप्रकरणम् ॥ ३५ ॥

असंभव इति ॥ कस्यचित्पदार्थस्य निष्पत्तेरसंभावनीयत्ववर्णनमसंभवो नामालंकारः । गोपशिशुको गोपबालकः । निन्दायां स्वार्थे वा कप्रत्ययः । उत्पाटयेदुद्धरेत् ॥ अयमिति ॥ वारां जलानां निलयः स्थानम् । तृष्णा पिपासा अर्थाभिलाषश्च । तरलितं चञ्चलीकृतम् । श्रित आश्रितः मुनिरगस्त्यः एनं समुद्रं क्षणादासमन्तात्पास्यति इदं को जानीत इत्यन्वयः । कीदृशम् । निजकरपुटी करसंपुटमेव कोटरं बिलं तद्गतं तथा ताम्यन्तो ग्लायन्तस्तिमयो मत्स्या मकराश्च यस्यैवंभूतमित्यर्थः ॥ ८४ ॥ इत्यसंभवालंकारप्रकरणम् ॥ ३६ ॥

विरुद्धमिति ॥ अदृष्टमित्यर्थः । भिन्नदेशत्वं भिन्नाधिकरणत्वम् । विषं जलं हालहलं च । संगतस्य भावः सांगत्यं तदभावोऽसांगत्यम् ॥ अजस्रमिति ॥

१ 'संभव्यत्व'. २ 'विरुद्धभिन्नदेशत्वं कार्यहेतो'.

विरुद्धमिति विशेषणाद्यत्र कार्यहेत्वोर्भिन्नदेशत्वं न विरुद्धं तत्र नासंगतिः । यथा—

भ्रूचापवल्लीं सुमुखी यावन्नयति वक्रताम् ।  
तावत्कटाक्षविशिवैर्भिद्यते हृदयं मम ॥ ८५ ॥

अन्यत्र करणीयस्य ततोऽन्यत्र कृतिश्च सा ।

अन्यत्कर्तुं प्रवृत्तस्य तद्विरुद्धकृतिस्तथा ॥ ८६ ॥

अपारिजातां वसुधां चिकीर्षन्धां तथाकृथाः ।

गोत्रोद्धारप्रवृत्तोऽपि गोत्रोद्भेदं पुराऽकरोः ॥ ८७ ॥

अत्र कृष्णं प्रति शक्रस्य सोपालम्भवचने भुवि चिकीर्षिततया तत्र करणीयमपारिजातत्वं दिवि कृतमित्येकाऽसंगतिः । पुरा गोत्राया उद्धारे प्रवृत्तेन वराहरूपिणा तद्विरुद्धं गोत्राणां दलनं खुरकुट्टनैः कृतमिति द्विविधापि श्लेषोत्थापिता । यथावा—

त्वत्खड्गखण्डितसपत्नविलासिनीनां  
भूषा भवन्त्यभिनवा भुवनैकवीर ।  
नेत्रेषु कङ्कणमथोरुषु पत्रवल्ली  
चोलेन्द्रसिंह तिलकं करपल्लवेषु ॥

दमयन्तीं प्रति हंसोक्तिः । हे दमयन्ति, त्वं तदीयां नलसंबन्धिनीं दूरमत्यन्तं दीर्घां संकल्पो मनोरथस्तद्रूपसोपानपरम्परामजस्रं निरन्तरमारोहसि । स पुनर्नलोऽधिकं श्वासान्वर्षति मुञ्चतीति यत्तव ध्यानात्त्वन्मयतां लत्स्वरूपतामवाप्येत्यन्वयः । अत्र चतुर्थपादेनासंगतिसमाधानम् ॥ **भ्रूचापेति** ॥ भ्रूचापवल्लीं भ्रूखरूपधनुर्लताम् । यावदिति परिमाणार्थम् । वक्रतां नयति । आकर्षतीति यावत् । तावत्परिमाणं हृदयं मिद्यत इत्यर्थः । अत्र हृदयभेदधनुराकर्षणयोः कार्यकारणयोर्भिन्नदेशत्वमेव दृष्टमिति नासंगतिरलंकारः ॥ ८५ ॥ **अन्यत्रेति** ॥ अन्यत्र कर्तव्यस्य वस्तुनस्ततोऽन्यस्मिन्नधिकरणे या कृतिः करणं तदप्यसंगतिरित्यनुषज्यते । तथा अन्यत्कार्यं कर्तुं प्रवृत्तस्य तद्विरुद्धकार्यकरणं तृतीया असंगतिः । अपगतमरिजातं यस्यास्तां धां स्वर्गम् । तथा पारिजाततरुहितामकृथाः कृतवान् । एवं गोत्रायाः पृथिव्या उद्धाराय पुरा वराहावतारे प्रवृत्तोऽपि त्वं गोत्राणां पर्वतानामुद्भेदं दलनमकरोः कृतवानित्यर्थः । श्लेषोत्थापिता श्लेषमूलकामेदाध्यवसायोत्थापिता ॥ **यथावा ॥ त्वत्खड्गेति** ॥ हे भुवनैकवीर चोलदेशाधिप सिंहसदृश, तव खड्गेन खण्डिता ये सपत्नाः शत्रवस्तद्विलासिनीनामभिनवा अदृष्टपूर्वा भूषा भूषणानि भवन्ति । यथा नेत्रेषु कङ्कणं विलयं भवतीत्यनुषङ्गः । अथेति समुच्चये । ऊरुषु च पत्रयुक्ता वल्ली सैव पत्रि-

मोहं जगन्नयमुवामपनेतुमेत-

दादाय रूपमखिलेश्वर देहभाजाम् ।

निःसीमकान्तिरसनीरधिनामुनैव

मोहं प्रवर्धयस्मि मुग्धविलासिनीनाम् ॥

अत्राद्योदाहरणे कङ्कणादीनामन्यत्र कर्तव्यत्वं प्रसिद्धमिति नोपन्यस्तम् । भवतिना भावनारूपा अन्यत्र कृतिराक्षिप्यत इति लक्षणाबुगतिः ॥८६॥८७॥

कारचना । करपल्लवेषु तिलयुक्तं कं जलमेव ललाटभूषणमिति ॥ मोहमिति ॥ हे अखिलेश्वर, जगन्नयवर्तिनां देहधारिणां मोहमपनेतुमेतत् रूपं कृष्णशरीरमादाय मर्यादातिक्रान्तकान्तिरूपरससमुद्रेणामुनैव रूपेण सुन्दरस्त्रीणां मोहं प्रवर्धयसीत्यन्वयः ॥ अत्रेति ॥ अनयोर्मध्य इत्यर्थः । आद्योदाहरणे इत्यस्य लक्षणाबुगतिरित्यत्रान्वयः । भवतिना भवत्यर्थेन । भवनेनेति यावत् । भावनारूपा भवनप्रयोजकव्यापाररूपा । यत्तु अन्यत्र करणीयस्येत्याद्यसंगतिप्रकारद्वयान्तरकथनमयुक्तम् । अपारिजातामित्युदाहरणे पारिजातराहित्यचिकीर्षारूपकारणस्य कार्येण पारिजातराहित्येन वैयधिकरण्योपनिबन्धनेन प्राथमिकासंगतितो वैलक्षण्यानुपपत्तेः । आलम्बनाख्यविषयतासंबन्धनचिकीर्षायाः सामानाधिकरण्येन कार्यमात्रं प्रति हेतुत्वात् । एवं नेत्रेषु कङ्कणमित्यादौ कङ्कणत्वनेत्रालंकारत्वयोर्विरुद्धयोः सामानाधिकरण्यवर्णनाद्विरोधाभासत्वमुच्यते । एवं गोत्रोद्धारप्रवृत्तौऽपीत्युदाहरणे विरुद्धात्कार्यसंपत्तिर्दृष्टा कान्चिद्भावनेत्युक्तविभावनप्रकारेणैव गतार्थत्वादासंगतिभेदान्तरकल्पनानुचिता । मोहमित्यादावपि मोहनिवर्तकत्वमोहजनकत्वयोर्विरुद्धयोरेकत्र वर्णनाद्विरोधाभास एवेति कैश्चिदुक्तं तदसंगतम् । उक्तसंबन्धने चिकीर्षाया हेतुत्वासिद्धेः । नहि यदधिकरणे कार्यंचिकीर्षा तदधिकरणमन्तर्भावोक्तसंबन्धने चिकीर्षायाः कार्यहेतुत्वं तात्रिकसंमतं युक्तं वा । अन्यत्र चिकीर्षितस्यापि प्रमादादिनान्यत्र करणेन व्यभिचारात् । अतएवैवंविधवैयधिकरण्यस्य विरुद्धत्वादपि न प्राथमिकासंगत्यन्तर्भावसंभवः । वस्तुतस्तु— 'विषं जलवैः पीतं मूर्च्छिताः पथिकाङ्गनाः' इत्यत्रेव नात्र कार्यकारणवैयधिकरण्यप्रयुक्तो विच्छित्तिविशेषोऽपि त्वन्यत्र कर्तव्यस्यान्यत्र करणप्रयुक्त एवेति सहृदयमेव प्रष्टव्यम् । एवं नेत्रेषु कङ्कणमित्यत्र सत्यपि विरोधाभासेऽन्यत्र चमत्कारित्वेन क्लृप्तालंकारभावादन्यत्र करणरूपासंगतिरपि प्रतीयमाना न शक्या निराकर्तुम् । एवं गोत्रोद्धारप्रवृत्तौऽपीत्युदाहरणे गोत्रोद्धारविषयकप्रवृत्तेर्गोत्रोद्देहरूपकार्यविरुद्धत्वाद्विरुद्धा कार्यसंपत्तिर्विभावनेत्यपि न युक्तम् । गोत्रोद्धारप्रवृत्तेर्गोत्रोद्देहनिवर्तकत्वाभावेन तद्विरुद्धत्वाभावात् । कथंचित्तदन्वयपदमेऽन्यन्यत्कार्यं कर्तुं प्रवृत्तेन तद्विरुद्धकार्यान्तरकरणरूपासंगतिरपि मोहं जगन्नयमुवामित्यादौ चमत्कारित्वेन लब्धात्मिका न निवारयितुं शक्यते । नचात्रापि मोहनिवर्तकान्मोहोत्पत्तेः सैव विभावनेति वाच्यम् । मोहनिवर्तकस्य सिद्ध-

विषमालंकारः ३८

विषमं वर्ण्यते यत्र घटनाऽननुरूपयोः ।

केयं शिरीषमृद्वङ्गी क तावन्मदनज्वरः ॥ ८८ ॥

अत्रापि मृदुत्वेनातिदुःसहत्वेन चाननुरूपयोरङ्गनामदनज्वरयोर्घटना ।  
यथावा—

अभिलषसि यदीन्दो वक्रलक्ष्मीं मृगाक्ष्याः

पुनरपि सकृदब्धौ मज्ज संक्षालयाङ्गम् ।

सुविमलमथ बिम्बं पारिजातप्रसूनैः

सुरभय वद नो चेत्त्वं क तस्या मुखं क ॥

पूर्वत्र वस्तुसती घटना । अत्रच चन्द्रवदनलक्ष्म्योस्तर्किता घटनेति भेदः ८८

विरूपकार्यस्योत्पत्तिरपरं विषमं मतम् ।

कीर्तिं प्रसूते धवलां श्यामा तव कृपाणिका ॥ ८९ ॥

अत्र कारणगुणप्रक्रमेण विरुद्धाच्छ्यामाद्धवलोत्पत्तिः । कार्यकारणयोर्निर्व-  
र्त्यनिर्वर्तकत्वे पञ्चमी विभावना । विलक्षणगुणशालित्वे त्वयं विषम इति  
भेदः ॥ ८९ ॥

अनिष्टस्याप्यवाप्तिश्च तदिष्टार्थसमुद्यमात् ।

भक्षयाशयाहिमञ्जूषां दष्ट्राखुस्तेन भक्षितः ॥ ९० ॥

वदप्रतीतेः । अतएव न विरोधाभासोऽपि । विशेषोक्तिकथनं तत्रासंगतमेव ।  
नहि गोत्रोद्धारविषयकप्रवृत्तिरूपकारणसत्त्वेऽपि गोत्रोद्धाररूपस्य कार्यस्यानुत्प-  
त्तिरिह प्रतिपाद्यते, किंतु विरुद्धकार्योत्पत्तिरेवेति विभावनीयम् ॥ ८६ ॥ ८७ ॥  
इत्यसंगतिप्रकरणम् ॥ ३७ ॥

**विषममिति** ॥ परस्परमानुरूप्यरहितयोः पदार्थयोर्यत्र घटना संबन्धो वर्ण्यते  
तत्र विषमनामालंकारः । संबन्धश्च संयोगादिः उत्पाद्योत्पादकभावश्चेति सर्वप्र-  
कारसाधारणमेतल्लक्षणं बोध्यम् ॥ **अभिलषसीति** ॥ अङ्कं कलङ्कम् । संक्षालय  
प्रक्षालय । अथ प्रक्षालनानन्तरम् । नो चेत्तस्य मुखं क त्वं क इति वदेत्य-  
न्वयः । वस्तुसती वस्तुगत्या विद्यमाना ॥ **चन्द्रेति** ॥ चन्द्रश्च वदनलक्ष्मीश्च  
तयोरित्यर्थः ॥ ८८ ॥ **विरूपकार्यस्येति** ॥ कारणविलक्षणस्वरूपस्येत्यर्थः ।  
कृपाणिका खङ्गः ॥ **प्रक्रमेणेति** ॥ प्रक्रमः परिपाटी । खजातीयकार्यगुणोत्पाद-  
कत्वरूपा विरुद्धा कार्यसंपत्तिरिति पञ्चमविभावनाप्रकारेणाभेदमाशङ्क्याह—  
**कार्येति** ॥ अयं विषमः उक्तविषमालंकारप्रभेदः ॥ ८९ ॥ तृतीयप्रकारमाह—  
**अनिष्टस्यापीति** ॥ अपिर्भिन्नक्रमः । इष्टार्थसमुद्यमादनष्टस्यावाप्तिरपि च त-



इष्टार्थमुद्दिश्य किञ्चित्कर्मोद्भवतो न केवलमिष्टस्यानवाप्तिः किंतु ततो-  
ऽनिष्टस्यापि प्रतिलम्भश्चेत्तदपि विषमम् । यथा भक्ष्यप्रेप्सया सर्पपेटिकां दष्ट्वा  
प्रविष्टस्य मूषकस्य न केवलं भक्ष्यालाभः किंतु स्वरूपहानिरपीति । यथावा—  
गोपाल इति कृष्ण त्वं प्रचुरक्षीरवाञ्छया ।

श्रितो मातृस्तनक्षीरमप्यलभ्यं त्वया कृतम् ॥

इदमर्थावासिरूपेष्टार्थसमुद्यमादिष्टानवाप्तावनिष्टप्रतिलम्भे चोदाहरणम् ।  
अनर्थपरिहारार्थरूपेष्टार्थसमुद्यमात् । तदुभयं यथा—

दिवि श्रितवतश्चन्द्रं सैहिकेयभयाद्भुवि ।

शशस्य पश्य तन्वङ्गि साश्रयस्य ततो भयम् ॥

अत्र न केवलं शशस्य स्वानर्थपरिहारानवाप्तिः किंतु साश्रयस्याप्यनर्था-  
वासिरिति दर्शितम् । परानिष्टप्रापणरूपेष्टार्थसमुद्यमात् । तदुभयं यथा—

दिधक्षन्मारुतेर्वालं तमादीप्यद्दशाननः ।

आत्मीयस्य पुरस्यैव सद्यो दहनमन्वभूत् ॥

पुरस्यैवेत्येवकारेण परानिष्टप्रापणाभावो दर्शितः । अनिष्टस्याप्यवासिश्रेति  
श्लोकेऽनिष्टावाप्तेरपिशब्दसंगृहीताया इष्टानवाप्तेश्च प्रत्येकमपि विषमपदेना-  
न्वयः । ततश्च केवलानिष्टप्रतिलम्भः केवलेष्टानवाप्तिश्चेत्यन्यदपि विषमद्वयं  
लक्षितं भवति ।

तत्र केवलानिष्टप्रतिलम्भो यथा—

द्विषममित्यर्थः । अपिना इष्टानवाप्तिः संगृह्यते । चकारः पूर्वोक्तविषमसमुच्च-  
यार्थः ॥ **भक्ष्येति** ॥ अहिमजूषां सर्पपेटिकां दष्ट्वा भक्ष्यस्याशया प्रविष्ट आखुर्मू-  
षकस्तेनाहिना भक्षित इत्यन्वयः । यत्तु प्रविष्ट इत्यस्यागम्यमानत्वान्यूनपदत्वमिति  
केनचिदुक्तं तदभिनिवेशदुष्टस्वहृदयानुभवविकल्पनमित्युपेक्षणीयम् । अनिष्टस्यापि  
प्रतिलम्भ इत्यत्रापिभिन्नक्रमो बोध्यः ॥ **गोपाल इति** ॥ हे कृष्ण, त्वं गो-  
पाल इति हेतोर्बहुदुग्धवाञ्छया श्रित आश्रितः । त्वया तु मातृस्तनदुग्धमप्यलभ्यं  
कृतम् । मुक्तिदानेनेति भावः । पूर्वत्रेष्टानवाप्तिरर्थगम्या इह त्वपिशब्दगम्येति  
विशेषः । इदमिति उदाहरणमिति च जातावेकवचनम् ॥ **दिवीति** ॥ भुवि सै-  
हिकेयस्य सिंहीपुत्रस्य सिंहस्य भयात् दिवि आकाशे चन्द्रमाश्रितवतः शशस्य  
साश्रयस्याश्रयसहितस्य ततः सैहिकेयाद्राहोर्भयमेतत् हे तन्वङ्गि, पश्येत्यन्वयः ॥  
**परेति** ॥ परस्यानिष्टावासिरूपो य इष्टार्थ इत्यर्थः । तदुभयमिष्टानवाप्त्यनिष्टावा-  
प्तिद्वयम् ॥ **दिधक्षन्निति** ॥ दशाननो रावणः मारुतेर्हनुमतो वालं पुच्छं दग्धु-  
मेच्छंस्तं वालमादीप्यद्दीपयति स्मेत्यर्थः ॥ **प्रत्येकमपीति** ॥ अपिना इष्टानवा-  
प्तिसमुच्चिताया अनिष्टावाप्तेर्विषमपदेनान्वयः समुच्चियते । विषमपदेन विषम-  
परामर्शकेन तत्पदेन । तथाच तात्पर्यबलाद्वाक्यमावर्तनीयमिति भावः । यत्त्वनिष्ट-  
स्यैव तदुत्तरापिशब्दसमुच्चिताया इष्टानवाप्तेरप्याप्रोतिनैवान्वयो नतु तत्पदपरामृ-  
ष्टेन विषमेणाव्युत्पत्तेरिति तत्प्रागेवापिशब्दान्वयव्याख्यानेन निरस्तं वेदितव्यम् ॥

पद्मातपत्ररसिके सरसीरुहस्य  
किं बीजमर्पयितुमिच्छसि वापिकायाम् ।  
कालः कलिर्जगदिदं न कृतज्ञमज्ञे  
स्थित्वा हरिष्यति मुखस्य तवैव लक्ष्मीम् ॥

अत्र पद्मातपत्रलिप्सया पद्मबीजावापं कृतवत्यास्तल्लाभोऽस्त्येव किंतु मुख-  
शोभाहरणरूपोत्कटानिष्टप्रतिलम्भः । केवलेष्टानवासिर्थथा—

खिन्नोऽसि मुञ्च शैलं बिभृमो वयमिति वदत्सु शिथिलभुजः ।  
भरभुम्रविततबाहुषु गोपेषु हसन्हरिर्जयति ॥

अत्र यद्यपि शैलस्योपरिपतनरूपानिष्टावाप्तिः प्रसक्ता तथापि भगवत्करा-  
म्बुजसंसर्गमहिम्ना सा न जातेति शैलधारणरूपेष्टानवासिमात्रम् । यथावा—

लोके कलङ्कमपहातुमयं मृगाङ्को  
जातो मुखं तव पुनस्तिलकच्छलेन ।  
तत्रापि कल्पयसि तन्वि कलङ्करेखां  
नार्थः समाश्रितजनं हि कलङ्कयन्ति ॥

अत्रानिष्टपरिहाररूपेष्टानवासिः । यथावा—

शापोऽप्यदृष्टतनयाननपद्मशोभे  
सानुग्रहो भगवता मयि पातितोऽयम् ।

पद्मेति ॥ दयितां प्रति नायकोक्तिः । पद्मस्यातपत्रं छत्रं तत्र रसिके हे तन्वि,  
वापिकायां सरसीरुहस्य पद्मस्य कन्दमर्पयितुं किमितीच्छसि । यतः हे अज्ञे, क-  
लियुगरूपः कालः, इदं जगत्कृतज्ञं च न भवति । ततः किं तत्राह । इदं सरसी-  
रुहं स्थित्वा तवैव मुखस्य लक्ष्मीं हरिष्यति न लन्यस्या इत्यर्थः ॥ खिन्नो-  
ऽसीति ॥ बिभृमो धारयामः । वदत्सु गोपेषु शिथिलौ भुजौ यस्य सः । भरेण  
शैलभारेण भुम्ना वक्राः वितता विस्तीर्णा बाहवो येषां तथाभूतेषु सत्सु हसन् ॥  
अत्रेति ॥ नच भरभुमेत्यनेन बाहुगतास्थिसन्धिभङ्गरूपानिष्टप्राप्तेः साक्षादुपात्त-  
त्वात्सर्वत्राङ्गचूर्णीभावगर्वापहाररूपायाश्च स्फुटं गम्यमानत्वात्कथमिष्टाप्रतिमात्र-  
मित्युच्यत इति वाच्यम् । अस्थिसंधिभङ्गस्याशब्दार्थत्वाद्भगवद्भुजशैथिल्यप्रयुक्त-  
भाराधिक्येन वक्रतामात्रस्य शब्दोपात्तस्य च क्लेशविशेषानाधायकत्वेनानिष्टव्यप-  
देशानर्हत्वात्, सुहृद्भूतानां गोपानामनिष्टप्राप्तौ हास्यानुपपत्तेश्च । अतएव न स-  
र्वाङ्गचूर्णीभावोऽपि गम्यः, गर्वप्रसक्त्यभावाच्च न तदपहारोऽपि । यतश्चिरका-  
लशैलधारणजन्यश्रमपरिजिहीर्षया गोपानां प्रवृत्तिरिहावगम्यत इति निरवद्यम् ॥  
लोक इति ॥ हे तन्वि, लोके प्रसिद्धं कलङ्कमपहातुं निवारयितुं मृगाङ्कस्तव  
मुखं जातस्तत्रापि पुनस्तिलकव्याजेन कलङ्करेखां त्वं कल्पयसि करोषि । हि  
यस्मान्नार्थः समाश्रितजनं स्वाश्रितजनं कलङ्किनं कुर्वन्तीत्यन्वयः ॥ शापो-  
ऽपीति ॥ मृगयायां प्रमादतो हतपुत्रेण तापसेन त्वमपि पुत्रशोकान्मरिष्यसीति

कृप्यां दहन्नपि खलु क्षितिमिन्धनेद्धो  
बीजप्ररोहजननीं दहनः करोति ॥

अत्र परानिष्टप्रापणरूपेष्टानवासिः । स्वतोऽनिष्टस्यापि मुनिशापस्य महा-  
पुरुषार्थपुत्रलाभावश्च्यंभावगर्भतया दशरथेष्टत्वेन समर्थितत्वाद् । यत्र के-  
नचित्स्वेष्टसिद्ध्यर्थं नियुक्तेनान्येन नियोक्तुरिष्टमुपेक्ष्य स्वस्यैवेष्टं साध्यते तत्रा-  
पीष्टानवासिरूपमेव विषमम् । यथा—

यं प्रति प्रेषिता दूती तस्मिन्नेव लयं गता ।

सख्यः पश्यत मौढ्यं मे विपाकं वा विधेरमुम् ॥

तस्मिन्नेव लयं गतेति नायके दूत्याः स्वाच्छन्द्यं दर्शितम् । यथावा—

नपुंसकमिति ज्ञात्वा प्रियायै प्रेषितं मनः ।

तत्तु तत्रैव रमते हताः पाणिनिना वयम् ॥

एतानि सर्वैवेष्टानवासेरुदाहरणानि । कदाचिदिष्टावासिपूर्वकं तदनवा-  
सिर्यथा मदीये वरदराजस्तवे—

भानुर्निशासु भवदङ्गिमयूखशोभा-

लोभात्प्रताप्य किरणोत्करमाप्रभातम् ।

तत्रोद्धते हुतवहात्क्षणलुप्तारगे

तापं भजत्यनुदिनं स हि मन्दतापः ॥

यथावा—

त्वद्भ्रूसाभ्यमयमम्बुजकोशमुद्रा-

भङ्गात्तत्सुषममित्रकरोपकूह्या ।

लब्ध्वापि पर्वणि विधुः क्रमहीयमानः

शंसत्यनीत्युपचितां श्रियमाशुनाशाम् ॥

शापे दत्ते तं प्रति दशरथस्येयमुक्तिः । अदृष्टपुत्रमुखपङ्कजशोभे मयि भगवता  
ख्या पातितोऽयं शापोऽपि सानुग्रहो भवति । खलु निश्चितम् । इन्धनैरिद्धो दीप्तो  
दहनः कृषियोग्यां क्षितिं दहन्नपि बीजाङ्कुरजननीं करोतीति दृष्टान्तः ॥ परेति ॥  
परस्य दशरथस्यानिष्टप्रापणरूपं यदिष्टं तस्यानवासिरर्थात्तापस्येत्यर्थः । कुतस्त-  
त्राह—स्वत इति ॥ नियोक्तुः प्रेषयितुः ॥ यं प्रतीति ॥ मौढ्यं मूढत्वम् ।  
एवंविधायामाप्तत्वद्वेः । विधेदैवस्य विपाकं परिपाकम् । फलमिति यावत् ॥  
**भानुरिति ॥** हे हरे, भानुः सूर्यो भवच्चरणकिरणशोभाया लोभात्स्वीयकिरणस-  
मूहं निशासु प्रभातपर्यन्तं प्रताप्य रात्रौ सूर्यकिरणानामभ्रौ प्रवेशात्तापयित्वा  
तत्र तस्मिन्किरणोत्करे हुतवहादग्नेः सकाशादुद्धते सति रक्तादर्शनान्मन्दसं-  
तापः सन् क्षणमात्रेण लुप्तारगे नष्टलौहित्ये सत्यनुदिनं तापं भजतीत्यन्वयः ॥  
**त्वद्भ्रूतेति ॥** हे हरे, अयं विधुः पर्वणि पूर्णिमायामम्बुजस्य कोशः कुब्जलः स-  
एवाम्बुजरूपभाण्डारगृहं तस्य मुद्रा मुकुलीभावो मुद्रणं च तस्य भङ्गेनात्ता

अत्राद्यश्लोके सूर्यकिरणानां रात्रिष्वग्निप्रवेशनमागमसिद्धम् । सूर्यस्य नि-  
जकिरणेषु भगवच्चरणारुणिमप्रेप्सया तत्कृतं तेषामग्नौ प्रतापनं परिकल्प्य  
तेषामुदयकालदृश्यमरुणिमानं च तसोद्धृतनाराचानामिवाग्निंसंतापनप्रयुक्त्वा-  
रुणिमानुवृत्तिं परिकल्प्य सूर्यस्य महतापि प्रयत्नेन तात्कालिकेष्टावासिरेव जा-  
यते न सार्वकालिकेष्टावासिरिति दर्शितम् । द्वितीयश्लोके चन्द्रस्य भगवन्मु-  
खलक्ष्मीं लिप्समानस्य सुहृत्त्वेन मित्रशब्दश्लेषवशात्सूर्यं परिकल्प्य तत्किर-  
णस्य कमलमुकुलविकासनं चन्द्रानुप्रवेशनं च सुहृत्पाणेर्भगवन्मुखलक्ष्मी-  
निधानकोशगृहमुद्रामोचनपूर्वकं ततो गृहीतभगवन्मुखलक्ष्मीकस्य तथा भ-  
गवन्मुखलक्ष्म्या चन्द्रप्रसाधनार्थं चन्द्रस्पर्शरूपं च परिकल्प्यैतावतापि प्र-  
यत्नेन पौर्णमास्यामेव भगवन्मुखसाम्यरूपेष्टप्राप्तिर्जायते न सार्वकालिकेति  
दर्शितम् । क्वचिदिष्टानवाप्तावपि तदवाप्तिभ्रमनिबन्धनविच्छित्तिविशेषः ।  
यथावा—

बह्वालक्षोणिपाल त्वदहितनगरे संचरन्ती किराती  
रत्नान्यादाय कीर्णान्युरुतरखदिराङ्गारशङ्काकुलाङ्गी ।  
क्षिप्वा श्रीखण्डखण्डं तदुपरि मुकुलीभूतनेत्रा धमन्ती  
श्वासामोदप्रसक्तैर्भ्रुकरपटलैर्धूमशङ्कां करोति ॥

अत्र प्रभूताग्निं संपादनोद्योगात्तत्संपादनालाभेऽपि तद्भाभो भ्रमोपन्यास-  
मुखेन निबद्धः ॥

गृहीता तत्सुषमा तच्छोभा यैस्तादृशा ये मित्रकराः सूर्यकिरणाः सुहृत्पाणयश्च  
तेषामुपहृत्या लाभेन लव्वकस्य कान्ति लब्ध्वापि क्रमेण हीयमानः क्षीयमाणः सन्  
अनीला उपचितां प्रवृद्धां श्रियमाशु नाशो यस्यास्तां शंसति कथयतीत्यन्वयः ॥  
अत्रेति ॥ आगमसिद्धं 'तस्माद्दिवाग्निरादित्यं प्रविशति रात्रावादित्यस्तम्' इति  
श्रुतिसिद्धं प्रवेशनं तत्कृतं सूर्यकृतं तेषां किरणानामग्नौ प्रतापनरूपं परिकल्प्य  
उत्प्रेक्ष्य । एवं तेषां किरणानामरुणिमानमारक्तत्वं च अरुणिमानुवृत्तिरूपं परिकल्प्य  
इति दर्शितमित्यन्वयः । एवमग्रेऽपि सुहृत्त्वेन सूर्यं परिकल्प्य तत्किरणचन्द्रानु-  
प्रवेशं च शास्त्रसिद्धं सुहृत्पाणेर्गर्थोक्तविशेषणविशिष्टस्य चन्द्रस्पर्शरूपं च परिकल्प्य  
इति दर्शितमित्यन्वयः ॥ बह्वाल्लेति ॥ हे एतन्नामक भूपाल, लच्छत्रुनगरे  
संचरन्ती भिङ्गी प्रकीर्णानि रत्नान्यादाय उरुतरा महती या खदिराङ्गारस्य शङ्का  
आन्तितस्तया व्याकुलाङ्गी तदुपरि श्रीखण्डकाष्ठशकलं क्षिप्वा मुकुलीभूतनेत्रा  
फूत्कारं कुर्वती सती श्वासपरिमलेन प्रसक्तैरागतैर्भ्रमरसमूहैर्धूमशङ्कां करोतीत्य-  
न्वयः ॥ प्रभूतेति ॥ बहुलेत्यर्थः । एतेषु च सर्वेषूत्पाद्योत्पादकभावरूपसंबन्ध-  
गर्भेषु प्रभेदेषु कार्यकारणयोः क्वचिद्विलक्षणगुणशालित्वेनानुरुप्याभावात्क्वचिच्चे-  
ष्टोत्पादकत्वेनाभिमतस्य कारणस्येष्टानवाप्त्यनिष्ठावासिरूपकार्येणानुरुप्याभावा-  
त्सामान्यलक्षणसमन्वयो बोध्यः ॥ ९० ॥ इति विषमालंकारप्रकरणम् ॥ ३८ ॥

समालंकारः ३९

समं स्याद्दर्शनं यत्र द्वयोरप्यनुरूपयोः ।

स्वानुरूपं कृतं सद्य हारेण कुचमण्डलम् ॥ ९१ ॥

प्रथमविषमप्रतिद्वन्द्वीदं समम् । यथावा—

कौमुदीव तुहिनांशुमण्डलं जाह्नवीव शशिखण्डमण्डनम् ।

पश्य कीर्तिरनुरूपमाश्रिता त्वां विभाति नरसिंह भूपते ॥

चित्रं चित्रं बत बत महच्चित्रमेतद्विचित्रं

जातो दैवादुचितघटनासंविधाता विधाता ।

यन्निम्बानां परिणतफलस्फीतिरास्वादनीया

यच्चैतस्याः कवलनकलाकोविदः काकलोकः ॥

पूर्वं स्तुतिपर्यवसायीदं निन्दापर्यवसायीति भेदः ॥ ९१ ॥

सारूप्यमपि कार्यस्य कारणेन समं विदुः ।

नीचप्रवणता लक्ष्मि जलजायास्तवोचिता ॥ ९२ ॥

इदं द्वितीयं विषमप्रतिद्वन्द्वि समम् । यथावा—

द्वददहनादुत्पन्नो धूमो घनतामवाप्य वर्षैस्तम् ।

यच्छमयति तद्युक्तं सोऽपि च द्वमेव निर्दहति ॥

यथावा—

आदौ हालाहलहुतभुजा दत्तहस्तावलम्बो

बाल्ये शम्भोर्निटिलमहसा बद्धमैत्रीनिरूढः ।

प्रौढो राहोरपि मुखविषेणान्तरङ्गीकृतो यः

सोऽयं चन्द्रस्तपति किरणैर्मांमिति प्राप्तमेतत् ॥

सममिति ॥ अनुरूपयोरित्यनन्तरं संबन्धस्येति शेषः । परस्परमनुरूपयोः संबन्धस्य वर्णनं समं नामालंकारः । सद्य स्थानम् ॥ कौमुदीति ॥ शशिखण्डमण्डनं चन्द्रकलाभूषणं हरम् ॥ चित्रमिति ॥ अत्र चित्रबतशब्दयोर्वीप्सा विषयातिशयद्योतनाय । परिणतं पक्रम् । स्फीतिः समृद्धिः । एतस्याः फलसमृद्धेः कवलनकला भक्षणचातुर्यं तत्र कोविदः पण्डितः ॥ ९१ ॥ सारूप्यमपीति ॥ कार्यस्य कारणेन सारूप्यमपि समालंकारः ॥ नीचेति ॥ नीचप्रवणता नीचासक्तता । जलजायाः समुद्ररूपजलाज्जातायाः ॥ उचितेति ॥ जलस्य तादृशलादिति भावः ॥ द्वेति ॥ घनतां मेघरूपतां वर्षैर्जलवर्षणैः । शमयति नाशयति । हि यस्मात्सोऽपि द्वददहनीऽपि द्वमेव स्वोत्पादकं विनिर्दहति । तथाच कारणस्य स्वोत्पादकनाशकलात्कार्यस्मापि धूमस्य तथात्वमुचितमित्यर्थः ॥ आदाविति ॥ विरहिण्या इयमुक्तिः । सोऽयं चन्द्रो मां किरणैस्तपतीत्येतत्प्राप्तं न्यायप्राप्तमित्यर्थः । स कः । यः

१ 'वर्षयति यत्र'. २ 'स्वस्य हारेण'. ३ 'कार्यं स्यात्कारणेन'. ४ 'लक्ष्मी-जलजायाः'.

पूर्वत्र कारणस्वभावानुरूप्यं कार्यस्यात्रागन्तुकतदीयदुष्टसंसर्गानुरूप्यमिति  
भेदः ॥ ९२ ॥

विनानिष्टं च तत्सिद्धिर्यमर्थं कर्तुमुद्यतः ।

युक्तो वारणलाभोऽयं स्यान्न ते वारणार्थिनः ॥ ९३ ॥

इदं सममनिष्टस्याप्यवाप्तिश्चेत्यपिसंगृहीतस्य त्रिविधस्यापि विषमस्य प्रति-  
द्वन्द्व । इष्टावाप्तेरनिष्टस्याप्रसङ्गाच्च । अत्र गजार्थितया राजानमुपसर्पन्तं त-  
द्वैवारिकैर्वीर्यमाणं प्रति नर्मवचनमुदाहरणम् । नचात्र निवारणमनिष्टमाप-  
न्नमित्युदाहरणत्वं शङ्कनीयम् । राजद्वारि क्षणनिवारणं संभावितमिति तद-  
ङ्गीकृत्य प्रवृत्तस्य विषमालंकारोदाहणेष्वातर्कितोत्कटानिष्टापत्त्यभावात् ।  
किंच यत्रातर्कितोत्कटानिष्टसत्त्वे श्लेषमहिम्ना इष्टार्थत्वप्रतीतिस्तत्रापि समा-  
लंकारोऽप्रतिहत एव ।

उच्चैर्गजैरटनमर्थयमान एव

त्वामाश्रयन्निह चिरादुषितोऽस्मि राजन् ।

उच्चाटनं त्वमपि लम्भयसे तदेव

मामद्य नैव विफला महतां हि सेवा ॥

अत्र यद्यपि व्याजस्तुतौ स्तुत्या निन्दाभिव्यक्तिविवक्षायां विषमालंकार-  
स्तथापि प्राथमिकस्तुतिरूपवाच्यविवक्षायां समालंकारो न निवार्यते । एवं

आदौ हालाहलरूपेण हुतभुजाग्निना दत्तो हस्तावलम्बो यस्य सः । निटिलं ललाटं  
तत्संबन्धिमहसा नेत्राग्निना बद्धया संबद्धया मैत्र्या निरूढः प्रसिद्धः । प्रौढो युवा  
राहोर्मुखसंबन्धिभिर्विषैरन्तरङ्गीकृतः । ग्रहणकाले संपर्कातिशयादन्तरङ्गतां प्रापित  
इत्यर्थः । अत्र कार्यस्य तापस्य कारणीभूतचन्द्रगतदुष्टसंसर्गानुरूपत्वम् ॥ ९२ ॥  
भेदान्तरमाह—विनेति ॥ अनिष्टं विना यमर्थं कर्तुमुद्यतस्तत्सिद्धिरपि सममि-  
त्यनुवृत्त्या योज्यम् । यदर्थमिति पाठे यश्चासावर्थश्चेत्यर्थः ॥ युक्त इति ॥ वा-  
रणं निवारणम् । वारणो युक्तो न स्यादपितु स्यादेवेत्यर्थः । शोभत इति  
क्वचित्पाठः साधुरेव । अपिसंगृहीतस्यापिशब्दसंगृहीतस्य । नर्मवचनं परिहासवच-  
नम् । अत्रेष्टावाप्तिः श्लेषकल्पिता बोध्या ॥ इष्टार्थत्वप्रतीतिरिति ॥ इष्टार्थत्वेन  
प्रतीतिरित्यर्थः ॥ अप्रतिहत इति ॥ अनिष्टस्येष्टाभिन्नत्वेन ज्ञानकालेऽनिष्टत्वे-  
नाप्रतिभासादिति भावः ॥ उच्चैरिति ॥ गजैरटनं तदारोहणपूर्वकं गमनम् ।  
इह त्वन्नगरे उषितोऽस्मि वासं कृतवानस्मि । तदेव मत्प्रार्थ्यमानमेव । उच्चाटनं  
दूरनिरसनमेव । उच्चैर्गजैरटनं प्रति मां लम्भयसे प्रापयसि । हि यस्मात् महतां  
सेवा विफला न भवतीति मुखे स्तुतिः । ततो दूरनिरसनमेवार्थान्तरपरिग्रहेण  
विषमालंकारस्फूर्त्या निन्दायां पर्यवसितम् । एतेन वैषम्यस्य निन्दारूपस्य व्याज-  
स्तुतिविषयत्वेन तथापवाद इति निरस्तम् । विषमस्य निन्दामूलत्वेन तद्रूपत्वाभा-

यत्रेष्टार्थावाप्तिसत्त्वेऽपि श्लेषवशादसतोऽनिष्टार्थस्य प्रतीतिस्तत्रापि समालं-  
कारस्य न क्षतिः । यथा—

शस्त्रं नखलु कर्तव्यमिति पित्रा नियोजितः ।

तदेव शस्त्रं कृतवान्पितुराज्ञा न लङ्घिता ॥

अत्र पितुराज्ञा लङ्घितेत्यनेन विरोधालंकाराभिव्यक्त्यर्थं नखल्वित्यत्र  
पदद्वयविभागात्मकरूपान्तरस्यापि विवक्षायाः सत्त्वेऽपि नखं लुनातीति  
नखल्वित्येकपदत्वेन वस्तुसदर्थान्तरपररूपान्तरमादाय समालंकारोऽप्यस्त्येवा  
श्लेषलब्धाऽसदिष्टावाप्तिप्रतीतिमात्रेणापि गतमुदाहरणम् । यथा—

सत्यं तपः सुगत्यै यत्तप्तवाम्बुषु रविप्रतीक्षं सत् ।

अनुभवति सुगतिमब्जं त्वत्पदजन्मनि समस्तकमनीयम् ॥ ९३ ॥

विचित्रालंकारः ४०

विचित्रं तत्प्रयत्नश्चेद्विपरीतः फलेच्छया ।

नमन्ति सन्तस्त्रैलोक्यादपि लब्धुं समुन्नतिम् ॥ ९४ ॥

यथावा—

मलिनयितुं खलवदनं विमलयति जगन्ति देव कीर्तिसे ।

मित्राह्लादं कर्तुं मित्राय द्रुह्यति प्रतापोऽपि ॥ ९४ ॥

वादिति । इष्टार्थावाप्तिसत्त्वेऽपि वास्तविकेष्टार्थप्राप्तिसत्त्वेऽपि ॥ न क्षतिरिति ॥  
अनिष्टाप्रतीतेराभासरूपत्वेनापर्यवसानादिति भावः ॥ शस्त्रमिति ॥ तदेव  
नखत्वेव । एकपदत्वेनेत्युपलक्षणे तृतीया । एकपदत्वोपलक्षितं यद्वस्तुसदर्थान्त-  
रपरं रूपान्तरमित्यर्थः । अर्थान्तरं च वास्तविकं पदव्युत्पत्तिकथनेन दर्शितमेव ।  
श्लेषलब्धेति ॥ श्लेषेण लब्धा असती वस्तुतोऽविद्यमाना या इष्टावाप्तिप्रतीति-  
र्व्यवच्छेदः । युक्तो वारणलाभोऽयमित्यत्र किञ्चिदनिष्टस्योच्चैरित्यत्र चोत्कटानिष्टस्य  
प्रतीतिसत्त्वादुदाहरणान्तरमाह—यथेति ॥ नाथिकं प्रति नायकस्योक्तिः । हे  
तन्वि, तपः शोभनगल्यैव भवतीति सत्यम् । यद्यस्मादब्जं कमलवम्बुषु जलेषु  
रविं प्रतीक्षते तादृशं सत्तप्त्वा तपः कृत्वा त्वत्पदरूपे जन्मनि समस्तेभ्यः  
कमलेभ्यः कमनीयं सुन्दरं सत् सुगतिं शोभनां गतिमनुभवतीत्यन्वयः । अत्र  
कमलस्योत्तमलोकरूपगतिप्राप्तये तपस्यतस्तदलाभेऽपि शोभनगमनस्य गतिशब्द-  
श्लेषबलादिष्टत्वेन प्रतीतेरिष्टावाप्तिप्रतीतिमात्रं नलनिष्टप्रतिभासोऽपीति ॥ ९३ ॥  
इति समालंकारप्रकरणम् ॥ ३९ ॥

विचित्रमिति ॥ फलेच्छया विपरीतः प्रयत्नश्चेद्विचित्रं नामालंकारः । इष्ट-  
विपरीताचरणमिति यावत् ॥ नमन्तीति ॥ नम्रीभवन्तीत्यर्थः । समुन्नतिमुच्च-  
ताम् ॥ मलिनयितुमिति ॥ मलिनीकर्तुमित्यर्थः । विमलयति विमलीकरोति ।

अधिकालंकारः ४१

अधिकं पृथुलाधारादाधेयाधिक्यवर्णनम् ।

ब्रह्माण्डानि जले यत्र तत्र मान्ति न ते गुणाः ॥९५॥

अत्र यत्र महाजलौघैऽनन्तानि ब्रह्माण्डानि बुद्बुदकल्पानीत्याधारस्याति-  
विशालत्वं प्रदर्श्य तत्र न मान्तीत्याधेयानां गुणानामाधिक्यं वर्णितम् ।  
यथावा—

युगान्तकालप्रतिसंहतात्मनो जगन्ति यस्यां सविकाशमासत ।

तनौ ममुस्तत्र न कैटभद्विषस्तपोधनाभ्यागमसंभवा मुदः ॥ ९५ ॥

पृथ्वाधेयाद्यदाधाराधिक्यं तदपि तन्मतम् ।

कियद्वाग्ब्रह्म यत्रैते विश्राम्यन्ति गुणास्तव ॥ ९६ ॥

अत्रैत इति प्रत्यक्षदृष्टमहावैभवत्वेनोक्तानां गुणानां विश्राम्यन्तीत्यसंबाधा-  
वस्थानोक्त्याधारस्य वाग्ब्रह्मण आधिक्यं वर्णितम् । यथावा—

अहो विशालं भूपाल भुवनत्रितयोदरम् ।

माति मातुमशक्योऽपि यशोराशिर्यदत्र ते ॥

अत्र यद्यप्युदाहरणद्वयेऽपि कियद्वाग्ब्रह्मेति अहो विशालमिति चाधारयोः  
प्रशंसा क्रियते तथापि तनुत्वेन सिद्धवत्कृतयोः शब्दब्रह्मभुवनोदरयोर्गुणय-  
शोराशयधिकरणत्वेनाधिकत्वं प्रकल्प्यैव प्रशंसा क्रियत इति तत्प्रशंसा प्रस्तुत-  
गुणयशोराशिप्रशंसायामेव पर्यवस्यति ॥ ९६ ॥

जगन्ति त्रिभुवनानि । मित्रं सुहृन्मित्रः सूर्यश्च ॥ ९४ ॥ इति विचित्रालंकारः ४०

अधिकमिति ॥ पृथुलादाधेयापेक्षया विशालादाधारादाधेयस्याधिक्यवर्णन-  
मेकोऽधिकालंकारः ॥ युगान्तेति ॥ युगान्तकाले प्रलये प्रतिसंहतः स्वस्मिंल्लयं  
प्रापित आत्मा स्वविलासरूपः प्रपञ्चो येन तादृशस्य कैटभद्विषः श्रीकृष्णस्य यस्यां  
तनौ जगन्ति भुवनानि विकाशसहितं यथा स्यात्तथा आसत स्थितानि तत्र  
तस्यां तनौ तपोधनस्य नारदस्याभ्यागमात्संभवो यासां ता मुदः प्रीतयो न  
ममुरित्यन्वयः ॥ ९५ ॥ पृथ्विति ॥ विशालादाधेयाद्यदाधारस्याधिक्यं तदप्यधि-  
कम् ॥ कियदिति ॥ अपरिमितमित्यर्थः । वाक् शब्द एव ब्रह्म । इत्थं च परमे-  
श्वरं प्रति भक्तस्योक्तिः ॥ असंबाधेति ॥ असंकटेत्यर्थः ॥ अहो इति ॥ माति  
संमाति । मातुमशक्योऽपरिमितः । अत्र भुवनत्रयोदरे । नन्वाधारयोः शब्द-  
ब्रह्मभुवनोदरयोरप्रस्तुतत्वेनाप्रशंसनीयत्वात्तदाधिक्यवर्णनमयुक्तमित्याशङ्काह—  
अत्रैति ॥ न चात्राप्रस्तुतप्रशंसा शङ्कनीया प्रस्तुतस्याप्यभिधानादिति । इत्थं  
चाधाराधेयान्यतरस्य तनोरप्याधिक्यवर्णनमिति सामान्यलक्षणं बोध्यम् ॥ ९६ ॥  
इत्यधिकालंकारः ॥ ४१ ॥



अल्पालंकारः ४२

अल्पं तु सूक्ष्मादाधेयाद्यदाधारस्य सूक्ष्मता ।

मणिमालोर्मिका तेऽद्य करे जपवटीयते ॥ ९७ ॥

अत्र मणिमालामयोर्मिका तावदङ्गुलिमात्रपरिमितत्वात्सूक्ष्मा सापि विर-  
हिण्याः करे कङ्कणवत्प्रवेशिता तस्मिन् जपमालावल्लम्बत इत्युक्त्या ततोऽपि  
करस्य विरहकाश्यादतिसूक्ष्मता दर्शिता । यथावा—

यन्मध्यदेशादपि ते सूक्ष्मं लोलाक्षि दृश्यते ।

मृणालसूत्रमपि ते न संमाति स्तनान्तरे ॥ ९७ ॥

अन्योन्यालंकारः ४३

अन्योन्यं नाम यत्र स्यादुपकारः परस्परम् ।

त्रियामा शशिना भाति शशी भाति त्रियामया ॥ ९८ ॥

यथावा—

यथोर्ध्वाक्षः पिबत्यम्बु पथिको विरलाङ्गुलिः ।

तथा प्रपापालिकापि धारां वितनुते तनुम् ॥

अत्र प्रपापालिकायाः पथिकेन स्वासक्त्या पानीयदानव्याजेन बहुकालं  
स्वमुखावलोकनमभिलषन्त्या विरलाङ्गुलिकरणतश्चिरं पानीयदानानुवृत्तिसं-  
पादनेनोपकारः कृतः । तथा प्रपापालिकयापि पानीयपानव्याजेन चिरं स्वमु-

अल्पमिति ॥ यदिति सामान्ये नपुंसकम् । स्वापेक्षया सूक्ष्मादाधेयादाधा-  
रस्य सूक्ष्मता यत्तदल्पं नामालंकारः ॥ मणीति ॥ मणिपङ्क्तिरूपा ऊर्मिका  
अङ्गुलीयकं ते करे अद्य विरहावस्थायां जपमालायत इत्यर्थः । वटीशब्दस्य  
गुटिकापर्यायत्वात् । अतिसूक्ष्मता आधेयभूतमालापेक्षयापि सूक्ष्मता ॥ यदिति ॥  
हे चञ्चलाक्षि, तव मध्यभागादपि यत्सूक्ष्मं दृश्यते तत् मृणालसूत्रमपि तव  
स्तनयोरन्तरे मध्ये न मातीत्यन्वयः ॥ ९७ ॥ इत्यल्पालंकारः ॥ ४२ ॥

अन्योन्यमिति ॥ यत्र परस्परमुपकारः स्यात्तत्रान्योन्यं नामालंकारः ।  
त्रियामा रात्रिः ॥ यथेति ॥ ऊर्ध्वाक्ष ऊर्ध्वनयनः । प्रपापालिका प्रपादानाधिकृता  
काचिद्वनिता । धारां जलधाराम् । तनुं सूक्ष्माम् ॥ अत्रेति ॥ प्रपापालिकायाः  
पथिकेनोपकारः कृत इत्यन्वयः । स्वासक्त्येत्यादि प्रपापालिकाया विशेषणम् ।  
संपादनेन करणभूतेन । एवं प्रपापालिकयापि पथिकस्योपकारः कृत इत्यन्वयः ।  
यत्तु स्वमुखावलोकनमभिलषन्त्या इत्यत्र स्वशब्दस्य प्रपापालिकाबोधकत्वमेव  
न्याय्यं न पान्यबोधकत्वं यद्विशेषणघटकत्वेन खनिजादिशब्दा उपात्तास्तद्बोधका  
इति व्युत्पत्तिरिति कैश्चिदुक्तम् । तदयुक्तम् । मुख्यविशेष्यविशेषणघटकस्यैव ख-  
निजादिशब्दस्य मुख्यविशेष्यमात्रगामिलव्युत्पत्तेः । यथा देवदत्तस्य पुत्रः स्व-  
मातृभक्त इत्यादौ स्वशब्दस्य तादृशपुत्रगामिलम्, नतु गुणभूतदेवदत्तगामिलम्,

खावलोक्कनमभिलषतः पथिकस्य धारातनूकरणतश्चिरं पानीयपानानुवृत्तिसं-  
पादनेनोपकारः कृतः । अत्रोभयोर्व्यापाराभ्यां स्वस्वोपकारसद्भावेऽपि परस्पर-  
रोपकारोऽपि न निवार्यते ॥ ९८ ॥

विशेषालंकारः ४४

विशेषः ख्यातमाधारं विनाप्याधेयवर्णनम् ।

गतेऽपि सूर्ये दीपस्थास्तमश्छिन्दन्ति तत्कराः ॥ ९९ ॥

यथावा—

कमलमनम्भसि कमले कुवलयमेतानि कनकलतिकायाम् ।

सा च सुकुमारसुभगेत्युत्पातपरम्परा केयम् ॥

अत्राद्ये सूर्यस्य प्रसिद्धाधारस्याभावेऽपि तत्कराणामन्यत्रावस्थितिरुक्ता ।  
द्वितीये त्वम्भसः प्रसिद्धाधारस्य भावेऽपि कमलकुवलययोरन्यत्रावस्थिति-  
रुक्ता । क्वचित्प्रसिद्धाधाररहितानामाधारान्तरनिर्देशं विनैवाप्रलयमवस्थिते-  
वर्णनं दृश्यते । यथावा—

दिवमप्युपयातानामाकल्पमनल्पगुणगणा येषाम् ।

रमयन्ति जगन्ति गिरः कथमिव कवयो न ते वन्द्याः ॥

अत्र कवीनामभावेऽपि तद्विरामाधारान्तरनिर्देशं विनैवाप्रलयमवस्थिति-  
वर्णिता ॥ ९९ ॥

विशेषः सोऽपि यद्येकं वस्त्वनेकत्र वर्णयते ।

अन्तर्बहिः पुरः पश्चात्सर्वदिक्ष्वपि सैव मे ॥ १०० ॥

अत एवेदशस्थल एव । ‘निजतनुस्वच्छलावण्यवापीसंभूताम्भोजशोभां विदधदभि-  
नवोदृण्डपादो भवान्या’ इत्यत्राभवन्मतयोगलं दूषणमुदाहृतं मम्मटभट्टैः काव्य-  
प्रकाशिकायाम् । अन्यत्र तु न स्वविशेष्यगामिलनियमः । स्वाश्रितानां विप्राणा-  
मयं पालकः स्वाज्ञाकारिणां भृत्यानामयं कल्पवृक्ष इत्यादौ व्यभिचारात् । नचैवं  
खदाररतानां विप्राणामहं भक्त इत्यत्र मदीयदाररतानामिति प्रतीतिः स्यादिति  
वाच्यम् । तात्पर्यस्य नियामकत्वेनापत्त्यभावादिति ॥ ९८ ॥ इत्यन्योन्यालंकारः ४३

विशेष इति ॥ ख्यातं प्रसिद्धम् । तदुक्तम्—‘विना प्रसिद्धमाधारमाधेयस्य  
व्यवस्थितिः’ इति । छिन्दन्ति नाशयन्ति । तत्कराः सूर्यकिरणैः । रात्रावादित्य-  
स्यामौ प्रवेशश्रवणाद्दीपस्थलम् ॥ कमलमिति ॥ अत्र कमलखादिना मुखादेर-  
ध्यवसानं बोध्यम् । कुवलये नेत्रे । एतानि कमलकुवलयानि कनकलतारूपार्यां  
कामिन्याम् । सा च कनकलतिका च । निर्देशः कथनम् । आप्रलयं प्रलयपर्य-  
न्तम् ॥ दिवमिति ॥ दिवमुपयातानामपि येषामनल्पगुणगणयुक्ता गिरः आ-  
कल्पं कल्पपर्यन्तं जगन्ति भुवनानि रमयन्तीत्यन्वयः ॥ ९९ ॥ प्रमेदान्तरमाह—

यथावा—

हृदयान्नापयातोऽसि दिक्षु सर्वासु दृश्यसे ।

वत्स राम गतोऽसीति संतापेनानुमीयसे ॥ १०० ॥

किञ्चिदारम्भतोऽशक्यवस्त्वन्तरकृतिश्च सः ।

त्वां पश्यता मया लब्धं कल्पवृक्षनिरीक्षणम् ॥ १०१ ॥

यथावा—

स्फुरदद्भुतरूपमुत्पतापज्वलनं त्वां सृजतानवद्यविद्यम् ।

विधिना ससृजे नवो मनोभूर्भुवि सत्यं सविता बृहस्पतिश्च ॥

अत्राद्ये राजदर्शनारम्भेण कल्पवृक्षदर्शनरूपाशक्यवस्त्वन्तरकृतिः । द्वि-  
तीये राजसृष्ट्यारम्भेण मनोभ्वादिः सृष्टिरूपा शक्यवस्त्वन्तरकृतिः ॥ १०१ ॥

व्याघातालंकारः ४५

स्योऽव्याघातोऽन्यथाकारि तथाकारि क्रियेत चेत् ।

यैर्जगत्प्रीयते हन्ति तैरेव कुसुमायुधः ॥ १०२ ॥

यद्यत्साधनत्वेन लोकेऽवगतं तत्केनचित्तद्विरुद्धसाधनं क्रियेत चेत्स व्या-  
घातः । यद्वा । यत्साधनतया केनचिदुपात्तं तदन्येन तत्प्रतिद्वन्द्विना तद्वि-  
रुद्धसाधनं क्रियेत चेत्सोऽपि व्याघातः । तत्राद्य उदाहृतः ।

द्वितीयो यथा—

दशा दग्धं मनसिजं जीवयन्ति दृशैव याः ।

विरूपाक्षस्य जयिनीस्ताः स्तुवे वामलोचनाः ॥ १०२ ॥

सौकर्येण निबद्धापि क्रिया कार्यविरोधिनी ।

दया चेद्दाल इति मय्यपरित्याज्य एव ते ॥ १०३ ॥

यदीति ॥ १०० ॥ तृतीयं प्रकारमाह—किञ्चिदिति ॥ किञ्चित्पदार्थारम्भे-  
णाशक्यस्य वस्त्वन्तरस्य कृतिः करणं च सः विशेषः । त्वामिति प्रभुं प्रति याच-  
कोक्तिः ॥ स्फुरदिति ॥ उत्कटः प्रतापरूपो ज्वलनोऽग्निर्धैस्येत्यर्थः । उक्तवि-  
शेषणं त्वां सृजता विधिना भुवि नवो मनोभवादिः ससृजे सृष्ट इति सत्यमित्य-  
न्वयः । अत्र चोक्तभेदत्रयान्यतमत्वं सामान्यलक्षणं बोध्यम् ॥ १०१ ॥ इति  
विशेषालंकारः ॥ ४४ ॥

स्यादिति ॥ तथाकारि तत्कार्यसाधनवस्तु अन्यथाकारि तत्कार्यविरुद्धकार्य-  
साधनं चेत्क्रियेत तदा व्याघातोऽलंकारः स्यादित्यर्थः ॥ यैरिति ॥ यैः कटाक्ष-  
विभ्रमादिभिर्जगत्प्रीयते संतुष्यति तैरेव कुसुमायुधो हन्तीत्यन्वयः । विरूपाक्षस्य  
द्वरस्य जयिनीर्विजयकारिणीः । स्तुवे स्तौमि ॥ १०२ ॥ भेदान्तरमाह—सौक-

कार्यविशेषनिष्पादकतया केनचित्संभाव्यमानादुर्धादन्येन कार्यविरोधि-  
क्रियासौकर्येण समर्थ्यते चेत् सोऽपि व्याघातः । कार्यविरुद्धक्रियायां सौकर्यं  
कारणस्य सुतरां तदानुगुण्यम् । यथा जैत्रयात्रोन्मुखेन राज्ञा युवराजस्य राज्य  
एव स्थापने यत्कारणत्वेन संभावितं बाल्यं तत्प्रत्युत तद्विरुद्धस्य सहनयन-  
स्यैव कारणतया युवराजेन परित्यागस्यायुक्तत्वं दर्शयता समर्थ्यते ।

यथावा—

लुब्धो न विसृजत्यर्थं नरो दारिद्र्यशङ्कया ।

दातापि विसृजत्यर्थं तथैव ननु शङ्कया ॥

अत्र पूर्वोत्तरार्थे पक्षप्रतिपक्षरूपे कयोश्चिद्वचने इति लक्षणानुगतिः ॥१०३॥

कारणमालालंकारः ४६

गुम्फः कारणमाला स्याद्यथाप्राक्प्रान्तकारणैः ।

नयेन श्री श्रित्या त्यागस्त्यागेन विपुलं यशः ॥१०४॥

उत्तरोत्तरकारणभूतपूर्वपूर्वैः पूर्वपूर्वकारणभूतोत्तरोत्तरैर्वा वस्तुभिः कृतो  
गुम्फः कारणमाला । आद्योदाहृता । द्वितीया यथा—

भवन्ति नरकाः पापात्पापं दारिद्र्यसंभवम् ।

दारिद्र्यमप्रदानेन तस्माद्दानपरो भवेत् ॥ १०४ ॥

येणेति ॥ कारणस्यानुगुण्याधिक्येनेत्यर्थः । निबद्धा कविवर्णिता । कार्यविरोधिनी  
पराभिमतकार्यविरुद्धा ॥ द्येति ॥ दिग्विजयाय प्रस्थितं राजानं प्रति युवराज-  
स्योक्तिः । बाल इत्यतो मयि दया यौवराज्ये स्थापनरूपा चेत्तदा तस्मादेव हे-  
तोरहं तवापरित्याज्य एव किंतु स्वेन सह नेतव्य इत्यर्थः । अर्थाविति हेतौ  
पञ्चमी । अन्वयश्चास्य समर्थ्यते इत्यनेन । अन्येन वक्त्रा ॥ जैत्रेति ॥ जयसाध-  
नेत्यर्थः ॥ लुब्ध इति ॥ तथैव शङ्कया दारिद्र्यशङ्कयैव । ननु निश्चितम् अत्र  
पूर्वार्थे लुब्धस्य दानाभावसाधकलाभिमतदारिद्र्यशङ्कारूपपूर्वपक्षनिरूपणम् । दा-  
नुस्तु सैव विरुद्धदानसाधकत्वेन संमतेति पूर्वविरुद्धपक्षनिरूपणमुत्तरार्थे । यद्यपि  
दारिद्र्यस्य तात्कालिकत्वेन जन्मान्तरीयत्वेन च शङ्का भिन्ना तथाप्यभेदाध्यवसा-  
यान्न लक्षणासमन्वय इति बोध्यम् । सामान्यलक्षणं पूर्ववदन्यतमलक्ष्यदितमनु-  
संधेयमिति दिक् ॥ १०३ ॥ इति व्याघातालंकारः ॥ ४५ ॥

गुम्फ इति ॥ रचनेत्यर्थः । कैस्तत्राह—यथेति ॥ प्राक् च प्रान्तं च  
प्राक्प्रान्ते ते अनतिक्रम्येति यथाप्राक्प्रान्तं यानि कारणानि तैः । पूर्वं पूर्वं प्रति  
कारणैरुत्तरोत्तरं प्रति कारणैश्चेत्यर्थः । एवं चोत्तरोत्तरेत्यादिव्युत्क्रमेणाभिधानमु-  
दाहरणक्रमानुरोधेनेति ज्ञेयम् ॥ १०४ ॥ इति कारणमालालंकारः ॥ ४६ ॥

एकावल्यलंकारः ४७

गृहीतमुक्तरीत्यार्थश्रेणिकार्वलिर्मता ।

नेत्रे कर्णान्तविश्रान्ते कर्णौ दोःस्तम्भदोलितौ ॥१०५॥

दोस्तम्भौ जानुपर्यन्तप्रलम्बनमनोहरौ ।

जानुनी रत्नमुकुराकारे तस्य हि<sup>१</sup> भूभुजः ॥ १०६ ॥

उत्तरोत्तरस्य पूर्वपूर्वविशेषणभावः पूर्वपूर्वस्योत्तरोत्तरविशेषणभावो वा गृहीतमुक्तीतिः । तत्राद्यः प्रकार उदाहृतः । द्वितीयो यथा—

दिक्कालात्मसमैव यस्य विभुता यस्तत्र विद्योतते

यत्रामुष्य सुधीभवन्ति किरणा राशेः स यासामभूत् ।

यस्तत्पित्तमुषःसु योऽस्य हविषे यस्तस्य जीवातवे

वोढा यद्गुणमेष मन्मथरिपोस्ताः पान्तु वो मूर्तयः ॥१०५॥१०६॥

मालादीपकालंकारः ४८

दीपकैकावलीयोगान्मालादीपकमिष्यते ।

स्मरेण हृदये तस्यास्तेन त्वयि कृता स्थितिः ॥ १०७ ॥

अत्र स्थितिरिति पदमेकं स्मरेण तस्या हृदये स्थितिः कृता हृदयेन त्वयि स्थितिः कृतेत्येवं वाक्यद्वयान्वयि । अतो दीपकम् । गृहीतमुक्तरीतिसद्भावादेकावली चेति दीपकैकावलीयोगः । यथावा—

गृहीतेति ॥ वक्ष्यमाणया गृहीतमुक्तरीत्या निबद्धार्थपङ्क्तिरेकावलिरलंकारः ॥ नेत्रे इति ॥ तस्य भूभुज इति सर्वत्र संबध्यते । दोःस्तम्भयोर्भुजस्तम्भयोर्दोलितमान्दोलनं ययोस्तौ । दोलनाविति पाठे दोला दोलनं ययोरस्तीति विग्रहः । रत्नमुकुरो रत्नदर्पणः ॥ दिक्कालेति ॥ दिक्कालात्मभिस्तुल्या यस्याकाशस्य विभुता । यश्च तत्राकाशे विशेषेण द्योतते सूर्यः । यत्र च चन्द्रे अमुष्य सूर्यस्य किरणा अमृतरूपा भवन्ति । स च चन्द्रो यासामपां राशेः समुद्रादभूत् । यश्चाग्निस्तासामपां पित्तं भवति । 'शुचिरग्निपित्तम्' इति क्रोशात् । यश्च यजमान उषःसु प्रातःकालेऽप्यस्य वह्नेर्हविषे हविर्दानाय भवति । यश्च वायुः प्राणरूपस्तस्य यजमानस्य जीवातवे जीवनौषधाय भवति । यस्याश्च पृथिव्या गुणं गन्धमेष वायुवोढा ता मन्मथरिपोर्हरस्याष्टौ मूर्तयो वो शुष्मापान्त्वित्यन्वयः ॥ १०५ ॥ १०६ ॥ इत्येकावल्यलंकारः ॥ ४७ ॥

मालादीपकमिति ॥ मालादीपकं नामालंकारः । एकमिति वाक्यद्वयान्वयीत्यनेनान्वितम् ॥ अत इति ॥ एतावन्मात्रेण दीपसादृशादीपकं नतु प्रागुक्त-

संग्रामाङ्गणमागतेन भवता चापे समारोपिते  
 देवाकर्णय येन येन सहसा यद्यत्समासादितम् ।  
 कोदण्डेन शराः शरैररिशिरस्तेनापि भूमण्डलं  
 तेन त्वं भवता च कीर्तिरतुला कीर्त्यां च लोकत्रयम् ॥

अत्र येन येन सहसा यद्यत्समासादितमिति संक्षेपवाक्यस्थितमेकं समा-  
 सादितपदं कोदण्डेन शरा इत्यादिषु षट्स्वपि विवरणवाक्येषु तत्तदुचितलि-  
 ङ्गचनविपरिणामेनान्वेतीति दीपकम् । शरादीनामुत्तरोत्तरविशेषणावाभदे-  
 कावली चेति दीपकैकावलीयोगः ॥ १०७ ॥

सारालंकारः ४९

उत्तरोत्तरमुत्कर्षः सार इत्यभिधीयते ।

मधुरं मधु तस्माच्च सुधा तस्याः कवेर्वचः ॥ १०८ ॥

यथावा—

अन्तर्विष्णोस्त्रिलोकी निवसति फणिनामीश्वरे सोऽपि शेते  
 सिन्धोः सोऽप्येकदेशे तमपि चुलकयां कुम्भयोनिश्चकार ।  
 धत्ते खद्योतलीलामयमपि नभसि श्रीनृसिंह क्षितीन्द्र  
 त्वत्कीर्तेः कर्णनीलोत्पलमिदमपि च प्रेक्षणीयं विभाति ॥  
 अयं श्लाघ्यगुणोत्कर्षः । अश्लाघ्यगुणोत्कर्षो यथा—  
 वृणाल्लघुतरस्तूलस्तूलादपि च याचकः ।  
 वायुना किं न नीतोऽसौ मामयं प्रार्थयेदिति ॥

उभयरूपो यथा—

गिरिर्महान्गिरैरब्धिर्महानब्धेर्नभो महत् ।

नभसोऽपि महद्ब्रह्म ततोऽप्याशा गरीयसी ॥

अत्र ब्रह्मपर्यन्तेषु महत्त्वं श्लाघ्यगुणः । प्रकृतार्थाशायामश्लाघ्यगुणः ॥ १०८ ॥

दीपकालंकारः प्रकृताप्रकृतानां सादृश्यस्य गम्यत्वे तदङ्गीकारादिति भावः ॥  
**संग्रामेति** ॥ कोदण्डेन धनुषा शराः समासादिताः शरैः शत्रुमस्तकं समासा-  
 दितं तेन शत्रुमस्तकेनापि भूमण्डलं तेन भूमण्डलेन त्वं पालकः समासादितः  
 भवता कीर्तिरासादिता कीर्त्यां च लोकत्रयं समासादितमित्यनुषङ्गेनान्वयः  
 ॥ १०७ ॥ इति मालादीपकम् ॥ ४८ ॥

**उत्तरेति** ॥ सार इति सारो नामालंकारः । तस्याः सुधातः ॥ **अन्त-  
 रिति** ॥ विष्णोरन्तरुदरे त्रयाणां लोकानां समाहारस्त्रिलोकी । सोऽपि विष्णु-  
 रपि फणिनां नागानामीश्वरे शेषे शेते निद्राति । सोऽपि शेषोऽपि सिन्धोरेकदेशे  
 तिष्ठतीति शेषः । तमपि सिन्धुमपि कुम्भयोनिरगस्त्यश्रुलकयांचकार पीतवान् ।  
 अयमगस्त्योऽपि नभसि गगने खद्योतशोभां धत्ते । इदं गगनमपि प्रेक्षणीयं

यथासंख्यालंकारः ५०

यथासंख्यं क्रमेणैव क्रमिकाणां समन्वयः ।

शत्रुं मित्रं विपत्तिं च जय रञ्जय भञ्जय ॥ १०९ ॥

यथावा—

शरणं किं प्रपन्नानि विषवन्मारयन्ति वा ।

न त्यज्यन्ते न भुज्यन्ते कृपणेन धनानि यत् ॥

अमुं क्रमालंकार इति केचिद्भाजहुः ॥ १०९ ॥

पर्यायालंकारः ५१

पर्यायो यदि पर्यायेणैकस्थानेकसंश्रयः ।

पद्मं मुक्त्वा गता चन्द्रं कामिनीवर्दनोपमा ॥ ११० ॥

अत्रैकस्य कामिनीवर्दनसादृश्यस्य क्रमेण पद्मचन्द्ररूपानेकाधारसंश्रयणं पर्यायः । यद्यपि पद्मसंश्रयणं कण्ठतो नोक्तं तथापि पद्मं मुक्त्वेति तत्परित्यागोक्त्या प्राक् तत्संश्रयाक्षेपेण पर्यायनिर्वाहः । अतएव—

‘श्रोणीबन्धस्त्यजति तनुतां सेवते मध्यभागः

पद्मां मुक्त्वास्तरलगतयः संश्रिता लोचनाभ्याम् ।

घत्ते वक्षः कुचसचिवतामद्वितीयं तु वक्रं

त्वद्गान्त्राणां गुणविनिमयः कल्पितो यौवनेन ॥’

सुन्दरं लत्कीर्तेः कर्णभूषणं नीलोत्पलं विभातील्यन्वयः । तूलः कार्पासः । प्रकृतार्थाशयां प्रकृतार्थरूपायामाशायाम् ॥ १०८ ॥ इति सारालंकारः ॥ ४९ ॥

यथासंख्यमिति ॥ क्रमिकाणां क्रमेणोक्तानां पदार्थानां तेनैव क्रमेणान्वयो यथासंख्यं नामालंकारः ॥ शरणमिति ॥ कृपणेन धनानि यत् त्यज्यन्ते तत्किं तानि शरणं प्रपन्नानि, यच्च न भुज्यन्ते तत्किं विषवन्मारयन्तीति क्रमेणान्वयः । केचिद्द्वामनादयः ॥ १०९ ॥ इति यथासंख्यालंकारः ॥ ५० ॥

पर्याय इति ॥ पर्यायेण क्रमेण । अनेकसंश्रयोऽनेकाश्रितत्वम् । तदुक्तम्—  
‘एवं क्रमेणानेकस्मिन्पर्यायः’ इति ॥ पद्ममिति ॥ रात्रौ पद्मसंकोचात्पद्मः । अतएव त्यागेन पूर्वसंश्रयणाक्षेपादेव ॥ श्रोणीति ॥ जघनबन्धस्तनुतां कृन्तां त्यजति । मध्यभागस्तां सेवते आश्रयति । वक्षःस्थलं कुचसचिवतां कुचसहितत्वं घत्ते । वक्रं लद्वितीयम् । अत्र पूर्व वक्षसोऽद्वितीयत्वावगमात्पर्यायसंभवी ज्ञेयः । अद्वितीयत्वं द्वितीयरहितत्वमनुपमत्वं चैकत्वेनाध्यवसितम् । एवं चोदाहरणद्वयेषु पूर्वाधारसमाश्रयणं गम्यमुत्तराधारसमाश्रयणं शाब्दमिति । सर्वत्र सर्वा

इत्यत्र पर्यायं काव्यप्रकाशकृतुदाजहार । सर्वत्र शाब्दः पर्यायो यथा—  
नन्वाश्रयस्थितिरियं तव कालकूट  
केनोत्तरोत्तरविशिष्टपदोपदिष्टा ।  
प्रागर्णवस्य हृदये वृषलक्ष्मणोऽथ  
कण्ठेऽधुना वससि वाचि पुनः खलानाम् ॥

सर्वोऽप्ययं शुद्धपर्यायः । संकोचपर्यायो यथा—

प्रायश्चरित्वा वसुधामशेषां छायासु विश्रम्य ततस्तरूणाम् ।

प्रौढिं गते संग्रति तिग्मभानौ शैत्यं शनैरन्तरपामयासीत् ॥

अत्र शैत्यस्योत्तरोत्तरमाधारसंकोचासंकोचपर्यायः । विकासपर्यायो यथा—

बिम्बोष्ठ एव रागस्ते तन्वि पूर्वमदृश्यत ।

अधुना हृदयेऽप्येष मृगशावाक्षि दृश्यते ॥

अत्र रागस्य पूर्वाधारपरित्यागेनाधारान्तरसंक्रमणमिति विकासपर्यायः ॥ ११० ॥

एकस्मिन्यद्यनेकं वा पर्यायः सोऽपि संमतः ।

अधुना पुलिनं तत्र यत्र स्रोतः पुराजनि ॥ १११ ॥

यथवा—

पुराभूदस्माकं प्रथममविभिन्ना तनुरियं

ततो नु त्वं प्रेयान्वयमपि हताशाः प्रियतमाः ।

धारसमाश्रयणांशे ॥ नन्विति ॥ हे कालकूट, उत्तरोत्तरविशिष्टमुत्कृष्टं पदं स्थानं यस्यां तादृशी इयमाश्रयस्थितिस्तव केनोपदिष्टेत्यन्वयः । हृदयेऽभ्यन्तरे । अवस इति शेषः । अथानन्तरं वृषलक्ष्मणो हरस्य कण्ठे । अधुना पुनरिति संबन्धः । शुद्धः संकोचविकासामिश्रितः ॥ प्राय इति ॥ शैत्यं प्रायोऽशेषां वसुधां हेमन्ते चरित्वा ततो वसन्ते तरूणां छायासु विश्रम्य संग्रति श्रीष्मे तिग्मभानौ सूर्ये प्रौढिं प्रागल्भ्यं प्राप्ते सति शनैरपां जलानामन्तरमभ्यन्तरे अयासीत् गच्छतिस्मेत्यर्थः ॥ बिम्बोष्ठ एवेति ॥ बिम्बफलसदृशे आष्ठे । रागो रक्तिमा अनुरागश्च । एष रागः । अत्र रागस्य भेदेऽप्यभेदाध्यवसायादेकत्वम् । यन्तु एकसंबन्धनाशोत्तरमपरसंबन्धे सत्येव लोके पर्यायपदप्रयोगाच्छ्रेणीबन्ध इति प्रकाशोदाहृते तथैव दृष्टत्वाच्च बिम्बोष्ठ एवेत्यत्र पर्यायकथनमयुक्तमिति केनचिदुक्तं तत्प्रकाश एव बिम्बोष्ठ इत्युदाहरणे पर्यायसमर्थनाद्भ्रान्तप्रलपनमि-  
वोपेक्षणीयम् । आलंकारिकपरिभाषितानां शब्दानां लोकव्यवहारविसंवादास्याकिं-  
चित्करत्वाच्चेति दिक् ॥ ११० ॥ भेदान्तरमाह—एकस्मिन्निति ॥ पर्यायेण-  
त्यनुवर्तते । एकस्मिन्नाधारे क्रमेण यद्यनेकं भवति सोऽपि पर्यायालंकारः संमत  
इत्यर्थः ॥ पुरेति ॥ अस्माकमिति 'अस्मदो द्वयोश्च' इति द्वयोरपि बहुवचनम् ।  
पुरेत्यनेन स्थूलोऽतीतकाल उच्यते । तत्रापि प्रथमं तनुरविभिन्नाभूत् । ततो



इदानीं नाथस्त्वं वयमपि कलत्रं किमपरं

हतानां प्राणानां कुलिशकठिनानां फलमिदम् ॥

अत्र दम्पत्योः प्रथममभेदस्ततः प्रेयसीप्रियतमभावस्ततो भार्यापतिभाव  
इत्याधेयपर्यायः ॥ १११ ॥

परिवृत्त्यलंकारः ५२

परिवृत्तिर्विनिमयो न्यूनाभ्यधिकयोर्मिथः ।

जग्राहैकं शरं मुक्त्वा कटाक्षात्स रिपुश्रियम् ॥ १११ ॥

यथावा—

तस्य च प्रवयसो जटायुषः स्वर्गिणः किमिव शोच्यतेऽधुना ।

येन जर्जरकलेवरव्ययात्क्रीतमिन्दुकिरणोज्ज्वलं यशः ॥ ११२ ॥

परिसंख्यालंकारः ५३

परिसंख्या निषिध्यैकमेकस्मिन्वस्तुयन्त्रणम् ।

स्नेहक्षयः प्रदीपेषु न खान्तेषु नतभ्रुवाम् ॥ ११३ ॥

यथावा—

विलङ्घयन्ति श्रुतिवल्मं यस्यां लीलावतीनां नयनोत्पलानि ।

बिभर्ति यस्यामपि वक्रिमाणमेको महाकालजटार्धचन्द्रः ॥

आद्योदाहरणे निषेधः शाब्दो द्वितीये त्वार्थः ॥ ११३ ॥

नु वितर्के । त्वं प्रियतमः । वयं प्रियतमाः । इदानीं तु त्वं नाथः पतिः वयं  
भार्याः । इतोऽपरं किमिष्टमिति शेषः । कुलिशं वज्रम् । अत्र त्वं प्रेयानित्येकवचने-  
न एकरूपप्रेमपात्रत्वं व्यज्यते । प्रियतमा इत्यादिबहुवचनेनानेकरूपतच्चतिरेक  
इति बोध्यम् ॥ १११ ॥ इति पर्यायालंकारः ॥ ५१ ॥

परिवृत्तिरिति ॥ न्यूनाधिकयोर्मिथः परस्परं विनिमयः परिवृत्तिरलंकारः ॥  
जग्राहेति ॥ कटाक्षपूर्वकमेकं शरं मुक्त्वा रिपोः श्रियं जग्राहेत्यर्थः ॥ तस्य  
चेति ॥ प्रवयसो बृद्धस्य जटायुषो गृध्रविशेषस्य स्वर्गं गतवतः किमिव शोच-  
नीयम् । न किञ्चित् । जर्जरं जीर्णतरं कलेवरं शरीरं तस्य व्ययो रावणेन सह  
युद्धे त्यागस्तस्माद्यशः क्रीतम् । शरीरं दत्त्वा यशो गृहीतमित्यर्थः ॥ ११२ ॥  
इति परिवृत्त्यलंकारः ॥ ५२ ॥

परिसंख्येति ॥ एकं वस्तु प्रतिषिध्यापरस्मिन्वस्तुनो नियन्त्रणं नियमनं  
परिसंख्यालंकारः ॥ स्नेहेति ॥ स्नेहसैलादिसिग्धद्रव्यमनुरागश्च । खान्तेषु चि-  
तेषु ॥ विलङ्घयन्तीति ॥ यस्यामुज्जयिनीपुर्णाम् । श्रुतिः कर्णो वेदश्च । वल्मं

विकल्पालंकारः ५४

विरोधे तुल्यबलयोर्विकल्पालंकृतिर्मता ।

सद्यः शिरांसि चापान्वा नमयन्तु महीभुजः ॥ ११६ ॥

अत्र संधिविग्रहप्रमाणप्राप्तयोः शिरश्चापनमनयोर्युगपदुपस्थितयोर्युगपत्क-  
र्तुमशक्ययोर्विकल्पः । यथावा—

पतत्यविरतं वारि नृत्यन्ति च कलापिनः ।

अद्य कान्तः कृतान्तो वा दुःखस्थान्तं करिष्यति ॥

प्रियसमागमश्चेन्न मरणमाशंसनीयं मरणे तु न प्रियसमागमसंभव इति  
तयोराशंसायां विकल्पः ॥ ११४ ॥

समुच्चयालंकारः ५५

बहूनां युगपद्भावभाजां गुम्फः समुच्चयः ।

नश्यन्ति पश्चात्पश्यन्ति त्रैस्यन्ति च भवद्विषः ॥ ११५ ॥

अविरोधेन संभावितयौगपद्यानां नाशादीनां गुम्फनं समुच्चयः । यथावा—

विभ्राणा हृदये त्वया विनिहितं प्रेमाभिधानं नवं

शल्यं यद्विदधाति सा विधुरिता साधो तदाकर्ण्यताम् ।

शेते शुष्यति ताम्यति प्रलपति प्रम्लायति प्रेङ्कति

आम्यत्युच्छुठति प्रणश्यति गलत्युन्मूर्च्छति त्रुव्यति ॥

अत्र कासांचिक्रियाणां किंचित्कालभेदसंभवेऽपि शतपत्रपत्रशतभेदन्या-  
येन यौगपद्यं विरहातिशयद्योतनाय विवक्षितमिति लक्षणानुगतिः ॥ ११५ ॥

मार्गं वक्रिमाणं कौटिल्यं वक्राकारतां च । महाकाल इति तत्रैव ख्यातं शिवलि-  
ङ्गम् ॥ ११३ ॥ इति परिसंख्यालंकारः ॥ ५३ ॥

संधिविग्रहप्रमाणेति ॥ संधिविग्रहयोः कर्तव्यताबोधकप्रमाणेत्यर्थः ॥  
॥ ११४ ॥ इति विकल्पालंकारः ॥ ५४ ॥

बहूनामिति ॥ युगपद्भावो भवनं तद्भाजां बहूनां गुम्फो निबन्धः । वर्णन-  
मितियावत् । ससमुच्चयालंकारः ॥ विभ्राणेति ॥ नायकं प्रति दुःखा इयमुक्तिः ।  
हे साधो, लया हृदये विनिहितं प्रेमाभिधानं नवं शल्यं धारयन्ती विधुरिता वि-  
रहविह्वला सा नायिका यद्विदधाति तदाकर्ण्यतामित्यन्वयः । किं तदित्यपेक्षाया-  
माह—शेते निद्राति । ताम्यति ग्लानिं प्राप्नोति । प्रकर्षेण म्लायति ।  
प्रेङ्कति चलति । प्रणश्यति नैर्बल्यातिशयेन मृतप्राया भवति । गलति खेदा-  
तिशयात् त्रुव्यति क्षीणा भवतीति । कासांचिच्छयनभ्रमणादीनाम् । शत-

अहंप्राथमिकाभाजामेकार्यान्वयेऽपि सः ।

कुलं रूपं वयो विद्या धनं च मदयन्त्यमुम् ॥ ११६ ॥

यत्रैकः कार्यसिद्धिहेतुत्वेन प्रक्रान्तस्तत्रान्येऽपि यद्यहमहमिकया खलेक-  
पोतन्यायेन तत्सिद्धिं कुर्वन्ति सोऽपि समुच्चयः । यथा मदे आभिजात्यमेकं  
समग्रं कारणं तादृगेव रूपादिकमपि तत्साधनत्वेनावतरतीति ।

यथावा—

प्रदानं प्रच्छन्नं गृहमुपगते संभ्रमविधि-

निरुत्सेको लक्ष्म्यामनभिभवगन्धाः परकथाः ।

प्रियं कृत्वा मौनं सदसि कथनं चाप्युपकृतेः

श्रुतेऽत्यन्तासक्तिः पुरुषमभिजातं कथयति ॥ ११६ ॥

कारकदीपकालंकारः ५६

क्रमिकैकगतानां तु गुम्फः कारकदीपकम् ।

गच्छत्यागच्छति पुनः पान्थः पश्यति पृच्छति ॥ ११७ ॥

यथावा—

निद्राति स्नाति भुङ्क्ते चलति कचभरं शोषयत्यन्तरास्ते

दीव्यत्यक्षैर्न चायं गदितुमवसरो भूय आयाहि याहि ।

इत्युद्गण्डैः प्रभूणामसकृदधिकृतैर्वारितान्द्वारि दीना-

नस्मान्पश्याब्धिकन्ये सरसिरुहरुचामन्तरङ्गैरपाङ्गैः ॥

पत्रस्य कमलस्य पत्रशतं दलशतम् ॥ ११५ ॥ अहंप्राथमिकेति ॥ अहं-  
पूर्विकेत्यर्थः । 'अहं पूर्वमहं पूर्वमित्यहंपूर्विका स्त्रियाम्' इत्यमरः । एककार्यान्वये  
एककार्यसाधकत्वे । सः समुच्चयालंकारः । अहमहमिकया परस्परालंकारेण ।  
आभिजात्यं कुलीनत्वम् । समग्रं पुष्कलम् ॥ प्रदानमिति ॥ प्रच्छन्नं गुप्तं गृहं  
प्रत्युपगतेऽर्थादितिथौ । लक्ष्म्यां सत्यां निरुत्सेको गर्वाभावः । अभिभवो निन्दा  
तद्वन्धशून्याः मौनमनुद्वाटनम् । सदसि सभायां परेण कृताया उपकृतेः  
कथनम् । श्रुते शास्त्रश्रवणे । सर्वप्रथमान्तानां पुरुषमभिजातं प्रथयतीत्यनेनान्वयः ।  
अभिजातं कुलीनम् । प्रथयति कथयति ॥ ११६ ॥ इति समुच्चयालंकारः ॥ ५५ ॥

क्रमिकेति ॥ क्रमिकाणामर्थात्क्रियाणामेकारकगतानां गुम्फो निबन्धः कार-  
कदीपकं नामालंकारः । तदुक्तम्—'सैव क्रियासु बह्वीषु कारकस्येति दीपकम्'  
इति । सैव सकृद्भूतिः पश्यति सार्थम् । पृच्छति मार्गम् ॥ निद्रातीति ॥ हे  
अब्धिकन्ये, प्रभूणामुद्यतदण्डैर्द्वारि अधिकृतैर्द्वारिपालैरित्यसकृद्द्वारितान् अतएव  
दीनानस्मान्सरसीरुहद्युतीनां परमपरिचितैरपाङ्गैः कटाक्षैः पश्येत्यन्वयः ।  
इति किम् । प्रभुर्निद्रातीत्यादि । अन्तः अन्तःपुरे । अक्षैः पाशैर्दीव्यति क्रीडति ।

आद्योदाहरणे श्रुतस्य पान्थस्य कर्तृकारकस्यैकस्य गमनादिष्वन्वयः, द्वितीये त्वध्याहृतस्य प्रभुकर्तृकारकस्य निद्रादिष्वन्वय इत्येकस्यानेकवाक्यान्वयेन दी-  
पकच्छायापत्त्या कारकदीपकं प्रथमसमुच्चयप्रतिद्वन्द्वीदम् ॥ ११७ ॥

समाध्यलंकारः ५७

समाधिः कार्यसौकर्यं कारणान्तरसंनिधेः ।

उत्कण्ठिता च तैरुणी जगामास्तं च भानुमान् ॥११८॥

यथा वा—

मानमस्या निराकर्तुं पादयोर्मे पतिष्यतः ।

उपकाराय दिष्ट्वैतदुदीर्णं धनगर्जितम् ॥

केनचिदारिप्सितस्य कार्यस्य कारणान्तरसंनिधानाद्यत्सौकर्यं तत्सम्यग्गा-  
धानात्समाधिः । द्वितीयसमुच्चयप्रतिद्वन्द्वी अयं समाधिः । तत्र बहूनां प्रत्येकं  
समर्थानां खलेकैपोतकन्यायेन युगपत्कार्यसाधनत्वेनावतारः । अत्र त्वेकेन  
कार्ये समारिप्सितेऽन्यस्य काकतालीयन्यायेनापतितस्य तत्सौकर्याधायकत्व-  
मात्रम् । अत्रोदाहरणमुत्कण्ठितेति । उत्कण्ठैव प्रियाभिसरणे पुष्कलं कारणं  
नान्धकारागममपेक्षते 'अत्यारूढो हि नारीणामकालज्ञो मनोभवः' इति  
न्यायात् देवादापतता त्वन्धकारेण तत्सौकर्यमात्रं कृतमिति । एवं द्वितीयो-  
दाहरणेऽपि योज्यम् ॥ ११८ ॥

प्रत्यनीकालंकारः ५८

प्रत्यनीकं बलवतः शत्रोः पक्षे पराक्रमः ।

जैत्रनेत्रानुगौ कर्णावुत्पलाभ्यामधःकृतौ ॥ ११९ ॥

भूयः पुनः । छायासादृश्यं मुख्यदीपकस्य पूर्वोक्तप्रकारेण संभवादिति भावः ।  
प्रतिद्वन्द्वि विपरीतम् ॥ ११७ ॥ इति कारकदीपकालंकारः ॥ ५५ ॥

**समाधिरिति** ॥ कारणान्तरसंनिधेर्वशात्कार्यस्य सुकरत्वं समाधिरलंकारः ।  
उत्कण्ठिता नायकसमीपं गन्तुम् ॥ मानमिति ॥ मानं निराकर्तुमस्याः प्रादयोः  
पतिष्यतो ममोपकाराय दिष्ट्वा भाग्येनेदं धनगर्जितमुदीर्णमुद्रतमित्यन्वयः । ससु-  
च्चये कारणानां तुल्यकक्षत्वमिह तु तद्विपरीतमतुल्यकक्षत्वमिति प्रतिद्वन्द्वित्वं तत्रे-  
त्यादिना दर्शितम् ॥ ११८ ॥ इति समाध्यलंकारः ॥ ५७ ॥

**प्रत्यनीकमिति** ॥ बलवतः शत्रोः पक्षे पक्षान्तःपातिनि तदीये यः परा-  
क्रमस्तत्प्रत्यनीकं नामालंकारः । अनीकप्रतिनिधिरूपत्वात् ॥ जैत्रेति ॥ उत्प-  
लाभ्यां खजयकारिनेत्रानुसारिणौ कर्णावधः कृतौ तिरस्कृतौ । अवतंसतया तदु-

यथावा—

मम रूपकीर्तिमहरद्भुवि यस्तदनु प्रविष्टहृदयेयमिति ।

त्वयि मत्सरादिव निरस्तदयः सुतरां क्षिणोति खलु तां मदनः ॥

एवं बलवति प्रतिपक्षे प्रतिकर्तुमशक्तस्य तदीयबाधनं प्रत्यनीकमिति स्थिते साक्षात्प्रतिपक्षे पराक्रमः प्रत्यनीकमिति कैमुतिकन्यायेन फलति । यथा—  
मधुव्रतौघः कुपितः स्वकीयमधुप्रपापघ्ननिमीलनेन ।

बिम्बं समाक्रम्य बलात्सुधांशोः कलङ्कमङ्के ध्रुवमातनोति ॥ ११९ ॥

अर्थापत्यलंकारः ५९

कैमुत्येनार्थसंसिद्धिः काव्यार्थापत्तिरिष्यते ।

स जितस्त्वन्मुखेनेन्दुः का वार्ता सरसीरुहाम् ॥१२०॥

अत्र स इत्यनेन पद्मानि येन जितानि इति विवक्षितं, तथाच सोऽपि येन जितस्त्वेन पद्मानि जितानीति किमु वक्तव्यमिति दण्डापूपिकान्यायेन पद्मरूपस्यार्थस्य संसिद्धिः काव्यार्थापत्तिः । तात्रिकाभिमतार्थापत्तिव्यावर्तनाय काव्येति विशेषणम् । यथावा—

अधरोऽयमधीराक्ष्या बन्धुजीवप्रभाहरः ।

अन्यजीवप्रभां हन्त हरतीति किमद्भुतम् ॥

परि स्थितत्वादधस्तात्कृतौ चेति श्लेषः ॥ ममेति ॥ भुवि भूलोके मम रूपख्यातिं यो हतवान् तस्मिन्ननुप्रविष्टमनुरक्तं हृदयं यस्याः, तस्यानुप्रविष्टं हृदयं यस्यां वा तादृगियमिति त्वयि मत्सरादिव खलु निश्चितं निरस्तदयो मदनस्तां क्षिणोति क्षीणां करोतीत्यन्वयः । अत्र मत्सरादिवेति हेत्वंशे उत्प्रेक्षासत्त्वेऽपि तद्वेतुकप्रतिपक्षसंबन्धिबाधनं प्रत्यनीकालंकारस्य विविक्तो विषय इति बोध्यम् । अतएव मम्मटभट्टैरपि—‘त्वं विनिर्जितमनोभवरूपः सा च सुन्दर भवत्यनुरक्ता । पद्मभिर्युगपदेव शरैस्तां तापयत्यनुशयादिव कामः ॥’ इत्यादाहृतम् । एवंच हेतुल्लेखयैव गतार्थत्वान्नेदमलंकारान्तरं भवितुमर्हतीति कस्यचिद्ब्रुचनमनादेयम् ॥  
कैमुतिकेति ॥ तत्संबन्धिबाधनापेक्षया साक्षात्तद्बाधने विशेषादिति भावः ॥  
मध्ववति ॥ भ्रमरौघः स्वकीयमधुप्रपारूपस्य पद्मस्य निमीलनेन कुपितः सन् सुधांशोर्बिम्बं बलात्समाकृष्य तस्याङ्के मध्यभागे कलङ्कं ध्रुवमातनोतीत्यन्वयः ॥ ११९ ॥ इति प्रत्यनीकालंकारः ॥ ५८ ॥

कैमुत्येनेति ॥ कैमुत्यन्यायेनेत्यर्थः । काव्येऽलंकाररूपार्थापत्तिः काव्यार्थापत्तिः ॥ दण्डाकूपिकेति ॥ दण्डाकर्षणे तदवलम्बनामपूपानामाकर्षणं यथार्थसिद्धं तद्वदित्यर्थः ॥ व्यावर्तनायेति ॥ लक्ष्यतावारणायेत्यर्थः ॥ अधरोऽयमिति ॥ बन्धुजीवं बन्धूकपुष्पं तत्प्रभाहरो बन्धुभूतानां जीवानां प्रभाहरश्च । यत्त्वेतल्लक्षणमयुक्तम्, कैमुतिकन्यायस्य न्यूनार्थविषयत्वेनाधिकार्थापत्ताव्याप्तेः । यथा—‘तवाग्रे यदि दारिद्र्यं स्थितं भूप द्विजन्मनाम् । शनैः सवितुरप्यग्रे

स्वकीयं हृदयं भित्त्वा निर्गतौ यौ पयोधरौ ।

हृदयस्यान्यदीयस्य भेदने का कृपा तयोः ॥ १२० ॥

काव्यलिङ्गालंकारः ६०

समर्थनीयस्यार्थस्य काव्यलिङ्गं समर्थनम् ।

जितोऽसि मन्द कन्दर्प मच्चित्तेऽस्ति त्रिलोचनः ॥ १२१ ॥

अत्र कन्दर्पजयोपन्यासो दुष्करविषयत्वात्समर्थनसापेक्षः । तस्य मच्चित्तेऽस्ति त्रिलोचन इति स्वान्तःकरणे शिवसंनिधानप्रदर्शनेन समर्थनं काव्यलिङ्गम् । व्याप्तिधर्मतासापेक्षनैयायिकलिङ्गव्यावर्तनाय काव्यविशेषणम् । इदं चाक्यार्थहेतुकं काव्यलिङ्गम् । पदार्थहेतुकं यथा—

भस्मोद्भूलन भद्रमस्तु भवते रुद्राक्षमाले शुभं

हा सोपानपरम्परे गिरिसुताकान्तालयालंकृते ।

तमः स्थास्यत्यसंशयम् ॥' अत्र शनैःशब्दमहिम्ना राजाग्रे दारिद्र्यस्थित्यपेक्षया सूर्याग्नि तमोवस्थानं दुःशकमेवेत्यवगतमपि न्यायसाम्यादापद्यते । ननु कैमुतिकन्यायेनेति केनचिदुक्तं तत्रेदं वक्तव्यम् । केनचिदर्थेन तुल्यन्यायत्वादर्थान्तरस्यापत्तिरर्थापत्तिरिति तदुक्तलक्षणमयुक्तम् । का वार्ता सरसीरुहामित्यादिकैमुल्यन्यायविषयार्थापत्ताव्याप्तेः । कैमुतिकन्यायस्य न्यूनार्थविषयत्वेन तुल्यन्यायत्वाभावादापादनप्रतीतेश्चेति । न चात्र कैमुल्यन्यायतामात्रं न खलंकारत्वमिति युक्तम्, अलंकारतत्त्वाभियुक्तानां प्राचीनानां शून्यहृदयताया अपामरेण संभावयितुमशक्यत्वात् । लोकव्यवहारेऽपि कैमुल्यन्यायस्य चमत्कारित्वात्नुभवेन तेनैव न्यायेन तस्यालंकारतासिद्धेश्च । इत्थंच खडुक्तार्थापत्त्युदाहरणे वक्ष्यमाणः संभावनालंकारो योऽन्यैर्यद्यर्थोचौ च कल्पनमिति यद्यर्थातिशयोक्तित्वेनोक्तः । यद्यर्थातिशयोक्तावापाद्यापादकयोर्विपरीतार्थविश्रान्तत्वम्, इह लापादकस्य सिद्धत्वमापाद्यस्य संभाव्यमानत्वमिति वैचित्र्यं तु तद्वान्तरमेदतायाः साधकं न तु तद्वहिर्भूतताया इति न तत्राव्याप्तिशङ्कापीत्यलं विस्तरेण ॥ १२० ॥ इत्यर्थापत्त्यलंकारः ॥ ५९ ॥

समर्थनीयस्येति ॥ समर्थनापेक्षस्यार्थस्य समर्थनं काव्यलिङ्गमलंकारः । अर्थान्तरन्यासवारणाय समर्थनापेक्षस्येति । यदा लर्थान्तरन्यासप्रकरणे वक्ष्यमाणरीत्या सामान्यविशेषभावातिरिक्तत्वं निवेक्ष्यते तदा नोपादेयमेवैतदिति बोध्यम् । दुष्करविषयत्वाद्दुष्करविषयरूपत्वात् । समर्थनापेक्षस्येत्यनन्तरमर्थस्येति शेषः ॥ नैयायिकेति ॥ नैयायिकाभिमतलिङ्गस्य लक्ष्यतावारणायेत्यर्थः ॥ भस्मेति ॥ भस्मोद्भूलनेति संबोधनम् । शुभमस्त्विति शेषः । गिरिसुताकान्तस्य शिवस्यालयः प्रासादस्तदलंकारभूते सोपानपङ्के इत्यपि संबोधनम् । हेति दैन्ये । विभुना प्रभुणा शिवेन । युष्मार्कं या सपर्यां पूजा तत्सुखस्थालोकः प्रकाशस्तदुच्छेदके

अद्याराधनतोषितेन विभुना युष्मत्सपर्यासुखा-

लोकोच्छेदिनि मोक्षनामनि महामोहे निलीयामहे ॥

अत्र मोक्षस्य महामोहत्वमप्रसिद्धमिति तत्समर्थने सुखालोकोच्छेदिनीति पदार्थो हेतुः । क्वचित्पदार्थवाक्यार्थौ परस्परसापेक्षौ हेतुभावं भजतः ।

यथावा—

चिकुरप्रकरा जयन्ति ते विदुषी मूर्धनि यान्बिभर्ति सा ।

पशुनाप्यपुरस्कृतेन तत्तुलनामिच्छतु चामरेण कः ॥

अत्र चामरस्य दमयन्तीकुन्तलभारसाम्याभावे विदुषी मूर्धनि यान्बिभर्ति सेति वाक्यार्थः, पशुनाप्यपुरस्कृतेनेति पदार्थश्चेत्युभयं मिलितं हेतुः । क्वचित्समर्थनीयार्थसमर्थनार्थं वाक्यार्थं पदार्थो हेतुः ॥

वपुः प्रादुर्भावादनुमितमिदं जन्मनि पुरा

पुरारे न कापि क्वचिदपि भवन्तं प्रणतवान् ।

नमन्मुक्तः संप्रत्यहमतनुरग्रेऽप्यनतिमा-

नितीश क्षन्तव्यं तदिदमपराधद्वयमपि ॥

अत्र तावदपराधद्वयं समर्थनीयम् । अस्पष्टार्थत्वात् । तत्समर्थनं च पूर्वा-परजन्मनोरनमनाभ्यां वाक्यार्थभूताभ्यां क्रियते । अत्र द्वितीयवाक्यार्थेऽत-नुत्वमेकपदार्थो हेतुः । अत्रापि संप्रति नमन्मुक्त इति वाक्यार्थोऽनेकपदार्थो वा हेतुः । क्वचित्परस्परविरुद्धयोः समर्थनीययोरुभयोः क्रमादुभौ हेतुभावं भजतः ॥

असोढा तत्कालोल्लसदसहभावस्य तपसः

कथानां विस्मम्भेष्वथ च रसिकः शैलदुहितुः ।

प्रमोदं वो दिश्यात्कपटबटुवेषापनयने

त्वरशैथिल्याभ्यां युगपदभियुक्तः स्मरहरः ॥

निलीयामहे । वयमित्यर्थात् ॥ चिकुरेति ॥ चिकुरप्रकाराः केशपाशाः । विदुषी पण्डिता सा दमयन्ती । अपुरस्कृतेनानादृतेन पुरोभागेऽनिहितेन च । पदा-र्थश्चानेकपदार्थश्च ॥ वपुरिति ॥ पुरा पूर्वस्मिन्कापि जन्मनि क्वचिदपि क्षणे भवन्तं न प्रणतवानितिदं वपुषः शरीरस्य प्रादुर्भावादनुमितम् । संप्रति नमन्नति कुर्वन्मुक्तः अतनुरशरीरः । अतोऽहमग्रेऽप्यनतिमान्नतिरहितः ॥ अत्रेति ॥ समर्थनीयं हेतुकथनेनोपपादनीयम् । अस्पष्टार्थत्वादस्पष्टहेतुकत्वात् । अत्रानयोर्वाक्यार्थयोर्मध्ये । द्वितीयवाक्यार्थे अग्रेऽप्यनतिमानिति वाक्यार्थे । अ-त्राप्यतनुत्वेऽपि नमन्मुक्त इत्यस्यावाक्यत्वादाह—अनेकपदार्थो वेति ॥ असोढेति ॥ तपस्यन्तीमुमां प्रति बटुवेषेणागतस्य हरस्य वर्णनम् । कपटेन यो बटोर्ब्रह्मचारिणो वेषस्तस्यापनयने त्यागे त्वरशैथिल्याभ्यां युगपदभियुक्त आक्रान्तः । त्वरशैथिल्यहेतुगर्भं क्रमेण विशेषणद्वयमाह । तत्काले उल्लसन्प्रादु-

अद्याराधनतोषितेन विभुना युष्मत्सपर्यासुखा-

लोकोच्छेदिनि मोक्षनामनि महामोहे निलीयामहे ॥

अत्र मोक्षस्य महामोहत्वमप्रसिद्धमिति तत्समर्थने सुखालोकोच्छेदिनीति पदार्थो हेतुः । क्वचित्पदार्थवाक्यार्थौ परस्परसापेक्षौ हेतुभावं भजतः ।

यथावा—

चिकुरप्रकरा जयन्ति ते विदुषी मूर्धनि यान्बिभर्ति सा ।

पशुनाप्यपुरस्कृतेन तत्तुलनामिच्छतु चामरेण कः ॥

अत्र चामरस्य दमयन्तीकुन्तलभारसाम्याभावे विदुषी मूर्धनि यान्बिभर्ति सेति वाक्यार्थः, पशुनाप्यपुरस्कृतेनेति पदार्थश्चेत्युभयं मिलितं हेतुः । क्वचित्समर्थनीयार्थसमर्थनार्थे वाक्यार्थे पदार्थो हेतुः ॥

वपुः प्रादुर्भावादनुमितमिदं जन्मनि पुरा

पुरारे न कापि क्वचिदपि भवन्तं प्रणतवान् ।

नमन्मुक्तः संप्रत्यहमतनुरग्रेऽप्यनतिमा-

नितीक्ष क्षन्तव्यं तदिदमपराधद्वयमपि ॥

अत्र तावदपराधद्वयं समर्थनीयम् । अस्पष्टार्थत्वात् । तत्समर्थनं च पूर्वा-परजन्मनोरनमनाभ्यां वाक्यार्थभूताभ्यां क्रियते । अत्र द्वितीयवाक्यार्थेऽत-नुत्वमेकपदार्थो हेतुः । अत्रापि संप्रति नमन्मुक्त इति वाक्यार्थोऽनेकपदार्थो वा हेतुः । क्वचित्परस्परविरुद्धयोः समर्थनीययोरुभयोः क्रमादुभौ हेतुभावं भजतः ॥

असोढा तत्कालोल्लसदसहभावस्य तपसः

कथानां विस्त्रम्भेष्वथ च रसिकः शैलदुहितुः ।

प्रमोदं वो दिश्यात्कपटबटुवेषापनयने

त्तराशैथिल्याभ्यां युगपदभियुक्तः स्मरहरः ॥

निलीयामहे । वयमित्यर्थात् ॥ चिकुरेति ॥ चिकुरप्रकाराः केशपाशाः । विदुषी पण्डिता सा दमयन्ती । अपुरस्कृतेनानादतेन पुरोभागेऽनिहितेन च । पदा-र्थश्चानेकपदार्थश्च ॥ वपुरिति ॥ पुरा पूर्वस्मिन्कापि जन्मनि क्वचिदपि क्षणे भवन्तं न प्रणतवानितीदं वपुषः शरीरस्य प्रादुर्भावादनुमितम् । संप्रति नमन्नतिं कुर्वन्मुक्तः अतनुरशरीरः । अतोऽहमग्रेऽप्यनतिमान्नतिरहितः ॥ अत्रेति ॥ समर्थनीयं हेतुकथनेनोपपादनीयम् । अस्पष्टार्थत्वात्स्पष्टहेतुकत्वात् । अत्रानयोर्वाक्यार्थयोर्मध्ये । द्वितीयवाक्यार्थे अग्रेऽप्यनतिमानिति वाक्यार्थे । अत्राप्यतनुत्वेऽपि नमन्मुक्त इत्यस्यावाक्यत्वादाह—अनेकपदार्थो वेति ॥ असोढेति ॥ तपस्यन्तीसुमां प्रति बटुवेषेणागतस्य हरस्य वर्णनम् । कपटेन यो बटोर्ब्रह्मचारिणो वेषस्तस्यापनयने त्यागे तराशैथिल्याभ्यां युगपदभियुक्त आक्रान्तः । तराशैथिल्यहेतुगर्भं क्रमेण विशेषणद्वयमाह । तत्काले उल्लसन्प्रादु-



अत्र शिवस्य युगपत्कृत्रिमब्रह्मचर्यापनयनत्वरानुवर्तनेच्छयोर्विरुद्धयोः क्रमाद्विरजातीव्रतपसोऽसहिष्णुत्वं तत्संलापकौतुकं चेत्युभावयौ हेतुत्वेन निबद्धौ । क्वचित्परस्परविरुद्धयोरुभयोः समर्थनीययोरेक एव हेतुः । यथा—

जीयादम्बुधितनयाधररसमास्वादयन्मुरारिरयम् ।  
अम्बुधिमथनक्लेशं कलयन्विफलं च सफलं च ॥

अत्र विफलत्वसफलत्वकलनयोरुभयोर्विरुद्धयोरेक एवाम्बुधितनयाधरर-  
सास्वादो हेतुः । इदं काव्यलिङ्गं हेत्वलंकार इति केचिद्वाजह्नुः ॥  
हे गोदावरि देवि तावकतटोद्देशे कलिङ्गः कवि-  
वाग्देवीं बहुदेशदर्शनसखीं त्यक्त्वा विरक्तिं गतः ।  
एनामर्णवमध्यसुसमुरभिन्नाभीसरोजासनं  
ब्रह्माणं गमय क्षितौ कथमसावेकाकिनी स्थास्यति ॥

इत्यत्र ब्रह्मणः प्रापणं कथं गोदावर्या कर्तव्यमित्यसंभावनीयार्थोपपादक-  
स्वार्णवमध्येत्यादितद्विशेषणस्य न्यसनं श्लेषाख्यो गुण इति 'श्लेषोऽविघटमा-  
नार्थघटकार्थस्य वर्णनम्' इति श्लेषलक्षणमिति च जयदेवेनोक्तम् । वस्तुतस्त्व-  
त्रापि पदार्थहेतुकं काव्यलिङ्गमेव तद्भेदकाभावात् । ननु साभिप्रायपदार्थवा-  
क्यार्थविन्यसनरूपात्परिकरात्काव्यलिङ्गस्य किं भेदकम् । उच्यते । परिकरे  
पदार्थवाक्यार्थबलात्प्रतीयमानार्थो वाच्योपस्कारकर्ता भजतः । काव्यलिङ्गे तु  
पदार्थवाक्यार्थावेव हेतुभावं भजतः । ननु यद्यपि सुखावलोकोच्छेदिनीत्या-  
दिपदार्थहेतुककाव्यलिङ्गोदाहरणे 'अग्रेऽप्यनतिमान्' इत्यादिवाक्यार्थहेतुक-  
काव्यलिङ्गोदाहरणे च पदार्थवाक्यार्थावेव हेतुभावं भजतस्तथापि पशुनाम्ब-  
पुरस्कृतेनेति पदार्थहेतुकोदाहरणे मच्चित्तेऽस्ति त्रिलोचन इति वाक्यार्थहेतु-  
कोदाहरणे च प्रतीयमानार्थस्यापि हेतुकोव्यनुप्रवेशो दृश्यते पशुनेति ह्यवि-

र्भवन्नसहभावो दुःसहत्वमर्थाद्वैर्या यस्य तादृशस्य तपसः असोढा सहनासमर्थः  
शैलकन्यायाः कथानां विस्मयेषु विश्वासेषु रसिकश्चेति । ब्रह्मचर्यं ब्रह्मचारिवेषः ॥  
जीयादिति ॥ अम्बुधेस्तनयाया लक्ष्म्या अधररसमास्वादयन्नयं मुरारिर्जीया-  
त्सर्वोत्कर्षेण वर्तताम् । कीदृशः । समुद्रमथनक्लेशमेवंविधाङ्गनालाभात्सफलं  
कलयन् जानन् एतद्दधरमाधुर्यं सत्यमृतस्य वैयर्थ्याद्विफलं च कलयन्नित्यर्थः ॥  
हे गोदावरीति ॥ अत्रार्णवमध्येत्यादिब्रह्मविशेषणस्य न्यसनं श्लेषाख्यो  
गुण इति जयदेवेनोक्तमित्यन्वयः । तावकतटोद्देशे लवीयतीरभूमौ कलिङ्गाख्यः  
कविर्वह्नां देशानां दर्शने सहचारिणीम् । विरक्तिं मुक्तिम् । एनां सरस्वतीं  
ब्रह्माणं प्रति गमय नयेति संबन्धः । कीदृशम् । अर्णवमध्ये सुप्तो यो मुरभि-  
न्मुरारिस्तन्नाभिकमलस्थम् ॥ श्लेषोऽविघटमानेत्यत्राकारप्रश्लेषः । अविघटमान-  
स्यानुपपद्यमानस्यार्थस्य घटक उपपादको योऽर्थस्तस्य वर्णनं श्लेषाख्यो गुण इत्य-  
र्थः । पदार्थहेतुकं समस्तपदार्थहेतुकम् । पदार्थवाक्यार्थेति द्वन्द्वः । प्रतीयमानो-

वेकित्वाभिप्रायगर्भम् । विदुषीत्यस्य प्रतिनिर्देश्यत्वात्रिलोचन इति च कन्द-  
र्पदाहकतृतीयलोचनत्वाभिप्रायगर्भम् । कन्दर्पजयोपयोगित्वात्तस्य । सत्यम् ।  
तथापि न तयोः परिकर एव किंतु तदुत्थापितं काव्यलिङ्गमपि ॥

प्रतीयमानाविवेकविशिष्टेन पशुनाप्यपुरस्कृतत्वस्यानेकपदार्थस्य प्रतीयमा-  
नकन्दर्पदाहकतृतीयलोचनविशिष्टस्य शिवस्य चित्ते संनिधानस्य च वाक्या-  
र्थस्य वाच्यस्यैव हेतुभावात् । नहि तयोर्वाच्ययोर्हेतुभावे ताभ्यां प्रतीयमानं  
मध्ये किञ्चिद्भारमस्ति । यथा सर्वांशुचिनिधानस्येत्यादिपदार्थपरिकरोदाहरणे  
सर्वांशुचिनिधानस्येत्यादिनानेकपदार्थेन प्रतीयमानं शरीरस्यासंरक्षणीयत्वम् ।  
तथाच वाक्यार्थपरिकरोदाहरणे पर्यायोक्तविधया तत्तद्वाक्यार्थेन प्रतीयमानं  
नाहं व्यास इत्यादि । तस्मात्पशुनेत्यत्र त्रिलोचन इत्यत्र च प्रतीयमानं वाच्य-  
स्यैव पदार्थस्य वाक्यार्थस्य च हेतुभावोपपादकतया काव्यलिङ्गस्याङ्गमेव ।  
यथा—‘यत्त्वन्नेत्रसमानकान्ति सलिले मग्नं तदिन्दीवरम्’ इत्यनेकवाक्यार्थ-  
हेतुककाव्यलिङ्गोदाहरणे त्वन्नेत्रसमानकान्तीत्यादिकानि इन्दीवरशशिहंसवि-  
शेषणानि तेषां वाक्यार्थानां हेतुभावोपपादकानीति । तत्र वाक्यार्थहेतुकका-  
व्यलिङ्गे पदार्थहेतुककाव्यलिङ्गमङ्गमिति न तयोः काव्यलिङ्गोदाहरणत्वे काचि-  
दनुपपत्तिः ॥ १२१ ॥

ऽर्थो व्यङ्ग्योऽर्थः ॥ प्रतिनिर्देश्यत्वादिति ॥ निर्दिश्यते उच्चार्यत इति निर्दे-  
शः शब्दः तेन । विपरीतार्थशब्दत्वादित्यर्थः । तस्य तादृशतृतीयलोचनत्वस्य ।  
तथाचोभयत्र परिकरालंकारसत्त्वात्काव्यलिङ्गोदाहरणत्वमनुपपन्नमिति भावः ।  
तयोः पशुनेत्याद्युक्तोदाहरणयोः । तदुत्थापितं परिकरोपपादितम् । व्यङ्ग्यस्य हे-  
तुकोटावेवानुप्रवेशादिति भावः ॥ एतदेव विवृणोति—**प्रतीयमानेति ॥** वाच्य-  
स्यैवेत्येवकारसूचितं व्यङ्ग्यद्वारकत्वं नहीत्यादिना विवृतम् । तदयमर्थः—यदि  
पश्चादिपदव्यङ्ग्यं केशपाशसाम्याभावादेरर्थस्य साक्षादुपपादकं स्यात्तदात्र परिकर  
एव स्यान्न काव्यलिङ्गम् । न त्वेवमस्ति । पशुपदप्रतीताविवेकिलमात्रेण साम्या-  
भावस्योपपादनसंभवात् । किंतु तद्विशिष्टपशुपुरस्कृतत्वाभाव एव साक्षादुपपा-  
दक इति तत्कोटिनिविष्टं व्यङ्ग्यं काव्यलिङ्गरूपस्य तस्याङ्गमेव । व्यङ्ग्यान्तरं तु  
नोक्तकाव्यलिङ्गगम्यमर्थोपपादकमस्तीति निराबाधमेव काव्यलिङ्गमिति । ननु  
स्वयमन्योपपादकस्य काव्यलिङ्गस्याप्युपपादकं क दृष्टमित्याशङ्कोदाहरति—  
**यत्त्वन्नेत्रेति ॥** एतत्प्रतीपालंकारे प्रागुदाहृतम् ॥ **अनेकवाक्यार्थहेतुके-  
ति ॥** पूर्वपादत्रयवाक्यार्थत्रयस्य चतुर्थपादार्थहेतुत्वमिति ज्ञेयम् ॥ **हेतुभावो-  
पपादकानीति ॥** इन्दीवरस्य नेत्रसमानकान्तित्वं विना पटादेरिव तददर्शन-  
स्य दैवगतकान्तासादृश्यविनोदासहिष्णुत्वे हेतुत्वासंभवादिति भावः । समाहित-  
मर्थमुपसंहरति—**इतीति ॥** तयोः पशुनापीति मच्चित्तेऽस्तीत्येतयोः ॥ १२१ ॥  
इति काव्यलिङ्गालंकारः ॥ ६० ॥

‘अथोपगूढे शरदा शशाङ्के प्रावृद्धयौ शान्ततडित्कटाक्षा ।  
कासां न सौभाग्यगुणोऽङ्गनानां नष्टः परिभ्रष्टपयोधराणाम् ॥  
दिवाकराद्रक्षति यो गुहासु लीनं दिवाभीतमिवान्धकारम् ।  
धुद्रेऽपि नूनं शरणं प्रपन्ने ममत्वमुच्चैःशिरसामतीव ॥’

इत्याद्यर्थान्तरन्यासोदाहरणेषु प्रस्तुतस्य समर्थनार्थत्वमस्तीति । वस्तु-  
तस्तु प्रायोवादोऽयम् । अर्थान्तरन्यासेऽपि हि विशेषस्य सामान्येन समर्थ-  
नानपेक्षत्वेऽपि सामान्यं विशेषेण समर्थनमपेक्षत एव ‘निर्विशेषं न सामान्य’-  
मिति न्यायेन ‘बहुनामप्यसाराणां संयोगः कार्यसाधकः’ इत्यादि सामान्यस्य  
‘तृणैरारभ्यते रज्जुस्तथा नागोऽपि बध्यते’ इत्यादि संप्रतिपन्नविशेषावतरणं  
विना बुद्धौ प्रतिष्ठितत्वासंभवात् ॥

नच तत्र सामान्यस्य ‘कासां न सौभाग्यगुणोऽङ्गनानां’मित्यादिविशेषसम-  
र्थनार्थसामान्यस्येव लोकसंप्रतिपन्नतया विशेषावतरणं विनैव बुद्धौ प्रतिष्ठि-  
तत्वं संभवतीति श्लोके तद्व्यसनं नापेक्षितमस्तीति वाच्यम् । सामान्यस्य  
सर्वत्र लोकसंप्रतिपन्नत्वनियमाभावात् । नहि यो यो धूमवान् स सोऽग्नि-  
मानिति व्याप्तिरूपसामान्यस्य लोकसंप्रतिपन्नतया यथा महानस इति त-  
द्विशेषरूपदृष्टान्तानुपादानसंभवमात्रेणाप्रसिद्धव्याप्तिरूपसामान्योपन्यासेऽपि  
तद्विशेषरूपदृष्टान्तोपन्यासनैरपेक्ष्यं संभवति । न चैवं सामान्येन विशेषस-  
मर्थनस्थलेऽपि क्वचित्तस्य सामान्यस्य लोकप्रसिद्धत्वाभावेन तस्य बुद्धावारो-  
हाय पुनर्विशेषान्तरस्य न्यासप्रसङ्ग इति वाच्यम् । इष्टापत्तेः अत्रैव विषये  
विकस्वरालंकारस्यानुपदमेव दर्शयिष्यमाणत्वात् । किंच काव्यलिङ्गेऽपि न  
सर्वत्र समर्थनसापेक्षत्वनियमः । ‘चिकुरप्रकरा जयन्ति ते’ इत्यत्र तदभावा-  
दुपमानवस्तुषु वर्णनीयसाम्याभावेन निन्दायाः कविकुलक्षुण्णत्वेनात्र समर्थ-

न्तरन्यासोदाहरणेषु प्रस्तुतस्य समर्थनार्थत्वं न ह्यस्तीति संबन्धः । शरदा शशाङ्के  
उपगूढे आलिङ्गिते सति । अथानन्तरम् शान्तास्तडिट्ट्रूपाः कटाक्षा यस्याः सा  
प्रावृद्ध ययौ गतवती । उक्तं विशेषरूपमर्थं सामान्यरूपेणार्थान्तरेण समर्थयति ।  
परिभ्रष्टपयोधराणां कासामङ्गनानां सौभाग्यगुणो न नष्ट इति । पयोधराः कुचा  
मेघाश्च ॥ दिवाकरादिति ॥ कुमारसंभवे हिमालयवर्णनम् । यो हिमालयः ।  
ममत्वं मदीयताबुद्धिः । शिरो मस्तकं शिखरं च ॥ समर्थनार्थत्वं समर्थनपेक्ष-  
लम् । अयमर्थान्तरन्यासे समर्थनानपेक्षलरूपः । सामान्यस्येत्यस्य बुद्धौ प्रति-  
ष्ठितत्वासंभवादित्यनेनान्वयः ॥ संप्रतिपन्नेति ॥ वक्तुश्रोतृसंमतेत्यर्थः । विशे-  
षावतरणं विशेषावगमम् । तत्र बाहूनामित्यादौ सामान्यस्येति विशेषावतरणं  
विनैव बुद्धौ प्रतिष्ठितत्वं संभवतीत्यग्निमेणान्वितम् । तद्व्यसनं तृणैर्मित्यादिविशेष-  
न्यसनम् । नन्वेवमप्यर्थान्तरन्यासे क्वचिदेव समर्थनापेक्षा, काव्यलिङ्गे तु सर्वत्र  
सैत्यस्तु मेद इत्याशङ्क्याह—किंचेति ॥ कविकुलक्षुण्णत्वेन कविसमूहाभ्यस्त-  
त्वेन । तदास्यदास्ये नलमुखदास्ये । पर्वणि पूर्णिमायां भवः पार्वणः शर्वरीश्वरश्चन्द्रः

नापेक्षाविरहात् । नहि 'तदास्यदास्येऽपि गतोऽधिकारितां न शारदः पार्व-  
णशर्वरीश्वरः' इत्यादिषु समर्थनं दृश्यते ।

'न विषेण न शस्त्रेण नाग्निना नच मृत्युना ।  
अप्रतीकारपारुष्याः स्त्रीभिरेव स्त्रियः कृताः ॥'

इत्यादिकाव्यलिङ्गविषयेषु समर्थनापेक्षाविरहेऽप्यप्रतीकारपारुष्या इत्या-  
दिना समर्थनदर्शनाच्च । नहि तत्र स्त्रीणां विषादिनिर्मितत्वाभावप्रतिपादनं  
समर्थनसापेक्षं प्रसिद्धत्वात् । तस्मादुभयतो व्यभिचारात्समर्थनापेक्षसमर्थने  
काव्यलिङ्गं तन्निरपेक्षसमर्थनेऽर्थान्तरन्यास इति न विभागाः, किंतु सामर्थ्य-  
समर्थकयोः सामान्यविशेषसंबन्धेऽर्थान्तरन्यासस्तदितरसंबन्धे काव्यलिङ्ग-  
मित्येव व्यवस्थावधारणीया । प्रपञ्चश्चित्रमीमांसायां द्रष्टव्यः ।

एवमप्रकृतेन प्रकृतसमर्थनमुदाहृतम् । प्रकृतेनाप्रकृतसमर्थनं यथा—

यदुच्यते पार्वति पापवृत्तये न रूपमित्यव्यभिचारि तद्वचः ।  
तथाहि ते शीलमुद्गारदर्शने तपस्विनामप्युपदेशतां गतम् ॥

यथावा—

दानं ददत्यपि जलैः सहसाधिरूढे  
को विद्यमानगतिरासितुमुत्सहेत ।

यद्वन्तिनः कटकटाहतटान्मिमङ्गो-

र्मङ्क्षुदपाति परितः पटलैरलीनाम् ॥ १२२ ॥ १२३ ॥

न विषेणेत्यादेः स्त्रियः कृता इत्यनेनान्वयः अपितु स्त्रीभिरेव । यतः प्रती-  
कारहितं पारुष्यं क्रौर्यं यासां तथाभूताः । उभयतोऽन्वयव्यतिरेकान्याम् ।  
समर्थनापेक्षायामपि तदास्यदास्येऽपीत्यादौ तदभावात् । न विषेणेत्यादावपेक्षा-  
विरहेऽपि समर्थनसत्त्वात् ॥ अप्रकृतेनेति ॥ आद्ये महात्मनां सर्वसुकरत्वे-  
नाप्रकृतेन सामान्येन हनुमदब्धितरणस्य प्रकृतविशेषस्य समर्थनं द्वितीये पुष्प-  
मालासूत्रवृत्तान्तेनाप्रकृतेन विशेषरूपेण प्रकृतस्य गुणवत्सङ्गप्रयुक्तपूज्यत्वस्य  
सामान्यरूपस्य समर्थनमित्यर्थः ॥ यदुच्यत इति ॥ हे पार्वति, रूपमाकृति-  
सौन्दर्यं पापवृत्तये दुष्प्रचरणाय न भवति 'यत्राकृतिस्तत्र गुणा वसन्ति' इति  
न्यायादिति यदुच्यते तद्वचनमव्यभिचारि यथार्थम् । तथाहि उदारं रमणीयं  
दर्शनं यस्यास्तथाभूते पार्वति, तव शीलमाचरणं तपस्विनामप्युपदेशरूपतां  
प्राप्तमिति प्रकृतेन विशेषेणाप्रकृतस्य सामान्यस्य समर्थनम् ॥ दानमिति ॥  
दानं वितरणं मदजलं च । जलैरुदकैर्जडैश्च । लडयोरभेदात् । अधिरूढे आक्रा-  
न्ते सति । विद्यमानगतिः सगतिको बुद्धिमांश्च कः आसितुं स्थातुमुत्सहेत  
शक्नुयात् । यस्मान्मिमङ्गोर्मज्जनं कर्तुमिच्छोर्दन्तिनो गजस्य कटो गण्ड एव कटा-  
हस्तस्य तटादप्रादलीनां पटलैः समूहैः परितो मङ्क्षु शीघ्रमुदपाति उत्पतितमि-

विकस्वरालंकारः ६२

यस्मिन्विशेषसामान्यविशेषाः स विकस्वरः ।

स न जिग्ये महान्तो हि दुर्धर्षाः सागरा इव ॥१२४॥

यत्र कस्यचिद्विशेषस्य समर्थनार्थं सामान्यं विन्यस्य तत्प्रसिद्धावप्यपरि-  
तुष्यता कविना तत्समर्थनाय पुनर्विशेषान्तरमुपमानरीत्यार्थान्तरन्यासविधया  
वा विन्यस्यते तत्र विकस्वरालंकारः । उत्तरार्धं यथाकथंचिदुदाहरणम् ।  
इदं तु व्यक्तमुदाहरणम् ।

अनन्तरत्नप्रभवस्य यस्य हिमं न सौभाग्यविलोपि जातम् ।

एको हि दोषो गुणसंनिपाते निमज्जतीन्दोः किरणेष्विवाङ्कः ॥

इदमुपमानरीत्या विशेषान्तरस्य व्यसने उदाहरणम् । अर्थान्तरन्यासवि-  
धया यथा—

कर्णास्नुदमन्तरेण रणितं गाह्रस्व काक स्वयं

माकन्दं मकरन्दशालिनमिह त्वां मन्महे कोकिलम् ।

धन्यानि स्थलवैभवेन कतिचिद्वस्तूनि कस्तूरिकां

नेपालक्षितिपालभालपतिते पङ्के न शङ्केत कः ॥

त्यन्वयः । अत्रापि पूर्वावर्त्तमप्रकृतसामान्यमुत्तरार्धोक्तेन प्रकृतेन विशेषेण  
समर्थितम् ॥ १२२ ॥ १२३ ॥ इत्यर्थान्तरन्यासालंकारः ॥ ६१ ॥

**यस्मिन्निति** ॥ यस्मिन्काव्ये इत्यर्थात् । निबध्यत इति शेषः । समर्थ्यसम-  
र्थकभावापन्नत्वं तु न लक्षणे निवेशनीयम् । तद्विना चमत्काराभावेन चमत्का-  
रिखविशेषणमवश्यवक्तव्येनैवानतिप्रसङ्गात् । एवमर्थान्तरन्यासलक्षणेऽपि बोध्य-  
म् ॥ **स नेति** ॥ स प्रकृतो राजा न जिग्ये न जितोऽर्थात्परैरिति शेषः ।  
तत्समर्थनम् । महान्तो हि दुर्धर्षा अनाक्रमणीया इति सामान्येन तस्यापि सागरा  
इवेति विशेषोपमयेति ज्ञेयम् । प्रसिद्धेरल्पत्वात्तत्रापरितोषो बोध्यः ॥ **यथाकथं-  
चिदिति** ॥ महतामनाक्रमणीयत्वस्यातिप्रसिद्धत्वेन तत्समर्थनापेक्षाभावाच्चन्द्रा-  
लोकगतमेतन्न समञ्जसमिति भावः । इदं वक्ष्यमाणम् ॥ **व्यक्तमिति** ॥ गुण-  
समुदाये एकस्य दोषस्यानाकलनमनतिप्रसिद्धतया समर्थनापेक्षामिन्दोरित्यादि-  
विशेषेण समर्थ्यत इत्यतः स्फुटमित्यर्थः ॥ **कर्णेति** ॥ हे काक, कर्णयोरस्नुदं  
पीडाजनकं रसितं शब्दितमन्तरेण विना स्वयं मकरन्दः पुष्परसस्तच्छालिनं  
माकन्दमाप्रवृक्षं गाह्रस्व आश्रय । इहाप्रतरौ त्वां वयं कोकिलं मन्महे जानी-  
महे । यतः स्थलवैभवेन स्थानमाहात्म्येन कतिचिद्वस्तूनि धन्यानि भवन्तीति  
सामान्येन पूर्वोक्तविशेषसमर्थनम् । अत्रापि तदाकाङ्क्षायां विशेषरूपमर्थान्तरं  
न्यसति । नेपालभूमिपालस्य भाले पतिते पङ्के कस्तूरिकां को न शङ्केत, अपितु

मालिन्यमञ्जशशिनोर्मधुलिदकलङ्कौ  
धत्तो मुखे तु तव इत्तिलकाञ्जनाभाम् ।  
दोषावितः क्वचन मेलनतो गुणत्वं  
वक्तुर्गुणौ हि वचसि भ्रमविप्रलम्भौ ॥ १२४ ॥

प्रौढोक्त्यलंकारः ६३

प्रौढोक्तिरुत्कर्षाहेतौ तद्धेतुत्वप्रकल्पनम् ।

कचाः कलिन्दजातीरतमालस्तोममेचकाः ॥ १२५ ॥

कार्यातिशयाहेतौ तद्धेतुत्वप्रकल्पनं प्रौढोक्तिः । यथा तमालगतचैल्याति-  
शयाहेतौ यमुनातटरोहणे तद्धेतुत्वप्रकल्पनम् । यथावा—

कल्पतरुकामदोग्रीचिन्तामणिधनदशङ्खानाम् ।

रचितो रजोभरपयस्तेजःश्वासान्तराम्बरैरेषः ॥

अत्र कल्पवृक्षाद्येकैकवितरणातिशायिवर्णनीयराजवितरणातिशयाहेतौ क-  
ल्पवृक्षपरागादिरूपपञ्चभूतनिर्मितत्वेन तद्धेतुत्वप्रकल्पनं प्रौढोक्तिः ॥ १२५ ॥

संभावनालंकारः ६४

संभावना यदीत्थं स्यादित्यूहोऽन्यस्य सिद्धये ।

यदि शेषो भवेद्वक्ता कथिताः स्युर्गुणास्तव ॥ १२६ ॥

सर्वं इति ॥ मालिन्यमिति ॥ मधुलिदं भ्रमरः कलङ्कश्चैतावञ्जशशिनोर्मालिन्यं  
धत्तः कुरतः । तव मुखे तु इक् च तिलकाञ्जनं च तयोराभां शोभां धत्त इत्यनु-  
षज्यते । अञ्जनामे इति पाठे द्वितीयाद्विवचनम् । उक्तमर्थं सामान्येन समर्थय-  
ति । दोषावपि क्वचित् मेलनतो मिथो मिलनात् गुणत्वमिति प्राप्नुत इति ।  
क्वमेतत्तत्राह । हि यतः वक्तुर्वचसि भ्रमविप्रलम्भौ भ्रान्तिप्रतारणे गुणौ भव-  
तः । घटवति घटाभावं निर्णय परप्रतारणाय घटोऽस्तीति प्रयुक्ते वाक्ये प्रमा-  
जनकत्वात्तयोर्गुणत्वमिति भावः ॥ १२४ ॥ इति विकल्परालंकारः ॥ ६२ ॥

प्रौढोक्तिरिति ॥ उत्कर्षस्याऽहेतावुत्कर्षहेतुत्वकल्पनं प्रौढोक्तिः । कलिन्दजा  
यमुना । स्तोमः समूहः । मेचकाः श्यामाः । रोहणे उद्भवे ॥ कल्पेति ॥ एष  
राजा कल्पवृक्षादीनां क्रमेण रजोभरादिभिः पञ्चभी रचित इत्यन्वयः । धनदः  
कुबेरः । शङ्खो निधिविशेषः । रजोभरः परागसमूहः । पयो दुग्धम् । श्वासः  
प्रसिद्धः । अन्तराम्बरं शङ्खाभ्यन्तरमाकाशम् । अतिशायीत्यग्रिमवितरणेना-  
न्वितम् । अहेतौ पञ्चनिर्मितत्वे इति सामानाधिकरण्येनान्वयः ॥ १२५ ॥ इति  
प्रौढोक्त्यलंकारः ॥ ६३ ॥

संभावनेति ॥ ऊहस्तर्कः ॥ कस्तूरिकेति ॥ अहं यदि सृष्टिकर्ता स्यां

यथावा—

कस्तूरिकामृगाणामण्डाद्गन्धगुणमखिलमादाय ।

यदि पुनरहं विधिः स्यां खलजिह्वायां निवेशयिष्यामि ॥

यद्यर्थोक्तौ च कल्पनमतिशयोक्तिभेद इति काव्यप्रकाशकारः ॥ १२६ ॥

मिथ्याध्यवसित्यलंकारः ६५

किञ्चिन्मिथ्यात्वसिद्ध्यर्थं मिथ्यार्थान्तरकल्पनम् ।

मिथ्याध्यवसितिर्वेश्यां वशयेत्खस्रजं वहन् ॥ १२७ ॥

अत्र वेश्यावशीकरणस्यात्यन्तासंभावितत्वसिद्ध्यै गगनकुसुममालिकाधा-  
रणरूपार्थान्तरकल्पनं मिथ्याध्यवसितिः । यथावा—

अस्य क्षोणिपतेः परार्धपरया लक्ष्मीकृताः संख्यया

प्रज्ञाचक्षुरवेक्ष्यमाणबधिरश्राव्याः किलाकीर्तयः ।

गीयन्ते स्वरमष्टमं कलयता जातेन वन्ध्योदरा-

न्मूकानां प्रकरेण कूर्मरमणीदुग्धोदधे रोधसि ॥

अत्राद्योदाहरणं निदर्शनागर्भं । द्वितीयं तु शुद्धम् । असंबन्धे संबन्धरूपा-  
तिशयोक्तितो मिथ्याध्यवसितेः किञ्चिन्मिथ्यात्वसिद्ध्यर्थं मिथ्यार्थान्तरकल्पना-  
त्मना विच्छित्तिविशेषेण भेदः ॥ १२७ ॥

तदा कस्तूरिकामृगाणामण्डादखिलं गन्धरूपं गुणमादाय खलजिह्वायां निवे-  
शयिष्यामीत्यन्वयः ॥ १२६ ॥ इति संभावनालंकारः ॥ ६४ ॥

किञ्चिदिति ॥ कस्यचिदर्थस्य मिथ्यात्वसिद्ध्यर्थं मिथ्याभूतार्थान्तरकल्पनं  
मिथ्याध्यवसितिरलंकारः । वेश्यामित्युदाहरणम् । खस्रजं गगनमालाम् । अत्र  
खपुष्पमालाधारणमिव वेश्यावशीकरणमिति निदर्शनापि बोध्या ॥ अस्येति ॥  
परार्धपरयां परार्धसंख्यामतिक्रान्तया । लक्ष्मीकृता उपलक्षिताः । प्रज्ञाचक्षुषा  
अन्वेनावेक्ष्यमाणश्चैता बधिरश्राव्याश्चेति कर्मधारयः । कलयता कुर्वता । प्रक-  
रेण समूहेन । कूर्मरमणी कच्छपी । रोधसि तीरे । मिथ्याध्यवसितेरित्यस्य भेद  
इत्यत्रान्वयः । कल्पनाविच्छित्तिविशेषेण कल्पनाप्रयुक्तविच्छित्तिविशेषेण । कल्प-  
नात्मनेति पाठे कल्पनास्वरूपेणेत्यर्थः । उपधेयसंकरेऽप्युपाधेरसंकरात् । विच्छि-  
त्तिविशेषेणेति च तस्यैव विशेषणम् । विच्छित्तेर्विशेषो यस्मादिति, विच्छित्ति  
विशेषयति व्यावर्तयतीति वा व्युत्पत्तेः । एतेन प्रौढोक्त्यैव गतार्थतामाचक्षाणा  
निरस्ता वेदितव्याः । नच मिथ्याध्यवसितेरलंकारान्तरत्वे 'हरिश्चन्द्रेण संजसाः  
प्रगीता धर्मसूनुना । खेलन्ति निगमोत्सङ्गे मातर्गङ्गे गुणास्तव ॥' इत्यादौ हरि-  
श्चन्द्रादिसंबन्धाद्गुणानां सत्यताप्रतीतेः सत्याध्यवसितिरपि तथा स्यादिति वा-  
च्यम् । सत्यताप्रतीत्यर्थं कस्याप्यर्थस्य कविप्रतिभाकल्पितत्वाभावेन शब्दमात्रेणा-  
लंकारताया असंभवात् । कविप्रतिभामात्रकल्पिता अर्थाः काव्ये अलंकारपदा-

ललितालंकारः ६६

वर्ण्ये स्याद्वर्णवृत्तान्तप्रतिबिम्बस्य वर्णनम् ।

ललितं निर्गते नीरे सेतुमेघा चिकीर्षति ॥ १२८ ॥

प्रस्तुते धर्मिणि यो वर्णनीयो वृत्तान्तस्तमवर्णयित्वा तत्रैव तत्प्रतिबिम्बरूपस्य कस्यचिदप्रस्तुतवृत्तान्तस्य वर्णनं ललितम् । यथाकथंचिद्वाक्षिण्यसमागततत्कालोपेक्षितप्रतिनिवृत्तनायिकान्तरासक्तनायकानयनार्थं सखीं प्रेषयितुकामां नायिकामुद्दिश्य सख्या वचनेन तद्व्यापारप्रतिबिम्बभूतगतजलसेतुबन्धवर्णनम् । नेयमप्रस्तुतप्रशंसा प्रस्तुतधर्मिकत्वात्, नापि समासोक्तिः प्रस्तुतवृत्तान्ते वर्ण्यमाने विशेषणसाधारण्येन सारूप्येण वाप्रस्तुतवृत्तान्तस्फूर्त्यभावात्, अप्रस्तुतवृत्तान्तादेव सरूपादिह प्रस्तुतवृत्तान्तस्य गम्यत्वात्, नापि निदर्शना प्रस्तुताप्रस्तुतवृत्तान्तयोः शब्दोपात्तयोरैक्यसमारोप एव तस्याः समुन्मेषात् । यदि विषयविषयिणोः शब्दोपात्तयोः प्रवर्तमान एवालंकारो विषयिमात्रोपादानेऽपि स्यात्तदा रूपकमेव भेदेऽप्यभेदरूपाया अतिशयोक्तेरपि विषयमाक्रामेत । ननु तर्ह्यत्र प्रस्तुतनायकादिनिर्गतेन तत्र शब्दोपात्ताप्रस्तुतनीराद्यभेदाध्यवसाय इति भेदे अभेदरूपातिशयोक्तिरस्तु । एवं तर्हि सारूप्यनिबन्धना अप्रस्तुतप्रशंसाविषयेऽपि सैवातिशयोक्तिः स्यात् । अप्रस्तुतधर्मिकत्वान्न भवतीति चेत्, तत्राप्यप्रस्तुतधर्मिवाचकपदस्यापि प्रसिद्धातिशयोक्त्युदाहरणेऽपि प्रस्तुतधर्मिलक्षकत्वसंभवात् ॥ नन्वप्रस्तुतप्रशंसायां सरूपादप्रस्तुतवाक्यार्थात्प्रस्तुतवाक्यार्थोऽवगम्यते नत्वतिशयोक्ताविव विषयवाचकैस्तत्त्वदैर्विषया लक्ष्यन्त इति भेद इति चेत्तर्हि इहापि प्रस्तु

स्यदमिति विषमालंकारप्रकरणे लघैवामिधानादित्यलं विस्तरेण ॥ १२७ ॥ इति मिथ्याध्यवसित्यलंकारः ॥ ६५ ॥

प्रस्तुत इति ॥ ललितमिति लक्ष्यनिर्देशः । निर्गत इत्युदाहरणम् । दाक्षिण्येत्यादिकप्रत्ययान्तचतुष्टयं नायकविशेषणम् । दाक्षिण्यमनुरोधशीलत्वम् ॥ तद्व्यापारेति ॥ सखीप्रेषणरूपनायिकाव्यापारस्वरूपेत्यर्थः । सारूप्यं चात्र नैरर्थक्यम् । रूपालंकारेष्वन्तर्भावमाशङ्क्य निराकरोति—नेयमित्यादिना ॥ प्रस्तुताप्रस्तुतेति ॥ तथाच प्रकृतेऽप्रस्तुतवृत्तान्तस्यैवोपादानान्निदर्शना न युक्तेति भावः । नन्मभयोः शब्दोपात्तल इवाप्रस्तुतमात्रस्य तत्त्वेऽपि निदर्शनास्त्वित्याशङ्क्याह—यदीति ॥ प्रतिबन्धा तावत्परिहरति—तर्हि सारूप्येति ॥ 'एकः कृती शकुन्तेषु योऽन्यं शक्रान्न याचते' इत्यादावित्यर्थः ॥ अप्रस्तुतेति ॥ अप्रस्तुतस्य शकुन्तादेस्तत्र वर्णनीयत्वादतिशयोक्तिस्थले च वापीं कापीत्यादौ वापीत्यादिना प्रस्तुतनाभ्यादेर्वर्ण्यत्वान्नातिशयोक्तिस्तत्रापादयितुं शक्येति भावः । अप्रसिद्धोऽयं हेतुरित्याह—तत्रेति ॥ प्रसिद्धेति ॥ वापी कापीत्यादिसर्वसंभ-



तगतादप्रस्तुतवृत्तान्तरूपाद्वाक्यार्थात्तद्गतप्रस्तुतवृत्तान्तरूपो वाक्यार्थोऽवगम्यत इत्येवातिशयोक्तितो भेदोऽस्तु । वस्तुतस्तु—

‘सोऽपूर्वो रसनाविपर्ययविधिस्तत्कर्णयोश्चापलं

दृष्टिः सा मदविस्मृतस्वपरदिक्किं भूयसोक्तेन वा ।

पूर्वं निश्चितवानसि भ्रमर हे यद्धारणोऽद्याप्यसा-

वन्तःशून्यकरो निषेव्यत इति भ्रातः क एष ग्रहः ॥’

इत्याद्यप्रस्तुतप्रशंसोदाहरणे प्रथमप्रतीतादप्रस्तुतवाक्यार्थात्प्रस्तुतवाक्यार्थोऽवगम्यत इत्येतन्न घटते । अप्रस्तुते वारणस्य भ्रमरासेव्यत्वे कर्णचापलमात्रस्य भ्रमरनिराकरणहेतुत्वसंभवेऽपि रसनाविपर्ययान्तःशून्यकरत्वयोस्तुत्वासंभवेन मदस्य प्रत्युत तत्सेव्यत्व एव हेतुत्वेन च रसनाविपर्ययादीतत्र हेतुत्वान्वयार्थं वारणपदस्य दुष्प्रभुरूपविषयक्रोडीकारेणैव प्रवृत्तेर्वक्तृत्वात् । एवं सत्यपि यद्यप्रस्तुतसंबोधनादि विच्छित्तिविशेषात्तत्राप्रस्तुतप्रसाया अतिशयोक्तितो भेदो घटते तदात्रापि प्रस्तुतं धर्मिणं स्वपदेन दिश्य तत्राप्रस्तुतवर्णनारूपस्य विच्छित्तिविशेषस्य सद्भावात्ततो भेदः सुतघटते ॥ ‘पश्य नीलोत्पलद्वन्द्वान्निःसरन्ति’ ‘वापी कापि स्फुरति गगने तसूक्ष्मपद्या’ इत्यादिषु तु प्रस्तुतस्य कस्यचिद्धर्मिणः स्ववाचकेनानिर्दिष्टत्वादाशयोक्तिरेव । एतेन गतजलसेतुबन्धवर्णनादिष्वसंबन्धे संबन्धातिशयोक्तिरिति शङ्कापि निरस्ता । तथा सति कस्त्वं भोः कथयामीत्यादावपि तत्प्रसत्सारूप्यनिबन्धनप्रस्तुतवाक्यार्थावगतिरूपविच्छित्तिविशेषालंकारान्तरकल्प

तेत्यर्थः ॥ तद्गतेति ॥ प्रस्तुतगतेत्यर्थः । अप्रस्तुतप्रशंसायां क्वचित्प्रस्तुताप्रतयोरभेदाध्यवसानमप्यप्रस्तुतवाक्यार्थप्रतीतिकाले दृश्यते । ललिते तु नपीति सुतरामतिशयोक्तितो भेद इत्याह—सोऽपूर्व इत्यादिना ॥ रसपर्ययः अग्निशापात्करिणां जिह्वापरिवृत्तिः पूर्वं विपरीताभिधानं च । कर्णचप्रसिद्धं पिशुनप्रतार्यत्वं च । मदः प्रसिद्धः गर्वश्च । तेन विस्मृता स्वपरयोर्दिवासाप्तानाप्तविभागश्च यया सा दृष्टिः । वारणो गजो वारकश्च । शून्यः सधनरहितश्च । करः शुण्डा हस्तश्च । ग्रह आग्रहः । कुतो न घटते तत्रादप्रस्तुत इति ॥ एतच्च भ्रमरासेव्यत्वं इत्यस्य विशेषणम् । भ्रनिरासकरणस्येति च कर्णचापलमात्रस्येत्यस्य क्रोडीकारः । स्वार्थेन समभेदवसायः अप्रस्तुतसंबोधनादिति । आदिना सारूप्यनिबन्धनप्रस्तुतवाक्यार्थावपरिग्रहः । अत्रापि ललितालंकारेऽपि ॥ वर्णनारूपस्येति ॥ चमत्कारिपाया विच्छित्तेस्तदवच्छेदकवर्णनारूपलमित्यभिप्रायः । कस्यचिन्नेत्रद्वन्द्वत्वे स्ववाचकेन नेत्रादिपदेन । अनिर्दिष्टत्वादप्रतिपादितत्वात् ॥ अतिशयोक्तिरिति ॥ अतिशयोक्तिरेवास्तीत्यर्थः । तत्प्रसङ्गात्संबोधयलोच्चारयितृत्वसंबन्धेऽपि संबन्धवर्णनादतिशयोक्तिमात्रप्रसङ्गात् । अलंकारान्तरं कस्त्विति

त्विहापि तुल्यम् । तस्मात्सर्वालंकारविलक्षणमिदं ललितम् । यथावा—

क सूर्यप्रभवो वंशः क्क चाल्पविषया मतिः ।

तितीर्षुर्दुस्तरं मोहादुडुपेनास्मि सागरम् ॥

अत्रापि निदर्शनाभ्रान्तिर्न कार्या । अल्पविषयया मत्या सूर्यवंशं वर्णयि-  
तुमिच्छुरहमिति प्रस्तुतवृत्तान्तानुपन्यासात्तत्प्रतिबिम्बभूतस्य उडुपेन सागरं  
तितीर्षुरस्मीत्यप्रस्तुतवृत्तान्तस्य वर्णनेनादौ विषमालंकारविन्यसनेन च केवलं  
तत्र तात्पर्यस्य गम्यमानत्वात् । यथावा—

अनायि देशः कतमस्त्वयाद्य वसन्तमुक्तस्य दशां वनस्य ।

त्वदाप्तसंकेततया कृतार्था श्राव्यापि नानेन जनेन संज्ञा ॥

अत्र कतमो देशस्त्वया परित्यक्तः इति प्रस्तुतार्थमनुपन्यस्य वसन्तमुक्तस्य  
वनस्य दशामनायीति तत्प्रतिबिम्बभूतार्थमात्रोपन्यासाल्ललितालंकारः ॥ १२८ ॥

### प्रहर्षणालंकारः ६७

उत्कण्ठितार्थसंसिद्धिर्विना यत्नं प्रहर्षणम् ।

तामेव ध्यायते तस्मै निसृष्टा सैव दूतिका ॥ १२९ ॥

उत्कण्ठा इच्छाविशेषः ।

‘सर्वेन्द्रियसुखास्वादो यत्रास्तीत्यभिमन्यते ।

तत्प्राप्तीच्छां संसंकल्पामुत्कण्ठां कवयो विदुः ॥’

इत्युत्कण्ठणात्तद्विषयस्थार्थस्य तदुपायसंपादनयत्नं विना सिद्धिः प्रहर्षणम् ।

उदाहरणं स्पष्टम् । यथावा—

दावप्रस्तुतप्रशंसा प्रकृते तु ललितमिति ॥ तत्प्रतिबिम्बेति ॥ प्रस्तुतार्थप्रति-  
बिम्बरूपस्याप्रस्तुतार्थस्येत्यर्थः । आदौ पूर्वार्थे ॥ विषमेति ॥ स्वमतिसूर्यवंशयो-  
रत्यन्तानुरूपत्वरूपेत्यर्थः । तात्पर्यस्य तादृशमतिकरणकसूर्यवंशवर्णनेच्छाभि-  
प्रायस्य ॥ अनायीति ॥ नलं प्रति दमयन्त्या उक्तिः । हे नल, अद्य त्वया  
कतमो देशो वसन्तमुक्तस्य वनस्य दशामनायि प्रापितः । त्वयि प्राप्तसंकेततया  
कृतार्था संज्ञा नामाप्यनेन मल्लक्षणेन जनेन न श्राव्या न श्रवणार्हा अपितु  
श्राव्यैवेति । अत्रच तादृशवनदशारूपस्याप्रस्तुतार्थस्य प्रस्तुते देशे कथनात्प्र-  
स्तुतवृत्तान्तस्योक्तरूपस्य प्रतीतिः । नचात्र वारणेन्द्रलीलामितिवत्पदार्थनिदर्शना  
युक्तेति वाच्यम् । तत्र पूर्वार्थेन प्रकृतवृत्तान्तोपादानेन सादृश्यपर्यवसानरूपनि-  
दर्शनासत्त्वेऽप्यत्र तदनुपादानेन तद्व्यङ्ग्यताप्रयुक्तविच्छित्तिविशेषवत्त्वेन ललि-  
तालंकारस्यैवोचितत्वात् । एतेन दशापदलक्षितनिःश्रीकलरूपकार्यद्वारेण कार-  
णस्य राजकर्तृकल्याणकर्मत्वस्याभिधानात्पर्यायोक्तमित्यपि निरस्तम् । उपधेयसं-  
करेऽप्युपाधेरसंकराच्चेति संक्षेपः ॥ १२८ ॥ इति ललितालंकारप्रकरणम् ॥ ६६ ॥

तामेवेति ॥ दूतिकामेवेत्यर्थः । निसृष्टा प्रेषिता । संसंकल्पां मनोरथसहिताम् ।

मेघैर्मेदुरमम्बरं वनभुवः श्यामास्तमालद्रुमै-  
नक्तं भीरुरयं त्वमेव तदिमं राधे गृहं प्रापय ।  
इत्थं नन्दनिदेशतश्चलितयोः प्रत्यध्वकुञ्जद्रुमं  
राधामाधवयोर्यजन्ति यमुनाकूले रहःकेलयः ॥

अत्र राधामाधवयोः परस्परमुत्कण्ठितत्वं प्रसिद्धतरमग्रे च ग्रन्थकारेण  
निबद्धमित्यत्रोदाहरणे लक्षणानुगतिः ॥ १२९ ॥

वाञ्छिताधिकार्थस्य संसिद्धिश्च प्रहर्षणम् ।  
दीपमुद्द्योजयेद्यावत्तावदभ्युदितो रविः ॥ १३० ॥

स्पष्टम् । यथावा—

चातकस्त्रिचतुरान्पयःकणान्याचते जलधरं पिपासया ।  
सोऽपि पूरयति विश्वमम्भसा हन्त हन्त महतामुदारता ॥ १३० ॥

यत्नादुपायसिद्ध्यर्थत्साक्षालाभः फलस्य च ।  
निध्यञ्जनौषधीमूलं खनता साधितो निधिः ॥ १३१ ॥

फलोपायसिद्ध्यर्थत्साक्षान्मध्ये उपायसिद्धिमनपेक्ष्य साक्षात्फलस्यैव लाभो-  
ऽपि प्रहर्षणम् । यथा निध्यञ्जनसिद्ध्यर्थं मूलिकां खनतस्तत्रैव निधेर्लाभः ।  
यथावा—

उच्चित्प्रथममधःस्थितं मृगाक्षी पुष्पौघं श्रितविटपं प्रहीतुकामा ।  
आरोढुं पदमदधादशोकयष्टावामूलं पुनरपि तेन पुष्पिताभूत् ॥

मेघैरिति ॥ मेदुरं तुन्दिलम् । नक्तं रात्रिरस्तीति शेषः । नन्दनिदेशतो नन्द-  
स्याज्ञावशात् । प्रत्यध्वकुञ्जद्रुमध्वसंबन्धिकुञ्जद्रुमं द्रुमं प्रति । ग्रन्थकारेण  
गीतगोविन्दकृता ॥ १२९ ॥ चातक इति ॥ यत्तु चातकस्य त्रिचतुरकणमात्रा-  
र्थितया जलदकर्तृकेणाम्भसा विश्वपूरणेन हर्षाधिक्याभावादयुक्तमुदाहरणमिति  
तत्तुच्छम् । हेत्वसिद्धेः । नहि क्षुद्रुपशमाय तत्पर्याप्तान्नमात्रार्थिनस्तदधिकान्नलाभे  
हर्षाधिक्यं नास्तीति वक्तुं शक्यते । तदानीमुपयोगाभावेऽपि स्वस्यैव कालान्तरे  
तदुपयोगसत्त्वात् । नच चातकस्य जलसंप्रहानुपयोगाद्वैषम्यं शङ्कनीयम् ।  
चातकवृत्तान्तस्याप्रस्तुततया तद्यज्ञे प्रस्तुतदातृयाचकवृत्तान्ते काव्यस्य पर्यव-  
सानादिति ॥ १३० ॥ तृतीयं प्रमेदमाह—यत्नादिति ॥ प्रहर्षणमित्यनुवर्तते ॥  
निध्यञ्जनेति ॥ निधिदर्शनसाधनं यदञ्जनं तत्साधनौषधीमूलमित्यर्थः । साधितो  
लब्धः ॥ उच्चित्येति ॥ अधःस्थितं वृक्षस्याधोदेशे स्थितम् । अवस्थितमिति  
पाठे समीपाशोकयष्टाववस्थितमित्यर्थः । श्रिता आश्रिता विटपाः शाखा येनेति  
पुष्पौघविशेषणम् । अदधादाहितवती । यष्टिः स्कन्धः । तेन पादाघातेन ।  
पुनरप्यामूलं पुष्पिताभूत् । अर्थादशोकयष्टिः । अत्रच तदसाध्यकयत्नात्लाभ

अत्र पुष्पग्रहणोपायभूतारोहणसिद्ध्यर्थात्पदनिधानात्तत्रैव  
लाभः ॥ १३१ ॥

पुष्पग्रहण-

विषादनालंकारः ६८

इष्यमाणविरुद्धार्थसंप्राप्तिस्तु विषादनम् ।

दीपेमुद्योजयेद्यावन्निर्वाणस्तावदेव सः ॥ १३२ ॥

यथावा—

रात्रिर्गमिष्यति भविष्यति सुप्रभातं

भास्वानुदेष्यति हसिष्यति पङ्कजश्रीः ।

इत्थं विचिन्तयति कोशगते द्विरेफे

हा हन्त हन्त नलिनीं गज उज्जहार ॥ १३२ ॥

उल्लासालंकारः ६९

एकस्य गुणदोषाभ्यामुल्लासोऽन्यस्य तौ यदि ।

अपि मां पावयेत्साध्वी स्नात्वेतीच्छति जाह्नवी ॥१३३॥

काठिन्यं कुचयोः स्रष्टुं वाञ्छन्त्यः पादपद्मयोः ।

निन्दन्ति च विधातारं त्वद्घाटीष्वरियोषितः ॥ १३४ ॥

तदभाग्यं धनस्यैव यन्नाश्रयति सजनम् ।

लाभोऽयमेव भूपालसेवकानां न चेद्वधः ॥ १३५ ॥

इति प्रकारत्रयसाधारणं सामान्यलक्षणं बोध्यम् ॥ १३१ ॥ इति प्रहर्षणालंकार-  
प्रकरणम् ॥ ६७ ॥

इष्यमाणविरोधो योऽर्थस्तत्संप्राप्तिर्विषादनमलंकारः । उद्योजयेदुद्दीप्तं कुर्यात् ।  
उद्योजयेद्यावदित्यनेन तदिच्छामात्रं नतु तत्करणमिति विषमाद्भेदः । एवमग्नि-  
मोदाहरणेऽपीच्छामात्रं न लिष्टोत्पत्त्यनुकूलाचरणमिति ॥ १३२ ॥ इति विषादन-  
प्रकरणम् ॥ ६८ ॥

**एकस्येति ॥** एकस्य गुणदोषाभ्यामन्यस्य तौ गुणदोषौ यदि भवतस्तदोल्ला-  
सालंकारः ॥ **अपीति ॥** अपिः संभावनायाम् । साध्वी पतिव्रता स्नात्वा मां  
पावयेदिति जाह्नवी इच्छतीत्यन्वयः । तव घाटीषु युद्धयात्रासु कुचयोः स्रष्टुं का-  
ठिन्यं पादपद्मयोर्वाञ्छन्त्योऽरियोषितो विधातारं निन्दन्तीत्यन्वयः । स्रष्टुमिति  
पाठे कुचयोः काठिन्यं पादयोः स्रष्टुमिच्छन्त्य इत्यन्वयः ॥ **लाभोऽयमिति ॥**

१ 'प्राप्तिश्च'. २ 'मुद्दीपयेत्'. ३ 'तावन्निर्वाण एव सः'. ४ 'कुचयोर्द्विष्टु'.  
५ 'विश्वधातारः'.

यत्र कस्यचिद्गुणान्यस्य गुणो दोषेण दोषो गुणेन दोषो दोषेण गुणो वा वर्ण्यते स उल्लासः । द्वितीयार्धमाद्यस्योदाहरणम् । तत्र पतिव्रतामहिमगुणेन तदीयस्नानतो गङ्गायाः पावनत्वगुणो वर्णितः । द्वितीयश्लोके द्वितीयस्योदाहरणम् । तत्र राज्ञो धाटीषु वने पलायमानानामरातियोषितां पादयोर्धावनपरिपन्थिमादवदोषेण तयोः काठिन्यमसृष्ट्वा व्यर्थं कुचयोस्तत्सृष्टवतो धातुनिन्दित्वदोषो वर्णितः । तृतीयश्लोकस्तृतीयचतुर्थयोरुदाहरणम् । तत्र सज्जनमहिमगुणेन धनस्य, तदनाश्रयणं दोषत्वेन राज्ञः, क्रौर्यदोषेण तत्सेवकानां वर्धविना विनिर्गमनं गुणत्वेन वर्णितम् ॥

अनेनैव क्रमेणोदाहरणान्तराणि ।

यदयं रथसंक्षोभादंसेनांसो निपीडितः ।

एकः कृती मदङ्गेषु शेषमङ्गं भुवो भरः ॥

अत्र नायिकासौन्दर्यगुणेन तदंसनिपीडितस्य स्वांसस्य कृतित्वगुणो वर्णितः ॥

लोकानन्दन चन्दनद्रुम सखे नास्मिन्वने स्त्रीयतां

दुर्वशैः परुषैरसारहृदयैराक्रान्तमेतद्द्वनम् ।

ते ह्यन्योन्यनिर्घर्षजातदहनज्वालावलीसंकुला

न स्वान्येव कुलानि केवलर्महो सर्वं दहेयुर्वनम् ॥

अत्र वेणूनां परस्परसंघर्षणसंजातदहनसंकुलत्वदोषेण वननाशरूपदोषो वर्णितः ।

दानार्थिनो मधुकरा यदि कर्णतालै-

दूरीकृताः करिवरेण मदान्धबुद्ध्या ।

तस्यैव गण्डयुगमण्डनहानिरेषा

भृङ्गाः पुनर्विकचपद्मवने चरन्ति ॥

अत्र भ्रमराणामलंकरणत्वगुणेन गजस्य तत्प्रतिक्षेपो दोषत्वेन वर्णितः ।

आप्रातं परिचुम्बितं परिमुहुर्लीढं पुनश्चर्वितं

त्यक्तं वा भुवि नीरसेन मनसा तत्र व्यथां मा कृथाः ।

हे सद्रत्न तवैतदेव कुशलं यद्गानरेणादरा-

दन्तःसारविलोकनव्यसनिना चूर्णीकृतं नाश्मना ॥

भूपालसेवकानामयमेव लाभो यदि वधो न भवतीत्यन्वयः ॥ यदयमिति ॥

रथस्य संक्षोभाच्चलनाद्यदयमंसोऽसेनार्थोद्घिताया निपीडितः संघृष्टो ममाङ्गेषु मध्ये

स एवैकः कृती कुशलः । अवशिष्टमङ्गं भूमेर्भारमित्यर्थः । दुर्वशैर्दुष्टवेणुमिर्दुष्कुलैश्च-

त्यादिः श्लेषो बोध्यः । वननाशरूपो वनसंबन्धिनाशरूपः । वनस्येति युक्ततरः

पाठः । तत्प्रतिक्षेपो भ्रमरनिरासो गजस्य दोषत्वेनेति संबन्धः ॥ आघ्रातमि-

ति ॥ मुहुः परिलीढमाखादितम् । नीरसेन मनसा करणभूतेन । वानरेण

अत्र वानरस्य चापलदोषेण रत्नस्य चूर्णनाभावो गुणत्वेन वर्णितः । अत्र प्रथमचतुर्थयोर्ल्लासोऽन्वर्थः । मध्यमयोश्छत्रिन्यायेन लाक्षणिकः १३३-१३५

अवज्ञालंकारः ७०

ताभ्यां तौ यदि न स्यातामवज्ञालंकृतिस्तु सा ।

खल्पमेवाम्बु लभते प्रस्थं प्राप्यापि सागरम् ॥

मीलन्ति यदि पद्मानि का हानिरमृतद्युतेः ॥ १३६ ॥

ताभ्यां गुणदोषाभ्यां । तौ गुणदोषौ । अत्र कस्यचिद्गुणेनान्यस्य गुणालाभे द्वितीयार्धमुदाहरणम् । दोषेण दोषस्याप्राप्तौ तृतीयार्धम् । यथा—

मदुक्तिश्चेदन्तर्मदयति सुधीभूय सुधियः

किमस्या नाम स्यादलसपुरुषानादरभरैः ।

यथा यूनस्तद्वत्परमरमणीयापि रमणी

कुमाराणामन्तःकरणहरणं नैव कुरुते ॥

त्वं चेत्संचरसे वृषेण लघुता का नाम दिग्दन्तिनां

व्यालैः कङ्कणभूषणानि कुरुषे हानिर्न हेन्नामपि ।

मूर्धन्यं कुरुषे जलांशुमयशः किं नाम लोकत्रयी-

दीपस्याम्बुजवान्धवस्य जगतामीशोऽसि किं ब्रूमहे ॥

अत्राद्ये कवितारमणीगुणाभ्यामरसबालकयोर्हृदयोर्ल्लासरूपगुणाभावो वर्णितः । द्वितीये परमेश्वरानङ्गीकरणदोषेण दिग्गजादीनां लघुतादिदोषाभावो वर्णितः ॥ १३६ ॥

कर्त्रा । तत्र तस्मिन्सति । विचारणव्यसनिना विचारणतत्परेण । अश्मना पाषाणेन । प्रथमचतुर्थयोर्गुणेन गुणदोषेण वा गुण इति भेदयोः । उल्लासः उल्लासशब्दः ॥ अन्वर्थ इति ॥ उत्कृष्टोल्लासः सुखं यत्रेत्यर्थानुगत इत्यर्थः । छत्रिन्यायेनेति ॥ केषुचिच्छत्रसंबन्धाच्छत्रिन्यायेच्छत्रिसमुदाये छत्रिणो यान्तीतिवदित्यर्थः ॥ १३३ ॥ १३४ ॥ १३५ ॥ इत्युल्लासालंकारः ॥ ६९ ॥

प्रस्थं प्रस्थपरिमाणपात्रम् ॥ मदुक्तिरिति ॥ ममोक्तिः कविता । सुधियोऽन्तःकरणं सुधीभूयामृतीभूय चेन्मदयति तोषयति तदास्या मदुक्तेः अरसानां नीरसानां पुरुषाणामनादरसमूहैः किं नाम स्यात् । न किंचिदित्यर्थः । क्वचिदलसेति पाठः । परमरमणीयापि । केव । रमणी स्त्री यूनस्तरुणस्य यथान्तःकरणहरणं कुरुते तद्वत्कुमाराणां बालानामित्यन्वयः ॥ त्वं चेदिति ॥ शिवं प्रति कस्यापि कवेरुक्तिः । जलांशुं चन्द्रं पक्षे जलांशुम् । अम्बुजवान्धवः सूर्यः । उल्लासरूपगुणाभाव उल्लासरूपस्य गुणस्याभावः ॥ १३६ ॥ इत्यवज्ञाप्रकरणम् ॥ ७० ॥

अनुज्ञालंकारः ७१

दोषस्याभ्यर्थनानुज्ञा तत्रैव गुणदर्शनात् ।

विपदः सन्तु नः शश्वद्यासु संकीर्त्यते हरिः ॥ १३७ ॥

यथावा—

मय्येव जीर्णतां यातु यस्वयोपकृतं हरे ।

नरः प्रत्युपकारार्थी विपत्तिमभिकाङ्क्षति ॥

इयं हनुमन्तं प्रति राघवस्योक्तिः । अत्र प्रत्युपकाराभावो दोषस्तदभ्युपगमे हेतुगुणो विपत्त्याकाङ्क्षाया अप्रसक्तिः । सा च व्यतिरेकमुखप्रवृत्तेन सामान्येन विशेषसमर्थनरूपेणार्थान्तरन्यासेन दर्शिता । यथावा—

त्रैजेम भवदन्तिकं प्रकृतिमेत्य पैशाचिकीं

किमित्यमरसंपदः प्रमथनाथ नाथामहे ।

भवद्भवनदेहली विकटतुण्डदण्डाहति-

त्रुटन्मुकुटकोटिभिर्मघवदादिभिर्भूयते ॥ १३७ ॥

लेशालंकारः ७२

लेशः स्याद्दोषगुणयोर्गुणदोषत्वकल्पनम् ।

अखिलेषु विहङ्गेषु हन्त स्वच्छन्दचारिषु ॥

शुक पञ्जरबन्धस्ते मधुराणां गिरां फलम् ॥ १३८ ॥

दोषस्य गुणत्वकल्पनं गुणस्य दोषत्वकल्पनं च लेशः । उदाहरणं राज्ञोऽभिमतो विदुषि पुत्रे चिरं राजधान्यां प्रवसति तद्दर्शनोत्कण्ठितस्य गृहे स्थितस्य पितुर्वचनमप्रस्तुतप्रशंसारूपम् । तत्र प्रथमार्धे इतरविहगानामवकृत्व-दोषस्य स्वच्छन्दचरणानुकूलतया गुणत्वं कल्पितम् । द्वितीयार्धे मधुरभाषि-

दोषस्येति ॥ अभ्यर्थना इच्छा । तत्रैव दोष एव । अनुज्ञेति लक्ष्यनिर्देशः । शश्वन्निरन्तरं संकीर्त्यत इत्यनेनान्वयि ॥ मय्येवेति ॥ जीर्णतां प्रत्युपकाराक्षमताम् । हरिशब्दो वानरार्थः ॥ व्यतिरेकमुखेति ॥ वैधर्म्यमुखेल्यर्थः । अस्य चार्थान्तरन्यासेनेत्यनेनान्वयः ॥ दर्शितेति ॥ वैधर्म्यविपर्यये प्रत्युपकारानभि-लाषी विपत्तिं नाकाङ्क्षतीत्यर्थपर्यवसानादिति भावः ॥ व्रजेमेति ॥ हे प्रमथनाथ हर, पैशाचिकीं पिशाचसंबन्धिनीं प्रकृतिं पिशाचतामेत्य प्राप्य भवतोऽन्तिकं समीपदेशं भजेम । अमरसंपत्तीः किमिति प्रार्थयामहे । यतो मघवदादिमिन्द्र-प्रमुखैरपि भवद्भवनदेहलीषु विकटतुण्डस्य वक्रतुण्डस्य दण्डाघातैः स्फुटन्मुकुटा-प्रैर्भूयत इत्यर्थः ॥ १३७ ॥ इत्यनुज्ञाप्रकरणम् ॥ ७१ ॥

लेश इति लक्ष्यनिर्देशः । प्रवसतीति सतिसप्तम्यन्तम् । शुकस्य निन्दायाः

१ 'यत्त्वयैव कृतं'. २ अस्य पद्यस्य क्वचित्पूर्वार्धोत्तरार्धयोर्वैलोक्येन पाठः. ३ 'संपद'.

त्वस्य गुणस्य पञ्जरबन्धहेतुतया दोषत्वं कल्पितम् । न चात्र व्याजस्तुतिरा-  
शङ्कनीया । नह्यत्र विहगान्तराणां स्तुतिव्याजेन निन्दायां शुक्तस्य निन्दा-  
व्याजेन स्तुतौ च तात्पर्यम् । किंतु पुत्रदर्शनोत्कण्ठितस्य दोषगुणयोर्गुणदोष-  
त्वाभिमान एवात्र श्लोके निबद्धः । यथावा—

सन्तः सच्चरितोदयव्यसनिनः प्रादुर्भवद्यन्त्रणाः

सर्वत्रैव जनापवादचकिता जीवन्ति दुःखं सदा ।

अव्युत्पन्नमतिः कृतेन न सता नैवासता व्याकुलो

युक्तायुक्तविवेकशून्यहृदयो धन्यो जनः प्राकृतः ॥

दण्डी त्वत्रोदाजहार—

‘युवैष गुणवात्राजा योग्यस्ते पतिरूर्जितः ।

रणोत्सवे मनः सक्तं यस्य कामोत्सवादिपि ॥

चपलो निर्दयश्चासौ जनः किं तेन मे सखि ।

आगःप्रमार्जनायैव चाटवो येन शिक्षिताः ॥’

अत्राद्यश्लोके राज्ञो वीर्योत्कर्षस्तुतिः । कन्याया निरन्तरसंभोगनिर्वर्ति-  
षया दोषत्वेन प्रतिभासतामित्यभिप्रेत्य विदग्धया सख्या राजप्रकोपपरिजि-  
हीर्षया स एव दोषो गुणत्वेन वर्णितः । उत्तरश्लोके सखीभिरुपदिष्टं मानं  
कर्तुमशक्त्यापि तदग्रतो मानपरिग्रहानुगुण्यं प्रतिज्ञाय तदनिर्वाहमाशङ्कमा-  
नया सखीनामुपहासं परिजिहीर्षन्त्या नायिकया नायकस्य चाटुकारितागुण  
एव दोषत्वेन वर्णितः । नचाद्यश्लोके स्तुतिर्निन्दापर्यवसायिनी द्वितीयश्लोके  
निन्दा स्तुतिपर्यवसायिनीति व्याजस्तुतिराशङ्कनीया । राजप्रकोपादिपरिहारा-  
र्थमिह निन्दास्तुत्योरन्याविदिततया लेशत एवोद्घाटनेन ततो विशेषादिति ।  
वस्तुतस्त्विह व्याजस्तुतिसद्भावेऽपि न दोषः । नह्येतावता लेशमात्रस्य व्या-  
जस्तुत्यन्तर्भावः प्रसज्यते । तदसंकीर्णयोरपि लेशोदाहरणयोर्दर्शितत्वात् ।  
नापि व्याजस्तुतिमात्रस्य लेशान्तर्भावः प्रसज्यते । भिन्नविषयव्याजस्तुत्युदा-

निन्दाव्याजेन स्तुतौ चेल्यन्वयः ॥ सन्त इति ॥ सच्चरितस्योदयो वृद्धिस्तद्यस-  
निनस्तत्पराः । प्रादुर्भवद्यन्त्रणं स्वेच्छाचरणनिरोधो येषां ते । सर्वत्रैव विषये ।  
दुःखमिति क्रियाविशेषणम् । अव्युत्पन्नमतिरनिपुणमतिः । सता समीचीनेन ।  
कृतेनाचरणेन । प्राकृतो नीचः ॥ युवैष इति वरार्थिनी कन्यकां प्रति सखीव-  
चनम् ॥ चपल इत्यादि च नायिकायाः सखीं प्रति । उत्सेक इति पाठेऽप्युत्कर्ष  
एवार्थः । कन्याया दोषत्वेन भासतामित्यन्वयः । निर्वर्तितुमिच्छा निविवर्तिषा  
तद्रूपदोषत्वेनेत्यर्थः । निर्वित्सोरिति पाठे राज्ञो विशेषणम् । कुतस्तर्हि गुणत्वेन  
वर्णनं तत्राह—राजप्रकोपेति ॥ अन्येनाविदितं यथा स्यादिति क्रियाविशेषणम् ॥  
लेशत एवेति ॥ तदुक्तं दण्डिनैव—‘लेशमेके विदुर्निन्दां स्तुतिं वा लेशतः  
कृताम्’ इति । लेशमात्रस्येति कृत्स्नार्थकम् । उदाहरणयोस्त्रिलेखिल्याद्योः ॥



हरणेषु 'कस्त्वं वानर रामैराजभवने लेखार्थसंवाहको यद्भ्रंङ्गं मुहुरीक्षसे न धनिनां वृषे न चाट्टन्मृषा' इत्यादिषु दोषगुणीकरणस्य गुणदोषीकरणस्य चाभावात् । तत्रान्यगुणदोषाभ्यामन्यत्र गुणदोषयोः प्रतीतेः ॥ विषयैक्येऽपि

'इन्दोर्लक्ष्म त्रिपुरजयिनः कण्ठमूलं मुरारि-  
दिङ्गागानां मदजलमषीभाञ्जि गण्डस्थलानि ।

अद्याप्युर्वीवलयतिलकश्यामलिङ्गानुलिप्ता-

न्याभासन्ते वद धवलितं किं यशोभिस्त्वदीयैः ॥'

इत्याद्युदाहरणेषु देशास्पर्शनात् । तत्र हीन्दुलक्ष्मादीनां धवलीकरणाभा-  
वदोष एव गुणत्वेन न पर्यवस्यति किंतु परिसंख्यारूपेण ततोऽन्यत्सर्वं धव-  
लितमित्यन्यो गुणः प्रतीयते । क्वचिद्व्याजस्तुत्युदाहरणे गुणदोषीकरणसत्त्वे-  
ऽपि स्तुतेर्विषयान्तरमपि दृश्यते । यथा—

सर्वदा सर्वदोऽसीति मिथ्या संस्तूयसे बुधैः ।

नारयो लेभिरे पृष्ठं न वक्षः परयोषितः ॥

अत्रहि वाच्यया निन्दया परिसंख्यारूपेण ततोऽन्यत्सर्वमर्थिनामभिमंतं  
दीनारादि दीयते इति स्तुत्यन्तरमपि प्रतीयते । एवं च येषूदाहरणेषु 'कस्ते  
शौर्यमदो योद्धु'मित्यादिषु गुणदोषादिषु गुणदोषीकरणादिकमेव व्याजस्तुति-  
रूपतयावतिष्ठते, तत्र देशव्याजस्तुत्योः संकरोऽस्तु । इत्थमेव हि व्याजस्तुत्य-  
प्रस्तुतप्रशंसयोरपि प्राक्संकरो वर्णितः ॥ १३८ ॥

### मुद्रालंकारः ७३

सूच्यार्थसूचनं मुद्रा प्रकृतार्थपरैः पदैः ।

नितम्बगुर्वी तरुणी दृग्युग्मविपुला च सा ॥ १३९ ॥

भिन्नविषयेति ॥ अन्यनिन्दयान्यस्य स्तुतिरन्यस्तुत्यान्यनिन्देत्येवमादिरूपेत्यर्थः ।  
ननु तथाप्येकविषया व्याजस्तुतिर्न देशाद्भिद्येतेत्याशङ्काह—विषयैक्येऽपीति ॥  
देशास्पर्शनादित्यत्रेतनेनान्वयः ॥ इन्दोरिति ॥ हे ज्वीवलयतिलकरूप राजन्,  
त्वदीयैर्यशोभिः किं धवलितं तद्वद । यतोऽद्यापि इन्दुलक्ष्मादीनि श्यामलिङ्गा श्याम-  
वर्णेनानुलिप्तान्याभासन्ते इत्यन्वयः । लक्ष्म लाञ्छनम् । दिङ्गागानां दिग्गजानां  
मदजलमेव मषी तद्भाञ्जि तद्युक्तानि ॥ परिसंख्येति ॥ एतान्येव श्यामा-  
नीत्येवंरूपेत्यर्थः । विषयान्तरं दोषीकृताद्भिन्नं गुणरूपमालम्बनम् ॥ सर्वदेति ॥  
अरयः पृष्ठमर्थात्तव न लेभिरे न प्राप्तवन्तः पलायनाभावात् । दीनारः परिमाणवि-  
शेषपरिच्छिन्ना सुवर्णमुद्रा । एवं च देशव्याजस्तुत्योरसंकीर्णविषयसत्त्वे च गुणदोषी-  
करणादिकमिति । आदिपदेन दोषगुणीकरणसंभवः । येष्वित्युपक्रमात्तत्रेति पाठो  
युक्ततरः । अत्रेत्यपि युक्त एव । इदमोऽपि यच्छब्दार्थपरामर्शकत्वात् ॥ १३८ ॥  
इति देशालंकारः ॥ ७३ ॥

सूच्यार्थेति ॥ सूचनीयस्यार्थस्येत्यर्थः । मुद्रेति लक्ष्यनिर्देशः । दृग्युग्मं

अत्र नायिकावर्णनपरेण युग्मविपुलापदेनास्यानुष्टुभो युग्मविपुलानामत्व-  
रूपसूच्यार्थसूचनं मुद्रा । यद्यप्यत्र ग्रन्थे वृत्तनाम्नो नास्ति सूचनीयत्वं तथा-  
प्यस्योत्तरार्धस्य लक्ष्यलक्षणयुक्तच्छन्दःशास्त्रमध्यपातित्वेन तस्य सूचनीयत्व-  
मस्तीति तदभिप्रायेण लक्षणं योज्यम् । एवं नवरत्नमालायां तत्तद्रत्ननामनि-  
वेशेन तत्तन्नामकजातिसूचनम् । नक्षत्रमालायामभ्यादिदेवतानामभिर्नक्षत्र-  
सूचनमित्यादावयमेवालंकारः । एवं नाटकेषु वक्ष्यमाणार्थसूचनेष्वपि ॥ १३९ ॥

### रत्नावल्यलंकारः ७४

क्रमिकं प्रकृतार्थानां न्यासं रत्नावलीं विदुः ।

चतुरास्यः पतिर्लक्ष्म्याः सर्वज्ञस्त्वं महीपते ॥ १४० ॥

अत्र चतुरास्यादिपदैर्वर्णनीयस्य ब्रह्मविष्णुरुद्रात्मता प्रतीयत इति प्रसि-  
द्धसहपाठानां क्रमेण निवेशनं रत्नावली । यथावा—

रत्याप्तप्रियलाञ्छने कठिनतावासे रसालिङ्गिते

प्रह्लादैकरसे क्रमादुपचिते भूभृदुरुत्वापहे ।

क्रोकस्पर्धिनि भोगभाजि जनितानङ्गे खलीनोन्मुखे

भाति श्रीरमणावतारदशकं बाले भवत्याः स्तने ॥

विपुलं यस्याः सा । अत्र ग्रन्थे अस्मिन्नलंकारग्रन्थे । रत्नमालाशब्देन भगवत्सु-  
तिपद्यावलीविशेष उच्यते । रत्ननामनिवेशेन प्रकृतार्थपरत्नवाचिपदघटनेन ।  
तत्तन्नामकजातिसूचनं तत्तन्नामप्रवृत्तिनिमित्तरत्नजातिसूचनम् । नक्षत्रमालाश-  
ब्दार्थोऽपि पूर्वोक्त एव । अभ्यादिदेवतानामभिर्नक्षत्राणां तदैवत्यानां सूचनं बो-  
ध्यम् ॥ वक्ष्यमाणेति ॥ यथा अनर्घराघवे 'यान्ति न्यायप्रवृत्तस्य तिर्यञ्चोऽपि  
सहायताम् । अपन्थानं तु गच्छन्तं सोदरोऽपि विमुञ्चति ॥' इति सूत्रधार-  
वचनेन वक्ष्यमाणरामरावणवृत्तान्तसूचनमिति बोध्यम् ॥ १३९ ॥ इति मुद्रालं-  
कारः ॥ ७३ ॥

क्रमिकमिति ॥ प्रकृतार्थानां क्रमिकं प्रसिद्धक्रमानुसारि न्यसनं प्रतिपादनं  
रत्नावलिरलंकारः । प्रकृतत्वं च यथाकथञ्चित्प्रकृतसंबन्धवत्त्वं बोध्यम् ॥ चतुरे-  
ति ॥ चतुरास्यं यस्य सः चतुर्मुखश्च ॥ रत्याप्तेति ॥ हे बाले, भवत्याः  
स्तने श्रीरमणस्य विष्णोरवतारदशकं भातीयन्वयः । कीदृशे । रतावाप्तं प्राप्तं  
प्रियस्य लाञ्छनं चिह्नं नखक्षताङ्गरागादिकं येन तथाभूते । कठिनताया आवासे  
स्थानभूते । रसेनालिङ्गिते । प्रकृताह्लादे एकरसे तत्परे । क्रमाद्भद्ररामलकादिप-  
रिमाणलामेनोपचिते प्रवृद्धे भूभृतां पर्वतानां गुरुत्वमपहन्ति नाशयति तादृशे,  
ततोऽपि महत्त्वात् चक्रवाकस्पर्धाशीले तत्सदृशत्वात् । भोगः सुखं शरीरं वा  
तद्भाजि । जनितमदने । खेष्विन्द्रियेषु लीना आसक्ता उन्मुखा यस्मिस्तादृशे ।  
एतैरेव विशेषणैरवतारदशकरूपतापि स्तनस्य बोध्या । तद्यथा—रत्या आप्तः प्रियः

यथावा—

लीलाब्जानां नयनयुगलद्राघिमा दत्तपत्रः

कुम्भावेतौ कुशपरिकरः पूर्वपक्षीचकार ।

भ्रूविभ्रान्तिर्मदनधनुषो विभ्रमानन्ववादी-

द्वक्रज्योत्स्ना शशधररुचं दूषयामास यस्याः ॥

अत्र पत्रदानपूर्वपक्षोपन्यासानुवाददूषणोद्भावनाभि बुधजन-  
स्तानि । प्रसिद्धसहपाठानां प्रसिद्धक्रमाननुसरणेऽप्ययमेवालंकरः

‘यस्य वह्निमयो हृदयेषु जलमयो लोचनपुटेषु मारुतमयः  
मयोऽङ्गेषु वाकाशमयः स्वान्तेषु पञ्चमहाभूतमयो मूर्ते इवाह-  
सामन्तान्तःपुरेषु प्रतापः ।’ एवमष्टलोकपालनवग्रहादीनां प्र-  
यथाकथंचित्प्रकृतोपमानोपरञ्जकतादिप्रकारेण निवेशने रत्ना-  
कृतान्वयं विना क्रमिकतत्तन्नाम्ना श्लेषभङ्गाया निवेशने क्रम-  
प्रसिद्धसहपाठानां नवरत्नादीनां निवेशनेऽप्ययमेवालंकरः ॥

कामस्तस्य लालनं मत्स्यस्तद्रूपे । कठिनताया आवासे कूर्मे ।  
खोद्वरणकाल आलिङ्गिते वराहे । प्रह्लादे एको रसः श्रुतिर्यस्य  
क्रमः पादविक्षेपस्तदनुसारेणोपचिते प्रवृद्धे वामने । भूयतां र-  
भार्गवे । कोकस्पृधिनि सीतावियोगातुरतया चक्रवाकशापदे रा-  
तद्भाजि शेषावतारे बलभद्रे । जनितमनङ्गमङ्गस्य शरीरस्य विर-  
गसमाधिप्रभृति येन तस्मिन् बुद्धे । खलीनमश्वस्य वल्गा तदुन्मु-  
क्रमाननुसरणेऽपीति ॥ तथाच प्रसिद्धसहपाठानामर्थानां  
रिति सामान्यलक्षणम् । सक्रमाक्रमत्वे तत्प्रमेदाविति भावः ॥ २  
प्रतापो निहतानां प्रतिशत्रुभूतानामन्तःपुरेषु पञ्चमहाभूतमयो म-  
न्वयः । पञ्चमहाभूतमयत्वमेव विशेषणैर्दर्शयति—वह्निमय इ-  
क्षमामयः पृथ्वीमयः पीडाभरसहिष्णुत्वात् । स्वान्तेष्वन्तःकर-  
तेषां शून्यताश्रयत्वात् । यथाकथंचिदित्यस्य प्रपञ्चनं प्रकृतोप-  
उपमानं चोपरञ्जकं चोपमानोपरञ्जके तयोर्भावस्तत्ता । प्रकृतं अतः  
ञ्जकता चेत्यर्थः । उपरञ्जकता चारोप्यमाणता । तदुक्तम्—  
विषयी रूपकं तदा’ इति । तत्रोपमानता रविरिव प्रतिदिवसोप-  
त्यादिवत् । उपरञ्जकता तु चतुरास्य इत्याद्युदाहरणे वह्निमय इ-  
च स्पष्टेति ॥ प्रकृतान्वयं विनेति ॥ ‘मित्र चन्द्रमुखी बाल-  
वा’ इत्यादाविति भावः । क्रमिकेत्युपलक्षणम् । तदभावेऽपि  
तरुणी मन्दगामिनी’ इत्यादावप्ययमलंकार इति बोध्यम् ॥ १२  
वत्यलंकारः ॥ ७४ ॥

तद्गुणालंकारः ७५

तद्गुणः स्वगुणत्यागादन्यदीयगुणग्रहः ।

पद्मरागायते नासामौक्तिकं तेऽधरत्विषा ॥ १४१ ॥

यथावा—

वीर त्वद्रिपुरमणी परिधानुं पल्लवानि संस्पृश्य ।

न हरति वनभुवि निजकररुहरुचिखनितानि पाण्डुपत्रधिया ॥ १४१ ॥

पूर्वरूपालंकारः ७६

पुनः स्वगुणसंप्राप्तिः पूर्वरूपमुदाहृतम् ।

हरकण्ठांशुलिप्तोऽपि शेषस्त्वद्यशसा सितः ॥ १४२ ॥

यथावा—

विभिन्नवर्णा गरुडाग्रजेन सूर्यस्य रथ्याः परितः स्फुरन्त्या ।

रत्नैः पुनर्यत्र रुचा रुचं स्वामानिन्यिरे वंशकरीरनीलैः ॥

अथमेव तद्गुण इति केचिद्व्यवहृद्गुः ॥ १४२ ॥

पूर्वावस्थानुवृत्तिश्च विकृते सति वस्तुनि ।

दीपे निर्वापितेऽप्यासीत्काञ्चीरत्नैर्महन्महः ॥ १४३ ॥

तद्गुण इति ॥ स्वगुणत्यागादनन्तरमन्यदीयगुणग्रहणं तद्गुणालंकारः ॥ प-  
ञ्चेति ॥ तव नासामौक्तिकमधरकान्त्या पद्मरागवदाचरतीत्यर्थः ॥ वीरेति ॥  
हे वीर, लदरिकाभिनी वनभुवि परिधानं कर्तुं पल्लवानि करेण संस्पृश्य पाण्डुपत्र-  
बुद्ध्या न हरति न गृह्णाति । कीदृशानि । निजकररुहाणां नखानां रुच्या श्वेत-  
कान्त्या खचितानि व्याप्तानीत्यर्थः ॥ १४१ ॥ इति तद्गुणालंकारः ॥ ७५ ॥

पुनरिति ॥ स्वगुणत्यागानन्तरं पुनः स्वगुणप्राप्तिः पूर्वरूपमलंकारः ॥ हरे-  
ति ॥ नीलोऽपीति युक्तः पाठः ॥ विभिन्नेति ॥ माघे रैवतकगिरिवर्णनम् ।  
गरुडाग्रजेनारुणेन विभिन्नवर्णा मिश्रितवर्णाः सूर्यस्य रथ्या अश्वा यत्र गिरौ वंशा-  
ङ्कुरवत्रीलै रत्नैः परितः स्फुरन्त्या रुचा स्वां रुचं नीलद्युतिमानिन्यिरे आनीत-  
वन्तः । रुचा विभिन्नवर्णा इति वान्वयः । केचिदित्यस्वरसबीजं तु पद्मरागायत  
इत्युदाहरणे तद्गुणालंकारो न स्यात् । नचेष्टापत्तिः अनुभवसिद्धचमत्कारस्य  
निरालम्बनत्वापत्तेरित्यूहनीयम् । अथवायं तद्गुण एवेत्येवकारक्रमभङ्गेन काव्य-  
प्रकाशकारादिमतोपन्यासपरत्वेन व्याख्येयम् । तैत्र तद्गुणस्योदाहृतत्वात् । अत्रहि  
पूर्वमश्वानामरुणगुणत्वं अनन्तरं रैवतकरत्नैरुभयेषां तद्गुणत्वमिति तद्गुणद्वयमिति  
तेषामभिमतम् ॥ १४२ ॥ पूर्वेति ॥ वस्तुनि विकृते विगते सत्यपि पूर्वावस्थाया

लक्षणे चकारात्पूर्वरूपमिति लक्ष्यवाचकपदानुवृत्तिः । यथावा—

द्वारं खड्गिभिरावृतं बहिरपि प्रस्त्रिन्नगण्डैर्गजै-

रन्तः कञ्चुकिभिः स्फुरन्मणिधरैरध्यासिता भूमयः ।

आक्रान्तं महिषीभिरेव शयनं त्वद्विद्विषां मन्दिरे

राजन्सैव चिरंतनप्रणयिनी शून्येऽपि राज्यस्थितिः ॥ १४३ ॥

### अतद्गुणालंकारः ७७

संगतान्यगुणानङ्गीकारमाहुरतद्गुणम् ।

चिरं रागिणि मच्चित्ते निहितोऽपि न रञ्जसि ॥ १४४ ॥

यथावा—

गण्डाभोगे विहरति मदैः पिच्छिले दिग्गजानां

वैरिस्त्रीणां नयनकमलेष्वञ्जनानि प्रमार्ष्टि ।

यद्यप्येषा हिमकरकराद्वैतसौवस्तिकी ते

कीर्तिर्दिक्षु स्फुरति तदपि श्रीनृसिंहक्षितीन्द्र ॥

ननु चान्यगुणेनान्यत्र गुणोदयानुदयरूपाभ्यामुल्लासावज्ञालंकाराभ्यां तद्गुणातद्गुणयोः को भेदः । उच्यते । उल्लासावज्ञालक्षणयोरुंशब्दो दोषप्रतिपक्षवाची । अन्यगुणेनान्यत्र गुणोदयतदनुदयौ च न तस्यैव गुणस्य संक्रमणासंक्रमणे किंतु सद्गुरूपदेशेन सदसच्छिष्ययोर्ज्ञानोत्पत्त्यनुत्पत्तिवत्तद्गुणजन्यत्वेन संभावितयोरुंशान्तरयोरुत्पत्त्यनुत्पत्ती । तद्गुणातद्गुणयोः पुनरुंशब्दो रूपरसगन्धादिगुणवाची । तत्रान्यदीयगुणग्रहणाग्रहणे च रक्तस्फटिकवस्त्रमालिन्यादिन्यायेनान्यदीयगुणेनैवानुरञ्जनानुरञ्जने विवक्षिते । तथैव चोदाहरणानि दर्शितानि । यद्यप्यवज्ञालंकरितरतद्गुणश्च विशेषोक्तिविशेषावेव । 'कार्या

अनुवृत्तिरपि पूर्वरूपमलंकारः । महः प्रकाशः ॥ द्वारमिति ॥ हे राजन्, तव खड्गिषां मन्दिरे शून्येऽपि चिरंतनः प्रणयो यस्याः सैव राज्यस्य स्थितिर्मर्यादा । अस्तीति शेषः । यतो द्वारं खड्गिभिर्गण्डकाख्यपशुभिरेव खड्गधारिभिरावृतं । बहिरपि भूमयो मदप्रस्त्रिन्नगण्डैर्गजैरध्यासिताः । अन्तःपुरभूमयो विलसन्मणिधारिभिः कञ्चुकिभिः सर्वैरेव सौविदल्लैरध्यासिताः । शयनं तल्पं महिषीभिर्वनिताभिरेव महिषस्त्रीभिराक्रान्तमित्यन्वयः ॥ १४३ ॥ इति पूर्वरूपालंकारः ॥ ७६ ॥

संगतेति ॥ संगतः स्वसंबद्धो योऽन्यः पदार्थस्तद्गुणानङ्गीकारमतद्गुणालंकारमाहुः ॥ चिरमिति ॥ रागिण्यनुरागिणि मञ्जिष्ठादिरञ्जनद्रव्ययुक्ते च । निहितोऽपि त्वं न रञ्जसि रकोऽनुरागयुक्तश्च न भवसीति श्लिष्टम् ॥ गण्डेति ॥ हे श्रीमन्बृहिसिंहाख्यभूपते, एषा तव कीर्तिर्मदैः पिच्छिले पङ्किले दिग्गजानां गण्डप्रदेशे यद्यपि विहरति तथा वैरिस्त्रीणां नयनकमलेषु स्थितान्यञ्जनानि प्रमार्ष्टि

न निर्विशेषोक्तिः सति पुष्कलकारणे' इति तत्सामान्यलक्षणाक्रान्तत्वात् ।  
तथाप्युल्लासतद्गुणप्रतिद्वन्द्वना विशेषालंकारेणालंकारान्तरतया परिगणित-  
विति ध्येयम् ॥ १४४ ॥

अनुगुणालंकारः ७८

प्राक्सिद्धत्वगुणोत्कर्षोऽनुगुणः परसंनिधेः ।

नीलोत्पलानि दधते कटाक्षैरतिनीलताम् ॥ १४५ ॥

यथा—

कपिरपि च कापिशायनमदमत्तो वृश्चिकेन संदष्टः ।

अपि च पिशाचग्रस्तः किं ब्रूमो वैकृतं तस्य ॥

अत्र कपित्वजात्या स्वतःसिद्धस्य वैकृतस्य मद्यादिभिरुत्कर्षः ॥ १४५ ॥

मीलितालंकारः ७९

मीलितं यदि सादृश्याद्भेद एव न लक्ष्यते ।

रसो नालक्षि लाक्षायाश्चरणे सहजारुणे ॥ १४६ ॥

यथावा—

मल्लिकामौल्यभारिण्यः सर्वाङ्गीणार्द्रचन्दनाः ।

क्षौमवत्यो न लक्ष्यन्ते ज्योत्स्नायामभिसारिकाः ॥

अत्राद्ये चरणालक्तकरसयोररुणिमगुणसाम्याद्भेदानध्यवसायः । द्वितीयो-  
दाहरणे चन्द्रिकाभिसारिकाणां धवलिमगुणसाम्याद्भेदानध्यवसायः ॥१४६॥

प्रोञ्छति तदपि तथापि दिक्षु हिमकरस्य चन्द्रस्य यत्किरणाद्वैतं तस्य सौवस्तिकी ।  
स्वस्तीत्याहेत्यर्थे 'तदाहेति माशब्दादिभ्यष्टग्वाच्यः' इत्यनेन ठक् प्रत्ययः । तत्स-  
दृशीति यावत् । स्फुरति प्रकाशत इत्यर्थः ॥ विशेषाकारेणेति ॥ प्राग्लक्षि-  
तविशेषरूपेणेत्यर्थः ॥ १४४ ॥ इत्यतद्गुणालंकारः ॥ ७७ ॥

प्रागिति ॥ परसंनिधिवशात्पूर्वसिद्धस्य स्वगुणस्योत्कर्षोऽनुगुणो नामालंकारः ।  
नीलोत्पलानि कर्णावतंसीकृतानि ॥ कपिरिति ॥ कापिशायनं मयम् ॥ १४५ ॥  
इत्यनुगुणालंकारः ॥ ७८ ॥

मीलितमिति लक्ष्यनिर्देशः ॥ रस इति ॥ स्वभावलोहिते चरणे लाक्षाया  
रसो नालक्षि न ज्ञातः ॥ मल्लिकेति ॥ क्षौमं दुकूलं तद्भारिण्यः ॥ १४६ ॥  
इति मीलितालंकारः ॥ ७९ ॥

सामान्यालंकारः ८०

सामान्यं यदि सादृश्याद्विशेषो नोपलक्ष्यते ।

पद्माकरप्रविष्टानां मुखं नालक्षि सुभ्रुवाम् ॥ १४७ ॥

यथावा—

रत्नस्तम्भेषु संक्रान्तप्रतिबिम्बशतैर्वृतः ।

लङ्केश्वरः सभामध्ये न ज्ञातो वालिसूनुना ॥

मीलितालंकारे एकेनापरस्य भिन्नस्वरूपानवभासरूपं मीलनं क्रियते । सामान्यालंकारे तु भिन्नस्वरूपावभासेऽपि व्यावर्तकविशेषो नोपलक्ष्यत इति भेदः । मीलितोदाहरणे हि चरणादेर्वस्वन्तरत्वेनागन्तुकं यावकादि न भासते । सामान्योदाहरणे तु पद्मानां मुखानां च व्यक्त्यन्तरतया भानमस्त्येव । यथा रावणदेहस्य तत्प्रतिबिम्बानां च, किंत्विदं पद्ममिदं मुखमयं बिम्बोऽयं प्रतिबिम्ब इति विशेषः परं नोपलक्ष्यते । अतएव भेदतिरोधानान्मीलितं तदतिरोधानेऽपि साम्येन व्यावर्तकानवभासे सामान्यमित्युभयोरप्यन्वर्थता । केचित्तु वस्तुद्वयस्य लक्षणसाम्यात्तयोः केनचिद्द्वलीयसा तदन्यस्य स्वरूपतिरोधाने मीलितं स्वरूपप्रतीतावपि गुणसाम्याद्भेदतिरोधाने सामान्यम् । एवंच—

अपाङ्गतरले दृशौ तरलवक्रवर्णा गिरो

विलासभरमन्थरा गतिरतीव कान्तं मुखम् ।

इति स्फुरितमङ्गके मृगदृशां स्वतो लीलया

तदत्र न महोदयः कृतपदोऽपि संलक्ष्यते ॥

इत्यत्र मीलितालंकारः । अत्रहि इक्तारल्यादीनां नारीवपुषः सहजधर्मत्वान्मदोदयकार्यत्वाच्च तदुभयसाधारण्यादुत्कृष्टतारल्यादियोगिना वपुषा मदोदयस्य स्वरूपमेव तिरोधीयते । लिङ्गसाधारण्येन तज्ज्ञानोपायाभावात् ।

**सामान्यमिति ॥** सामान्यमिति लक्ष्यनिर्देशः । विशेषो व्यावर्तकधर्मः । पद्मानामाकरः ॥ रत्नस्तम्भेष्विति ॥ वालिसूनुनाङ्गदेन । एकेन चरणज्योत्स्नादिना । अपरस्य लाक्षारसामिसारिकादेः ॥ **भिन्नस्वरूपेति ॥** मुखपद्मादेर्भिन्नस्य स्वरूपस्यावभासेऽपीत्यर्थः । उक्तमेवार्थमुदाहरणारूढतया विशदयति— **मीलितोदाहरणे हीत्यादिना ॥** वस्वन्तरत्वेन न भासत इत्यन्वयः । तत्प्रतिबिम्बानां च व्यक्त्यन्तरतया भानमस्त्येवेत्यनुषङ्गः । केचिदित्यस्याहु रिलयप्रिमेणान्वयः । केचित्प्रकाशकारादयः । तदुक्तम्—‘समेन लक्ष्मणा वस्तु वस्तुना यन्निगृह्यते । निजेनागन्तुना वापि तन्मीलितमिति स्मृतम् ॥’ इति तयोर्मध्ये एवं चेत्स्त्रेस्त्रत्र मीलितालंकार इत्यभेतेनान्वयः ॥ **अपाङ्गति ॥** अपाङ्गस्तरलो ययोस्ते । तरलाः सत्त्रोच्चारणात् वक्रा वक्रोक्तिगर्भा वर्णा यासु ताः गिरो

‘नैव लक्ष्यते’. २ ‘संक्रान्तः’.

उन्मीलित-विशेषालंकारौ ८१।८२] अलंकारचन्द्रिकासहितः । १५३

मल्लिकामालभारिण्य इत्यादिषु तु सामान्यालंकार इत्याहुः । तन्मते पद्माकर-  
प्रविष्टानामित्यादौ भेदाध्यवसायेऽपि व्यावर्तकास्फुरणेनालंकारान्तरेण भा-  
व्यम् । सामान्यालंकारान्तरभेदेन वा पूर्वस्मिन्मते स्वरूपतिरोधानेऽलंकारा-  
न्तरेण भाव्यं मीलितावान्तरभेदेन वा ॥ १४७ ॥

उन्मीलित-विशेषालंकारौ ८१।८२

भेदवैशिष्ट्ययोः स्फूर्तावुन्मीलितविशेषकौ ।

हिमाद्रिं त्वद्यशो मयं सुराः शीतेन जानते ॥

लक्षितान्युदिते चन्द्रे पद्मानि च मुखानि च ॥ १४८ ॥

मीलितन्यायेन भेदानध्यवसाये प्राप्ते कुतोऽपि हेतोर्भेदस्फूर्तौ मीलितप्र-  
तिद्वन्द्व्युन्मीलितम् । तथा सामान्यरीत्या विशेषास्फुरणे प्राप्ते कुतश्चिन्कार-  
णाद्विशेषस्फूर्तौ तत्प्रतिद्वन्द्वी विशेषकः । क्रमेणोदाहरणद्वयम् । तद्गुणरीत्यापि  
भेदानध्यवसायप्राप्त्यावुन्मीलितं दृश्यते । यथा—

वाक्यरूपाः । इति प्रकारेण मृगदृशामङ्गके लीलया स्वतः स्वभावात्स्फुरितं प्रकटी-  
भूतं तत्तस्मादत्राङ्गके कृतपदः कृतस्थितिः ॥ भेदाध्यवसायेऽपीति । मु-  
खपद्मयोर्भेदावभासेऽपीत्यर्थः । व्यावर्तकास्फुरणेन हेतुना ॥ अलंकारान्तरेणे-  
ति ॥ स्वरूपातिरोधानेन मीलितासंभवाद्भेदातिरोधानेन च सामान्यस्याप्यसंभ-  
वादिति भावः ॥ सामान्येति ॥ तथाच गुणसाम्याद्विशेषाग्रह इति सामान्या-  
लंकारसामान्यलक्षणम् । विशेषाग्रहश्च क्वचिद्भेदे गृह्यमाणे क्वचिच्चाग्रह्यमाण  
इत्याद्यप्रकारान्तरगतिरत्र तन्मते स्यादिति भावः । अवान्तरभेदेन वेत्यनन्तरं  
भावमित्यनुषज्यते ॥ पूर्वस्मिन्निति ॥ मीलितं यदि सादृश्यादित्यादिपूर्वोक्त-  
चन्द्रालोककृन्मत इत्यर्थः । स्वरूपतिरोधानेऽपाङ्गतरेण इत्यादिस्वरूपतिरोधान-  
स्थले ॥ अलंकारान्तरेणेत्यादि ॥ स्वरूपतो ज्ञायमाने सादृश्याद्भेदाग्रहणं  
मीलितमित्यङ्गीकारे प्रथमः पक्षः । सादृश्याद्भेदाग्रहणमित्येतावन्मात्रमीलितल-  
क्षणाङ्गीकारेण द्वितीय इति भावः ॥ १४७ ॥ इति सामान्यालंकारः ॥ ८० ॥  
भेदेति ॥ वैशिष्ट्यं वैजात्यम् । उन्मीलितं विशेषकश्च क्रमेणालंकारौ । मयं  
भेदाग्रहात्तदन्तर्गतम् ॥ लक्षितानीति ॥ संकुचितत्वादिति भावः । सामान्य-  
रीत्या सामान्यालंकारन्यायेन । एवंच 'वेन्नलचा तुल्यरूपां वधूनां कर्णाग्रतो  
गण्डतलागतानि । शृङ्गाः सहेलं यदि नापतिष्यन्कोऽवेदयिष्यन्नवचम्पकानि ॥'  
इत्यपि विशेषकोदाहरणं बोध्यम् । यत्त्वनुमानालंकारेणैव गतार्थत्वान्नानयोरलं-  
कारान्तरत्वमिति । तदयुक्तम् । उदाहृतस्थले भेदविशेषस्फूर्तयोर्विशेषदर्शनहेतुक-  
प्रत्यक्षरूपत्वात् । अथापि स्वकपोलकल्पितपरिभाषयानुमानालंकारतां ब्रूषे तथापि  
सादृश्यंमहिम्ना प्रागनवगतयोर्भेदवैजात्ययोः स्फुरणात्मना विशेषाकारेण मीलित-  
सामान्यप्रतिद्वन्द्वना युक्तमेवालंकारान्तरत्वम् । अतद्गुणावश्योरिव विशेषोक्त्य-



नृत्यद्गर्गादृहासप्रसरसहचरैस्तावकीनैर्यशोभि-

र्धावल्यं नीयमाने त्रिजगति परितः श्रीनृसिंहक्षितीन्द्र ।

नेदृश्यद्येष नाभीकमलपरिमलप्रौढिमासादयिष्य-

द्देवानां नाभविष्यत्कथमपि कमलाकामुकस्यावबोधः ॥

काकः कृष्णः पिकः कृष्णः को भेदः पिककाकयोः ।

वसन्तसमये प्राप्ते काकः काकः पिकः पिकः ॥

इदं विशेषकस्योदाहरणम् । अत्र द्वितीयकाकपिकशब्दौ काकत्वेन ज्ञातः पिकत्वेन ज्ञात इत्यर्थान्तरसंक्रमितवाच्यौ ॥ यथावा—

वाराणसीवासवतां जनानां साधारणे शंकरलाञ्छनेऽपि ।

पार्थप्रहारव्रणमुत्तमाङ्गं प्राचीनमीशं प्रकटीकरोति ॥ १४८ ॥

उत्तरालंकारः ८३

किञ्चिदाकृतसहितं स्याद्गूढोत्तरमुत्तरम् ।

यत्रासौ वेतसी पान्थ तत्रेयं सुतरा सरित् ॥ १४९ ॥

सरित्तरणमार्गं पृच्छन्तं प्रति तं कामयमानाया उत्तरमिदम् । वेतसीकुञ्जे स्वाच्छन्धमित्याकृतगर्भम् । यथावा—

ग्रामेऽस्मिन्प्रस्तरप्राये न किञ्चित्पान्थ विद्यते ।

पयोधरोन्नतिं दृष्ट्वा वस्तुमिच्छसि चेद्वस ॥

आस्तरणादिकमर्थयमानं पान्थं प्रत्युक्तिरियम् । स्तनोन्नतिं दृष्ट्वा रन्तुमिच्छसि चेद्वस । अविदग्धजनप्रायेऽस्मिन्ग्रामे कश्चिद्वगमिष्यतीत्येतादृशं प्र-

लंकारादित्यलं विस्तरेण ॥ नृत्यदिति ॥ नृत्यं कुर्वतो भर्गस्य हरस्य योऽदृहास-  
स्तप्रसरस्य समूहस्य विस्तारस्य वा सहचरैः सहशैरित्यर्थः । ईदृक्कीर्तिवच्छुक्ल-  
एष कमलाकामुको नाभिकमलपरिमलस्य प्रौढिं समृद्धिं यदि नासादयिष्यन्नाधा-  
रयिष्यदित्यन्वयः । यन्तु तद्गुणस्यात्र निर्बाधकत्वात्कथं तत्प्रतिद्वन्द्वलमुन्मीलि-  
तस्येति तदनुचोपालम्भरूपत्वादुपेक्ष्यम् । तद्गुणेन भेदानध्यवसायमात्रस्योक्त-  
त्वात् ॥ वाराणसीति ॥ तृतीयलोचनादिचिह्ने साधारणेऽपि सतीत्यन्वयः ।  
पार्थोऽर्जुनस्तेन कृतो यः प्रहारस्तेन व्रणो यत्र तादृशमुत्तमाङ्गं शिरः । पूर्वत्र  
खामाविकगुणसाम्यमिह लागन्तुकगुणसाम्यमिति भेदः ॥ १४८ ॥ इत्युन्मी-  
लित-विशेषकालंकारौ ॥ ८१ ॥ ८२ ॥

किञ्चिदिति ॥ किञ्चिदभिप्रायसहितं गूढमुत्तरमुत्तरं नामालंकारः । वेतसी  
वेतसलता । सुखेन तरितुं योग्या सुतरा ॥ ग्राम इति ॥ प्रस्तरप्राये पाषाण-  
बहुले पाषाणतुल्ये च 'प्रायो बाहुल्यतुल्ययोः' इति कोशात् । किञ्चिदास्त-  
रणादिकं समापसप्रतिबन्धकं च । पयोधरो मेघः स्तनश्च । कश्चिद्वगमि-  
ष्यति ज्ञास्यतीत्येतादृशमित्यादिरूपम् । उन्नेयः कल्प्यः प्रश्नो येन ।

तिबन्धकं किञ्चिदपि नास्तीति हृदयम् । इदमुन्नेयप्रश्नोदाहरणम् । निबद्धप्रश्नोत्तरं यथा—

कुशलं तस्या जीवति कुशलं पृच्छामि जीवतीत्युक्तम् ।

पुनरपि तदेव कथयसि मृतां नु कथयामि या श्वसिति ॥

ईर्ष्यामानानन्तरमनुतसाया नायिकायाः सखीमागतां प्रति तस्याः कुशलमिति नायकस्य प्रश्नः । जीवतीति सख्या उत्तरम् । जीवत्याः कुतः कुशलमिति तदभिप्रायः । अन्यत्पृष्टमन्यदुत्तरमिति नायकस्य पुनः कुशलं पृच्छामीति प्रश्नः । पृष्टस्योत्तरमुक्तमित्यभिप्रायेण जीवतीत्युक्तमिति सख्या वचनम् । सखीवचनस्याभिप्रायोद्घाटनार्थं पुनरपि तदेव कथयसीति नायकस्याक्षेपः । मृतां नु कथयामि या श्वसितीति स्वाभिप्रायोद्घाटनार्थम् । सति मरणे खलु तस्याः कुशलं भवति मदागमनसमयेऽपि श्वासेषु संचरत्सु कथं मृतां कथयेयमित्यभिप्रायः ॥ १४९ ॥

प्रश्नोत्तरान्तराभिन्नमुत्तरं चित्रमुच्यते ।

के दारपोषणरताः के खेटाः किं चलं वयः ॥ १५० ॥

अत्र केदारपोषणरता इति प्रश्नाभिन्नमुत्तरं के खेटाः किं चलमिति प्रश्नद्वयस्य वय इत्येकमुत्तरम् । उदाहरणान्तराणि विदग्धमुखमण्डने द्रष्टव्यानि १५०

### सूक्ष्मालंकारः ८४

सूक्ष्मं पराशयाभिज्ञे तरसाकूतचेष्टितम् ।

मयि पश्यति सा केशैः सीमन्तमणिमावृणोत् ॥ १५१ ॥

कासुकस्यावलोकनेन संकेतकालप्रश्नभावं ज्ञातवत्याश्चेष्टेयम् । अस्तंगते सूर्ये संकेतकाल इत्याकृतम् । यथावा—

संकेतकालमनसं विटं ज्ञात्वा विदग्धया ।

आसीन्नेत्रार्पिताकृतं लीलापद्मं निमीलितम् ॥ १५१ ॥

तादृशस्योत्तरस्य ॥ ईर्ष्यामानेति ॥ ईर्ष्याहेतुकमानेलर्थः । अनुतसायाः पश्चात्तापयुतायाः ॥ १४९ ॥ प्रश्नोत्तरेति ॥ प्रश्नश्च उत्तरान्तरं च प्रश्नोत्तरान्तरे ताभ्यामभिन्नमुत्तरं चित्रमित्युच्यत इत्यर्थः ॥ के दारेति ॥ दाराणां पोषणे रताः के इति प्रश्नः, केदारस्य क्षेत्रस्य पोषणे रता इति तदेवोत्तरम् । के खेटाः खे आकाशे अटन्तीति प्रश्नस्य यदुत्तरं वयः पक्षिण इति । तत्किं चलमिति प्रश्नस्य यदुत्तरान्तरं वयस्तारुण्यादीति तेनाभिन्नम् ॥ १५० ॥ इत्युत्तरालंकारः ८३

सूक्ष्ममिति ॥ पराशयाभिज्ञस्येतरस्मिन्परविषये साभिप्रायं चेष्टितं सूक्ष्मालंकारः । पराशयाभिज्ञश्चासावितरश्च तस्य साकूतचेष्टितमर्थात्परविषय इति चार्थः ॥ संकेतेति ॥ संकेतकाले मनो यस्य तज्जिज्ञासुमिति यावत् । विटं जारं नेत्रा-

## पिहितालंकारः ८५

पिहितं परवृत्तान्ताज्ञातुः साकूतचेष्टितम् ।

प्रिये गृहागते प्रातः कान्ता तल्पमकल्पयत् ॥ १५२ ॥

रात्रौ सपत्नीगृहे जागरणेन श्रान्तोऽसीति तल्पकल्पनाकृतम् । यथावा—

वक्रस्यन्दिस्वेदविन्दुप्रबन्धैर्दृष्ट्वा भिन्नं कुङ्कुमं कापि कण्ठे ।

पुंस्त्वं तन्व्या व्यञ्जयन्ती वयस्या स्मित्वा पाणौ खङ्गलेखां लिलेख ॥

अत्र स्वेदानुमितं पुरुषायितं पुरुषोचितखङ्गलेखनेन प्रकाशितम् ॥ १५२ ॥

## व्याजोक्त्यलंकारः ८६

व्याजोक्तिरन्यहेतूत्तया यदाकारस्य गोपनम् ।

सखि पश्य गृहारामपरागैरस्मि धूसरा ॥ १५३ ॥

अत्र चौर्यरतकृतसंकेतभूपृष्ठलुण्ठनलग्नधूलिजालस्य गोपनम् । यथावा—

कस्य वा न भवेद्रोषः प्रियायाः सन्नणेऽधरे ।

सभृङ्गं पद्ममाप्रासीर्वारितापि मयाधुना ॥

उपपत्तिना खण्डिताधराया नायिकायाः सकाशमागच्छन्तं प्रियमपश्यन्त्येव सख्या नायिकां प्रति हितोपदेशव्याजेन तं प्रति नायिकापराधगोपनम् । छेकापह्नुतेरस्याश्चायं विशेषः । तस्यां वचनस्यान्यथानयनेनापह्नवः । अस्यामाकारस्य हेत्वन्तरवर्णनेन गोपनमिति । लक्षणे लक्ष्यनाम्नि चोक्तिग्रहणमाकारस्य गोपनार्थं हेत्वन्तरप्रत्यायकव्यापारमात्रोपलक्षणम् ।

ततश्च

आयान्तमालोक्य हरिं प्रतोल्यामाल्याः पुरस्तादनुरागमेका ।

रोमाञ्चकम्पादिभिरुच्यमानं भामा जुगूह प्रणमन्यथैनम् ॥

इत्यत्रापि व्याजोक्तिरेव । तत्र ह्यनुरागकृतस्य रोमाञ्चाद्याकारस्य भक्तिरु-

भ्यामर्पितमाकृतं यस्मिन् तादृशं लीलासंबन्धि पद्मम् । नेत्रैत्यादि क्रियाविशेषणं वा ॥ १५१ ॥ इति सूक्ष्मालंकारः ॥ ८४ ॥

पिहितमिति लक्ष्यनिर्देशः । तल्पं शयनम् ॥ वक्त्रेति ॥ वक्त्रे पद्मवणशीलानां स्वेदविन्दूनां प्रबन्धैर्धाराभिः कण्ठे मित्तं लग्नं कुङ्कुमं दृष्ट्वा कापि वयस्या सखी स्मिता स्मितं कृत्वा पुंस्त्वं व्यञ्जयन्ती सती तन्व्याः पाणौ खङ्गलेखां लिलेखेत्यन्वयः । सूक्ष्मालंकारे परास्मिप्रायमवगत्य साकूतचेष्टितेनोत्तरसमर्पणम् । पिहितालंकारे तु गूढं परवृत्तान्तं ज्ञात्वा साकूतचेष्टया तत्प्रकाशनमिति भेदो बोध्यः ॥ १५२ ॥ इति पिहितालंकारः ॥ ८५ ॥

व्याजोक्तिरिति ॥ लक्ष्यनिर्देशः चौर्यरते कृतं यत्संकेतभूतभूमिपृष्ठलुण्ठनमित्यन्वयः । उपपत्तिना जारेण । तस्यां छेकापह्नुतौ ॥ आयान्तमिति ॥ प्रतोल्यां रथ्यायाम् । एका काचिद्रामा वनिता सख्याः पुरस्ताद्रोमाञ्चकम्पादिभिरनुभावैर्व्य-

पहेत्वन्तरप्रत्यायकेन प्रणामेन गोपनं कृतम् । सूक्ष्मपिहितालंकारयोरपि चे-  
द्वितग्रहणमुक्तिसाधारणव्यापारमात्रोपलक्षणम् । ततश्च ।

नलिनीदले बलाका मरकतपात्र इव दृश्यते शुक्तिः ।

इति मम संकेतशुवि ज्ञात्वा भावं तदाब्रवीदालीम् ॥

इत्यादिष्वपि सूक्ष्मालंकारः प्रसरति । अत्र श्लोके तावत्किमावयोः संकेत-  
स्थानं भविष्यतीति प्रश्नाशयं सूचयति कामुके तदभिज्ञया विदग्धया तदा  
सखीं प्रति साकृतमुक्तमिति सूक्ष्मालंकारो भवति । यतोऽत्र बलाकाया मर-  
कतपात्रप्रतिष्ठितशुक्ल्युपमया तस्या निश्चलत्वेनाश्वस्तत्वं तेन तस्य प्रदेशस्य  
निर्जनत्वं तेन तदेवावयोः संकेतस्थानमिति कामुकं प्रति सूचनं लक्ष्यते ।  
नचात्र ध्वनिराशङ्कनीयः । दूरे व्यज्यमानस्यापि संकेतस्थानप्रशोत्तरस्य स्वो-  
क्त्यैवाविष्कृतत्वात् । एवं पिहितालंकारेऽप्युदाहार्यम् । इदं चान्यदत्रावधे-  
यम् । यत्रासौ वेतसी पान्थेत्यादिषु गूढोत्तरसूक्ष्मपिहितव्याजोक्त्युदाहरणेषु  
भावो न स्वोक्त्याविष्कृतः किंतु वस्तुसौन्दर्यबलाद्भक्तृबोद्धव्यविशेषविशेषि-  
ताद्गम्यः । तत्रैव वस्तुतो नालंकारत्वं, ध्वनिभावास्पदत्वात् । प्राचीनैः स्वो-  
क्त्वाविष्करणे सत्यलंकारास्पदतास्तीत्युदाहृतत्वादस्माभिरप्युदाहृतानि । शक्यं  
हि 'यत्रासौ वेतसी पान्थ तत्रेयं सुतरा सरित् । इति पृच्छन्तमध्वानं का-  
मिन्याह ससूचनम् ॥' इत्याद्यथान्तरकल्पनया भावाविष्करणमित्यतः प्राक्  
लिखितोदाहरणेषु संकेतकालमनसं पुंस्त्वं तन्व्या व्यञ्जयन्ती भामा जुगू-  
हेति भावाविष्करणमस्ति तेष्वेव तत्तदलंकार इति ॥ १५३ ॥

### गूढोक्त्यलंकारः ८७

गूढोक्तिरन्योद्देश्यं चेद्यदन्यं प्रति कथ्यते ।

वृषापेहि परक्षेत्रादायाति क्षेत्ररक्षकः ॥ १५४ ॥

यं प्रति किञ्चिद्वक्तव्यं तत्तटस्थैर्माज्ञायीति तदेव तदन्यं कंचित्प्रति श्लेषे-  
णोच्यते चेत्सा गूढोक्तिः । वृषेत्याद्युदाहरणम् । परकलत्रं भुञ्जानं कामुकं

ज्यमानमनुरागमेनं हरिं प्रणमन्ती सती जुगूह गोपितवतीत्यन्वयः । लक्ष्यते व्य-  
ज्यते ॥ एवमिति ॥ सूक्ष्मालंकारवदुक्तिरूपव्यापारवर्णनमित्यर्थः । उदाहर्त-  
व्यमिति ॥ यथा वक्त्रस्पन्दीति पद्य एव 'आलीं बालां ससितं प्राह मन्दं मु-  
ग्धाक्षि लामद्य पश्यामि नाथम्' इत्युत्तरार्धनिर्माणे नाथमित्युक्त्या प्रकाशनमिति  
बोध्यम् ॥ वस्तुसौन्दर्येति ॥ वेतसीनिकुञ्जरूपवस्तुसौन्दर्यैत्यर्थः । ध्वनिभा-  
वास्पदत्वाद्भुनित्वाश्रयत्वात् ॥ उपसंहरति—अत इति ॥ येष्वित्यस्य भावावि-  
ष्करणमस्तीत्यनेनान्वयः ॥ १५३ ॥ इति व्याजोक्त्यलंकारः ॥ ८६ ॥

गूढोक्तिरिति ॥ यद्यदन्योद्देश्यकं वाक्यं तत्तदन्यं प्रति कथ्यते चेद्गूढोक्तिरलं-

प्रति वक्तव्यं परक्षेत्रे सस्यानि भक्षयन्तं कंचिदुक्षाणं समीपे चरन्तं निर्दिश्य कथ्यते । नेयमप्रस्तुतप्रशंसा । कार्यकारणादिव्यङ्ग्यत्वाभावात् । नापि श्लेष-मात्रम् । अप्रकृतार्थस्य प्रकृतार्थान्वयित्वेनाविवक्षितत्वात् । तस्य केवलमि-तरवञ्चनार्थं निर्दिष्टतया विच्छित्तिविशेषसद्भावात् । यथावा—

नाथो मे विपणिं गतो न गणयत्येषा सपत्नी च मां

त्यक्त्वा मामिह पुष्पिणीति गुरवः प्राप्ता गृहाभ्यन्तरम् ।

शय्यामात्रसहायिनीं परिजनः श्रान्तो न मां सेवते

स्वामिन्नागमलालनीय रजनीं लक्ष्मीपते रक्ष माम् ॥

अत्र लक्ष्मीपतिनाम्नो जारस्यागमनं प्रार्थयमानायास्तस्थवञ्चनाय भगवन्तं प्रत्याक्रोशस्य प्रत्यायनम् ॥ १५४ ॥

विवृतोक्त्यलंकारः ८८

विवृतोक्तिः श्लिष्टगुप्तं कविनाविष्कृतं यदि ।

वृषापेहि परक्षेत्रादिति वक्ति ससूचनम् ॥ १५५ ॥

श्लिष्टगुप्तं वस्तु यथाकथंनित्कविनाविष्कृतं चेद्विवृतोक्तिः । वृषापेहीत्युदा-हरणे पूर्ववद्गुप्तं वस्तु ससूचनमिति कविनाविष्कृतम् । यथावा—

वत्से मा गा विषादं श्रसनंमुरुजवं संत्यजोर्ध्वप्रवृत्तं

कम्पः को वा गुरुस्ते किमिह बलभिदा जृम्भितेनात्र याहि ।

कारः । क्षेत्रं सस्यादेः कलत्रं च । अपेहि दूरीभव ॥ अविबक्षितत्वादिति ॥ अयं भावः प्रकृताप्रकृतश्लेषे 'असात्तुदयमारूढः' इत्यादावप्रकृतार्थस्य प्रकृता-शौपमानतयान्वयः स्वीक्रियते । सर्वथैव प्रकृतासंबद्धस्याप्रकृतार्थस्य कथनेऽसं-बन्धार्थाभिधायकत्वापत्तेः । अतः प्रकृतेऽपि श्लेषवादिनाप्रकृतस्य प्रकृतसंबन्धो वाच्यः । स च न संभवति विवक्षाविरहादिति ॥ कुतस्तर्हि प्रकृतार्थकथनं तत्राह—तस्येति ॥ अप्रकृतार्थस्येत्यर्थः । ननु तादृशविवक्षाविरहेऽपि नानार्थ-विन्यासमात्रेणास्तु श्लेष एवेत्याशङ्क्याह—विच्छित्तिविशेषेति ॥ तथाच श्लेषसत्त्वेऽपि विच्छित्तिविशेषाद्बुद्धोक्तिरवश्यमङ्गीकार्येत्याशयः । अतएव श्लेष-मात्रमिति तन्मात्रनिराकरणमेवोपक्रान्तं ननु श्लेषनिराकरणमिति ॥ नाथ इति ॥ विपणिः पण्यवीथिका । पुष्पिणी रजखला । आगमेन वेदेन लालनीयः सुखः, आगमनेन लालनीयश्च । रजनीं व्याप्येति अत्यन्तसंयोगे द्वितीया ॥ १५४ ॥ इति गृहोक्त्यलंकारः ॥ ८७ ॥

श्लिष्टगुप्तमिति ॥ श्लिष्टेत्युपलक्षणम् । अर्थशक्तिमूलगुप्तस्यापि गच्छाम्यच्यु-तेत्यादौ संश्लेषत्वात् ॥ वत्से इति ॥ वत्से लक्ष्मि, विषादं खेदं हरं च उरुजवं महावेगमूर्ध्वं प्रवृत्तं श्रसनं श्रासं पवनं च संत्यज, कं जलं पातीति तथा वरुणः कम्पश्च । गुरुर्महान् वृहस्पतिश्च । बलं प्रसिद्धं तद्भिदा नाशकेन बलाख्यदैत्यनाशके-नेन्द्रेण च । अत्र श्रीकृष्णसंनिधौ याहि इति प्रकारेण भयनिवारणव्याजेन सुराणां

प्रत्याख्यानं सुराणामिति भयशमनच्छन्नना कारयित्वा

यस्मै लक्ष्मीमदाह्नः स दहतु दुरितं मन्थमुग्धः पयोधिः ॥

इदं परवञ्चनाय गुप्ताविष्करणम् । त्रपागुप्ताविष्करणं यथा—

दृष्ट्या केशव गोपरागहतया किञ्चिन्न दृष्टं मया

तेनेह स्वखलितास्मि नाथ पतितां किंनाम नालम्बसे ।

एकस्त्वं विषमेषुखिन्नमनसां सर्वाबलानां गति-

गोप्यैवं गदितः सलेशमवताद्गोष्ठे हरिर्विश्रिम् ॥

अत्र कृष्णस्य पुरतो विषमे परिस्खलनमभिहितवत्यास्तं कामयमानाया गोपिकाया वचने विषमपथि स्वखलनपतनत्राणसंप्रार्थनरूपेण झटिति प्रतीयमानेनार्थेन गुप्तं विवक्षितमर्थान्तरं सलेशं ससूचनमित्यनेनाविष्कृतम् । एवं नैषधादिषु 'चेतो नलं कामयते मदीयम्' इति दमयन्तीवाक्यादिकमप्युदाहरणम् । इदं शब्दशक्तिक्रोडीकृतगुप्ताविष्करणम् । अर्थशक्तिमूलगुप्तार्थाविष्करणं यथा—

गच्छाम्यच्युत दर्शनेन भवतः किं तृप्तिरुत्पद्यते

किंचैवं विजनस्थयोर्हतजनः संभावयत्यन्यथा ।

इत्यामन्नणभङ्गिसूचितवृथावस्थानखेदालसा-

माश्लिष्यन्पुलकोत्कराञ्चिततनुगोपीं हरिः पातु वः ॥

अत्र गच्छाम्यच्युतेत्यामन्नणेन त्वया रन्तुं कामेच्छया स्थितं तन्न लब्धमित्यर्थशक्तिलभ्यं वस्तु तृतीयपादेनाविष्कृतम् । सर्वमेतत्कविनिबद्धवक्तृगुप्ताविष्करणोदाहरणम् ।

प्रत्याख्यानं वर्जनं कारयित्वा मन्थो मन्थनं तेन मुग्धः पयोधिः यस्मै लक्ष्मीमदात्स वो दुरितं दहखित्यन्वयः ॥ परेति ॥ परवञ्चनाय गुप्तस्य आविष्करणमित्यर्थः ॥ त्रपेति ॥ लज्जया गुप्तस्येत्यर्थः ॥ दृष्ट्वेति ॥ गोपे त्वयि यो राम आसक्तिस्तद्वतयापहतया गवां परागैर्धूलिभिर्व्याप्तया च । गोपेति संबोधनं वा । किञ्चित्समविषमं युक्तायुक्तं च । इह त्वयि भूमौ च । पत्युर्भावः पतिता तां पतनं प्राप्तां च । विषमेषुः पञ्चशरस्तेन खिन्नमनसां विषमेषु संकटेषु खिन्नमनसां च । अबलानां स्त्रीणां बलरहितानां च । सलेशं ससूचनं । गोष्ठं गोस्थानम् ॥ चेतो नलमिति ॥ लङ्कां न अयते न गच्छतीत्यर्थे नलं कामयते इच्छतीत्यर्थो गुप्तस्तदाविष्करणं च हीणा हृष्टा चेत्यनेनेति बोध्यम् ॥ शब्दशक्तीति ॥ शब्दश्लेषवशेनेत्यर्थः । क्रोडीकृतः संगृहीतः ॥ गच्छामीति ॥ अच्युत, मद्विषये अस्खलितेति गुप्तोऽर्थः । चिरकालं लक्ष्मीनेनापि न तृप्तिरित्यर्थेन दर्शनेन न तृप्तिरपि तु संभोगेनेत्यर्थो गुप्तः । विजनस्थयोरेकान्तगतयोः । हतश्चासौ जनश्च अन्यथा रत्यर्थं स्थिताविति संभावयति । तेन द्वयोरकीर्तिर्जातैव वृथैवात्मानं वञ्चयाव इति गुप्तोऽर्थः । आमन्नणस्याच्युतेत्यादेर्भङ्ग्या रचनया सूचितो यो वृथावस्थानखेदस्तलालसाम् ॥ कविनिबद्धेति ॥ कविनिबद्धेन वक्त्रा गुप्तस्येत्यर्थः ॥ सुष्ठु त्व-

कविगुसाविष्करणं यथा—

सुष्ठु त्वं कुपितेत्यपास्तमशनं लक्ताः कथा योषितां  
दूरादेव विवर्जिताः सुरभयः खगगन्धधूपदयः ।

कोपं रागिणि मुञ्च मय्यवनते दृष्टे प्रसीदायुना

सत्यं तद्विरहद्वन्द्ववन्ति दयिते सर्वा ममान्धा दिशः ॥

अत्र तावदीर्ष्यामानकलुषितदयिताप्रसादनव्यापारविधिः प्रतीयते । दृष्टि-  
रोगातेत्य दृष्टिं प्रत्याक्रोशो विवक्षितार्थः सच दृष्टे इत्यस्य पदस्य लुप्तोच्चारणेन  
संबुद्धिरूपतामवगमय्याविष्कृतः । कविनिबद्धवक्तृगुप्तं परवञ्चनार्थं, कविगुप्तं  
स्वप्रौढिकथनार्थमिति भेदः ॥ १५५ ॥

युक्त्यलंकारः ८९

युक्तिः पराभिसन्धानं क्रियया मर्मगुप्तये ।

त्वामालिखन्ती दृष्ट्वान्यं धनुः पौष्पं करेऽलिखत् १५६

अत्र पुष्पचापलेखनक्रियया मन्मथो मया लिखित इति आन्त्युत्पादनेन  
स्वानुरागरूपमर्मगोपनाय परवञ्चनं विवक्षितम् । यथावा—

दम्पत्योर्निशि जल्पतोर्गृहशुकेनाकर्णितं यद्वच-

स्तप्रातर्गुरुसंनिधौ निगदतस्तस्यातिमात्रं वधूः ।

कर्णालम्बितपद्मरागशकलं विन्यस्य चञ्चुपुटे

व्रीडार्ता विदधाति दाडिमफलव्याजेन वाग्बन्धनम् ॥

अत्र शुक्रवाक्पुद्गलया तन्मुखेन स्वकीयरहस्यवचनशुश्रुषुजनवञ्चनं कृतम् ।  
व्याजोक्तावाकारगोपनं युक्तौ तदन्यगोपनमिति भेदः । यद्वा व्याजोक्तावुक्या  
गोपनमिह तु क्रियया गोपनमिति भेदः । एवंच 'आयान्तमालोक्य हरिं  
प्रतोल्याम्' इति श्लोकेऽपि युक्तिरेव ॥ १५६ ॥

मिति ॥ शोभनश्रुदयिता दृष्टिश्च तयोः संबोधनम् । कोपो रोषो विकारश्च ।  
रामिष्यनुरामिणीति अवनते नम्रे इति च मयीत्यस्य विशेषणम् । पक्षे रागिणि  
रक्तिमशीले नम्रे इति द्वक्संबोधनम् । एवं दृष्टे इत्यपि ॥ उच्चारणेनेति ॥  
स्वरविशेषसहकृतोच्चारणेनेत्यर्थः ॥ १५५ ॥ इति विवृतोक्त्यलंकारः ॥ ८८ ॥

युक्तिरिति ॥ स्वस्य मर्मगोपनाय क्रियया यत्परस्यातिसंधानं वञ्चनं सा  
युक्तिरलंकारः ॥ त्वामिति ॥ नायकं प्रति दूतीवचनम् । पुष्पस्येदं पौष्पम् ॥  
दम्पत्योरिति ॥ तस्य शुक्रस्य अतिमात्रमत्यर्थं निगदत इति संबन्धः । फल-  
शब्दो बीजपरः । गोपनीयविषयभेदस्य विच्छित्तिभेदाप्रयोजकत्वादाह—यद्वेति ॥  
नन्वेवं सत्यायान्तमालोक्येत्यादौ व्याजोक्तिरेवेति प्रागुक्तं विरुध्येतेत्याशङ्क्याह—  
एवंचेति ॥ यद्वेति पक्षाङ्गीकारे चेत्यर्थः । एवंच पूर्वग्रन्थ आयपक्षाभिप्रायेणेति  
भावः ॥ १५६ ॥ इत्यलंकारचन्द्रिकायां कुवलयानन्दटीकायां युक्त्यलंकारः ॥ ८९ ॥

लोकोक्त्यलंकारः ९०

वादानुकृतिर्लोकोक्तिरिति भण्यते ।

। कतिचिन्मासान्मीलयित्वा विज्ञाने ॥ १५७ ॥

लयित्वेति लोकवादानुकृतिः ।

ये वरदराजस्तवे—


मैव ते वरद वाञ्छितदातृभावं

व्याख्यात्यतो न वहसे वरदानमुद्राम् ।

त्रैश्वप्रसिद्धतरविप्रकुलप्रसूते-

र्यज्ञोपवीतवहनं हि न खल्वपेक्ष्यम् ॥

लोकवादानुकारः ॥ १५७ ॥



ल्लेकोक्त्यलंकारः ९१

। क्तिर्यदि लोकोक्तेः स्यादर्थान्तरगर्भिता ।

ङ्ग एव जानीते भुजङ्गचरणं सखे ॥ १५८ ॥

। च्चिद्वृत्तान्तं पृष्टस्य समीपस्थमन्यं निर्दिश्यायमेव तस्य वृ-  
त्त्युक्तवतोऽयमहेः पादानहिरेव जानातीति लोकवादानुकारः ।  
च लोकविदिते धनार्जनादिव्यापारे सहचारिणाविति विदित-  
कोक्त्यनुवादस्य प्रयोजने स्थिते रहस्येऽप्यनङ्गव्यापारे तस्यायं  
मर्मोद्घाटनमपि तेन गर्भीकृतम् । यथावा—

। यमरुतां व्राता याता विकासितमल्लिका-  
परिमलभरो भग्नो ग्रीष्मस्त्वमुत्सहसे यदि ।

। घटय तं त्वं निःश्रेहं य एव निवर्तने

प्रभवति गवां किं नश्छिन्नं स एव धनंजयः ॥

लेप्सया प्रोषिताङ्गनासखीवचने य एव गवां निवर्तने प्रभवति  
य इत्यान्ध्रजातिप्रसिद्धलोकवादानुकारः । अत्रातिसौन्दर्यशा-

अनुकृतिरनुकरणम् ॥ सहस्वेति ॥ अर्थाद्विरहं मासानभिख्याप्ये-  
वेति ॥ हे वरद, तव नामैव वाञ्छितदातृत्वमाख्याति कथयति ।

। नमुद्रां इतरदैवतवन्न धारयसि । यतो विश्वप्रसिद्धतरं विप्रकुले प्र-  
स्य तादृशस्येत्यर्थः ॥ १५७ ॥ इति लोकोक्त्यलंकारः ॥ ९० ॥

। ति लक्ष्यनिर्देशः । अर्थान्तरव्यञ्जकता । समीपस्थं यद्वृत्तान्तः पृष्ट-  
म् ॥ स चायं चेति ॥ पृच्छयमानवृत्तान्तस्तत्समीपस्थश्चेत्यर्थः ।

। प्रनुवादेन ॥ मलयेति ॥ व्राताः समूहाः । याता गताः । विका-  
। कुक्षुमानां परिमलस्य भरो यस्मिन् तादृशो ग्रीष्मो भग्नो नष्टः । हे

ते'. २ 'यत्र लोकोक्तेः'. ३ 'गर्भिता'.



लिनीसिमामपहाय धनलिप्सया प्रस्थितो रसानभिज्ञत्वाद्गोप्राय एव । तस्य निवर्तकस्तु धनस्य जेता धनेनाकृष्टस्य तद्विमुखीकरणेन प्रत्याक्षेपकत्वादित्यर्थान्तरमपि गर्भितम् ॥ १५८ ॥

वक्रोक्त्यलंकारः ९२

वक्रोक्तिः श्लेषकाकुभ्यामपरार्थप्रकल्पनम् ।

मुञ्च मानं दिनं प्राप्तं नेह नन्दी हरान्तिके ॥ १५९ ॥

अत्र मानं मुञ्च प्रयाता रात्रिरित्याशयेनोक्तायां वाचि नन्दिनं प्राप्तं मा मुञ्चेत्यर्थान्तरं श्लेषेण परिकल्पितम् । यथावा—

अहो केनेदृशी बुद्धिर्दारुणा तव निर्मिता ।

त्रिगुणा श्रूयते बुद्धिर्न तु दारुमयी क्वचित् ॥

इदमविकृतश्लेषोक्तेरुदाहरणम् । विकृतश्लेषवक्रोक्तेर्यथा—

भवित्री रम्भोरु त्रिदशवदनगलानिरधुना

स ते रामः स्थाता न युधि पुरतो लक्ष्मणसखः ।

इयं यास्यत्युच्चैर्विपदमधुना वानरचमू-

लधिष्ठेदं षष्ठाक्षरपरविलोपात्पठ पुनः ॥

सर्वमिदं शब्दश्लेषमूलाया वक्रोक्तेरुदाहरणम् । अर्थश्लेषमूलाया वक्रोक्तेर्यथा—

भिक्षार्थी स क्व यातः सुतनु बलिमुखे ताण्डवं काद्य भद्रे

मन्ये वृन्दावनान्ते क्व नु स मृगशिञ्जुनैव जाने वराहम् ।

धन, त्वं यद्युत्सहसे उत्साहवान्भवसि तदा तं निःस्नेहं नायकं घटयाऽनया संयोजय । गवां निवर्तने परापहतानां व्यावर्तने य एव प्रभवति स एव धनंजयोऽर्जुन इत्यन्वयः । लिप्सया प्रोषितस्य याङ्गना तत्सखीवचन इति संबन्धः । आन्ध्रास्तैलङ्गाः । इमां मत्सखीम् । गोप्रायो गोटुल्यः ॥१५८ ॥ इति छेकोक्त्यलंकारः ९१

**वक्रोक्तिरिति** ॥ काकुर्ध्वनेर्विकारः अपरार्थस्याभिप्रेतादर्थादर्थान्तरस्य । नन्दी हरस्य गणविशेषः ॥ **अहो इति** ॥ दारुणा क्रूरैत्यभिप्रेतं काष्ठेनेति कल्पनं विकृतत्वं च कस्यचिद्वर्णस्यावापोद्वापाभ्याम् ॥ **भवित्रीति** ॥ सीतां प्रति रावणोक्तिः पादत्रयं । चतुर्थस्तं प्रति सीतायाः । ते तव पतिः स रामो युधि संग्रामे पुरतोऽग्रतो न स्थाता स्थास्यतीत्यर्थः । अतिशयेन लघुलघिष्ठस्तसंबोधनम् । इदं पादत्रयं षष्ठाक्षरात्पराणां सप्तमानां त्रि-न-वीति वर्णानां विलोपो यत्र तादृशं पुनः पठेत्यर्थः ॥ **शब्दश्लेषेति** ॥ शब्दस्य परिवृत्त्यसहलादिति भावः ॥ **भिक्षेति** ॥ जलनिधिश्च हिमवांश्च तत्कन्ययोर्लक्ष्मीपार्वत्योः क्रमेण इत्थं लीलया संलापो मिथोभाषणं नोऽस्मान् त्रायतामित्यन्वयः । इत्थं कीदृक् तदाह—**भिक्षार्थीति** ॥ हरमभिप्रेत्य

दृष्टो जरठवृषपतिर्गोप एवास्य वेत्ता  
प इत्थं जलनिधिहिमवत्कन्ययोस्त्रायतां नः ॥

लोच्य कोपस्ते नोचितोऽयमितीरिता ।  
[तोऽयमिति तं ताडयामास मालया ॥  
ते काकुस्वरविकारेणोचित एवेत्यर्थान्तरकल्पनम् ॥ १५९ ॥

स्वभावोक्त्यलंकारः ९३

केः स्वभावस्य जात्यादिस्थस्य वर्णनम् ।  
[ङ्गाक्षैः स्तब्धकर्णैरुदीक्ष्यते ॥ १६० ॥

प्रचलितौ सविधे गुरूणां  
दानरभसस्खलितावधानौ ।  
र्णमुभावपि भिन्नदिक्कं  
मुहुर्मुहुरूपासरतां सलज्जम् ॥ १६० ॥

लेदैत्यस्य मखे यज्ञे इति वामनाभिप्रायं पार्वत्याः । भद्रे शो-  
[ क्त वर्तत इति लक्ष्मीप्रश्नस्योत्तरं । वृन्दावनस्यान्ते मध्ये इति  
ट्टगक्षिशुर्महादेवेन करे धृतः 'परशुमृगवराभीतिहस्तं प्रसन्नम्'  
। इदं लक्ष्म्या वाक्यं । नैवेति पार्वत्याः । 'मृगः पशौ कुरङ्गे  
चैदिति प्रश्ने । जरठो जीर्णः वृषपतिर्दृषश्चेष्ट इति हरवृषभाभि-  
। गोपो गवां पालक इति कृष्णाभिप्रायमुत्तरमिति । अत्र  
[त्तिसहत्वादर्थश्लेषमूलत्वम् ॥ असमालोच्येति ॥ अविचा-  
मृषमालया । 'भिष्टुः क्वास्ति बलेर्मखे पशुपतिः क्वास्ते परं  
भूषणः सखि सदा शेते च शेषोपरि । मुग्धे मुञ्च विषादमे-  
[या चलास्मीत्येवं गिरिजासमुद्रतनयाहास्योद्गमः पातु वः ॥'  
[वालंकारः ॥ १५९ ॥ इति वक्रोक्त्यलंकारः ॥ ९२ ॥

लक्ष्यनिर्देशः । जात्यादिस्थस्य जात्यादिसंबन्धिः । आदिप-  
। उत्तरङ्गाणि तरङ्गायमाणान्यक्षीणि येषां तैः ॥ ताविति ॥  
। गुरूणां सविधे अन्योन्याभिमुखं प्रचलितौ परस्परस्य मार्ग-  
। स्तेन स्खलितं भ्रष्टमवधानं सावधानत्वं ययोस्तादृशाभुभावपि  
। क्षणरूपदिवसंबन्धि परस्परपार्श्वभागोपसर्पणं मुहुर्मुहुः कृत्वा  
। योपसरतां उपसर्पणं चक्रतुरित्यर्थः । पूर्वोदाहरणे कुरङ्गजाति-

भाविकालंकारः ९४

भाविकं भूतभाव्यर्थसाक्षात्कारस्य वर्णनम् ।

अहं विलोकयेऽद्यापि युध्यन्तेऽत्र सुरासुराः ॥ १६१ ॥

स्थानभीषणोद्गावनपरमिदम् । यथावा—

अद्यापि तिष्ठति दृशोरिदमुत्तरीयं

धर्तुं पुरः स्तनतटात्पतितं प्रवृत्ते ।

वाचं निशम्य नयनं नयनं ममेति

किञ्चित्तदा यदकरोत्स्मितमायताक्षी ॥ १६१ ॥

उदात्तालंकारः ९५

उदात्तमृद्धेश्वरितं श्लाघ्यं चान्योपलक्षणम् ।

सानौ यस्याभवद्युद्धं तद्भूर्जटिकिरीटिनोः ॥ १६२ ॥

इदं श्लाघ्यचरितस्यान्याङ्गत्वे उदाहरणम् । ऋञ्चुदाहरणं यथा—

रत्नस्तम्भेषु संक्रान्तैः प्रतिबिम्बशतैर्वृतः ।

ज्ञातो लंकेश्वरः कृच्छ्रादाञ्जनेयेन तत्त्वतः ॥ १६२ ॥

अत्युक्त्यलंकारः ९६

अत्युक्तिरद्भुतात्तथैयशौर्यौदार्यादिवर्णनम् ।

त्वयि दातरि राजेन्द्र याचकाः कल्पशाखिनः ॥ १६३ ॥

स्वभाववर्णनमत्र सलज्जक्रियास्वभाववर्णनमिति भेदः ॥ १६० ॥ इति स्वभावो-  
क्त्यलंकारः ॥ ९३ ॥भाविकमिति लक्ष्यनिर्देशः ॥ अद्यापीति ॥ मम नयनं नयनमिति तस्या  
वाचं निशम्य स्तनतटात्पतितमुत्तरीयं धर्तुं पुरः प्रवृत्ते मयि सति तदा आय-  
ताक्षी यत्किञ्चित्स्मितमकरोत् । इदमद्यापि मम दृशोः पुरस्तिष्ठतीत्यन्वयः । अत्र  
नयनपदेन स्ववाचकरूपशक्यसंबन्धेन नेत्रपदं लक्ष्यते तस्माच्च वल्लप्रतीतिः ।  
किंवा स्ववाचकवाच्यस्वरूपशक्यसंबन्धेन वल्लमेव लक्ष्यतीति वचोवाणैरित्या-  
दिवल्लक्षितलक्षणा वा बोध्या । 'नेत्रं पथि गुणे वल्ले' इति विश्वः ॥ १६१ ॥  
इति भाविकालंकारः ॥ ९४ ॥उदात्तमिति ॥ ऋद्धेः समृद्धेश्वरितमुदात्तमलंकारः । तथा श्लाघ्यं चरितम् ।  
अन्यस्योपलक्षणमङ्गं चेत्तदपि तथा । सानौ शिखरे । यस्य पर्वतस्य । किरीटी  
अर्जुनः । कृच्छ्रात्कष्टात् । आञ्जनेयेन हनूमता ॥ १६२ ॥ इत्युदात्तालंकारः ॥ ९५ ॥  
अत्युक्तिरिति लक्ष्यनिर्देशः । अद्भुतं च तदतथ्यं मिथ्यारूपम् । अकूपाराः

इयमौदार्यात्युक्तिः । शौर्यात्युक्तिर्यथा—

राजन्ससाप्यकूपारास्वत्प्रतापाग्निशोषिताः ।

पुनस्वद्वैरिवनिताबाष्पपूरेण पूरिताः ॥

संपदत्युक्तावुदात्तालंकारः । शौर्यात्युक्तावत्युक्त्यलंकार इति भेदमाहुः ।

अनयोरनवद्याङ्गि स्तनयोर्द्वैभमाणयोः ।

अवकाशो न पर्यासस्तव बाहुलतान्तरे ॥

अल्पं निर्मितमाकाशमनालोच्येव वेधसा ।

इदमेवंविधं भावि भवत्याः स्तनमण्डलम् ॥

इत्यसदसदुक्तितारतम्येनातिशयात्युक्तयोर्भेदः ॥ १६३ ॥

### निरुक्त्यलंकारः ९७

निरुक्तिर्योगतो नाम्नामन्यार्थत्वप्रकल्पनम् ।

ईदृशैश्वरितैर्जाने सत्यं दोषाकरो भवान् ॥ १६४ ॥

यथावा—

पुराकवीनां गणनाप्रसङ्गे कनिष्ठिकाधिष्ठितकालिदासा ।

अद्यापि तत्तुल्यकवेरभावादनामिका सार्थवती बभूव ॥ १६४ ॥

समुद्राः ॥ आहुरिति ॥ स्वमते तु तथ्यत्वातथ्यत्वाभ्यां भेद इति भावः । अ-  
तथ्ये अद्भुतत्वविशेषणस्य कृत्यं दर्शयति—अनयोरित्यादि ॥ एतत्पद्यं 'यो-  
गेऽप्ययोगोऽसंबन्धातिशयोक्ति'रित्यत्र प्रागुदाहृतम् ॥ असदुक्तितारतम्ये-  
नेति ॥ अनयोरित्यत्रासदुक्तिमात्रम् । अल्पमिति पथे लखन्तासदुक्तिरिति ता-  
रतम्येनेत्यर्थः । तथा चाद्भुतेति विशेषणादत्यन्तातथ्यरूपत्वलाभान्नातिशयोक्ता-  
वतिव्याप्तिरिति भावः । अतएवानयोरिति पद्यानन्तरं दण्डिनोक्तम्—'इति सं-  
भाव्यमेवैतद्विशेषाख्यानसंस्कृतम्' इति । एवम् 'लोकातीत इवात्यर्थमध्यारोप्य  
विवक्षितः । योऽर्थस्तेनातितुष्यन्ति विदग्धा नेतरे यथा ॥' इत्युक्ता । अल्पं नि-  
र्मितमित्याद्युदाहृत्य इदमत्युक्तिरित्युक्तिमिति च ॥ १६३ ॥ इत्यत्युक्त्यलंकारः ॥ ९६ ॥

निरुक्तिरिति लक्ष्यम् । योगवशान्नाम्नामर्थविशेषाभिधायिनामर्थान्तरोपवर्णन-  
मिति लक्षणम् ॥ ईदृशैरिति ॥ चन्द्रं प्रति विरहिष्या उक्तिः । ईदृशैर्जनसंता-  
पनरूपैः । दोषाया रात्रेः कर्ता दोषाणामाकरश्च ॥ पुरेति ॥ कनिष्ठिकाद्भुलिवि-  
शेषः । अधिष्ठितः कालिदासो यस्यां सा अद्भुलिविशेषरूपा । अर्थवती न विद्यते  
कविनाम यस्यां सेखन्वर्थनामवती ॥ १६४ ॥ इति निरुक्त्यलंकारः ॥ ९७ ॥

प्रतिषेधालंकारः ९८

प्रतिषधः प्रसिद्धस्य निषेधस्यानुकीर्तनम् ।

न द्यूतमेतत्कितव क्रीडनं निशितैः शरैः ॥ १६५ ॥

निर्ज्ञातो निषेधः स्वतोऽनुपयुक्तत्वादर्थान्तरं गर्भीकरोति । तेन चास्ता-  
न्वितोऽयं प्रतिषेधनामालंकारः । उदाहरणं युद्धरङ्गे प्रत्यवतिष्ठमानं शाकुनिकं  
प्रति विदग्धवचनम् । अत्र युद्धस्याक्षद्यूतत्वाभावो निर्ज्ञात एव कीर्त्यमानस्त-  
त्रेव तव प्रागल्भ्यं न युद्धे व्युत्पत्तिग्रहोऽस्तीत्युपहासं गर्भीकरोति तच्च कि-  
तवेनाविष्कृतम् । यथावा—

न विषेण न शस्त्रेण नाग्निना न च मृत्युना ।

अप्रतीकारपारुष्याः स्त्रीभिरेव स्त्रियः कृताः ॥

अत्र स्त्रीणां विषादिनिमित्तत्वाभावः प्रसिद्ध एव कीर्त्यमानस्तासां विषा-  
द्यतिशायि क्रौर्यमित्यमुमर्थं व्यक्तीकरोति स चाप्रतीकारपारुष्या इति  
प्रतीकारवच्चो विषादिभ्यस्तासां विशेषं दर्शयता विशेषेनाविष्कृतः ॥ १६५ ॥

विध्यलंकारः ९९

सिद्धस्यैव विधानं यत्तदाहुर्विध्यलंकृतिम् ।

पञ्चमोदञ्चने काले कोकिलः कोकिलोऽभवत् ॥ १६६ ॥

निर्ज्ञातविधानमनुपयुक्तिबाधितं सदर्थान्तरगर्भीकरणेन चारुतरमिति तं  
विधिनामानमलंकारमाहुः । उदाहरणे कोकिलस्य कोकिलत्वविधानमनुपयुक्तं  
सदतिमधुरपञ्चमध्वनिशालितया सकलजनहृद्यत्वं गर्भीकरोति । तच्च पञ्चमो-  
दञ्चने इति कालविशेषेनाविष्कृतम् । यथावा—

हे हस्त दक्षिण मृतस्य शिशोर्द्विजस्य

जीवातचे विसृज शूद्रमुनौ कृपाणम् ।

रामस्य गात्रमसि निर्भरगर्भखिन्न-

सीताप्रवौसनपटोः करुणा कुतस्ते ॥

कितवो द्यूतकृत । 'द्यूतोऽक्षदेवी कितवः' इत्यमरः । ननु प्रसिद्धानुवादास्या-  
चमत्कारित्वात्कथमलंकारत्वमत आह—निर्ज्ञात इति ॥ शकुनैः पाशकैर्दीव्य-  
तीति शाकुनिकः । आविष्कृतमिति ध्वनिलशङ्कानिवारणम् । एवमग्रेऽपि ॥ १६५ ॥  
इति प्रतिषेधालंकारः ॥ ९८ ॥

पञ्चमस्य स्वरविशेषस्योदञ्चनमाविष्करणं यत्र तादृशे काले कोकिलः कोकिलो  
मधुरध्वनिरभवदित्यर्थः । द्वितीयकोकिलपदस्यानुपयुक्तार्थत्वेनार्थान्तरे संक्रमित-  
त्वात् । सकलजनहृद्यत्वप्रतीतिश्च प्रयोजनम् । एवंच शालितयेत्यनन्तरं लक्षितये-  
ति शेषो बोध्यः । पूर्ववद्ध्वनित्वाशङ्कानिवारणाय तच्चेत्याद्युक्तम् ॥ हे हस्तेति ॥

अत्र रामस्य स्वहस्तं प्रति रामस्य गात्रमसीति वचनमनुपयुक्तं सद्रामस्ये-  
त्यनेन स्वस्यात्यन्तनिष्करणत्वं गर्भीकरोति । तच्च निर्भरेत्यादिविशेषणेनावि-  
ष्कृतम् । यद्यप्यनयोर्विधिनिषेधयोरुदाहरणेषु व्यङ्ग्यान्वर्थान्तरसंक्रमितवा-  
च्यरूपाणि तथापि न ध्वनिभावास्पदानि । स्वोक्त्यैव व्यङ्ग्यविशेषाविष्कर-  
णात् । व्यङ्ग्याविष्करणे चालंकारत्वमेवेति प्राक्प्रस्तुताङ्कुरप्रकरणे व्यवस्थित-  
त्वात् । पूर्वं बाधितौ प्रतिषेधौ आक्षेपभेदत्वेनोक्तौ । इह तु प्रसिद्धौ विधि-  
प्रतिषेधौ तत्प्रतिद्वन्दिनावलंकारत्वेन वर्णिताविति भेदः ॥ १६६ ॥

हेत्वलंकारः १००

हेतोर्हेतुमता सार्धं वर्णनं हेतुरुच्यते ।

असावुदेति शीतांशुर्मानच्छेदाय सुभ्रुवाम् ॥ १६७ ॥

यथावा—

एष ते विद्रुमच्छायो मरुमार्ग इवाधरः ।

कस्य नो तनुते तन्वि पिपासाकुलितं मनः ॥

माने नेच्छति वारयत्युपशमे क्षमामालिखन्त्यां हियां

स्वातद्भ्ये परिवृत्य तिष्ठति करौ व्याधूय धैर्ये गते ।

तृष्णे त्वामनुबध्नता फलमियत्प्राप्तं जनेनामुना

यत्स्पृष्टो न पदा स एव चरणौ स्पृष्टुं न संमन्यते ॥

इत्युदाहरणम् ॥ १६७ ॥

शूद्रतपस्याजनिताधर्मवशादपूर्णांयुषि द्विजबालके मृते तद्बोधयतस्य रामस्य स्वहस्तं  
प्रतीयमुक्तिः । जीवातवे जीवनाय । शूद्र एव तपश्चरणान्मुनिरिव मुनिस्तस्मि-  
न्कृपाणं खड्गं विसृज निक्षिप । यतो रामस्याकरुणस्य गात्रं शरीरमसि । निर्भरम-  
तिशयेन गर्भंखिन्नायाः सीतायाः प्रवासनं निर्वासनं तत्र पटोर्दृढस्येत्यर्थः । अत्र  
रामपदमकरुणलरूपार्थान्तरसंक्रमितम् । तदतिशयो व्यङ्ग्यः । स चाल्यन्तमित्यने-  
नोक्तः । ध्वनिभावास्पदानि ध्वनिलप्रयोजकानि ॥ व्यवस्थितत्वादिति ॥  
'शब्दार्थशक्त्याक्षितोऽपि व्यङ्ग्योऽर्थः कविना पुनः । यत्राविष्कियते स्वोक्त्या  
सान्यैवालंक्रुतिर्वर्धनेः ॥' इति ध्वनिकारवचनेन निर्णीतत्वादित्यर्थः ॥ उक्ताविति ॥  
'निषेधाभासमाक्षेपं बुधाः केचन मन्वते । आक्षेपोऽन्यो विधौ व्यक्ते निषेधे च  
तिरोहिते ॥' इत्येताभ्यां नाहं दृती, गच्छ गच्छसीत्युदाहरणयोः प्रतिपादितावि-  
त्यर्थः । प्रसिद्धत्वाद्वाधितप्रतिद्वन्द्वत्वम् ॥ १६६ ॥ इति विध्यलंकारः ॥ ९९ ॥

हेतोरिति ॥ हेतुमता कार्येण । मानच्छेदः कार्यम् ॥ एष इति ॥ विद्रु-  
मच्छायः प्रवालकान्तिर्विगततरुच्छायश्च मरुर्निर्जलदेशः ॥ माने इति ॥ माने  
नेच्छति अनिच्छति सति । एवमुपशमे वारयति सति । हियां लज्जायां क्षमां भू-  
मिमालिखन्त्याम् । भूम्युल्लेखनस्य तदनुभावत्वात् । स्वातद्भ्ये च परिवृत्य परा-  
ङ्मुखीभूय तिष्ठति सति । धैर्यं करौ व्याधूय मम नानुमतमिति सूचनाय हस्तधून-

हेतुहेतुमतोरैक्यं हेतुं केचित्प्रचक्षते ।

लक्ष्मीविलासा विदुषां कटाक्षा वेङ्कटप्रभोः ॥ १६८ ॥

अत्र च कार्यावश्यंभावतच्छैड्यादिप्रत्यायनार्थः कार्यकारणभेदव्यपदेशः ॥

यथावा—

आयुर्दानमहोत्सवस्य विनतक्षोणीभृतां मूर्तिमा-

न्विश्वसो नयनोत्सवो मृगदृशां कीर्तैः प्रकाशः परः ।

आनन्दः कलिताकृतिः सुमनसां वीरश्रियो जीवितं

धर्मस्यैष निकेतनं विजयते वीरः कलिङ्गेश्वरः ॥

अत्र दानमहोत्सवायुष्करत्वादिनाध्यवसिते राशि तदायुष्मादिव्यपदेशः १६८

इत्थं शतमलंकारा लक्षयित्वा निदर्शिताः ।

प्राचामाधुनिकानां च मतान्यालोच्य सर्वतः ॥ १६९ ॥

रसवदलंकारः १०१

रसभावतदाभासभावशान्तिनिबन्धनाः ।

चत्वारो रसवत्प्रेष ऊर्जस्विच्च समाहितम् ॥ १७० ॥

भावस्य चोदयः संधिः शबलत्वमिति त्रयः ।

अष्टौ प्रमाणालंकाराः प्रत्यक्षप्रमुखाः क्रमात् ॥

नं कृत्वा गते सति । हेतुष्णे, लामनुसरतामुना जनेनैतावत्फलं प्राप्तम् । यत्पादे-  
नापि यो न स्पृष्टः स एव चरणौ स्त्रीयौ स्पृष्टं न सम्यक् मन्यते अनुजानाती-  
त्यन्वयः । अत्र तृष्णारूपहेतुत्कार्ययोः स्पष्टमभिधानम् ॥ १६७ ॥ भेदान्तरमाह-  
हेतुहेतुमतोरिति ॥ केचिद्भेदोद्भूटप्रभृतयः । तदुक्तम्—'हेतुमता सह हेतो-  
रभिधानममेदता हेतुः' इति ॥ लक्ष्मीति ॥ कटाक्षा विदुषां लक्ष्मीविलासा  
इत्यन्वयः । अत्र विलासहेतोर्विलासाभिन्नत्वेनाभिधानम् । एवंविधलक्षणायाः  
प्रयोजनमाह—अत्रेति ॥ कार्यावश्यंभावश्च तच्छैड्यं चेति विग्रहः । आदिना  
अपथ्याशनं रोष इत्यादौ कार्यगतोपादेयत्वानुपादेयत्वादिसंग्रहः ॥ आयुरिति ॥  
वीरः कलिङ्गेश्वरः कलिङ्गदेशाधिपो विजयत इत्यन्वयः । कीदृशः । दानरूपस्य  
महोत्सवस्य आयुरिति कार्याभिन्नत्वेनाभिधानम् । एवमग्रेऽपि । विशेषेण नतानां  
क्षोणीभृतां राज्ञां कलिताकृतिर्धृताकारः । वीरश्रियो वीरलक्ष्म्याः निकेतनं  
स्थानम् ॥ १६८ ॥

इति श्रीमत्पदवाक्यप्रमाणाभिज्ञतत्सदुपाख्यभट्टविठ्ठलसूरिवरात्मजश्रीरामचन्द्र-

सूरिसुतना वैद्यनाथेन कृतायामलंकारचन्द्रिकाख्यायां कुवलयानन्द-

टीकायां हेतुलंकारप्रकरणं संपूर्णम् ॥ १०० ॥

भावस्येति ॥ निर्वेदादेर्व्यभिचारिभावस्येत्यर्थः । प्रत्यक्षप्रमुखाः प्रत्यक्षाद्याः ।

एवं पञ्चदशान्यानप्यलंकारान्विदुर्बुधाः ॥ १७१ ॥

तत्र विभावानुभावव्यभिचारिभिर्व्यञ्जितो रतिहासशोकादिभिश्चित्तवृत्ति-  
विशेषो रसः स यत्र परस्याङ्गं भवति तत्र रसवदलंकारः । विभावानुभा-  
वाभ्यामभिव्यञ्जितो निर्वेदादिस्त्रयस्त्रिंशद्भेदो देवतागुरुशिष्यद्विजपुत्रादाव-  
भिव्यज्यमाना रतिश्च भावः । स यत्रापरस्याङ्गं स प्रयोऽलंकारः ॥ अनौचि-  
त्येन प्रवृत्तो रसो भावश्च रसाभासो भावाभासश्चेत्युच्यते स यत्रापरस्याङ्गं  
तदूर्जस्वित् भावस्य प्रशाम्यदवस्था भावशान्तिः । तस्याः पराङ्गत्वे समा-  
हितम् । भावस्योद्गमावस्था भावोदयः । द्वयोर्विरुद्धयोर्भावयोः परस्परस्पर्धा  
भावसंधिः । बहूनां भावानां पूर्वपूर्वोपमर्देनोत्पत्तिर्भावशबलता । एतेषामि-  
तराङ्गत्वे भावोदयादयस्त्रयोऽलंकाराः । तत्र रसवदुदाहरणम्—

ते च प्रत्यक्षानुमानोपमानशब्दार्थापत्यनुपलब्धिसंभवैतिहाख्याः ॥ विभावे-  
त्यादि ॥ रत्यादेरालम्बनोद्दीपनरूपाणि नायिकाचन्द्रोदयादीनि कारणानि काव्ये  
वर्ण्यमानानि विभावयन्तीति व्युत्पत्त्या विभावपदेनाभिधीयन्ते । कार्याणि च  
कटाक्षरोमाश्चादीनि तथाविधान्येवानु पश्चाद्भवन्तीति व्युत्पत्त्यानुभावपदेन ।  
एषामेव कार्याणां रत्यादिनोत्पादने कर्तव्ये सहकारिभूतान्युत्कण्ठादीनि च व्यभि-  
चारिपदेन विशेषादभितः समन्ततो ग्रे स्थायिनं चारयन्तीति व्युत्पत्तेः । एवं  
रतिरासक्तयनुरागादिपर्यायबोध्यान्तःकरणवृत्तिः । विकृतिविदूषकादिचेष्टादर्शनज-  
न्या चित्तस्य विकासरूपा वृत्तिर्हासः । इष्टनाशानिष्टलाभादिजन्या चित्तवृत्तिः  
शोकः प्रसिद्धः । आदिपदेन क्रोधोत्साहभयक्षुग्प्साविस्मयनिर्वेदाख्यानां षण्णां  
परिग्रहः । विशेषपदेन च रत्यादेः स्थायित्वप्रयोजकं परिपुष्टवं कान्ताविषयत्व-  
मितरानङ्गत्वं च विवक्षितम् । तदुक्तम्—‘रत्यादिश्चेन्निरङ्गः स्याद्देवादिविषयोऽथ  
वा । अन्याङ्गभावभागवा स्यान्न तदा स्थायिशब्दभाक् ॥’ इति । स्थायिन एव चा-  
भिव्यक्तरसत्वम् । यदाहुः—‘कारणान्यथ कार्याणि सहकारीणि यानि च । रत्यादेः  
स्थायिना लोके तानि चेन्नाव्यकाव्ययोः ॥ विभावा अनुभावास्ते कथ्यन्ते व्यभि-  
चारिणः । व्यक्तः स तैर्विभावाद्यैः स्थायीभावो रसः स्पृतः ॥’ इति । अभिव्य-  
क्तानां च रत्यादीनां रसरूपाणां क्रमाच्छृङ्गारहास्यकरुणरौद्रवीरभयानकवीभत्सा-  
द्भुतशान्तरूपविशेषसंज्ञा बोध्याः ॥ निर्वेदादिरिति ॥ ‘निर्वेदग्लानिशङ्काख्या-  
स्तथासूयामदश्रमाः । आलस्यं चैव दैन्यं च चिन्ता मोहः स्पृतिर्धृतिः ॥ व्रीडा  
चपलता हर्ष आवेगो जडता तथा । गर्वो विषाद औत्सुक्यं निद्रा विस्पृतिरेव  
च ॥ स्वप्नो विबोधोऽमर्षश्चाप्यवहित्यमथोप्रता । मतिर्न्याधिस्तथोन्मादस्तथा  
मरणमेव च ॥ त्रासश्चैव वितर्कश्च विज्ञेया व्यभिचारिणः । त्रयस्त्रिंशदमी भावाः  
समाख्यातास्तु नामतः ॥’ इति भरतेनोक्ताः । लज्जादिना विकारगोपनमवहि-  
त्याख्यो भावः । देवतेत्याद्यपरिपुष्टत्वादेरुपलक्षणम् । रतिरिति चापुष्टहासादेः ॥  
अनौचित्येनेति ॥ एतच्चोदाहरणे दर्शयिष्यामः ॥ मुनिरिति ॥ कुम्भसंभ-



मुनिर्जयति योगीन्द्रो महात्मा कुम्भसंभवः ।  
 येनैकचुलके दृष्टौ दिव्यौ तौ मत्स्यकच्छपौ ॥  
 अत्र मुनिविषयरतिरूपस्य भावस्याद्भुतरसोऽङ्गम् । यथावा—  
 अयं स रशनोत्कर्षा पीनस्तनविमर्दनः ।  
 नाभ्यूरुजघनस्पर्शा नीवीविस्मसनः करः ॥  
 अत्र करुणस्य शृङ्गारोऽङ्गम् ॥

### प्रेयोलंकारस्य भावालंकारत्वम् १०२

प्रेयोलंकार एव भावालंकार उच्यते । स यथा—  
 कदा वाराणस्याममरतटिनीरोधसि वस-  
 न्वसानः कौपीनं शिरसि निदधानोऽञ्जलिपुटम् ।  
 अये गौरीनाथ त्रिपुरहर शम्भो त्रिनयन  
 प्रसीदेत्याक्रोशन्निमिषमिव नेष्यामि दिवसान् ॥  
 अत्र शान्तिरसस्य कदेति पदसूचित्विन्ताख्यो व्यभिचारिभावोऽङ्गम् ।  
 यथावा—  
 अत्युच्चाः परितः स्फुरन्ति गिरयः स्फारास्तथाम्भोधय-  
 स्तानेतानपि बिभ्रती किमपि न श्रान्तासि तुभ्यं नमः ।  
 आश्चर्येण मुहुर्मुहुः स्तुतिमिति प्रस्तौमि थावद्भुव-  
 स्तावद्विभ्रदिमां स्मृतस्तव भुजो वाचस्ततो मुद्रिताः ॥  
 अत्र प्रभुविषयरतिभावस्य वसुमतीविषयरतिभावोऽङ्गम् ॥

### ऊर्जस्वदलंकारः १०३

ऊर्जस्वी यथा—

त्वत्प्रत्यर्थिवसुन्धरेशतरुणीः संत्रासतः सत्वरं  
 यान्तीवीरं विलुण्ठितुं सरभसं याताः किराता वने ।

वोऽगस्त्यः । एकचुलकेन समुद्रे पीयमाने तदन्तर्गतयोरवताररूपयोर्मत्स्यकूर्म-  
 योर्दर्शनेन गम्योऽद्भुतरसो मुनिप्रभावातिशयपर्यवसन्नतया तद्विषयरतिपोषक-  
 त्वात्तदङ्गमिति भावः ॥ अयमिति ॥ भूरिश्रवसश्छिन्नं हस्तमालोक्य तद्गधूना-  
 मुक्तिः । स पूर्वाभूतोऽयं करः । यः काञ्चीसमाकर्षणशीलः । नीवी वसनग्रन्थि-  
 स्तस्या विस्मसनो मोचक इति स्मर्यमाणया शृङ्गारावस्थया करुणरसपरिपोषः ॥  
 कदेति ॥ निमिषमिव दिवसान्कदा नेष्यामीत्यन्वयः । कीदृशः । काश्यां ग-  
 ज्जातीरे वसन् । अये इत्यादेरिति क्रोशन्विलनेनान्वयः ॥ अत्युच्चा इति ॥  
 स्फारा विस्तीर्णाः । प्रस्तौमि प्रसंजयामि । भुवः पृथिव्याः । इमां भुवं विभ्रद्धारय-  
 माणः ॥ त्वत्प्रत्यर्थीति ॥ हे वीर, संत्रासतो भयाद्वने सत्वरं गच्छतीस्तव

तिष्ठन्ति स्तिमिताः प्ररूढपुलकास्ते विस्मृतोपक्रमा-  
स्तासामुत्तरलैः स्तनैरतितरां लोलैरपाङ्गैरपि ॥

अत्र प्रभुविषयरतिभावस्य शृङ्गाररसाभासोऽङ्गम् । यथावा—

त्वयि लोचनगोचरं गते सफलं जन्म नृसिंह भूपते ।

अजनिष्ट ममेति सादरं युधि विज्ञापयति द्विषां गणः ॥

अत्र कवेः प्रभुविषयस्य रतिभावस्य तद्विषयद्विषद्गणरतिरूपो भावाभा-  
सोऽङ्गम् ।

### समाहितालंकारः १०४

समाहितं यथा—

पश्यामः किमियं प्रपद्यत इति स्थैर्यं मया लम्बितं

किं मां नालपतीत्ययं खलु शठः कोपस्तयाप्याश्रितः ।

इत्यन्योन्यविलक्ष्यदृष्टिचतुरे तस्मिन्नवस्थान्तरे

सव्याजं हसितं मया धृतिहरो मुक्तस्तु बाष्पस्तया ॥

अत्र शृङ्गारस्य कोपशान्तिरङ्गम् ॥

### भावोदयालंकारः १०५

भावोदयो यथा—

तदद्य विश्रम्य दयालुरेधि मे दिनं निनीषामि भवद्विलोकिनी ।

अदर्शि पादेन विलिख्य पत्रिणा तवैव रूपेण समः स मत्प्रियः ॥

अत्र नलं प्रति दमयन्त्या औत्सुक्यरूपभावस्योदयः शृङ्गाररसस्याङ्गम् ।

प्रत्यर्थिनः शत्रवो वसुन्धरेशा भूपास्तेषां तरुणीर्विलुण्ठितुं याताः किराता भिल्लाः  
तासां तरुणीनामुत्तरलैरतिचपलैः स्तनैरतितरामतिशयेन लोलैश्चलैरपाङ्गैर्नेत्रप्रा-  
न्तैश्च तैः स्तिमिताः स्तब्धाः प्रोद्धतरोमाञ्चा विस्मृत उपक्रमो लुण्ठनरूपो यैस्ता-  
दृशास्तिष्ठन्तीत्यन्वयः । अत्र शृङ्गारस्याननुरक्ताराजवनिताविषयत्वादनौचित्येन  
प्रवृत्तिरित्याभासरूपत्वम् ॥ त्वयीति ॥ अजनिष्ट अभूत् । युधि संग्रामे ॥  
तद्विषयेति ॥ प्रभुविषया द्विषद्गणस्य या रतिस्तद्रूप इत्यर्थः । अत्र शत्रुविषय-  
कत्वरूपानौचित्येन प्रवर्तितत्वाद्भावस्याभासत्वम् ॥ पश्याम इति ॥ नायकस्य  
स्वमित्रं प्रति नायिकावृत्तान्तोक्तिः । मयि तूष्णींभूते किमियं प्रपद्यते कुरुते तत्प-  
श्याम इत्यभिप्रायेण मया स्थैर्यं मौनरूपमालम्बितमङ्गीकृतम् । पश्याम इति  
बहुवचनं सखीसमानाभिप्रायम् । एवं तयाप्ययं खलु शठो मां किमिति नालप-  
ति भाषत इति कोप आश्रितः इत्यन्योन्यं परस्परं विलक्ष्या लक्ष्यरहिता या  
दृष्टिस्तत्र चतुरे । सव्याजं निमित्तान्तरव्याजसहितम् ॥

तदिति ॥ एधि भव । निनीषामि नेतुमिच्छामि । यतस्तवैव रूपेण समः स

## भावसंध्यलंकारः १०६

भावसंधिर्यथा—

एकाभूक्तसुमायुधेषुधिरिव प्रव्यक्तपुङ्खावली  
 जेतुर्मङ्गलपालिकेव पुलकैरन्या कपोलस्थली ।  
 लोलाक्षीं क्षणमात्रभावि विरहक्लेशासहां पश्यतो  
 द्रागाकर्णयतश्च वीर भवतः प्रौढाहवाडम्बरम् ॥

अत्र रमणीप्रेमरगौत्सुक्ययोः संधिः प्रभुविषयभावस्याङ्गम् ।

## भावशबलालंकारः १०७

भावशबलं यथा—

क्वाकार्यं शशलक्ष्मणः क्व च कुलं भूयोऽपि दृश्येत सा  
 दोषाणां प्रशमाय नः श्रुतमहो कोपेऽपि कान्तं सुखम् ।  
 किं वक्ष्यन्त्यपकल्मषाः कृतधियः स्वप्नेऽपि सा दुर्लभा  
 चेतः स्वास्थ्यमुपैहि कः खलु युवा धन्योऽधरं धास्यति ॥

अत्र वितर्कौत्सुक्यमतिस्मरणशङ्कादैन्यद्युतिचिन्तानां शबलता विप्रलम्भ-  
शङ्कारस्याङ्गम् ॥

## प्रत्यक्षालंकारः १०८

प्रमाणालंकारे प्रत्यक्षं यथा—

क्रान्तकान्तवदनप्रतिबिम्बे भग्नबालसहकारसुगन्धौ ।

स्वादुनि प्रणदिताल्लि शीते निर्ववार मधुनीन्द्रियवर्गः ॥

मत्प्रियो नलः पत्रिणा हंसेन पादेन विलिख्य अदर्शि दर्शितः ॥ एकेति ॥ हे  
 वीर, क्षणमात्रेण युद्धप्रस्थानाद्भावी यो विरहक्लेशस्तदसहिष्णुं लोलाक्षीं दयितां  
 पश्यतस्तथा प्रौढसंप्रामाडम्बरमाकर्णयतश्च भवतः एका कपोलस्थली द्राक् शीघ्रं  
 पुलकेः कुसुमायुधस्य मदनस्येयुधितस्तरुणीव प्रव्यक्ता पुङ्खावली स्मरपुङ्गपङ्क्तिर्यत्र  
 तस्याभूताभूत् । अन्या द्वितीया जेतुर्जयशीलस्य मङ्गलपालिका मङ्गलरूपा पालि-  
 का या कुञ्जकाशादिनिर्मिता उभयपार्श्वस्तम्भवृक्षादिषु बद्धा मार्गपालीति प्रसिद्धा  
 तद्वदभूदित्यर्थः । अत्र प्रेमपदोक्ताया रतेरपरिपुष्टलाद्भावरूपत्वं बोध्यम् ॥ क्वा-  
 कार्यमिति ॥ शुककन्यां देवयानीं दृष्टवतो राज्ञो ययातेरियमुक्तिः । अकार्यं  
 ब्राह्मणकन्यासक्तिः । शशलाञ्छनस्य चन्द्रस्य कुलं सोमवंशः । अयं वितर्कः ।  
 तदुपमार्देन भूयोऽपीत्यौत्सुक्यम् । एवमप्रेऽपि । श्रुतं शास्त्रश्रवणमिति मत्ति-  
 अहो कोपेऽपीति स्मरणम् । अपगतकल्मषाः कृते सुकृते धीर्येषां ते किं वदिष्य-  
 न्तीति शङ्का । स्वप्नेऽपीति दैन्यम् । हे चेतः, स्वास्थ्यमुपैहीति धैर्यम् । कः  
 खलु धन्यो युवा तरुणोऽधरं धास्यति पास्यतीति चिन्ता । विप्रलम्भो वियोग  
 इति पर्यायो ॥

क्रान्तेति ॥ इन्द्रियाणां वर्गः समूहः । मधुनि मध्वे निर्ववार निर्वृतिं प्राप ।

यथावा—

किं तावत्सरसि सरोजमेतदारादाहोस्विन्मुखमवभासते युवत्याः ।  
संशय्य क्षणमिति निश्चिकाय कश्चिद्विब्बोकैर्बकसहवासिनां परोक्षैः ॥  
पूर्वत्र प्रत्यक्षमात्रमत्र तु विशेषदर्शनजन्यसंशयोत्तरप्रत्यक्षमिति भेदः ॥

### अनुमानालंकारः १०९

अनुमानं यथा ।

यथा रन्ध्रव्योन्नश्चलजलदधूमः स्थगयति  
स्फुलिङ्गानां रूपं दधति च यथा कीटमणयः ।  
यथा विद्युज्वालोलसितपरिपिङ्गाश्च ककुभ-  
स्तथा मन्ये लग्नः पथिकतरुखण्डे स्मरदवः ॥

यथावा—

यत्रैता लहरीचलाचलदृशो व्यापारयन्ति भ्रुवौ  
यत्तत्रैव पतन्ति संततममी मर्मस्पृशो मार्गणाः ।  
तच्चक्रीकृतचापपुङ्खितशरप्रेङ्खत्करः क्रोधनो  
धावत्यग्रत एव शासनधरः सत्यं तदासां स्मरः ॥  
पूर्वं रूपकसंकीर्णमिदमतिशयोक्तिसंकीर्णमिति भेदः ।  
शुद्धानुमानं यथा—

कथंभूते । संक्रान्तप्रियमुखप्रतिबिम्बे । भग्नकोमलान्नपल्लवत्वसुगन्धौ स्वाडुनि  
आस्वाद्ये प्रकृष्टनादयुक्तभमरयुते शीतस्पर्शे चेति । अत्रेन्द्रियतृप्त्या तब्बन्धप्रस-  
क्षमलंकारः ॥ किमिति ॥ आरादूरे । इति क्षणं संदिह्य कश्चिद्वकसहवासिनां  
कमलानां परोक्षैरदृश्यैर्विब्बोकैः 'मानात्प्रियकथालापे विब्बोकोऽनादरक्रिया' इ-  
त्युक्तलक्षणैर्हावविशेषैर्मुखमिति निश्चिकाय निर्णयवान् । इति प्रत्यक्षम् ॥

यथेति ॥ यथाशब्दा अनुमानार्थाः । 'यथाशब्दस्तु निर्दिष्टस्तुल्ययोगानुमा-  
नयोः' इति विश्वकोशात् । तथाच चपलजलदरूपो धूमो व्योन्न आकाशस्य  
रन्ध्रमवकाशं यस्मात्स्थगयति । यस्माच्च कीटमणयः खद्योताः स्फुलिङ्गानां रूपं द-  
धति धारयन्ति । यस्माच्च विद्युद्रूपाभिर्ज्वालाभिरुलसिताः प्रकाशीभूताः पतितः  
पिङ्गवर्णाश्च ककुभो दिशस्तस्मात्पथिकरूपाणां तरूणां खण्डे समुद्दे स्मरलक्षणे  
दवाग्निलग्न इति मन्ये इत्यन्वयः । प्रयोगस्तु पथिकतरुखण्डं स्मरदावानलवत्  
व्योमव्यापिजलदधूमवत्त्वादित्यादिवोध्यः ॥ यत्रैता इति ॥ लहरीवच्चलाचला-  
श्चलला दृशो यासां ता एताः कामिन्यो यत्र जने भ्रूलतां व्यापारयन्ति प्रेरयन्ति  
तत्रैव भ्रूसंज्ञाविषय एव यद्यस्मादमी मर्मस्पर्शिनो बाणाः संततं पतन्ति तत्तस्मा-  
न्मण्डलीकृते चापे पुङ्खिता योजितमुखा ये शरास्तेषु प्रेङ्खत्पलः करो यस्य ता-  
दृशः क्रोधनः स्मरः शासनमाज्ञा तद्धारक आसामग्रतो धावतीति सत्यमित्यन्व-  
यः ॥ अतिशयोक्तीति ॥ मार्गणत्वेन दृशामध्यवसानादिति भावः । प्रयोगस्तु

विलीयमानैर्विहगैर्निमीलद्भिश्च पङ्कजैः ।

विकसन्त्या च मालत्या गतोऽस्तं ज्ञायते रविः ॥

यथावा—

सौमित्रे ननु सेव्यतां तरुतलं चण्डांशुरुज्जृम्भते

चण्डांशोर्निशि का कथा रघुपते चन्द्रोऽथमुन्मीलति ।

वत्सैतद्विदितं कथं नु भवता धत्ते कुरङ्गं यतः

क्वासि प्रेयसि हा कुरङ्गनयने चन्द्रानने जानकि ॥

### उपमानालंकारः ११०

उपमानं यथा—

तां रोहिणीं विजानीहि ज्योतिषामत्र मण्डले ।

यस्तन्निव तारकान्यासः शकटाकारमाश्रितः ॥

अत्र मन्मथमिवातिसुन्दरं दानवारिमिव दिव्यतेजसम् ।

शैलराजमिव धैर्यशालिनं वेद्मि वेङ्कटपतिं महीपतिम् ॥

पूर्वोदाहरणे उपमानभूतमतिदेशवाक्यं दर्शितम् । अत्रातिदेशवाक्यार्थ-  
सादृश्यप्रत्यक्षरूपमुपमानं फलेन सह दर्शितमिति विशेषः ॥

### शब्दप्रमाणालंकारः १११

शब्दप्रमाणं यथा—

विवृण्वता दोषमपि च्युतात्मना त्वयैकमीशं प्रति साधु भाषितम् ।

यमामनन्यात्मभुवोऽपि कारणं कथं स लक्ष्यप्रभवो भविष्यति ॥

एताश्चकीकृतत्वापं सदा पुरोधवावदाज्ञाकरमदनकाः मर्ममेदिबाणपाताश्रयभ्रूसंज्ञा-  
स्थानकलादिति बोध्यः । एवं निलीयमानैरित्यत्रापि । अयं कालः सूर्यास्तमय-  
वान् पक्षिनिर्लीयमानताद्याश्रयत्वादिति । रविरस्तगमनवान् तादृशकालसंबन्धि-  
त्वादिति वा प्रयोगो ज्ञेयः ॥ सौमित्रे इति ॥ विरहातुरस्य रामस्य लक्ष्मणं  
प्रत्युक्तिः । अत्राप्ययं चन्द्रः कुरङ्गधारिखादिति प्रयोगः । इत्यनुमानम् ॥

तामिति ॥ तारकाणां न्यासः संनिवेशः शकटस्याकारं संस्थानमाश्रितस्तां  
रोहिणीं विजानीहीत्यतिदेशवाक्यार्थज्ञानमिहोपमानम् । इयं शकटाकारनक्षत्रव्य-  
क्तिः रोहिणीपदवाच्येत्युपमितिं प्रति करणत्वात् ॥ अत्रेति ॥ अत्र एषु राजसु  
मध्ये मन्मथमिवातिसुन्दरं महीपतिं वेङ्कटपतिसंज्ञं वेदीत्याद्यन्वयः । दानवारि-  
विष्णुः । शैलराजं हरं धैर्यशालिनं मदनशासकत्वात् ॥ प्रत्यक्षरूपमिति ॥ सा-  
दृश्यविशिष्टपिण्डप्रत्यक्षस्यापि फलायोगव्यवच्छिन्नत्वेन कारणत्वादिति भावः ।  
फलेन उपमितिरूपेण । इत्युपमानम् ॥

विवृण्वतेति ॥ कुमारसंभवे बटुवेषं हरं प्रति पावल्या इयमुक्तिः । वरदोषं  
प्रकाशयतापि स्वलितान्तःकरणेन लया ईशं महादेवं प्रति एकमलक्ष्यजन्मत्वं

अत्र शिवः परमेष्ठिनोऽपि कारणमित्यत्र श्रुतिरूपं शब्दप्रमाणमुपन्यस्तम् । एवं श्रुतिपुराणागमलौकिकवाक्यरूपाण्यपि शब्दप्रमाणान्युदाहरणीयानि ॥

### तत्र स्मृत्यलंकारः ११२

तत्र स्मृतिर्यथा—

बलात्कुरुत पापानि सन्तु तान्यकृतानि वः ।

सर्वान्बलकृतानर्थानकृतान्मनुरब्रवीत् ॥

पूर्वं श्रुतिरभिमतार्थं प्रमाणत्वेनोपन्यस्ता । इह तु स्मृतिरनभिमतार्थं तद्दूषणपरेण प्रमाणतया नीतेति भेदः । आचारात्मतुष्टयोरपि मीमांसकोक्त-धर्मप्रमाणयोर्वेदशब्दानुमापकतया शब्दप्रमाण एवान्तर्भावः । तत्राचारप्रमाणं यथा—

महाजनाचारपरम्परेदृशी स्वनाम नामाद्दते न साधवः ।

अतोऽभिधातुं न तदुत्सहे पुनर्जनः किलाचारमुचं विगायति ॥

### आत्मतुष्टिप्रमाणालंकारः ११३

आत्मतुष्टिप्रमाणं यथा—

असंशयं क्षत्रपरिग्रहक्षमा यदार्यमस्थामभिलाषि मे मनः ।

सतां हि संदेहपदेषु वस्तुषु प्रमाणमन्तःकरणस्य वृत्तयः ॥

अत्र दुष्यन्तेनात्मतुष्ट्या शकुन्तलापरिग्रहस्य धर्म्यत्वं श्रुत्यनुमतमनुमीयते । एवं श्रुतिलिङ्गादिकमपि मीमांसोक्तं प्रमाणं संभवदिहोदाहृतव्यम् ।

साधूक्तम् । यतो यमीशमात्मभुवो ब्रह्मणोऽपि कारणमामनन्ति वेदाः । स कथं लक्ष्यः प्रभव उत्पत्तिस्थानं यस्य तादृग्भविष्यतीत्यन्वयः । विवक्षतेति क्वचित्पाठः वक्तुमिच्छतेति तदर्थः ॥

**बलादिति** ॥ नास्तिकोक्तिरियम् । हे जनाः, पापानि बलात्कुरुत । तानि च पापानि वो युष्माकमकृतान्येव भवन्तु । यतो बलात्कारेण कृतान्सर्वानर्थान्मनुरकृतानब्रवीदित्यन्वयः । तद्दूषणपरेण सर्वाभिमतार्थदूषणपरेण । आत्मनस्तुष्टिः प्रीतिवैकल्पिके विषये 'गर्भाष्टमेऽष्टमे वाब्दे ब्राह्मणस्योपनायनम्' इत्यादौ प्रमाणमित्युक्तम् ॥ **महाजनेति** ॥ दमयन्तीं प्रति नलस्योक्तिः । नाम वितर्कं । नाद्दते न गृह्णन्ति । आचारमुचमाचारत्यागिनं । विगायति निन्दति ॥

**असंशयमिति** ॥ क्षत्रेण क्षत्रियेण परिग्रहे क्षमा योग्या । यत आर्यं श्रेष्ठं मम मनः अस्यां शकुन्तलायामभिलाषशीलम् । पदेषु विषयेषु ॥

## श्रुत्यलंकारः ११४

तत्र श्रुतिर्यथा—

त्वं हि नाज्ञैव वरदो नाधत्से वरमुद्रिकाम् ।  
नहि श्रुतिप्रसिद्धार्थं लिङ्गमाद्रियते बुधैः ॥

अत्र करिगिरीश्वरस्य वरद इत्यभिधानश्रुत्या सर्वाभिलषितदातृत्वं समर्थितम् । लिङ्गं यथा—

विदितं वो यथा स्वार्था न मे काश्चित्प्रवृत्तयः ।

ननु मूर्तिभिरष्टाभिरित्थंभूतोऽस्मि सूचितः ॥

अत्र शिवस्य श्रुतिप्रसिद्धसर्वोपकारकपृथिव्याद्यष्टमूर्तिपरिग्रहलिङ्गेन तत्प्रवृत्तीनां लोकानुग्रहैकप्रयोजनत्वं समर्थितम् । लिङ्गस्य मूलभूतवेदानुमापकतया वैदिकशब्दप्रमाण एवान्तर्भावः । एवं लौकिकलिङ्गानामपि लौकिकशब्दोच्चारकतया लौकिकशब्दप्रमाण एवान्तर्भावः । अतः ।

लोलङ्गूलतया विपक्षदिगुपन्यासे विधूतं शिर-

स्तद्वृत्तान्तपरीक्षणे कृतनमस्कारो विलक्ष्यस्थितः ।

ईषत्ताम्रकपोलकान्तिनि मुखे दृष्ट्यानतः पादयो-

रुसृष्टो गुरुसंनिधावपि विधिर्द्वाभ्यां न कालोचितः ॥

इत्यादि चेष्टारूपं प्रमाणान्तरं नाशङ्कनीयम् । क्वचिच्छब्दप्रमाणकल्पनया चमत्कारो यथा—

किमसुभिर्गल्पितैर्जड मन्यसे मयि निमज्जतु भीमसुतामनः ।

मम किल श्रुतिमाह तदर्थिकां नलमुखेन्दुपरां विबुधस्सरः ॥

अत्र त्रियमाणानां मनश्चन्द्रं प्रविशतीत्येतदर्थिकायाः श्रुतेर्नलमुखचन्द्र-विषयत्वे कल्पिते तथा व्याख्यातृस्सरवाक्यं प्रमाणतयोपन्यस्तम् ।

त्वं हीति ॥ वरमुद्रिकां वरमुद्रां नाधत्से न धास्यसि । श्रुतिर्वरदसंज्ञारूपा लिङ्गं गमकम् । पक्षे श्रुत्या तृतीयादिरूपया प्रकर्षेण शीघ्रं सिद्धेऽर्थे अङ्गाङ्गिभावे सति लिङ्गमर्थप्रकाशनसामर्थ्यरूपमाद्रियते । यथा 'ऐन्द्र्या गार्हपत्यमुपतिष्ठते' इति श्रुत्या गार्हपत्योपस्थाने विनियुक्तस्य मन्त्रस्येन्द्रप्रकाशनसामर्थ्यरूपेण लिङ्गे-नेन्द्रोपस्थाने विनियोगो नाद्रियत इत्यर्थः । करिगिरीश्वरः हस्तिगिरीश्वरः ॥ विदितमिति ॥ इत्थंभूतः परार्थैकप्रवृत्तिकः । अत इत्यस्य चेष्टारूपं प्रमाणान्तरं नाशङ्कनीयमित्यग्रेतनेनान्वयः ॥ लोलदिति ॥ गुरुणां संनिधावपि द्वाभ्यां नायकाभ्यां समयोचितो विधिर्नोत्सृष्टः । यथा लोलङ्गूलतया नायिकया विपक्षस्य सपत्न्यादेर्दिसि उपन्यासे तत्सकाशादागतोऽसीति सूचने कृते नायकेन नेति सूचनाय शिरो विधूतं संचालितम् । ततस्तद्वृत्तान्तपरीक्षणे नायिकया कृते सत्यकृतनमस्कारो विलक्ष्य एव स्थितः । तत ईषत्ताम्रा कपोलकान्तिर्यस्य तादृशे नायिकाया मुखे कोपातिशयाज्जाते सति तत्पादयोर्दृष्टिपातेनैवानतः प्रणत इति ॥ किमसुभिरिति ॥ व्याख्यातं प्राक् ॥ तथेति ॥ नलमुखचन्द्र-

अर्थापत्त्यलंकारः ११५

अर्थापत्तिर्यथा—

निर्णेतुं शक्यमस्तीति मध्यं तव नितम्बिनि ।  
अन्यथा नोपपद्येत पयोधरभरस्थितिः ॥

यथावा—

व्यक्तं बलीयान्यदि हेतुरागमादपूरयत्सा जलधिं न जाह्नवी ।  
गङ्गौघनिर्भस्सितशम्भुकन्धरासुवर्णमर्णः कथमन्यथा स्यात् ॥

अनुपलब्ध्यलंकारः ११६

अनुपलब्धिर्यथा—

स्फुटमसदवलम्बं तन्निव निश्चिन्वते ते  
तदनुपलभमानास्तर्कयन्तोऽपि लोकाः ।  
कुचगिरिवरयुग्मं यद्विनाधारमास्ते  
तदिह मकरकेतोर्निन्द्रजालं प्रतीमः ॥

संभवालंकारः ११७

संभवो यथा—

अभूतपूर्वं मम भावि किं वा सर्वं सहे मे सहजं हि दुःखम् ।  
किं तु त्वदग्रे शरणागतानां पराभवो नाथ न तेऽनुरूपः ॥

विषयलव्याख्यातुः स्मरस्येत्यर्थः । तच्चासिद्धत्वात्कल्पितमिति भावः । इति शब्दः ॥

निर्णेतुमिति ॥ अस्तीति निर्णेतुं शक्यमित्यन्वयः ॥ व्यक्तमिति ॥  
हेतुस्तर्कः । यदि व्यक्तं प्रकटं बलीयान् तदा सा जाह्नवी जलधिं नापूरयत् ।  
अन्यथा पूरणे सति अर्णः समुद्रस्य जलं गङ्गौघैर्निर्भस्सितं तिरस्कृतं सच्छम्भु-  
कण्ठसमानवर्णं नीलं कथं स्यादित्यन्वयः । इत्यर्थापत्तिः ॥

स्फुटमिति ॥ हे तन्निव, तर्कयन्तस्तर्कशीला अपि लोकास्तदवलम्बमनुपल-  
भमाना अपश्यन्तस्तवावलम्बं मध्यमसदिति स्फुटमेव निश्चिन्वते । कुलपर्वतश्रे-  
ष्ठयुग्मत्वेनाध्यवसितं स्तनद्वन्द्वमाधारं विना यदास्ते तस्त्विह मकरध्वजस्येन्द्रजालं  
मायाचरितं प्रतीम इत्यन्वयः । इत्यनुपलब्धिः ॥

अभूतेति ॥ ईश्वरं प्रति भक्तस्योक्तिः । पूर्वमभूतमभूतपूर्वं तादृशं मम किं  
वा भावि । न किञ्चित् । सर्वं शीतातपादि द्वन्द्वं सहे । हि यतो मम सहजमेव  
दुःखमस्ति । किंतु हे नाथ, ते तव शरणागतानां भक्तानां त्वदग्रे पराभवो नानु-  
रूपो नोचित इत्यन्वयः । अथवा तव नानुरूप इत्यन्वयः । अत्र दुःखादेः संभ-



यथावा—

ये नास केचिदिह नः प्रथयन्त्यवज्ञां  
जानन्ति ते किमपि तान्प्रति नैष यत्नः ।  
उत्पत्स्यतेऽस्ति मम कोऽपि समानधर्मा  
कालो ह्ययं निरवधिर्विपुला च पृथ्वी ॥

यथावा—

भ्रातः पान्थ कुतो भवान्नगरतो वार्ता नवा वर्तते  
बाढं ब्रूहि युवा पयोदसमये त्यक्त्वा प्रियां जीवति ।  
सत्यं जीवति जीवतीति कथिता वार्ता मयापि श्रुता  
विस्तीर्णा पृथिवी जनोऽपि विविधः किं किं न संभाव्यते ॥  
अत्राद्योदाहरणे अभूतपूर्वं मम भावि किं वेति संभवप्रमाणसिद्धार्थो दर्शितः । द्वितीयोदाहरणे संभवोपपादकं कालानन्त्यादिकमपि दर्शितम् । तृतीयोदाहरणे तु संभवोऽपि कण्ठोक्त इति भेदः ॥

### ऐतिहालंकारः ११८

यथा—

कल्याणी बत गाथेयं लौकिकी प्रतिभाति मे ।  
एति जीवन्तमानन्दो नरं वर्षशतादपि ॥  
अत्र लौकिकी गाथेयमित्तिर्दिष्टप्रवक्तृकप्रवादपारंपर्यरूपता दर्शिता ॥  
अथैतेषामलंकाराणां यथासंभवं क्वचिन्मेलने लौकिकालंकाराणां मेलन-  
इव चारूवातिशयोपलम्भाच्चरसिंहन्यायेन पृथगलंकारावस्थितौ तन्निर्णयः  
क्रियते । तत्र तिलतण्डुलन्यायेन स्फुटावगम्यभेदालंकारमेलने संसृष्टिः ।

वाख्यप्रमाणसिद्धस्य कथनम् ॥ ये नामेति ॥ भवभूतेरुक्तिः । नामेति कुत्सने ।  
'नाम प्राकाश्यसंभाव्यक्रोधोपगमकुत्सने' इत्यमरः । किमपीति काकुः । न कि-  
मपीत्यर्थः । एषः काव्यनिर्माणरूपः । मम कोऽपि समानधर्मा सदृशो य उत्प-  
त्स्यते अस्ति च तं प्रति यत्नः । हि यस्मान्निरवधिरयं कालः पृथ्वी च विपुलेति  
क्रमेण योज्यम् । अत्र कालो ह्ययमित्यादिना सोपपत्तिकं संभवाख्यप्रमाणमुपद-  
र्शितम् ॥ भ्रातरिति ॥ पथिकं प्रति ग्रामस्थस्य प्रश्नः । कुत इत्यनन्तरमागत  
इति शेषः । नगरादित्युत्तरम् । वार्तेति पुनः पूर्वस्य प्रश्नः । बाढमित्युत्तरमङ्गी-  
कारे । अस्तीत्यर्थः । ब्रूहीति पूर्वस्योक्तिः । युवेत्यादि पान्थवचनम् । सत्यं जीव-  
तीति पुनः पूर्वस्य प्रश्नः । जीवतीत्यादि सर्वं पान्थवचनम् । इति संभवः ॥

अनिर्दिष्टप्रवक्तृकेति ॥ अनिर्दिष्टो विशेषतोऽनुक्तः प्रवक्ता यस्येत्यर्थः ।  
एवं चैतदेवैतिहालक्षणमिति दर्शितम् ॥ इति प्रमाणालंकारप्रकरणम् ॥

यथासंभवमिति ॥ संसृष्टिसंकराम्यां द्वयोस्तदधिकानां वेति यथासंभव-  
मित्यर्थः ॥ स्फुटेति ॥ स्फुटमवगम्यमानो भेदो येषामिति विग्रहः । एकस्मि-  
न्वाचकेऽनुप्रवेशोऽवस्थितिः । एतत्सर्वमुदाहरणे व्यक्तीभविष्यति ॥

नीरक्षीरन्यायेनास्फुटभेदालंकारमेलने संकरः । स चाङ्गाङ्गिभावेन समप्राधान्येन संदेहेन एकवाचकानुप्रवेशेन चतुर्विधः । एवं नृसिंहाकाराः पञ्चालंकाराः ।

### अलंकारसंस्पृष्टिः ११९

तत्रालंकारसंस्पृष्टिर्यथा—

कुसुमसौरभलोभपरिभ्रमङ्गमरसंभ्रमसंभृतशोभया ।

चलितया विदधे कलमेखलाकलकलोलकलोलदृशान्या ॥

अत्र शब्दालंकारानुप्रासयमकयोः संस्पृष्टिः ।

लिम्पतीव तमोऽङ्गानि वर्षतीवाञ्जनं नभः ।

असत्पुरुषसेवेव इष्टिर्निष्फलतां गता ॥

अत्रोत्प्रेक्षयोरुपमायाश्रेयर्थालंकाराणां संस्पृष्टिः ।

आनन्दमन्थरपुरन्दरमुक्तमाल्यं

मौलौ हटेन निहितं महिषासुरस्य ।

पादाम्बुजं भवतु मे विजयाय मञ्जु-

मञ्जीरसिञ्जितमनोहरमम्बिकायाः ॥

अत्र शब्दार्थालंकारयोरनुप्रासोपमयोः संस्पृष्टिः ।

### अङ्गाङ्गिभावसंकरालंकारः १२०

अङ्गाङ्गिभावसंकरो यथा—

तलेष्ववेपन्त महीरुहाणां छायास्तदा मारुतकम्पितानाम् ।

शशाङ्कसिंहेन तमोगजानां लूनाकृतीनामिव गात्रखण्डाः ॥

कुसुमेति ॥ माघे ऋतुवर्णने पद्यमिदम् । अन्यया कयापि वनितया चलितया कलखरो भेखलायाः काञ्चयाः कलकलः कोलाहलो विदधे । किंभूतया । कुसुमसौरभलोभेन परिभ्रमतां भ्रमराणां संभ्रमेण लराविशेषेण संभृता समृद्धा शोभा यस्यास्तथा अलका लोला यस्यां तादृशी दृग्यस्यास्तथाभूतयेति ॥ आनन्देति ॥ आनन्देन मन्थरं यथा स्यात्तथा । पुरन्दरेणेन्द्रेण मुक्तमर्पितं माल्यं यत्र तादृशं महिषासुरस्य मौलौ मस्तके हटेन निहितं मञ्जु मनोह्रं मञ्जीरस्य न-पुरस्य सिञ्जितं रणितं यत्र तादृशमनोरममम्बिकायाः पादाम्बुजमम्बुजसदृशं चरणं नोऽस्माकं विजयाय भवत्वित्यन्वयः । अत्र पादाम्बुजमित्युपमितसमास एव नतु मयूरव्यंसकादिवत्पाद एवाम्बुजमिति । तथा सत्यम्बुजप्राधान्ये मञ्जीरसिञ्जितान्वयायोगादित्युपमैव न रूपकमिति ज्ञेयम् । इति संस्पृष्टिः ॥

तलेष्विति ॥ तदा मारुतकम्पितानां महीरुहाणां तलेषु छाया अवेपन्त कम्पमाना आसन् । तत्रोत्प्रेक्षते । शशाङ्करूपेण सिंहेन छिन्नाकृतीनां तमोलक्षणगजानां शरीरखण्डा इवेति । 'गुणानां च' इति तार्तार्याधिकरणसूत्रम् । अस्यार्थः ।

अत्र शशाङ्कसिंहेनेति तमोगजानामिति च रूपकम् । यद्यप्यत्र शशाङ्क एव सिंहेस्तमांस्येव गजा इति मयूरव्यंसकादिसमासाश्रयणेन रूपकवच्छ-  
शाङ्कः सिंह इव तमांसि गजा इवेत्युपमितसमासाश्रयणेनोपमापि वक्तुं श-  
क्या तथापि लूनाकृतीनामिति विशेषणानुगुण्याद्रूपकसिद्धिः । तस्य हि विशे-  
षणस्य प्रधानेन सहान्वयेन भाव्यं ननु गुणेन 'गुणानां च परार्थत्वादसंबन्धः  
समत्वात्स्यात्' इति न्यायादुपमितसमासाश्रयणे तस्य पूर्वपदार्थप्रधानत्वा-  
च्छशाङ्कस्य तमसां च प्राधान्यं भवेत् । तत्र न विशेषेण मुख्यार्थान्वयस्वार-  
स्यमस्ति । स्वरूपनाशरूपोपचरिताकृतिलवनकर्तृत्वकर्मत्वान्वयसंबन्धेऽपि मु-  
ख्यार्थान्वयस्वारस्यमेवादरणीयम् ।

स्वरूपनाशक्रोडीकरणप्रवृत्तया लक्षणामूलातिशयोक्त्या रूपकसिद्धिः । तच्च  
रूपकमुत्प्रेक्षाया अङ्गं तदुत्थापकत्वात् । रूपकाभावे हि छायालूनगात्रखण्डा  
इवावेपन्तेत्येतावदुक्तावुपमैव सिद्धेत् । वेपनादिसाधर्म्यां छायाणां सद्यः-  
कृतगात्रखण्डतादात्म्यसंभावनारूपोत्प्रेक्षा । ननु शशाङ्केन लूनाकृतीनां तम-  
सां गात्रखण्डा इवावेपन्तेत्येतावदुक्तावपि सिद्ध्यत्युत्प्रेक्षा । तादात्म्यसंभाव-  
नोपयुक्तलूनाकृतित्वरूपाधिकविशेषणोपादानात् । सत्यम् । तथोक्तावाकृति-  
लवनादिधर्मरूपकार्यसमारोपनिर्मिता शशाङ्कतमसोर्हन्तृहन्तव्यचेतनवृत्तान्त-  
समारोपरूपा समासोक्तिरपेक्षणीया । एवमुक्तौ रूपकमिति विशेषः । एवम-  
त्रातिशयोक्तिरूपकोत्प्रेक्षणामङ्गाङ्गिभावेन संकरः ॥

गुणानां गुणभूतानां पदार्थानां परार्थत्वान्मुख्यप्रधानार्थत्वात्परस्परमसंबन्धः ।  
कृतः । समत्वादप्रधानत्वसाम्यादिति । यथा भाष्यकारमते पावमानेष्टीनामाधा-  
नस्य चाहवनीयाद्यर्थत्वात्परस्परं नाङ्गाङ्गिभावसंबन्धः । यथा वार्तिककारमतेऽभि-  
सन्निधनार्थानां मन्त्रविशेषरूपाणां निविदां सामिधेनीनां चेति संक्षेपः । एतद-  
धिकरणपूर्वपक्षसिद्धान्तौ प्रकृतानुपयोगात् दर्शितौ ॥ स्वरूपनाशेति ॥ स्वरू-  
पनाशरूपमुपचरितं गौणं यदाकृतिलवनमित्यर्थः ॥

नन्वेवमपि तमोऽस्य विशेषणस्यान्वयात्कथं रूपकसिद्धिरित्याशङ्क्याह—स्व-  
रूपेति ॥ क्रोडीकारेण निगरणेन ॥ लक्षणामूलेति ॥ साध्यवसानलक्षणामूले-  
त्यर्थः । तथाच तमोऽंशे उपचारेणान्वय इति भावः । नचैवं सत्युपमाङ्गीकारेऽपि  
किं बाधकमिति वाच्यम् । तदङ्गीकारे प्रधानान्वयेऽप्युपचाराश्रयणापत्तेः । तद-  
पेक्षयाऽप्रधाने तमोऽंशे तदङ्गीकारेण रूपकस्यैवौचित्यादिति ॥ न छायानामि-  
ति ॥ सिद्धेदित्यनुवर्तते । उत्प्रेक्षा न सिद्धेदित्यन्वयः । इवशब्दस्य सादृश्ये प्र-  
सिद्धतरत्वेनास्ति तात्पर्यग्राहके संभावनावोधकत्वासंभवादिति भावः । रूपकं  
मिनाप्युत्प्रेक्षायां तात्पर्यग्राहकमस्तीति शङ्कते—नन्विति ॥ एवमुक्तौ तमोग-  
जानामित्युक्तौ । तथाच साधकान्तरस्य साधकान्तरादुपकत्वाद्रूपकस्योत्प्रेक्षाङ्गत्व-  
मनिकृतमिति भावः ॥

समप्राधान्यसंकरालंकारः १२१

समप्राधान्यसंकरो यथा—

अवतु नः सन्नितुस्तुरगावली समतिलङ्घिततुङ्गपयोधरा ।

स्फुरितमध्यगतारुणनायका मरकतैकलतेव नमःश्रियः ॥

अत्र पयोधरादिशब्दश्लेषमूलातिशयोक्त्याङ्गभूतयोत्थाप्यमानैव सन्नितु-  
रगावल्यां मरकतैकावलीतादात्म्योत्प्रेक्षा । नमोलक्ष्म्यां नायिकाव्यवहारसमा-  
रोपरूपसमासोक्तिर्गर्भैवोत्थाप्यते । पयोधरश्लेषस्योभयोपकारकत्वात् तत्  
उत्प्रेक्षासमासोक्त्योरैकः कालः परस्परापेक्षया चारुत्वसमुन्मेषश्चोभयोस्तुल्य  
इति विनिगमनाविरहात्समप्राधान्यम् । यथावा—

अङ्गुलीभिरिव केशसंचयं संनिकृष्य तिमिरं मरीचिभिः ।

कुञ्जलीकृतसरोजलोचनं चुम्बतीव रजनीमुखं शशी ॥

अत्राङ्गुलीभिरिति वाक्योक्तोपमया तत्राप्यापाठान्मुख्यकुञ्जलीकरणलिङ्गा-  
नुगुण्याच्चोपमितसमासाश्रयणेन लब्धया सरोजलोचनमिति समासोक्तोपम-  
याङ्गभूतयोत्थाप्यमानैव शशिकर्तृकनिशामुखचुम्बनोत्प्रेक्षा निशाशशिनोर्दं-  
म्पत्यव्यवहारसमारोपरूपसमासोक्तिर्गर्भैवोत्थाप्यते । उपमयोरुभयत्रोत्थापक-  
त्वाविशेषात्समासोक्तिर्गर्भतां विना चुम्बनोत्प्रेक्षाया निरालम्बनत्वाच्च । तत्-  
श्चात्राप्युत्प्रेक्षासमासोक्त्योरैककालयोः समप्राधान्यम् ॥ यद्यप्यत्रोपमान्यां  
शशिनशागतावेव धर्मौ समर्थ्येते नतु शशिनायकयोः निशानायकयोश्च सा-  
धारणधर्मौ । साधारणधर्मसमर्पणं चोत्प्रेक्षासमासोक्त्योरपेक्षितम् । उत्प्रेक्षायाः  
प्रकृताप्रकृतसाधारणगुणक्रियामिमित्सापेक्षत्वात्समासोक्तैर्विशेषणसाम्यमूल-

अवत्विति ॥ सवितुः सूर्यस्य तुरगावली अश्वपङ्क्तिर्नोऽस्मानवतु । केव ।

नमःश्रियो गगनलक्ष्म्याः मरकतमणीनामेकलता एकावलीवेत्युत्प्रेक्षा । सूर्यतुर-

ङ्गाणां हरितवर्णत्वात् । कथंभूता । सम्यगतिलङ्घितास्तुङ्गा उच्चाः पयोधरा मेघा

यया । एकावलीपक्षे पयोधरौ स्तनौ । तथा स्फुरितो दीप्तिमान् मध्यगतोऽरुण-

रूपो नायको नेता सारथिर्यस्याः । पक्षे अरुण आरत्तो नायको हारमध्यमणिः ।

‘नायको नेतरि श्रेष्ठे हारमध्यमणावपि’ इति विश्वः । अतिशयोक्त्या मेघानां

स्तनत्वेनाध्यवसानरूपया । गर्भैवेत्यनेन तिलतण्डुलन्यायेन स्फुटावगम्यमानमे-

दायाः संसृष्टेः सकाशाद्द्वैलक्षण्यं दर्शितम् ॥ एवमत्रेति ॥ एकस्य चमत्कृतिज-

नने परापेक्षत्वादङ्गाङ्गिभावमाशङ्काह—परस्परेति ॥ अङ्गुलीभिरिति ॥

शशी अङ्गुलीभिरिव मरीचिभिः केशसंचयमिव तिमिरं संनिगृह्य कुञ्जलीकृतसरो-

जलोचनं लोचनमिव सरोजं यत्र तादृशं रजनीमुखं चुम्बतीवेत्यन्वयः ॥ तत्रा-

येति ॥ उपमावहुले संदर्भे पाठादित्यर्थः ॥ मुख्यैरुपमायां यत्कुञ्जली-

करणरूपं लिङ्गं पुष्पासाधारणधर्मस्तस्यानुकूल्यादित्यर्थः । उत्थापकत्वाविशेषाद्-

ङ्गत्वाविशेषात् ॥ चन्द्रस्य चुम्बनोत्प्रेक्षायां दाम्पत्यव्यवहारसमारोपात्मकसमासो-

क्तौ चापेक्षितस्य नायकसाधर्म्यस्योक्तोपमाभ्यामसमर्पणात्कथं तयोस्वदङ्गलमिति

क्त्वाच्च । तथापि वाक्योक्तोपमायामिवकारस्य मरीचिभिरिवेत्यन्वयान्तरमभ्युपगम्यान्वयभेदलब्धप्रकृताप्रकृतयोरैकैकविषयस्यार्थद्वयस्य समासोक्तोपमायां सरोजसदृशं लोचनमिति समासान्तरमभ्युपगम्य समासभेदलब्धार्थद्वयस्य चाभेदाध्यवसायेन साधारण्यं संपाद्य तयोरूपेक्षासमासोक्तयोरङ्गता निर्वाह्या ॥ यद्वा इह प्रकृतकोटिगतानां मरीचितिमिरसरोजानामप्रकृतकोटिगतानां चाङ्गुलीकेशसंचयलोचनानां च तनुदीर्घावरणत्वनीलनीरन्ध्रत्वकान्तिमत्त्वादिना सदृशानां प्रातिस्विकरूपेण भेदवदनुगतसादृश्यप्रयोजकरूपेणाभेदोऽप्यस्ति स चात्र विवक्षित एव । भेदाभेदोभयप्रधानोपमेत्यालंकारिकसिद्धान्तात् । तत्र च प्रयोजकांशनिष्कर्षन्यायेनाभेदगर्भतांशोपजीवनेन साधारण्यं संपाद्य प्रधानभूतोपेक्षा समासोक्तयङ्गता निर्वाह्या । नहि प्रकाशशीतापनयनशक्तिमतः सौरतेजसः शीतापनयनशक्तिमात्रेण शीतालूपयोगिता न दृष्टा ॥

एवमनभ्युपगमे च—

‘पाण्ड्योऽयमंसार्पितलम्बहारः क्लृप्ताङ्गरागो हरिचन्दनेन ।

आभाति बालातपरकसानुः सनिर्झरोद्गार इवाद्रिराजः ॥’

इत्याद्युपमामि न निर्वहेत् । न ह्यत्राद्रिराजपाण्ड्ययोरुपमानोपमेययोरनुगतः साधारणधर्मो निर्दिष्टः । एकत्र बालातपनिर्झरावन्यत्र हरिचन्दनहारविति धर्मभेदात् । तस्मात्तत्रातपहरिचन्दनयोर्निर्झरहारयोश्च सदृशयोरभेदांशोपजीवनमेव गतिः ।

शङ्कते—यद्यपीति ॥ मरीचिभिरिवेति ॥ मरीचिभिरिवाङ्गुलीभिस्तिमिरमिव केशसंचयमित्येवंरूपमित्यर्थः । एकैकविषयस्यार्थद्वयस्याभेदाध्यवसानेनेत्यन्वयः । तयोर्वाक्यसमासोक्तोपमयोः । आवश्यकभेदाध्यवसायेनोपपत्तौ कृतमन्वयान्तरसमासान्तरकल्पनापौरवेणेत्याशयेनाह—यद्वेति ॥ तनुदीर्घेत्यादौ पूर्वनिपातनियमानुरोधेन यथासंख्यक्रमपरित्यागः । तथा चाङ्गुलिमरीच्योस्तनुलनीरन्ध्रलाभ्यां तिमिरकेशसंचययोरावरणरूपलनीललाभ्यां सरोजलोचनयोर्दीर्घलकान्तिमत्त्वाभ्यां च सादृश्यं बोध्यम् । प्रातिस्विकरूपेण अङ्गुलिलमरीचिलादिना ॥ अनुगतेति ॥ अनुगतं यत्सादृश्यप्रयोजकं रूपं तनुलादिकं तेनेत्यर्थः । एतच्च सादृश्यमतिरिक्तमित्यामिप्रायेण ॥ सिद्धान्तादिति ॥ तदुक्तं ‘साधर्म्यं त्रिविधं भेदप्रधानमभेदप्रधानं भेदाभेदप्रधानं चे’त्युपक्रम्य विद्यानाथेन ‘उपमानन्वयोपमेयोपमास्तरणानां भेदाभेदसाधारणसाधर्म्यमूलत्वं’मिति । ननु भेदाभेदरूपांशद्वयोपेताया उपमाया भेदांशस्यानुपयोगात्कथं तस्या उत्प्रेक्षाद्युपयोगिलमित्याशङ्क्य परिहरति—नहीति ॥ प्रकाशश्च शीतापनयनं चेति द्वन्द्वः । शीतालुः शीतार्तः । ‘शीतोष्णतृप्रेभ्यस्तदसहने’ इति वा आलुः । उक्तसिद्धान्तस्य निर्युक्तिकत्वेनाप्रद्वेयत्वमाशङ्कमानं प्रत्याह—एवमिति ॥ पाण्ड्योऽयमिति ॥ पाण्ड्यनाम्नायं नृपः अद्रिराज इवाभाति । कथंभूतः । अंसयोरर्पितो लम्बो हारो येन सः । तथा हरिचन्दनेव रक्तचन्दनेन क्लृप्तः कृतोऽङ्गरागोऽनुलेपनं येन तथा-

‘पिनष्टीव तरङ्गाग्रैः समुद्रः फेनचन्दनम् ।

तदादाय करैरिन्दुलिम्पतीव दिगङ्गनाः ॥’

इत्यत्रोत्प्रेक्षयोः कालभेदेऽपि समप्राधान्यम् । अन्योन्यनिरपेक्षवाक्यद्वयो-  
पात्तत्वात् । तदादायेति फेनचन्दनरूपकमात्रोपजीवनेन पूर्वोत्प्रेक्षानपेक्ष-  
णात् । नचैवं लिम्पतीव तमोऽङ्गानीतिवदुत्प्रेक्षाद्वयस्य संसृष्टिरेवेयमिति वा-  
च्यम् । लौकिकसिद्धपेषणलेपनपौर्वापर्यच्छायानुकारिणोत्प्रेक्षाद्वयपौर्वापर्येण  
चारुतातिशयसमुन्मेषतः संसृष्टिवैषम्यात् । तस्माद्दर्शादिवदेकफलसाधनतया  
समप्रधानमिदमुत्प्रेक्षाद्वयम् । एवं समप्रधानसंकरोऽपि व्याख्यातः ॥

संदेहसंकरालंकारः १२२

संदेहसंकरो यथा—

शशिनमुपगतेयं कौमुदी मेघमुक्तं

जलनिधिमनुरूपं जङ्घुकन्यावतीर्णा ।

इति समगुणयोगप्रीतयस्तत्र पौराः

श्रवणकटु नृपाणामेकवाक्यं विवृणुः ॥

अत्र इयमिति सर्वनाम्ना यद्यजं वृतवतीन्दुमती विशिष्टरूपेण निर्दिश्यते  
तदा बिम्बप्रतिबिम्बभावापन्नधर्मविशिष्टयोः सदृशयोरैक्यारोपरूपा निर्दर्शना ।  
यदि तेन सा स्वरूपेणैव निर्दिश्यते, बिम्बभूतो धर्मस्तु पूर्वप्रस्तावात्समगुण-  
योगप्रीतय इति पौरविशेषणाच्चावगम्यते, तत्र प्रस्तुते धर्मिणि तद्गृह्यन्तप्रति-  
बिम्बभूताप्रस्तुतवृत्तान्तारोपरूपं ललितमित्यनध्यवसायात्संदेहः ॥

विलीयेन्दुः साक्षादमृतरसवापी यदि भवे-

त्कलङ्कस्तत्रत्यो यदि च विकचेन्दीवरवनम् ।

ततः स्नानक्रीडाजनितजडभावैरवयवैः

कदाचिन्मुञ्चेयं मदनशिखिपीडापरिभवम् ॥

भूतः । अद्विराजः क्रीडकः । बालातपेन रक्तानि सानूनि प्रस्थानि यस्य सः । तथा  
निर्झरस्योद्गारेणोद्गमेन सहितः ॥ पिनष्टीति ॥ व्याख्यातं प्राक् ॥ पौर्वापर्ये-  
णेति ॥ तथाच चमत्कारप्रयोजकपौर्वापर्यघटकत्वेन सेदानवभासात्संसृष्टिवैष-  
म्यमिति भावः । दर्शादिवद्दर्शपौर्णमासादिवत् । अयं च भिन्नकालीनयोऽपि सम-  
प्राधान्ये दृष्टान्तः । फलं तत्र स्वर्गः । प्रकृते तु चमत्कृतिविशेषः ॥

शशिनमिति ॥ अत्र अजस्येन्दुमत्या स्वयंवरे समगुणयोरजेन्दुमत्योर्योगेन  
प्रीतिर्येषां ते पौरा नागरिका नृपाणामन्येषां श्रवणयोः कटु पीडाकरमिति पूर्वाध-  
रूपमेकमेव वाक्यं विवृणुस्त्वारयामासुरित्यन्वयः । तेन सर्वनाम्ना सा इन्दुमती  
बिम्बभूतो धर्मः । अजकर्मकं वरणम् । तत्र तस्मिन्पक्षे ॥ विलीयेति ॥ अ-  
भिसंयोगेन घृतादिवत्केनापि हेतुना विलीनतां प्राप्येत्यर्थः । विकचं विकसितम् ॥

अत्र यद्येतावत्साधनं संपद्येत तदा तापः शाम्यतीत्यर्थे कविसंरम्भश्चेत्तदै-  
तदुपात्तसिद्ध्यर्थमूह इति संभावनालंकारः । एतावत्साधनं कदापि न संभ-  
वत्येवातस्तापशान्तिरपि गगनकुसुमकल्पेत्यर्थे कविसंरम्भश्चेदुपात्तमिथ्यात्व-  
सिद्ध्यर्थं मिथ्यार्थान्तरकल्पनारूपा मिथ्याध्यवसितिरित्युभयतासंभवात्संदेहः ।

एवम्—

‘सिक्तं स्फटिककुम्भान्तःस्थितिश्वेतीकृतैर्जलैः ।

मौक्तिकं चेह्यतां सूते तत्पुष्पैस्ते समं यशः ॥’

इत्यादिष्वपि संभावनामिथ्याध्यवसितिसंदेहसंकरो द्रष्टव्यः ॥

### एकवचनानुप्रवेशसंकरः १२३

मुखेन गरलं मुञ्चन्मूले वसति चेत्फणी ।

फलसंदोहगुरुणा तरुणा किं प्रयोजनम् ॥

अत्र महोरगवृत्तान्ते वर्ण्यमाने राजद्वाररुढखलवृत्तान्तोऽपि प्रतीयते ।  
तत्र किं वस्तुतस्तथाभूतोरगवृत्तान्त एव प्रस्तुतेऽप्रस्तुतः खलवृत्तान्तस्ततः  
प्रतीयत इति समासोक्तिः, यद्वा प्रस्तुतखलवृत्तान्तप्रत्यायनायाप्रस्तुतमहोर-  
गवृत्तान्तकीर्तनमप्रस्तुतप्रशंसा, यद्वा वर्ण्यमानमहोरगवृत्तान्तकीर्तनेन स-  
मीपस्थितखलमर्मोद्घाटनं क्रियत इति उभयस्यापि प्रस्तुतत्वात्प्रस्तुताङ्कुर इति  
संदेहः । एकवाचकानुप्रवेशसंकरस्तु शब्दार्थालंकारयोरेवेति लक्षयित्वा का-  
व्यप्रकाशकार उदाजहार—

स्पष्टोच्छ्वसत्किरणकेसरसूर्यबिम्ब-

विस्तीर्णकर्णिकमथो दिवसारविन्दम् ।

श्लिष्टाष्टदिग्दलकलापमुखावतार-

बद्धान्धकारमधुपावलि संचुकोच ॥

अत्रैकपदानुप्रविष्टौ रूपकानुप्रासौ यत्रैकस्मिन् श्लोके पदभेदेन शब्दार्थालं-  
कारयोः स्थितिसत्र तयोः संसृष्टिरिह तु संकर इति । अलंकारसर्वस्वकारस्तु

जडभावः शैल्यम् । मदन एव शिखी वह्निः । संरम्भस्तात्पर्यम् ॥ सिक्तमिति ॥  
स्फटिककुम्भान्तःस्थित्या श्वेतीकृतैर्जलैः सिक्तं मौक्तिकमिलयन्वयः ॥

मुखेनेति ॥ संदोहः समूहः ॥ लक्षयित्वेति ॥ स्फुटमेकत्र विषये शब्दा-  
र्थालंङ्कृतिद्वयमिति सूत्रेणेत्यर्थः ॥ स्पष्टेति ॥ अथो अनन्तरं दिवसरूपमरविन्दं  
कमलं संचुकोच संकोचमगमत् । कीदृक् । स्पष्टमुच्छ्वसन्त उल्लसन्तः किरणा एव  
केसराणि यस्यास्तथाभूता सूर्यबिम्बरूपा विस्तीर्णा कर्णिका वराटो यस्य तत् ।  
श्लिष्टाः प्रकाशान्भावेन परस्परं मिलिता अष्ट दिश एव दलानां कलापस्तन्मुखे-  
नावतारो यस्यास्तादृशी बद्धा अन्धकाररूपा मधुपावलिर्येन तथाभूतमित्यर्थः ।  
पदभेदेनेति ॥ ‘सो णत्थि एत्थ गामे जो एअं महमहंतलाअण्णम् । तरुणाणं  
हिअअळ्ळिं परिअप्पन्ति णिवारेइ’ ॥ ‘स नास्यत्र ग्रामे य एतां स्फुरन्नावण्यां तरु-

एकस्मिन्वाचकेऽनुप्रवेशो वाच्ययोरेवालंकारयोः स्वारसिको वाच्यप्रतियोगिकत्वाद्वाचकस्येति मत्वार्थालंकारयोरप्येकवाचकानुप्रवेशसंकरमुदाजहार ।

सत्पुष्करद्योतितरङ्गशोभिन्यमन्दमारब्धमृदङ्गत्राद्ये ।

उद्यानवापीपयसीव यस्यामेणीदृशो नाट्यगृहे रमन्ते ॥

अत्र नाट्यगृहवापीपयसोः सत्पुष्करेत्यादिविशेषणं शब्दसाम्यं श्लेषः, अमन्दमारब्धेत्यादिविशेषणेऽर्थसाम्यमुपमा, तदुभयमेकस्मिन्निवशब्देऽनुप्रविष्टमिति तदपि न मन्यामहे । सत्पुष्करेत्यादिविशेषणेऽपि श्लेषभित्तिकाभेदाध्यवसायरूपातिशयोक्तिलभ्यस्य धर्मसाम्यस्यैव तत्रेवशब्दप्रतिपाद्यतया शब्दसाम्यस्य तदप्रतिपाद्यत्वात् । श्लेषभित्तिकाभेदाध्यवसायेन धर्मसाम्यमतानङ्गीकारे 'अहो रागवती सन्ध्या जहाति स्वयमम्बरम्' इत्यादिश्लिष्टविशेषणसमासोक्तयुदाहरणे विशेषणसाम्याभावेन समासोक्त्यभावप्रसङ्गात् । शब्दसाम्यस्यैवशब्दप्रतिपाद्यत्वेऽपि तस्योपमावाचकत्वस्यैव प्राप्त्या श्लेषवाचकत्वाभावाच्च । शब्दतोऽर्थतो वा कविसंमतसाम्यप्रतिपादने सर्वविधेऽप्युपमालंकारस्वीकारात् । अन्यथा—

'यथा प्रह्लादनाचन्द्रः प्रतापात्तपनो यथा ।

तथैव सोऽभूदन्वर्थो राजा प्रकृतिरञ्जनात् ॥'

इत्यत्राप्युपमा न स्यात् । नह्यत्रान्वर्थनामरूपशब्दसाम्यं विना किञ्चिदर्थसाम्यं कविविवक्षितमस्ति । तस्माद्यत्रैकस्मिन्नर्थे प्रतिपाद्यमाने अलंकारद्वयप्रतीतिस्तत्र तयोरलंकारयोरेकवाचकानुप्रवेशः ॥

णानां हृदयलुण्ठनं परिसर्पन्तीं निवारयति' इति संस्कृतम् । अत्र पूर्वोर्धेऽनुप्रासस्तृतीयपादे रूपकमिति तयोः संसृष्टिः ॥ वाच्यप्रतियोगिकत्वादिति ॥ वाच्यं प्रतियोगि प्रतिसंबन्धि यस्य तद्वाच्यप्रतियोगिकं तत्त्वादित्यर्थः । एवंच काव्यावाक्यस्यानुप्रासादेः शब्दालंकारस्य तदनुप्रवेशो न वाचकानुप्रवेश इति वक्तुं युक्तमिति भावः ॥

**सत्पुष्करेति** ॥ यस्यां नगर्यामेणीदृश उद्यानसंबन्धिवापीपयसीव नाट्यगृहे रमन्ते क्रीडन्ति । कीदृशैः । समीचीनैः पुष्करैः कमलैः द्योतिनो ये तरङ्गास्तच्छोभावति । गृहपक्षे समीचीनैः पुष्करैर्वाद्यभाण्डमुखैर्द्योतितो यो रज्जो नृत्यभूमिस्तच्छोभिनीत्यर्थः । 'पुष्करं करिहस्ताग्रे वाद्यभाण्डमुखे जले । व्योम्नि खड्गफले पद्मे' इत्यमरः ॥ **श्लेषभित्तिकेति** ॥ श्लेषो भित्तिरिव भित्तिमूलं यस्येत्यर्थः ॥ **रागवतीति** ॥ रागोऽनुरागो रक्तिमा च । अम्बरमाकाशं वरुणं च । नन्वत्र विशेषणसाम्यायाभेदाध्यवसायापेक्षणेऽपि सत्पुष्करेत्यादौ शब्दसाम्यमात्रेणाप्युपमोपपत्तेर्न तदपेक्षेत्यत आह—**शब्देति** ॥ शब्दतोऽर्थतो वेति । शब्दप्रयुक्तमर्थप्रयुक्तं वा यत्कविसंमतं साम्यं तत्प्रतिपादन इत्यर्थः । सर्वविधे सर्वप्रकारे । **यथेति** ॥ 'चदि आह्लादने' इति धालनुसाराच्चन्द्रपदमन्वर्थम् । अन्वर्थोऽन्वर्थनामा । तस्मान्मतद्वयस्याप्ययुक्तत्वात् ॥



विधुकरपरिरम्भादात्तनिष्यन्दपूर्णैः

शशिशदुपकृतैरालवालैस्तरूणाम् ।

विफलितजलसेकप्रक्रियागौरवेण

व्यरचि स हृतचित्तस्तत्र भैमीवनेन ॥

अत्र हि प्रतिपाद्यमानोऽर्थः समृद्धिमद्वस्तुवर्णनमुदात्तमिति लक्षणानुसारादुदात्तालंकाररूपः असंबन्धे संबन्धकथनमतिशयोक्तिरिति लक्षणादतिशयोक्तिश्च । नच सर्वत्रोदात्तस्यासंबन्धे संबन्धवाचनरूपत्वं निर्णीतमिति न विविक्तालंकारद्वयलक्षणसमावेशोऽस्तीति वाच्यम् । दिव्यलोकगतसंपत्समृद्धिवर्णनादिष्वतिशयास्पृष्टस्योदात्तस्य शौर्यौदार्यदारिद्र्यादिविषयवर्णनेषूदात्तास्पृष्टाया अतिशयोक्तेश्च परस्परविविक्ततया विश्रान्तेः । तयोश्चेहार्थवशासंपन्नसमावेशयोर्नाङ्गाङ्गिभावः । एकेनापरस्यानुत्थापनात्स्वातन्त्र्यपारतन्त्र्यविशेषादर्शनाच्च । नापि समप्राधान्यम् । यैः शब्दैरिह संबन्धि वस्तु प्रतिपाद्यते तैरेव तस्यैव वस्तुनोऽसंबन्धे संबन्धरूपस्य प्रतिपाद्यमानतया भिन्नप्रतिपादकशब्दव्यवस्थितार्थभेदाभावात् । नापि संदेहसंकरः । एकालंकारकोट्यां तदन्यालंकारकोटिप्रतिक्षेपाभावात् । तस्मादिहोदात्तातिशयोक्त्यैरेकवाचकानुप्रवेशलक्षणः संकरः ।

### संकरसंकरालंकारः १२४

कचित्संकराणामपि संकरो दृश्यते । यथा—

मुक्ताः केलिविसूत्रहारगलिताः संमार्जनीभिर्हृताः

प्रातः प्राङ्गणसीमिन्नि मन्थरचलद्वालाङ्गिलाक्षारूणाः ।

दूराद्वाडिमबीजशङ्कितधियः कर्षन्ति केलीशुका

यद्विद्वद्भवनेषु भोजनृपतेस्तन्त्यागलीलायितम् ॥

अत्र तावद्विदुषां संपत्समृद्धिवर्णनमुदात्तालंकारस्तन्मूलको बालाङ्गिलाक्षारूणा इत्यत्र तद्गुणालंकारस्तत्रैव वक्ष्यमाणभ्रान्त्युपपादकः पदार्थहेतुककाव्य-

विधुकरेति ॥ स हंसस्तत्र भैमीवनेन दमयन्त्या उद्यानेन हृतचित्तो व्यरचि कृतः । कथंभूतेन । चन्द्रकिरणाश्लेषादात्तैरङ्गीकृतैर्निष्यन्दैः पूर्णैश्चन्द्रकान्तघटितैस्तरूणामालवालैर्विफलिकृतजलसेकप्रकाररूपगौरवेणेत्यर्थः ॥ शब्दव्यवस्थितेति ॥ शब्दप्रयुक्तैत्यर्थः । तथाच समप्राधान्यमर्थभेदविषयमिति भावः । प्रतिक्षिप्यते निवार्यते कोट्यन्तरमनेनेति प्रतिक्षेपो विरोधः ॥

मुक्ता इति ॥ विदुषां भवनेषु मन्दिरेषु केलौ सुरतक्रीडायां विच्छिन्नसूत्राद्धारद्वलिताः संमार्जनीभिरपसारिताः प्रातःकालेऽङ्गणसीमान्ते मन्दं चलतां बालानां चरणलाक्षारसेनारूणा मुक्ताः दूराद्वाडिमबीजशङ्कितधियः क्रीडाशुका यत्कर्षन्त्याकर्षन्ति तद्भोजनृपतेस्त्यागस्य दानस्य लीलायितमित्यन्वयः । तत्रैव बालाङ्गिलाक्षारूणा इत्यत्रैव ॥ वक्ष्यमाणेति ॥ शङ्कितधिय इति वक्ष्यमाणेत्यर्थः ।

लिङ्गालंकारश्चेति तयोरेकवाचकानुप्रवेशसंकरस्तन्मूलः शङ्कितधिय इत्यत्र भ्रान्तिमदलंकारस्ताभ्यां चोदात्तालंकारश्चास्तां नीत इति तयोश्च तस्य चाङ्गाङ्गिभावसंकरः । एवं विद्वद्देहवैभवस्य हेतुमतो राज्ञो वितरणविलासस्य हेतोश्चाभेदकथनं हेत्वलंकारः । स च राज्ञो वितरणविलासस्य निरतिशयोत्कर्षाभिव्यक्तिपर्यवसायी । एतावन्मात्रे कविसंरम्भश्रेदुत्कर्षोदात्तालंकारपरिष्कृते हेत्वलंकारे विश्रान्तिः । कीदृशी संपदिति प्रश्नोत्तरतया निरतिशयैश्वर्यवितरणरूपा प्रस्तुतकार्यमुखेन तदीयसंपदुत्कर्षप्रशंसने कविसंरम्भश्चेत्कार्यनिबन्धनाप्रस्तुतप्रशंसांकारे विश्रान्तिः । कार्यस्यापि वर्णनीयत्वेन प्रस्तुतत्वाभिप्राये तु प्रस्तुताङ्कुरे विश्रान्तिः । अत्र विशेषानध्यवसायात्संदेहसंकरः । किंच विद्वद्देहवैभववर्णनस्यासंबन्धे संबन्धकथनरूपतयातिशयोक्तेरुदात्तालंकारेण सहैकवाचकानुप्रवेशसंकरः । निरतिशयवितरणोत्कर्षपर्यवसायिनो हेत्वलंकारस्यात्यङ्गुतातथ्यौदार्यवर्णनात्मिकयात्युत्तया सहैकवाचकानुप्रवेशसंकरः । तन्मूलकस्याप्रस्तुतप्रशंसांकारस्य प्रस्तुताङ्कुरस्य वा राजसंपत्समृद्धिवर्णनात्मकोदात्तालंकारेण सहैकवाचकानुप्रवेशसंकरः । वाचकशब्दस्य प्रतिपादकमात्रपरतया व्यञ्जकसाधारण्यादेषां च त्रयाणामेकवाचकानुप्रवेशसंकराणां समप्राधान्यसंकरः । न हेतेषां परस्परमन्यत्राङ्गत्वमस्ति ॥

उदात्तादिमात्रस्यैव हेत्वलंकारादिचास्तापादकत्वेनातिशयोक्तिसंकरस्याङ्गान्तयानपेक्षणात् । एवमत्र श्लोके चतुर्णामपि संकराणां यथायोग्यं संकरः । एवमन्यत्राप्युदाहरणान्तराण्युद्धानि ॥

तयोस्तद्गुणकाव्यलिङ्गयोः । तन्मूलः संकरमूलः । ताभ्यां संकरभ्रान्तिमञ्चाम् । तयोः संकरभ्रान्तिमतोः । तस्य उदात्तस्य । हेतुमतः कार्यस्य अभेदकथनं तत्त्यागलीलायितस्य कार्यमिति वक्तव्ये तदेव त्यागलीलायितमित्यभेदकथनम् ॥ तदीयेति ॥ राजकीयैत्यर्थः ॥ अतथ्यौदार्येति ॥ असत्त्वौदार्यैत्यर्थः ॥ तन्मूलकस्येति ॥ वितरणोत्कर्षपर्यवसायिहेत्वलंकारमूलकस्येत्यर्थः । ननु राजसंपत्समृद्धेर्व्यञ्जनाग्रम्यत्वेनाव्याच्यत्वात्कथं तद्वर्णनात्मकोदात्तालंकारेण सहैकवाचकानुप्रवेशकथनमित्याशङ्कयामाह—वाचकशब्दस्येति ॥ त्रयाणामिति ॥ एक उदात्तातिशक्तयोरपरो हेत्वलंकारोऽस्योऽव्यञ्ज्योदात्ताप्रस्तुतप्रशंसाप्रस्तुताङ्कुरान्यतरयोरित्येवं त्रयाणां परस्परमित्यर्थः ॥

उदात्तालंकारस्य हेत्वलंकाराङ्गतायाः पूर्वमुक्तत्वादुदात्तातिशयोक्तिसंकरस्यापि तदङ्गत्वमिति शङ्कां निरस्यति—उदात्तादिमात्रस्यैवेति ॥ उदात्तादीत्यादिपदेन हेत्वलंकारपरिग्रहः । हेत्वलंकारादीत्यादिपदेन चाप्रस्तुतप्रशंसापरिग्रहः । तत्रापि निरतिशयैश्वर्यवितरणोत्कर्षपर्यवसायिनो हेत्वलंकारस्यैव तादृशवितरणरूपकार्यपरिष्कारद्वारा तद्ग्रम्यप्रस्तुतराजसंपदुत्कर्षप्रशंसारूपायामप्रस्तुतप्रशंसायामङ्गत्वं न लङ्घ्यतातथ्यवर्णनरूपात्युक्तिसंकरस्यापेक्षेति भावः ॥ यथायोग्यमि-

## उपसंहारः ।

अमुं कुवलयानन्दमकरोदप्पदीक्षितः ।

नियोगाद्वेङ्कटपतेर्निरुपाधिकृपानिधेः ॥ १७१ ॥

चन्द्रालोको विजयतां शरदागमसंभवः ।

हृद्यः कुवलयानन्दो यत्प्रसादादभूदयम् ॥ १७२ ॥

इति श्रीमदद्वैतविद्याचार्यश्रीमद्विजकुलजलधिकौस्तुभश्रीरङ्गराजाध्व-  
रीन्द्रवरदसूनोरप्पदीक्षितस्य कृतिः कुवलयानन्दः समाप्तः ॥

ति ॥ तथाहि उदात्ततद्गुणयोरङ्गाङ्गिभावसंकरस्य भ्रान्तिमदुदात्तयोरङ्गाङ्गिभाव-  
संकरस्य चाङ्गाङ्गिभावे च संकरः । तथा भ्रान्तिमदुदात्तयोरङ्गाङ्गिभावसंकरस्यो-  
दात्ताङ्गकहेत्वलंकाराविसंदेहसंकरस्य चाङ्गाङ्गिभावेन संकर इति सूक्ष्ममतिभिरु-  
हनीयम् ॥

स्वकीर्त्यनुवृत्तये ग्रन्थनाम खनाम चोपनिबध्नन् ग्रन्थपूर्तिमनुवदति—अमु-  
मिति ॥ स्वग्रन्थस्य प्रामाणिकत्वं सूचयितुमाह—चन्द्रालोक इति ॥ शरदा-  
गमसंज्ञकश्चन्द्रालोकमूलभूतो ग्रन्थः । शरत्कालागमनेन चन्द्रसालोक इति श्लेषः  
तस्माच्च कुवलयानन्दः स्वग्रन्थोऽभूत् । कुवलयस्य कुमुदस्यानन्द इति च श्लेष  
इति शिवमास्ताम् ।

विद्वद्द्वन्द्वमहामान्यरामचन्द्रात्मजन्मना ।

विदुषा वैद्यनाथेन कृतालंकारचन्द्रिका ॥ १ ॥

एनां कुवलयानन्दप्रकाशनविशारदाम् ।

विदांकुर्वन्तु विद्वांसः काव्यतत्त्वविदां वराः ॥ २ ॥

असौ कुवलयानन्दश्चन्द्रालोकोत्थितोऽपि सन् ।

प्रतिष्ठां लभते नैव विनालंकारचन्द्रिकाम् ॥ ३ ॥

इति श्रीमत्पदवाक्यप्रमाणज्ञतत्सद्रामभट्टात्मजवैद्यनाथकृता-  
लंकारचन्द्रिकाख्या कुवलयानन्दटीका संपूर्णा ॥

समाप्तोऽयं ग्रन्थः ।



## कुवलयानन्दपद्यानामकारादिकोशः ।

पृष्ठं	श्लोकः	अलं.	पृष्ठं	श्लोकः	अलं.
१००	अकारणात्कार्यजन्म	विभा.	११४	अन्योन्यं नाम यत्र	अन्यो.
२३	अकृशं कुचयोः कृशं	उल्ले.	१२	अन्योपमेयलाभेन	प्रति.
४३	अक्रमातिशयोक्तिः स्या.	अति.	६०	अपरां बोधनं प्राहुः	निद.
२६	अङ्गं केऽपि शशङ्किरे	अप.	१५२	अपाङ्गतरेले दृशौ तरल.	सामा.
८०	अङ्गाधिरोपितमृगः	अप्रस्तु.	११३	अपारिजातां वसुधां	असंग.
८६	अङ्गासङ्गिमृणालकाण्ड.	प्रस्तु.	९९	अपीतक्षीवकादम्ब.	विभा.
१८१	अङ्गुलीभिरिव केशसंचयं	सम.	७८	अप्रस्तुतप्रशंसा स्यात्	अप्र.
५९	अङ्गिदण्डो हरेरूर्ध्वं	निद.	९३	अप्रस्तुतप्रशंसा स्याद्.	व्याज.
१८	अचतुर्वेदनो ब्रह्मा	रूप.	७४	अब्जेन त्वन्मुखं तुल्यं	श्लेषा.
१०२	अजस्रमारोहसि दूरदीर्घां	असङ्ग.	१०५	अमिलषसि यदीन्दो	विष.
७३	अतियजेत निजां यदि	परि.	१७७	अभूतपूर्वं मम भावि	संभवा.
४४	अत्यन्तातिशयोक्तिस्तु	अति.	१	अमरीकबरीभार.	उपो.
१६४	अत्युक्तिरङ्गुतातथ्य.	अत्यु.	१८८	अमुं कुवलयानन्दं	उपसं.
१७०	अत्युच्चाः परितः स्फुर.	प्रेयो.	२३	अयं प्रमत्तमधुपः	स्मृति.
१७४	अत्र मन्मथमिवा.	उप.	७६	अयमतिजरटाः प्रकाम.	श्लेषा.
१३२	अथोपगूढे शरदा.	अर्थान्त.	१०२	अयं वारामेको निलय.	असं.
१६४	अद्यापि तिष्ठति दृशो.	भावि.	१७०	अयं स रशनोत्कर्षा.	रस.
१२६	अधरोऽयमधीराक्ष्या	अर्था.	१५	अयं हि धूर्जटिः साक्षात्.	रूप.
११३	अधिकं पृथुलाधारा.	अधि.	५६	अरण्यसदितं कृतं	निद.
१३४	अनन्तरत्नप्रभवस्य यस्य	विक.	९३	अर्थैरयन्नसुलभैर्जग.	व्याज.
४३	अनयोरनवद्याङ्गि	अति.	९१	अर्थं दानववैरिणा गिरि.	व्याज.
१६५	अनयोरनवद्याङ्गि	अत्यु.	२	अलंकारेषु बालानां	उपो.
१३९	अनायि देशः कतमस्त्व.	ललि.	७१	अलंकारः परिकरः	परि.
१०५	अनिष्टस्याप्यवासिश्च	विष.	११४	अल्पं तु सूक्ष्मादाधेया.	अल्पा.
१०१	अनुरागवती संघ्या	विशे.	१६५	अल्पं निर्मितमाकाश.	अत्यु.
११९	अन्तर्विष्णोन्निलोकी नि.	सारा.	१८१	अवतु नः सवितुस्तुरगा.	सम.
७९	अन्तर्दिच्छाणि भूयांसि	अप्र.	१०१	अविवेकि कुचद्वन्द्वं	विभा.
११३	अन्यत्र करणीयस्य	असंग.	१६३	असमालोच्य कोपस्ते	वक्त्रो.
२७	अन्यत्र तस्यारोपार्थः	अप.	७५	असावुदयमारूढः	श्लेषा.
८५	अन्यासु तावदुपमर्दसहा.	प्रस्तु.	१२८	असोढा तत्कालोल्लस.	काव्य.
४२	अन्येयं रूपसंपत्तिः	अति.	१०२	असंभवोऽर्थनिष्पत्तेः	असं.

पृष्ठं	श्लोकः	अलं.	पृष्ठं	श्लोकः	अलं.
१७५	असंशयं क्षत्रपरिग्रह.	आत्म.	२	उद्धाद्य योगकलया	उपो.
१३६	अस्य क्षोणिपतेः परार्ध.	मिथ्या.	९९	उद्यानमारुतोद्धृता	विभा.
८१	अस्याश्चेद्वृत्तिसौकुमार्यं.	अप्र.	६१	उन्नतं पदमवाप्य यो.	निद.
१३	अहमेव गुरुः सुदारुणा.	प्रती.	५१	उन्मीलन्ति कदम्बानि	आवृ.
१६२	अहो केनेदृशी बुद्धिः	वक्रो.	९	उपमानोपमेयत्वं	अन.
१०२	अहो खलभुजङ्गस्य	असंग.	३	उपमा यत्र सादृश्य.	उपमा.
११३	अहो विशालं भूपाल	अधि.	१२१	एकस्मिन्न्यद्यनेकं वा	पर्यां.
१२४	अहंप्राथमिकाभाजां	समु.	१४१	एकस्य गुणदोषाभ्यां	उल्ला.
१३	आकर्णय सरोजाक्षि	प्रती.	१७२	एकाभूत्कुसुमायुधेषुधि.	भावसं.
९७	आक्षेपोऽन्यो विधौ	आक्षे.	२२	एकेन बहुधोह्येखे	उल्ले.
९६	आक्षेपः स्वयमुक्तस्य	आक्षे.	७७	एतस्मिन्नधिकपयःश्रियं	श्लेषा.
१४२	आघ्रातं परितुम्बितं परि.	उल्ला.	१६७	एष ते विद्धमच्छायो	हेत्व.
४४	आदातुं सक्वदीक्षितेऽपि	अति.	४२	कतिपयदिवसैः क्षयं	अति.
११०	आदौ हालाहलहुतभुजा	समा.	१७०	कदा वाराणस्याममर.	प्रेयो.
१७९	आनन्दमन्थरपुरन्दर.	असं.	१५१	कपिरपि च कापिशायन.	अनु.
७९	आबद्धकृत्रिमसटाजटि.	अप्र.	११५	कमलमनम्भसि कमले	विशे.
९८	आभासत्वे विरोधस्य	विरो.	१३४	कर्णारुन्तुदमन्तरेण रणितं	विक.
१५६	आयान्तमालोक्य हरिं	व्याजो.	३४	कर्ता यद्युपमानं स्यात्	उत्प्रे.
१६८	आयुर्दानमहोत्सवस्य	हेत्व.	१३५	कल्पतरुकामदोग्ग्री	प्रौढो.
६५	आविर्भूते शश्विनि तम	विनो.	१७८	कल्याणी बत गाथेयं	ऐति.
८०	आश्रित्य नूनममृतद्युतयः	अप्र.	४५	कवीन्द्राणामासन्नप्रथमत.	अति.
१६८	इत्थं शतमलंकारा	हेत्व.	१३६	कस्तूरिकाशृगणामण्डाद्.	संभा.
१४६	इन्दोर्लक्ष्म त्रिपुरजयिनः	लेशा.	९१	कस्ते शौर्यमदो योद्धुं	व्याज.
१४१	इष्यमाणविरुद्धार्थ.	विषाद.	१५६	कस्य वा न भवेद्रोषः	व्याजो.
१३१	उक्तिरर्थान्तरन्यासः	अर्थान्त.	९२	कस्त्वं वानर रामराज.	व्याज.
९१	उक्तिर्व्याजस्तुतिर्निन्दा	व्याज.	८४	कस्त्वं भोः कथयामि दैव.प्रस्तु.	
१४०	उच्चित्य प्रथममधः स्थि.	प्रहर्ष.	१५४	काकः कृष्णः पिकः कृष्णः.उन्मी.	
१११	उच्चैर्गजैरटनमर्थयमान.	समा.	१४१	काठिन्यं कुचयोः स्रष्टुं.	उल्ला.
५१	उत्कण्ठयति मेघानां	आवृ.	५५	कामं नृपाः सन्ति सहस्र. दृष्ट.	
१३९	उत्कण्ठितार्थसंसिद्धिः	प्रहर्ष.	१०१	कार्याजनिर्विशेषोक्तिः	विशे.
११९	उत्तरोत्तरमुत्कर्षः	सारा.	१०१	कार्यात्कारणजन्मापि	विभा.
६०	उदयत्रेव सविता	निद.	७८	कार्ये निमित्ते सामान्ये	अप्र.
१६४	उदात्तमृद्वेश्रितं	उदा.	१००	कार्योत्पत्तिस्तृतीया स्या.	विभा.
१००	उदिते कुमारसूर्ये	विषा.	८३	कालिन्दि ब्रूहि कुम्भो.	अप्र.

पृष्ठं	श्लोकः	अलं.	पृष्ठं	श्लोकः	अलं.
१५४	किंचिदाकृतसहितं	उत्त.	९६	गृह्णन्तु सर्वे यदि वा यथेष्टं. आक्षे.	
११६	किंचिदारम्भतोश्चक्य	विशे.	११६	गोपाल इति कृष्ण त्वं	विष.
१३६	किंचिन्मिथ्यात्वसि-	मिथ्या.	१५४	ग्रामेऽस्मिन्प्रस्तरप्राये	उत्त.
१७३	किं तावत्सरसि सरोज.	प्रत्य.	८९	चक्राभिघातप्रसभाज्ञायैव	पर्या.
१८	किं पद्मस्य रुचिं निहन्ति	रूप.	१७	चन्द्रज्योत्स्नाविशदपुलिने	रूप.
१९	किमसुभिर्गर्लपितैर्जड.	रूप.	१८८	चन्द्रालोको विजयतां	उपसं.
१७६	किमसुभिर्गर्लपितैर्जड.	श्रुत्य.	४४	चपलातिशयोक्तिस्तु	अति.
१५५	कुशलं तस्या जीवति	उत्त.	१४५	चपलो निर्दयश्चासौ	लेशा.
१७९	कुसुमसौरभलोभपरिभ्रम.	अ.सं.	१४०	चातकस्त्रिचतुरान्ययः.	प्रहर्ष.
५६	कृतं च गर्वाभिमुखं	दृष्टा.	१२८	चिकुरप्रकरा जयन्ति ते	काव्य.
३०	कैतवापहुतिर्व्यक्तौ	कैतवा.	११०	चित्रं चित्रं बत बत	समा.
१२६	कैमुत्येनार्थसंसिद्धिः	अर्था.	१००	चित्रं तपति राजेन्द्र	विभा.
८५	कोशद्वन्द्वमियं दधाति	प्रस्तु.	६१	चूडामणिपदे धत्ते	निद.
११०	कौमुदीव तुहिनांशु.	समा.	५५	चेद्विम्बप्रतिबिम्बत्वं	दृष्टा.
१२४	क्रमिकैकगतानां तु	कार.	६४	छाया संश्रयते तलं	सहो.
१४७	क्रमिकं प्रकृतार्थानां	रत्ना.	२९	छेकापहुतिरन्यस्य	छेका.
१७२	क्रान्तक्रान्तवदनप्रतिबि.	प्रत्य.	१६१	छेकोक्तिर्यदि लोकोक्तेः	छेको.
१३९	क सूर्यप्रभवो वंशः	ललि.	२८	जटा नेयं वेणीकृतकच.	अप.
१७२	क्वाकार्यं शशलक्ष्मणः	भावश.	१०१	जाता लता हि शैले	विभा.
११	खमिव जलं जलमिव खं.	उपमे.	४१	जानेऽतिरागादिदमेव	अति.
१०७	खिन्नोऽसि मुञ्च शैलं	विष.	१२९	जीयादम्बुधितनयाधर.	काव्य.
१०	गगनं गगनाकारं	अन.	२४	जीवनप्रहणे नम्रा.	स्मृति.
१५९	गच्छाम्यच्युत दर्शनेन	विवृ.	५९	ज्योत्स्नाभस्मच्छुरणधव.	निद.
२२	गजत्रातेति वृद्धाभिः	उल्ले.	६५	तच्चोत्किंचिद्विना रम्यं	विनो.
१५०	गण्डाभोगे विहरति मदैः	अत.	७	तडिद्वैरीन्दुतुल्यास्या	उपमा.
४१	गतासु तीरं तिमिघट्टनेन.	अति.	१४१	तदभाग्यं धनस्यैव	उल्ला.
१२	गर्वमसंवाह्यमिमं	प्रती.	१७१	तदद्य विश्रम्य दयाछु.	भावो.
११	गिरिरिव गजराजोऽयं	उपमे.	१४	तदोजसस्तद्यशसः	प्रती.
११९	गिरिमहाङ्गिरैरब्धिः	सारा.	१४९	तद्गुणः स्वगुणत्यागात्	तद्गु.
५	गुणदोषौ बुधो गृह्णन्	उपमा.	१७९	तलेष्ववेपन्त महीरुहाणां	अङ्गा.
१३१	गुणवद्वस्तुसंसर्गात्	अर्थान्त.	७१	तव प्रसादात्कुसुमायुधो.	परि.
४८	गुणोत्कृष्टैः समीकृत्य	तुल्य.	५३	तवामृतस्यन्दिनि पाद.	प्रति.
११७	गुम्फः कारणमाला.	कार.	१२२	तस्य च प्रवयसो जटायुषः परि.	
१५७	गूढोक्तिरन्योद्देश्यं चेत्	गूढो.	८३	तापत्रयौषधवरस्य तव	अप्र.
११८	गृहीतमुक्त्तरीत्यार्थं.	पुका.	१४३	ताभ्यां तौ यदि न स्या.	उप.

पृष्ठं	श्लोकः	अलं.	पृष्ठं	श्लोकः	अलं.
१७४	तां रोहिणीं विजानीहि	उपमा.	११८	दोस्तम्भौ जानुपर्यन्त.	एका.
१००	तिलपुष्पात्समायाति	विभा.	१५०	द्वारं खड्गिभिरावृतं व.	पूर्व.
	२० तीर्त्वा भूतेशमौलिस्त्रज.	परि.	९३	धन्याः खलु वने वाताः व्याज.	
११९	तृणाच्छुतरस्तूलः	सारा.	३१	धूमस्तोमं तमः शङ्के	उत्प्रे.
१६३	तौ संमुखप्रचलितौ सवि.	स्वभा.	९७	नचिरं मम तापाय	आक्षे.
	७५ त्रातः काकोदरो येन	श्लेषा.	१२१	नन्वाश्रयस्थितिरियं	पर्या.
	५१ त्रिविधं दीपकावृत्तौ	आवृ.	२९	न पद्मं मुखमेवेदं	अप.
	४६ लवङ्गमार्दवे दृष्टे	तुल्य.	१०८	नपुंसकमिति ज्ञात्वा	विष.
१४३	त्वं चेत्संचरसे वृषेण	अवज्ञा.	९७	नरेन्द्रमौले न वयं	आक्षे.
१०३	लवङ्गखण्डितसपन्न.	असंग.	१५७	नलिनीदले बलाका.	व्याजो.
१७०	लत्प्रत्यर्थिवसुन्धरेशतर.	ऊर्ज.	१३३	न विषेण न शस्त्रेण	अर्थान्त.
१०८	लवङ्गसाम्यमयमम्बुज.	विष.	१६६	न विषेण न शस्त्रेण	प्रति.
१७१	लयि लोचनगोचरं गते	ऊर्ज.	२८	नागरिकसमधिकोन्नति.	अप.
	५८ लय्यागते किमिति	रूप.	४७	नागेन्द्रहस्तास्त्रचि कर्क.	तुल्य.
१७६	त्वं हि नात्रैव वरदो	श्रुत्य.	८१	नाथ लवङ्गिनखधावन.	अप्र.
१६०	दम्पत्योर्निक्षि जल्पतोः	युक्त्य.	१५८	नाथो मे विपणिं गतो	गूढो.
११०	दवदहनादुत्पन्नो धूमो	समा.	७४	नानार्थसंश्रयः श्लेषो	श्लेषा.
१४२	दानार्थिनो मधुकरा यदि	उल्ला.	१६१	नामैव ते वरद वाञ्छित.लोको.	
१३३	दानं ददत्यपि जलैः	अर्थान्त.	१२४	निद्राति स्नाति भुङ्क्ते चल.	कार.
११८	दिकालात्मसमैव यस्य	एका.	९४	निन्दाया निन्दया व्या. व्य.नि.	
१०६	दिघक्ष्णामारुतेर्वालं	विष.	६८	निरीक्ष्य विद्युन्नयनैः	समा.
११५	दिवमप्युपयातानामाक.	विशे.	१६५	निरुक्तियोंगतो नास्त्रा.	निह.
१०६	दिवि श्रितवतश्चन्द्रं	विष.	१७७	निर्णेतुं शक्यमस्तीति	अर्था.
१३२	दिवाकराद्रक्षति यो	अर्थान्त.	८८	निवेद्यतां हन्त समापय.	पर्या.
२४	दिव्यानामपि कृतविस्म.	स्मृति.	९६	निषेधाभासमाक्षेपं	आक्षे.
११८	दीपकैकावलीयोगा.	माला.	७५	नीतानामाकुलीभावं	श्लेषा.
	६३ दृढतरनिबद्धमुष्टेः कोश.	व्यति.	१५४	नृत्यङ्गगादृहासप्रसरसह.	उन्मी.
११६	दशा दग्धं मनसिजं	व्याधा.	१२३	पतत्यविरतं वारि	विक.
१५९	दृष्ट्वा केशव गोपरागाह.	विवृ.	५७	पदार्थवृत्तिमप्येके	निद.
८८	देवं बन्दे जलधिशरधि.	पर्या.	१०७	पद्मातपन्नरसिके सरसीह.	विष.
	५५ देवीं चाचमुपासते	दृष्टा.	३०	पद्मे लम्बयने सरामि	छेका.
	९० देहि मत्कन्दुकं राधे	पर्या.	१	परस्परतपःसंपत्	उपो.
	५८ दोभ्यामन्धि त्रितीर्षन्त.	निद.	२०	परिणामः क्रियार्थश्चेत्	परि.
१४४	द्रोभस्याभ्यर्थनानुशा.	अनुशा.	८७	परिम्लानं पीनस्तनजघन.	प्रस्तु.
			१३३	परिवृत्तिर्विनिमयः	परि.

पृष्ठं	श्लोकः	अलं.	पृष्ठं	श्लोकः	अलं.
१२२	परिसंख्या निषिध्यैके	परि.	३५	बालेन्दुवक्राण्यविकास.	उत्प्रे.
१०	पर्यायेण द्वयोस्तच्चेत्	उपमे.	१२३	विभ्राणा हृदये लया वि.	समु.
९०	पर्यायोक्तं तदप्याहुः	पर्या.	१२१	विम्बोष्ठ एव रागस्ते	पर्या.
८७	पर्यायोक्तं तु गम्यस्य	पर्या.	१७७	भवन्ति नरकाः पापात्	कार.
१२०	पर्यायो यदि पर्याये	पर्या.	१६२	भवित्री रम्मोरु त्रिदश.	वक्रो.
२४	पलाशकुसुमभ्रान्त्या	स्मृति.	१२७	भस्मोद्गूलन भद्रमस्तु	काव्य.
६२	पल्लवतः कल्पतरोरेश	व्यति.	१०८	भानुर्निशासु भवदङ्घ्रि	विष.
१७१	पश्यामः किमियं प्रपद्यत समा.		१६८	भावस्य चोदयः संधिः	रस.
१८२	पाण्ड्योऽयमंसार्षित.	समप्रा.	१६४	भाविकं भूतभाव्यार्थ.	भावि.
३६	पिनष्टीव तरङ्गाग्रैः	उत्प्रे.	१६२	भिक्षार्थी स क यातः	वक्रो.
१८३	पिनष्टीव तरङ्गाग्रैः	समप्रा.	४२	भेदकातिशयोक्तिस्तु	अति.
१५६	पिहितं परवृत्तान्त.	पिहि.	१५३	भेदवैशिष्ययोः स्फूर्ता.	उन्मी.
१४९	पुनः स्वगुणसंप्राप्तिः	पूर्व.	१७८	भ्रातः पान्थ कुतो	संभ.
१६५	पुरा कवीनां गणनाप्रसङ्गे	निरु.	२८	भ्रान्तापहृतिरन्यस्य	अप.
१२१	पुराभूदस्माकं प्रथममवि.	पर्या.	१०३	भ्रूचापवल्लीं सुमुखी	असंग.
६७	पुरा यत्र स्रोतः पुलिन.	समा.	५०	भणिः शाणोल्लीढः	दीप.
३७	पूरं विधुर्वर्धयितुं पयोधेः	उत्प्रे.	१४३	मदुक्तिश्चेदन्तर्मदयति	अव.
१४९	पूर्वावस्थानुवृत्तिश्च	पूर्व.	१२६	मधुव्रतौषः कुपितः स्व.	प्रत्य.
११३	पृथ्वाघेयाद्यदाधारा.	अधि.	३२	मध्यः किं कुचयोर्धृत्यै	उत्प्रे.
१६६	प्रतिषेधः प्रसिद्धस्य	प्रति.	२६	मन्थानभूमिधर.	अप.
९८	प्रतीपभूपैरिव किं ततो	विरो.	७६	मन्दमग्निमधुर्यमोपला	श्लेषा.
११	प्रतीपमुपमानस्य	प्रती.	३७	मन्ये शङ्के ध्रुवं प्रायः	उत्प्रे.
१३	प्रतीपमुपमानस्य	प्रती.	१२६	मम रूपकीर्तिमहरद्भुवि	प्रत्य.
१२५	प्रत्यनीकं बलवतः	प्रत्य.	१४४	मय्येव जीर्णतां यातु	अनुज्ञा.
१२४	प्रदानं प्रच्छन्नं गृहमुप.	समु.	१६१	मलयमरुतां व्राता याता	छेको.
१५५	प्रश्नोत्तरान्तराभिन्न	उत्त.	११२	मलिनयितुं खलवदनं	विचि.
८४	प्रस्तुतेन प्रस्तुतस्य	प्रस्तु.	१५१	मल्लिकामाल्यभारिण्यः	मीलि.
१५१	प्रान्सिद्धत्वगुणोत्कर्षो	अनु.	१७५	महाजनाचारपरम्परेद.	स्मृत्य.
१२१	प्रायश्चित्वा वसुधामशे.	पर्या.	१२५	मानमस्या निराकर्तुं	समा.
१३६	प्रौढोक्तिरुत्कर्षाहेतौ	प्रौढो.	१६७	माने नेच्छति वारयत्युप.	हेल.
७४	फणीन्द्रस्ते गुणान्वक्तुं	परि.	१३५	मालिन्यमब्जशशिनोर्मधु	विक.
१७५	बलात्कुरुत पापानि	स्मृत्य.	१५१	मीलितं यदि सादृश्या.	मीलि.
१०९	बलालक्षोणिपाल	विष.	१८६	मुक्ताः केलिविसूत्रहार.	संकर.
२१	बहुभिर्बहुधोल्लेखात्	उल्ले.	४०	मुक्ताविद्भुमन्तरा	अति.
१२३	बहूनां युगपद्भाव.	समु.	१८४	मुखेन गरलं मुञ्चन्	एकाव.



पृष्ठं	श्लोकः	अलं.	पृष्ठं	श्लोकः
४३	मुञ्चति मुञ्चति कोशं	अति.	७६	रम्या इति प्राप्तवती
१७०	मुनिर्जयति योगीन्द्रो	रस.	४१	रवितप्तो गजः पक्ष्य
१४०	मेधैर्मेदुरमम्बरं वनभुवः	प्रहर्ष.	१६८	रसभावतदाभास.
१०४	मोहं जगन्नयभुवामपने.	असंग.	१६५	राजन्सप्तप्यकूपारा
	७ यत्तथा मेलनं तत्र	उपमा.	५८	राजसेवा मनुष्याणां
१७३	यत्रैता लहरीचलाचल.	अनु.	१४१	रात्रिर्गमिष्यति भवि
१४०	यत्नादुपायसिद्ध्यर्था.	प्रहर्ष.	८६	रात्रिः शिवा काचन
१२	यत्त्वेत्रसमानकान्ति	प्रती.	३६	रात्रौ रवोर्दिवा चेन्द
१८५	यथा प्रह्लादनाच्चन्द्रः	एकव.	३१	रिक्तेषु वारिकथया
१७३	यथा रन्ध्रव्योन्नश्चलजल.	अनु.	३८	रूपकातिशयोक्तिः
१२०	यथासंख्यां क्रमेणैव	यथा.	८२	लज्जा तिरश्चां यदि
१४४	यथोर्ध्वाक्षः पिबत्यम्बु	अन्यो.	९५	लावण्यद्रविणव्ययो
१४२	यदयं रथसंक्षोभा.	उल्ला.	१७९	लिम्पतीव तमोऽङ्ग
५४	यदि सन्ति गुणाः पुंसां	प्रति.	१४८	लीलाब्जानां नयन
१३३	यदुच्यते पार्वति पाप.	अर्थान्त.	११७	लुब्धो न विस्तज्य
४०	यद्यपहुतिगर्भत्वं	अति.	१४४	लेशः स्याद्दोषगुण
९२	यद्द्रक्त्वं मुहुरीक्षसे न	व्याज.	८४	लोकं पश्यति यस्य
११४	यन्मध्यदेशादपि ते	अल्पा.	१६१	लोकप्रवादानुवृत्ति
१०८	यं प्रति प्रेषिता दूती	विष.	१४२	लोकानन्दन चन्द
४८	यश्च निम्बं परशुना	तुल्य.	१०७	लोके कलङ्कमपहाः
६४	यश्च रामं न पश्येत्तु	विनो.	१७६	लोलभ्रूलतया विप
१३४	यस्मिन्विशेषसामान्य.	विक.	१६२	वक्रोक्तिः श्लेषकाः
४४	यामि न यामीति धवे	अति.	१५६	वक्रस्यन्दिखेदविन
१६०	युक्तिः पराभिसन्धानं	युक्त्य.	१५८	वत्से मा गा विष्ण
११३	युगान्तकालप्रतिसंहृता.	अधि.	५२	वदनेन निर्जितं त
१४५	युवैष गुणवान्राजा	लेशा.	४९	वदन्ति वर्ण्योवप
१७८	ये नाम केचिदिह नः	संभवा.	३०	वदन्ती जारवृत्ता
	२ येषां चन्द्रालोके	उपो.	१२८	वपुःप्रादुर्भावादनु
	४३ योगोऽप्ययोगः संब.	अति.	९९	वरतनुकबरीविध
	६२ स्फुस्त्वं नवपल्लवैरह.	व्यति.	४६	वर्ण्यानामितरेषां
	३२ रक्तौ तवाङ्गी मृदुलौ	उत्पे.	१३	वर्ण्येनान्यस्योप
	१५२ रत्नस्तम्भेषु संक्रान्तैः	सामा.	१३७	वर्ण्ये स्याद्दर्शनवृत्
	१६४ रत्नस्तम्भेषु संक्रान्तैः	उदा.	६	वर्ण्योपमानधम्भ
	१४७ रत्नासप्रियलाञ्छने क.	रत्ना.	१३	वर्ण्योपमेथलाभे
	३७ रथस्थितानां परिवर्त.	उत्प्रे.	८६	वहन्ती सिन्दूर

पृष्ठं	श्लोकः	अलं.
५२	वाक्ययोरैकसामान्ये	प्रति.
५६	वाक्यार्थयोः सदृशयोः	निद.
१४०	वाञ्छितादधिकार्थस्य	प्रहर्ष.
३८	वापी कापि स्फुरति	अति.
१५४	वाराणसीवासवतां	उन्मी.
११२	विचित्रं तत्प्रयत्नश्चेत्	विचि.
१७६	विदितं वो यथा स्वार्था	श्रुत्य.
५४	विद्वानेव विजानाति	प्रति.
७९	विधाय वैरं सामर्थे	अप्र.
९४	विधिरेव विशेषगर्हणी.	व्या. नि.
१८६	विधुकरपरिरम्भादा.	एकव.
१११	विनानिष्टं च तत्सिद्धि.	समा.
६४	विनोक्तिश्चेद्विना किं.	विनो.
९८	विभावना विनापि	विभा.
१४९	विभिन्नवर्णां गरुडाप्रजे.	पूर्व.
५७	वियोगे गौडनारीणां	निद.
१०२	विरुद्धं भिन्नदेशत्वं	असंग.
१००	विरुद्धात्कार्यसंपत्ति.	विभा.
१०५	विरूपकार्यस्योत्पत्ति.	विष.
१२३	विरोधे तुल्यबलयो.	विक.
१२२	विलङ्घयन्ति श्रुतिवर्त्म	परि.
१७४	विलीयमानैर्विहगौ.	अनु.
१८३	विलीयेन्दुः साक्षादमृत.	संदेह.
३६	विषखतानायिषतेव	उत्प्रे.
१७४	विवृण्वता दोषमपि च्यु.	शब्द.
१५८	विवृतोक्तिः श्लिष्टगुप्तं	विवृ.
६९	विशेषणानां साम्येन.	समा.
११५	विशेषः ख्यातमाधारं	विशे.
११५	विशेषः सोऽपि यद्येकं	विशे.
१०५	विषमं वर्णयते यत्र	विष.
१५	विषय्यभेदताद्रूप्य	रूप.
१३१	विसम्बन्धघातदोषः	अर्थान्त.
१४९	वीर त्त्रिपुरमणी परि.	तद्गु.
१७	वेधा द्वेषा भ्रमं चक्रे	रूप.
१७७	व्यक्तं बलीयान्यदि हेतु.	अर्था.

पृष्ठं	श्लोकः	अलं.
६२	व्यतिरेको विशेषश्चेत्	व्यति.
१५६	व्याजोक्तिरन्यहेतूक्या	व्याजो.
६६	व्यावल्गुचभारमाकुल.	समा.
७१	व्यास्थं नैकतया स्थितं	परि.
१४४	व्रजेम भवदन्तिकं प्रकृ.	अनुज्ञा.
८६	शब्दार्थशक्त्याक्षिप्तोऽपि	प्रस्तु.
५२	शमयति जलधरधारा	आवृ.
१५	शंभुर्विश्वमवत्यद्य	रूप.
१२०	शरणं किं प्रपन्नानि	यथा.
१८३	शशिनमुपगतेयं	संदेह.
११२	शस्त्रं न खलु कर्तव्यं	समा.
१०७	शापोऽप्यदृष्टतनयानन.	विष.
९३	शिखरिणि क्रु नु नाम	व्याज.
२५	शुद्धापह्नुतिरन्यस्या.	अप.
१२०	श्रोणीबन्धस्त्यजति ननु.	पर्या.
२६	स एव युक्तिपूर्वश्चेत्	अप.
१५५	संकेतकालमनसं विट.	सूक्ष्मा.
४९	संगतानि मृगाक्षीणां	तुल्य.
१५०	सङ्गतान्यगुणानङ्गी	अत.
११९	संग्रामाङ्गणमागतेन	माला.
४७	संजातपत्रप्रकरान्विता.	तुल्य.
१८५	सत्पुष्करद्योतितरङ्ग	एकव.
११२	सत्यं तपः सुगत्यै यत्ता	समा.
१४५	सन्तः सच्चरितोदयव्यस.	लेशा.
४२	संबन्धातिशयोक्तिः	अति.
१३५	संभावना यदीत्यं	संभा.
३१	संभावना स्यादुत्प्रेक्षा	उत्प्र.
११०	समं स्याद्वर्णनं यत्र	समा.
१२७	समर्थनीयस्यार्थस्य	काव्य.
१२५	समाधिः कार्यसौकर्य	समा.
६५	समासोक्तिः परिस्रू.	समा.
१४६	सर्वदा सर्वदोऽसीति	लेशा.
७१	सर्वाश्चिनिधानस्य	परि.
१३९	सर्वेन्द्रियसुखाखादो	प्रहर्ष.
६३	सहोक्तिः सहभावश्चेत्	सहो.

पृष्ठं	श्लोकः	अलं.	पृष्ठं	श्लोकः	अलं.
११	साधु दूति पुनः साधु	व्याज.	७९	सौहार्दस्वर्णरेखाणामु.	अप्र.
१६	साध्वीयमपरा लक्ष्मीः	रूप.	५३	स्थिरा शैली गुणवतां	प्रति.
७४	साभिप्राये विशेष्ये तु	परि.	१८४	स्पष्टोच्छ्वसत्किरण.	एकव.
१५२	सामान्यं यदि सादृश्य.	सामा.	१७७	स्फुटमसदवलग्नं तन्वि	अनुप.
११०	सारूप्यमपि कार्यस्य	समा.	११६	स्फुरदद्भुतरूपमुत्प्रताप	विशे.
९६	साहित्यपाथोनिधिमन्थ.	आक्षे.	२३	स्यात्स्मृतिभ्रान्तिसंदे.	स्मृति.
१८४	सिक्तं स्फटिककुम्भान्तः	संदेह.	११६	स्याद्वाघातोऽन्यथा.	व्याघा.
१६६	सिद्धस्यैव विधानं	विध्य.	१२७	स्वकीयं हृदयं भित्त्वा	अर्था.
४९	सिद्धिः ख्यातेषु चेन्ना.	तुल्य.	१६३	स्वभावोक्तिः स्वभावस्य	स्वभा.
२९	सीत्कारं शिक्षयति	छेका.	२७	हालाहलो नैव विषं	अप.
३९	सुधाबद्धप्रासैरुपवन.	अति.	४७	हिताहिते वृत्तितौल्य	तुल्य.
१६०	सुधु त्वं कुपितेत्यपास्तम.	विवृ.	८०	हतसारमिवेन्दुमण्डलं	अप्र.
५०	सुवर्णपुष्पां पृथिवीं	दीप.	११६	हृदयान्नापयातोऽसि	विशे.
१५५	सूक्ष्मं पराशयाभिज्ञे	सूक्ष्माः	१२९	हे गोदावरि देवि	काव्य.
१४६	सूच्यार्थसूचनं मुद्रा	मुद्रा.	१६८	हेतुहेतुमतोरैक्यं	हेत्व.
१३८	सोऽपूर्वो रसनाविपर्यय.	ललि.	९९	हेतूनामसमग्रत्वे	विभा.
११६	सौकर्येण निबद्धापि	व्याघा.	१६७	हेतोर्हेतुमता सार्धं	हेत्व.
१७४	सौमित्रे ननु सेव्यतां	अनु.	१६६	हे हस्त दक्षिण मृतस्य	विध्य.

समाप्ता चेयं कुवलयानन्दगतश्लोकसूची ।

